


Жумадин Кадыров

**БУБУ  
МАРИЯМ**

*Баян*



«Бийиктик»  
Бишкек – 2009

УДК 821.51  
ББК 84 Ки 7  
К 13

**Кадыров Жумадин.**

К 13      Бұбұ Мариям: Баян. – Б.: Бийиктиқ, 2009. – 332 б.

ISBN 978-9967-13-310-5

Бұбұ Мариям Муса кызы азыркы руханий революциянын толқунунда келген Сөз жана Сыр әэлеринин әң көрүнүктүүсү. Ал кайыптан алыш кагазга түшүргөн «Айкөл Манас» дастаны улуу эпостун ашкере терең жана түбөлүктүү төцирий мазмунга толгон үлгүсү катары адабий казынабызга кошуулду.

Учурубұздагы әң сырдуу жана табышмактуу инсандарыбыздын бири Бұбұ Мариям жөнүндөгү баян китепти әгемен мезгилдин адабиятынын өкүлү, прозаик жана акын Жумадин Кадыров жазды.

Буюрса, бул баян окурмандардын жүрөгүнөн өз ордун таап, қыргыз руханий адабиятынын жазма үлгүсү катары Улуу Сөз казынабызга кошулат деген үмүттөбүз.

К 4702300000-07

УДК 821.51  
ББК 84 Ки 7

ISBN 978-9967-13-310-5

© Кадыров Ж., 2009.

## СӨЗ БАШЫ

Жайсан Үмөт уулунун «Айкөл Манас» дастаны жөнүндө мен 1997-жылы өзүмдүн өтө ынак таанышымдан уктум.

«Жайсан» деген китеп чыгыптыр. Укмуш керемет жана тендешсиз баалуу эмгек экен», – деп айтты.

Анын сөзүнө анчалык маани бербесем да, эмнегедир эсиме түйүп койдум.

Арадан кыйла мезгил өткөндөн кийин, бир сапар Кыргыз Республикасынын Илимдер Академиясынын басмаканасына жумуштап барып калдым да, ал жерде жасалып аткан «Жайсандын» үчүнчү китебин көрдүм. Мукабасы али кийгизиле элек болгондуктан, столдо тизилген көп китеpterдин бирин алып барактап, орто тушундагы бир бетти ачып, көз жүгүрттүм. Эки сап ырлар менен жазылган дастандын бир нече сабын окуган соң, китечи жаап, ордуна койдум. Бу сапар да, эмнегедир, ушу мамилеси эсиме бекем сакталып калды.

Чыгармага сүнгүй албаганымдын себеби, мен колума алып көргөн китеп жөнүндө мендеги маалыматтын жетишсиздиги эле.

А бирок, 2001-жылдын октябрьинда Бишкектеги «Нуска» дүкөнүнүн жетекчиси Анара эже Рыскулбекова менен жолугушуп, баарлашып отурган учурда:

– Жумадин, сен китең өндүрүшү тармагында кыйла ийгиликтүү иштеп атканындан кийин, сага бир кабар айттууну туура көрүүдөмүн. Соңку жылдары «Жайсан» деген жаңы чыгарма жарыяланды. Ушугезде алтынчы тому чыккан. Ал эмгекти окуп, туура түшүнгөндөр өтө жогору баапашууда. 21-кылымда кыргыз тилинде чыккан китеңтердин эң баалуусу жана барктуусу болот деп айтышууда. Эгер сен ылайык деп эсептесең, ошо китеңтерди окуп көрсөң, – деп сунуш кылды.

«Эгер эле азыр мен уккан маалыматтар чын болсо, анда 21-кылымдагы эң баалуу жана барктуу деп таанылуучу китеңти сөзсүз окубасам болбойт», – деп оюмда тыянақ чыгардым да:

– Эже, сиз айткан «Жайсан» китебинин канча тому бар болсо, алардын баарынан бирден таап беринизчи, – деп сурандым.

Эки-үч күндөн кийин Анара эже «Жайсандын» алты томун менин колума карматты.

Мен биринчи китеңти ачып, дастанды окуй баштаганда эле, ынак таанышым жана Анара эже экөө айткандары калетсиз чындык экенинен ынандым: укмуштуудай китең экенинен да, баалуу экенинен да, жана убак-сааты келгенде эң барктуу китең катары тааныларына да.

Анткени, бу китең шумдук кызыктуу окуялары менен менин көңүлүмдү өзүнө толук бурдурду. Мен үчүн керектүү маалыматтары аркылуу купулума толду. Эч нерсеге ченеп же салыштырып өлчөгөнгө мүмкүн болбогон баалуулугу менен кубандырды.

**Анын қызыктуулугу** – буга дейре эч кимге белгисиз окуяларды баяндаганында эле. **Керектүүлүгү** – китептеги каармандар нак турмуштун өзүндөгүдөй сүрөттөлгөндүгүндө жана алардын жүрүм-турумунаң алчу үлгүлөрдүн аябагандай арбындыгында эле. **Баалуулугу** – дүйнөгө дүнгүрөп белгилүү болгон «Манас» эпосунун жаңы сырлары ачылгандыгында жана атактуу Айкөл Манас ойдан чыгарылган инсан эмес, чындыгында эле жашап өткөн, болгону мындан он төрт кылым илгери жашап өткөн адам экендиги айгинеленгендинде эле.

Айтор, көөнөрбөс эмгекке коюлчу талаптардын баарына толук ылайык келген бул чыгарма менен минтип таанышып отурушум, бул, менин өмүрүмдөгү бешинчи жолку чоң жаңылык экенин да түшүндүм. Бешинчи дегеним, буга чейин, тамга таанып, сабаттуу болуп, китеп окуй баштагандан бери мен төрт жолу өтө көрүнүктүү жаңылыкка қабылган элем.

Биринчиси, улуу буддизмдин бир бутагы болгон ламаизм динин тутунган тоолуу Тибет өлкөсүн Кытай мамлекети өзүнө каратып алган учурдагы аянычтуу, кейиштүү жана қызыктуу окуяларды өзүнө камтыган, баш-аягы он беш китептен турган, Лобсанг Рампанын «Үчүнчү көз» деген чыгармасы болчу.

Экинчisi, Мексикалык индеецтердин сыйкырчылык өнөрүндөгү акылга сыйбас жетишкендиктерди өтө ынанымдуу баяндаган Карлос Кастане-

данын «Бөтөн дүйнөлөрдүн эшиги» аттуу он эки китеptен турган улуу чыгармасы болчу.

Үчүнчүсү, индия элиниң 20-кылымдагы ашкере ақылмандарының бири Ошо Ражништин алты жүздөн ашун китеbi болчу.

Төртүнчүсү, ақылды туура пайдалануу аркылуу адамдын өзүн өзү менен кармаштырып, өзүнө өзүн окутуп, өзүндөгү кемчилдиктерин баарын өзүнө утуру бирден жойдуруп отуруп толук түгөтүп, ошондон кийин гана өзүнө, тууган-туушкандарына, тааныштарына жана жалпы замандаштарына калыс колдоо көрсөтүү, керектүү жардамды бере билүү жөндөмдөрүнө жетишкен соң каалаган максаттарын орундаи алган, ийгиликтүү, бактылуу жана толук эркиндикке ээ болгон, телегейи тегиз, төрт тарабы кыбыла деп баа берүүгө татыктуу инсан катары калыптанышына түрткү берчү, өбөлгө түзчү илимдерди – «Дианетика» жана «Саентология» деген зор окууну түзгөн Р. Хаббарддын кудуреттүү эмгектери менен таанышып, андагы жол-жоболорду кичинеден көлдонуп, азыраак болсо да ийгиликтерге жетише баштагандыгым болчу.

Аталган төрт эмгек төрт башка жолдун төрт бөлөк окуулары жана төрт түрдүү керемет сырлары жөнүндө окурманды жетишээрлик денгээлде кабардар кылганы менен, иш жүзүндө, төртөө тен бир улуу нерсеге – чексиз Ааламды жана анын кулагындагы бары-жоктун баарын жараткан Кудуреттүү Улуу Күчтү таанууга түрткү бергендиги менен мен үчүн абдан орчундуу мааниге ээ экендиги менен улам, мен аларды аздектеп, өмүрүмдөгү төрт чоң жаңылык катары карачумун. Ал эми «Айкөл

Манас» дастаны да аталган чыгармалардан ашса аш-кандыр, бирок кем эмес денгээлде мага таасир эткендигине байланыштуу, Жайсан Үмөт уулунун эмгегин окуганымды өзүмдүн өмүрүмдөгү бешинчи зор жаңылык деп эсептедим.

Бул тыянакка келишиме түрткү берген дагы бир жагдай – кыргыз элине гана тийешелүү бир чоң табышмактын жандырмагы табылгандыгында эле. Көрсө, христиандар үчүн Иисус Христостон чыгаан инсан жаралышы дээрлик мүмкүн болбогон сыйктуу эле, же Мухаммед пайгамбарыбызга тенденшээр инсан мусулман дүйнөсүндө кайра жарапарын элестетүү кыйын сыйктуу эле, көчмөндөр цивилизациясында эң көрүнүктүү орду бар кыргыз эли үчүн Айкөл Манастан ашкан чыгаандын кайрадан жарапбай келгендигинин сырры мында экен: Айкөл Манас тенденшсиз баатыр эле эмес, ашкере акылман жана сыйкырчылык өнөрүнүн да кудуреттүү жоокери болгондуктан, эң негизгиси, бир үйбулөнүн же бир уруунун эле эмес, бүтүндөй бир элдин тилегинен, зарынан жарапган Айкөл адам катары ата-бабаларыбыздын улуу рухтарынын дагы колдоосуна эгедер экендигине негизденип, сырткы жана ички душмандардын ар кандай айла-амалдар менен жасаган жамандыктарынан жана мүшкүл иштеринен мукурап турган кыргыз элини аман сактап калуу жана өткөөл доордон өткөрүү жоопкерчилигин өзүнө алыш, аны акыр-аягына чейин аби-йирдүүлүк менен аткарғандыгында экен; анын ишмердүүлүгүнүн таасири арадан он төрт кылым өтсө да, эч токтолбой муундан муунга өтүп келгенинде экен...

Мына ушундай укмуш окуялардын сырын ачкан китеptи биздин бир замандашыбыз, карапайым аял – Бұбұ Мариям Муса кызы Жайсаң Үмөт уулунун арбагынын жардамы арқылуу жазып атыптыр. Ал эми Шакин Эсенголовдун жардамы арқылуу китеپ кылышп жарыялап атыптыр. Бирок Шакин Эсенголов өзүнүн ордун өтө жогору баалап, өз атын Жайсаң Үмөт уулунун ордуна коюп, кайыптан келген әмгектин анык әэсинин ысымы менен китеptи «Жайсаң» деп атап, дастандын «Айкөл Манас» деген атальышын атайылап ататтыrbай, Бұбұ Мариямды болсо, өзү жазган чыгарманын башкы каарманы катары гана карала турғандай орунга коюптур... Кыскасы, керемет сырдуу окуяга татыктуу мамиле көрсөтүлбөйтүр. Калыстык болбоптур.

Анара эже мага таап берген алты китеptи окуп бүткүчө мен ушулардын баарын божомолдоп түшүндүм. Мен да бул ишке аралашышым керек окшойт, эгер ошонун ыңгайы бар болсо, эгер менин кедергим эч кимге тийбесе, тескерисинче, кандайдыр бир керекке жарай турған болсом, анда Бұбұ Мариям эжеге кезигейин деп ниеттендим. Ал ак ниетим 2001-жылдын ноябрь айынын аягында аткарылып, «Кылым көчү» коомдук бирикмесин негиздөөчүлөрдүн бири Акылбек Түмөнбаевдин үйүндө кезиктим.

Мага өтө күчтүү таасир берген дастанды кайыптан алышп қағазга түшүргөн инсан менен бетмебет отуруп, оозмо-ооз пикир алыштым.

Арадан алты-жети ай өткөндөн кийин, 2002-жылдын 30-май күнү түнкүсүн Жайсаң Үмөт уулунун кабыры жайгашкан Кызарттын белинде Бұбұ

Мариям эже медитация абалына өткөнүн, ал абалдан кайтып келгенин, эртеси үйгө кайтканыбыздан кийин, медитация учурунда дептерине жазып келген таңгаларлық белгилерин жана чийимдерин адегенде шығыраган сандарга айлантканын, андан кийин ал сандарды тамгага айлантканда «Айкөл Манас» дастанынын ыр саптары тизмектешип жазыла баштаганын өз көзүм менен көрдүм.

Бұбұ Мариям эжени 1995-жылдан бери коштогон ақылга сыйбас оқуяларды, жана, ага чейин деле, керек болсо, төрөлгөндөн бери карай өзү менен болуп келаткан, үч уктаса түшкө кирбес керемет оқуяларды ал кишинин өз оозунан арбын уктум. Көзүм менен көргөндөрүмдү, кулагым менен уккандарымды, айтор, баарын бириктирип, иреттеп, кагазга түшүрүшүм керектигин көп өтпөй түшүндүм. Бул ниетимди Бұбұ Мариям эже көлдоду. Анан мен мага белгилүү маалыматтарды иреттеп жаза баштадым. Жазылып бүткөн ар бир бөлүмдү, кәэде ар бир сүйлөмдү, кай бирде ар бир сөздү эже менен талкуулап, ал кишинин калыс пикирин эске алып, тактап жазууга умтулдүм.

Анткени менен китептин үстүнөн иштешим абдан эле узарып кетпедиби. Ойлогон ойду кыстаган турмушка жендирген учурлар көп болгондугунан улам, алты жылда араң дегенде биринчи китеptи жазып бүтүүгө жарадым. Бирок мага белгилүү маалыматтардын чекеси али оюлган жок. Дагы канча китеپ жараларын алдын ала айтапбайм. Алар канча мезгилде жазылып бүтөөрү да белгисиз. Азырынча мен бир гана нерсени убада кылмакчымын: Бұбұ Мариям эженин өмүр баянын чагылдырган

эмгектин үстүнөн мүмкүн болушунча үзүрлүү иштегенден аянбайм. Калганын мезгил өзү көрсөтөт.

Ошентип, азырынча «Бүбү Мариям» баянынын биринчи бөлүгү өзүңүзгө сунушталды, урматтуу замандаш!

Колунуздагы азыноолак эмгектин жанры **баян** деп аталганы да кокусунан эмес. Адегенде көркөм чыгарма катары жазууга киришсем, ишим илгерилебей койду. Ачык айтсам, антип жазууга кудуретим жетпей, чабалдык кылдым. Анын үстүнө, көркөм чыгарма катары жазайын деп тура эмес чечип алганымды моюндадым.

Анткени, шамалдай шашкалактаган азыркы заманга мүмкүн болушунча кыска көлөмдөгү, а бирок, албетте, абдан кызыктуу жана терең маанилүү чыгарма гана ылайык келерин эске алып, көркөм адабияттын теориясына белгилүү жанрлардын дээрлик баарынын бирикмесинен куралган китепти жаратууга белсендим да, Бүбү Мариям эженин өмүрүндө болуп өткөн жана болуп аткан окуяларды тизмектеп жазып, биринчи бөлүктүү аяктаган соң, романдын, драманын, фантастиканын, поэзиин жомоктун жана илимий документалдык изилдөөнүн элементтерин колдонуу аркылуу каармандардын образдарын ачууга аракет кылынган эмгектин жанрын **баян** деп атаганга батындым.

Айтмакчы, каармандарга да учкай токтолойун.

Алардын ар бири ар бирибизге замандаш. Эч кимисинин образы ойлоп табылган жок. «Айкөл Манас» дастаны кайыптан алышып қагазга түшүрүлө баштаган учурда Бүбү Мариям эженин жашоосуна кимиси канчалык денгээлде таасир эте алган бол-

со, ошончолук өлчөмдө гана китеттин каарманы болуп катышышты. Муну өздөрү деле ырастап беришет деп ишенем.

Кириш сөздүн соңунда бир жагдайды өзгөчө баса белгилеп отмөкчүмүн.

Бул баяндын жарапышынын жападан жалгыз максаты – «Айкөл Манастын» тиркемеси катары окурмандардын керегине жарап, өлбөс-өчпөс, көөнөрбөс улуу дастандын туура түшүнүлүшүнө жана жетик өздөштүрүлүшүнө азын-оолак болсо да өбөлгө түзүү.

### *Урматтуу замандаш!*

Эми өзүңүзгө эки сунуш менен кайрылуум абзел.

**Биринчиси – «Бүбү Мариям» баянын окуштуун алдында «Айкөл Манастын» биринчи бөлүгүн сөзсүз окуп чыксаңыз.**

Бул китетти окуган соң дастанга кайрылсаныз деле боло берет дечи, болгону, менин сунушум орундалган учурда дастанды да, баянды да түшүнүү кыйла жецил.

**Экинчиси, же эң орчундуусу – дастан жана баян менен таанышкан соң, эгер өзүңүз окуган маалыматтарга жетишерлик ынанган болсоңуз, анда кайдыгер калбай, эки китетти жайылтууга жардамдашсаныз. Ал үчүн, айланча-чөйрөнүздөгү адамдарга айтып берсеңиз. Бирок эсиңизге сала кетчү шарт мындай: «Сөзсүз оку, сөзсүз ынан!» – деп катуу үгүттөй көрбөңүз. Анда тетири майнапка ээ болуп калы-**

**шыңыз мүмкүн. Ошол себептүү, жөн гана, жаңылык же кызыктуу маалымат катары айтып кабардар кылып коюнуз. Калганын өздөрү чечишин.**

Ал эми сиз өзүңүз, урматтуу окурман, эгер, эки китең жөнүндөгү кабарды жайылтуу менен гана чектелбестен, андан да көбүрөөк жоопкерчиликтүү алуга дит коё турган болсонуз, анда биздин дарек буюнча байланышка чыгыныз. Такыр тартынбаныз.

Баарыбыз болбосо да, басымдуу көпчүлүгүбүз биригип алып, акыл калчап, кенешип, чогуу чечип, аткараар иштер абдан-абдан арбын!

Эмесе сизге албан-албан ийгиликтерди каалайм!

Арыбашыңызды жана ар дайым бар болушунузду типеп, замандашыңыз

**ЖУМАДИН КАДЫРОВ.**

*Биздин дарек:*

Бишкек шаары,

Ю. Абдрахманов көчөсү, 170 а.

*Байланыш телефондору:*

62-02-14, 66-17-25

**1995-ЖЫЛДЫН 2-АПРЕЛИНЕН  
2-НОЯБРЫНА ЧЕЙИНКИ  
ОКУЯЛАР**



## КҮТҮЛБӨГӨН КЕЗДЕШҮҮ

Бүт баары асмандан түшөт...

Күн күмүш нурларын көктөн ылдый куюлтат.

Ай ак жарыгын асмандан төгөт.

Бир нече километр бийиктикке көтөрүлгөн булуттар жыл маалына шайкеш жамгыр, мөндүр же кар себелейт.

Кээде-кээде чагылган менен метеориттер да жогорутадан бой ташташат.

Атүгүл, арбактар да асмандан түшүшөт турбайбы... Буга Бүбү Мариям арбак менен болгон алгачкы жолугушуусунда ынанды.

Бул окуя көз ачып жумганчалык убакытта болуп өттү...

Бүбү Мариям адегенде: «Бутакты жылдырып койчу!» – деп өтүнүп кайрылган эркек кишинин мээримдүү жана конур үнүн укту. Бул үндү, – мейли ал канчалык мээримдүү жана конур болбосун, – угам деп түк ойлобогон жерде күтүүсүздөн уккандыктан, анткени, Бүбү Мариям ошол үндү эшийтээр замат өзү каерде турганын түйдү: эрте жаздагы үйөр<sup>1</sup> жүрүп аткан маал экендигине байланыштуу,

---

<sup>1</sup> Үйөр – кеч күздө жана эрте жазда суу ташкындал, муздарды дарыянын эки жээгине үйүп кеткен кубулуш.


үйөрдүн муздары эки жээгине шыкалган Жумгал дарыясын жоон балтырына чейин кечип, сууга жантайып өскөн байтеректин бутагын оң колу менен кармап туруптур; бирок тоо суусунун сөөк какшаткан муздактыгы деле сезилбегенсийт, болжолу, урчук таштын учун басып турган го, катуу жана учтуу нерсе тиреп калган оң таманы сыйзап ооруп атыптыр; убакыт түн жарымы окшойт, жүргөн жери Жумгал-Ата мазарынан<sup>1</sup> көп алыс эместей; анан ушундай ээн жерде түн жарымында кимдир-бирөөгө жолугуп қалам деп түк күтпөгөндүктөн, алибетте, үрөйү учуп коркту, жүрөксүп чочуду. Мынчалык катуу коркууга көптөн бери биринчи ирет қабылган Бұбұ Мариям кайра сабыр қылыш: «Кандай күнгө туш болбойун, баары бир Тенцирим буйурган нерсе гана аткарылат эмеспи», – деп ойун токтотуп, өзү оң колу менен кармап турган бутакты жылдырды да, узун ак сакалдуу киши башы ылдый салаңдаган абалында өзүн қарап турганын көрдү. Асмандан түшүп келатқандай көрүнгөн ал киши жерди көздөй түндү жиреген ак жарыктын ылдыйкы учуна асылып туруптур. Фонардын жарыгына окшошкон ал жарыктын жогорку учу каерге чейин жетерин ажырата албады, Бұбұ Мариям. Күйруктуу жылдыздан бешбетер өзүнүн артынан жарык из калтырган бул сыйкырдуу кишинин сакалы илинген туудай желбирегенин баамдап, бирок ошоп желбиреген аппак сакал гана даана көрүнгөнү менен денесинин қалган бөлүгү көзгө көп илеше бербегенине карабай, типтируү кишидей таасир кал-

---

<sup>1</sup> Жумгал Ата мазары – Жумгал районунун борбору Чаек айылына жакын жайгашкан мазар.

тырганын да түйдү, Бұбұ Мариям. Айттор, ала-төлек кар али кете элек, ала шалбырт жаздагы тоонун шыргалаң сүсүн жоон санына чейин кечип, бирок анын муздақтығын түк сезбей, атүгүп таманы та-катталған таштын өйүгөнүн да тоотпой, башын жогору буруп, өзүнөн бир нече карыш аралыкта, дал бет маңдайында, түндү жарып жогортодон тик түшкөн жарыктын ылдыйкы учунда илингендей таасир калтырган жана әмнегедир төбөсү төмөндү, буту көктү караган, ошондой эле, упузун, аппапа-қай сакалы желбиреген кереметтүү кишини аң-таң болуп карап турду, Бұбұ Мариям...

Анан ал киши колун ылдый сунду. Учурашыш үчүн әмес, өзүн суудан тартып чыгыш үчүн бул кыймыл жасалғанын түшүнгөн Бұбұ Мариям колун бутактан бошоткон соң, жогору көтөргөндө, буга дейре түк кездешпеген кол, – ал кол катуу да әмес, жумшак да әмес эле, – буга дейре таптақыр таа-ныш болбогон күчтүн жардамы аркылуу аны суудан жепженип тартып алды. Айтмакчы, ал күч әбе-гейсиз кудуреттүү сыйканды, себеби кыйла эле салмактуу аялды камгакча да көрбөй, өтө женип тартып алаар замат кандаидыр бир жактарды көздөй сыйзып учуп жөнөдү...



## ОН СУРОО

Таң куланөөк салган кез.

Жоон санына чейинки кийими калдайып муз болуп тоңгон, жоолугунун сыртына чыгып саксайған маңдайкы чачтарын бубак баскан Бұбұ Мариям айылдың чекесинде үйүн көздөй келатты.

Ал дайыма тоого чыгып медитация<sup>1</sup> жасайт да, медитациясы аяктаганда тоодон кайра кайтат. Кээде медитациясы чукуп убакытта бүткөндүктөн, бир же эки saatтын ичинде кайрылса, кээде түн бою тоодо кармалат. Бұғұнқұ медитациясы болсо өтө узак созулуп, таң сөгүлгөнгө аз калганды гана аяктагандыктан, өзүнө келип, айылдан анча алыс әмес жерде турганын билди. Билер замат, эртепел жайытка мал айдагандардың айрымдары менен кезигип калудан айбыгып, ыкчам басты. Үйүнө бат эле жетти. Тоңгон кийимдерин чечип, муздак суу менен денесин бир сыйра чайкаган соң кургак кийим кийди да, медитация маалында алган маалыматтарын чечмелөө үчүн дептерине үңүлдү. Адаттагы дай «Аалам тамгасы<sup>2</sup>» деп өзү атоочу белгилер-

<sup>1</sup> Медитация – рухий изденүү жолунда жүргөн ар бир инсандың жеке өзүнө таандык жолу бар болгондуктан, медитацияны өзүнүн даярдык жана дараметине жараша түшүнет, колдонот. Ал эми бул китеpte медитация деген сөздү адамдың акылынын, денесинин әмес, жанынын мүмкүнчүлүктөрүн түздөн түз пайдалануу аркылуу кандайдыр бир сырдуу дүйнөлөргө ара-лашшу катары караса болот.

<sup>2</sup> Аалам тамгасы – адамзатынын тарыхындагы эң алгачкы алфавит. Азыркы кездеги алфавиттердин баары ошондон келип чыкса керек.

ди жазыптыр. Аларды санга, анан сандарды тамга-  
га айланта баштады. Адегенде «ЛЕТО+ЦИФРА» де-  
ген кош сөздү жазды. Эмне үчүн орусча жазылды  
деп таңганды. Кийинкilerи кандай сөздөр болду  
эken деп кызыгып, улантып жаза баштады. Дагеле  
«ЛЕТО+ЦИФРА», «ЛЕТО+ЦИФРА», «ЛЕТО+ЦИФРА»  
деген кош сөз жазыла берди.

«Шумдугун түшкүрдүкү десе, бул сөздөрдү кай-  
дан алдым жана алар эмнени билдиret?» – деп таң-  
галусу күчөгөндөн күчөп, чечмелөөсүн уланты. Кайрадан «ЛЕТО+ЦИФРА, ЛЕТО+ЦИФРА, ЛЕТО+  
ЦИФРА...» деп бир бет толгуча жазылды. Эми Бұбұ  
Мариям әч нерсе түшүнө албады.

«Кечээ кечинде медитацияга чыгаарда, мен ушул  
мезгилде дарылап аткан оорууларды дартынан  
сакайтуу үчүн мындан ары эмне кылышым керек-  
тигин билейин» деп койгон максатыма «ЛЕТО+ЦИФ-  
РА» деген кош сөздүн кандай тиешеси бар? Же бул  
кош сөздү қыргызчага каторушум керекпи?» – деп  
ойлогон Бұбұ Мариям орусча кош сөздү «ЖАЙ+САН»  
деп қыргызчалады. Дале әч нерсе түшүнүксүз. «Же  
сезимиме кандайдыр бир дагы башка суроолорду  
сала бардым бекен?» – деп кайра ойлоп, өзүнүн  
жандүйнөсүнө үнүлгөн Бұбұ Мариям «Кто автор  
произведения «Манас»?» деген суроолуу сүйлөмдү  
тапты. Табаары менен эки-үч күн мурда болгон окуя-  
ны эстеди...

Кеч кирип калган эле. Дээрлик эки жылдан бери  
Бұбұ Мариямдан үзгүлтүксүз дарыланган Шакин  
Эсенголов жамбашындағы жараатын кайра таңды-  
руу үчүн келиптир. Ал киши күндө эки маал, – саар  
жана кечинде, – жамбашындағы ириндеген жерин  
тазалатып, тануусун жаңыртып кетчү. Бу жолу кел-  
генинде эмнегедир маанайы чөгүнкү эken. Ишине  
байланыштуу чарчап-чаалыккан болсо керек. Се-

беби Кыргызстанда Мамлекеттик деңгээлде белгилөөгө даярдык көрүлүп жаткан «Манас» эпосунун мин жылдык мааракесине карата өткөрүлмөк болгон республикадагы театрлар аралык конкурска катышшу үчүн, өзү жетектеген Жумгал райондук театрда өзүнүн спектаклин даярдап жаткандыктан жана көрүлгөн камылгасын текшерип, жарактуу болсо телевидениеге тартуу максатында Бишкектен келген комиссия менен бир нече күндөн бери иштешип аткан. Айтор, акыркы күндөрү арбын иштегенге туура келип, жаны кыйналгандыктан жана илешкенине бир нече жыл болгон өнөкөт оорусу да саал күчөгөнгө маанайы чөккөн Шакин Эсенгулов күтүүсүздөн бир суроо берди:

– «Манас» эпосу элдик чыгарма» – деп айтылат. Мен бул пикирге такыр кошулбайм. Бир чыгарманы бир гана автор жаза алат. Аны бир нече киши же бир эл чогулуп алып эч убакта жарата албайт. Ушуга сиз кандай карайсыз? Медитацияга чыккан маалда «Манас» эпосунун эң алгачкы автору ким экенин сурап көрбөйсүзбү?

«Мен карапайым дарыгер болсом, врачтар кол шилтеп койгон оорусун дарылоону мойнума алып кыйла мезгилден бери аракет кылып жүрсөм, бирок бу Шакин агайдын башка иши менен такыр ишим болбосо, ал эми «Манас» эпосуна түк тиешем жок болсо, анан анын алгачкы автору ким экенин билип бер деп эмне үчүн менден сурайт ыя, бул чунак киши?» – деп ичинде нааразы болуп, бирок сыртында жөн гана ийнин куушуруп койгон Бүбү Мариям Шакин Эсенгуловдун сөзүнүн төркүнүндө: «кантип эле ушул табып катын медитацияга чыксын, мейли, медитацияга чыксын дейли, анда каякка чыгат, ким менен жолугушат, дарыгерчиликке тиешелүү маалыматтарын кимден сурап алат, мын-

дай болушу мүмкүн эмес, илим менен билимде мындаи көрүнүш кезикпесе керек, демек, бул кишинин айткан-дегендери жалган го, сыягы, эмнеси болсо да текшериш үчүн «Манастын» автору ким экенин сурап көрүнүзчү деген тапшырманы берейин, эмне жооп болор экен?» – деген сыноо иретиндеги пикир жаткандыгын эң сонун түйдү. Бирок Шакин Эсенгуповдун ишенбестиктен улам жасаган олдосон мамилесине байкабагандай түр көрсөттү.

Ошондогу пикир алышуудан улам жараплан жаңы ойду, тактап айтканда, «Манас» чыгармасынын алгачкы автору ким деген суроону көнүлүндө сактаган бойдон медитацияга чыккан экен. Көрсө, ошол суроонун жообун алган тура – «Манастын» автору ЖАЙ+САН тура.

«ЛЕТО+ЦИФРА» деген табышмактуу кош сөздүн жандырмагын тапкан соң, Бұбұ Мариям түндөгү медитация маалында өзү кириптер болгон сырдуу окуяны көз алдына келтирди.

«Бутакты жылдырып койчу!» – деп эркек киши өзүнө кайрылганын укканда, ал кайрылуу конур жана жагымдуу үн менен айтылганына карабастан үрөйү учуп коркуп, жүрөкзаадаланып чочуду го. Анткени, ал үндү кулагы чалар замат өзү Жумгал суусун жоон санына чейин кечип турганын, а бирок эрте жаздагы тоо суусунун шумдуктуудай муздактыгын түк сезбей, он таманы такаттаган урчук таштын учу таманын абдан өйүп атканын даана туюп, убакыт түн жарымы болгонун жана өзү Жумгал-Ата мазарынан анча алыс эмес жерде экенин баамдап, мындаи ээн жерде бул маалда эч ким менен кезигиши мүмкүн эместигине карабай, «Бутакты жылдырып койчу!» деген үндү дапдаана уккандыгынан улам, жапжакын жерде кимдир бирөө бар экенин түшүндү да, эмне кыларын билбей бир нече көз ирремгө кыймылсыз катты: он таманын такат-

таган таштын учу бутун өйүп атты; жоон санына чейин кечип турган Жумгал сусу «муздактыгымды түк сезбей турган кандай чыдамдуу аялга туш келдим эле» деп таңгалгансып, ошо муздактыгын сездирүүгө аракет кылгансып, эки бутун жиреп, көйнөгүнүн этегин төмөн тартып шаркырап ағып етүп атты...

Бир аздан соң, алибетте, бүт тулкусуна толгон коркунучтун кучагынан азыраак болсо да арылгандан кийин, алиги өтүнчтү орундаады: он колу менен кармап турган бутакты жылдырды. Шыңга ескөн бутактын жогору жагынан упузун, апаппакай сакалы бар киши асылып турганын адегенде көзү чалды. Эмнегедир башы төмөн салаңдап, буту асмандаган ал кишинин белине чейин жеткен сакалы туудай желбиреп аткандыгын байкады. Жүзүн даана көралбады. Бүт денесин да толук көрүү үчүн көңүл бөлбөдү. Бұбұ Мариямдын көңүлү башка нерсеге – тиги кишинин абада асылып турғандыгына, бирок жипке же зымга эмес, жогортон төмөндү көздөй төгүлүп турган ак нурга асылғандыгына буруду. Ал сыйкырдуу нурдун узундугу канча экендин жана каерден башталарын аныктай албады, бирок каерден бүтөрүн таптак ажыратты: жүзүн ылдый каратып турган апаппакай упузун сакалы бар кишинин жонуна жеткен соң бүтүп калат экен. Үч уктаса түшкө кирбес кереметти өңүндө өз көзү менен көрүп турган Бұбұ Мариям эбегейсиз катуу таңгалып эси оой жаздал турду. Эмелеки, бир нече көзирмем илгерки коркунучу эсинен такыр чыкты. Ак нурга байланган дейбизби, асылган дейбизби, же өзүнүн артынан ак нур бөлүп, куйруктуу жылдыздай учуп жүргөн дейбизби, айтор, байтеректин бутагы жылдырылар замат анын жогор жагынан көрүнгөн киши эми өзүн көздөй жакындал, ылдый

түшө баштаганын байкаганда да эч нерседен кооптонуп койбой, таңгалып карап тура берди. Ал киши жапжакын келип колун ылдый созгондо Бұбұ Мариям да бутактан бошоткон он колун жогору сунду. Ошондо Бұбұ Мариямга караманча белгисиз болғондой, дегеле адамзатына таандық эместей сезилген бир башкача кол аны суудан тартып алды. Апаппакай, упузун сакалы бар кишинин колу кандай башкача болсо, Бұбұ Мариямды суудан тартып алуусу да так ошондой бөлөкчө болду: эч кандай құч қолдонбогондой таасир калтырып тартканына карабай, тулкусу қыйла эле салмактуу аялды суудан жепженип тартып алды. Анан Бұбұ Мариямды өзүнө коштоп алып, кайдадыр сыйып учуп жөнөдү...

Бұбұ Мариям тұндө өзү катышқан ушул сырдуу окуяны көз алдынан чубатып бир сыйра өткөрдү. Бирок Сыйкырдуу Карыя менен бирге учуп жөнөгөндөн кийин әмнен болғонун, кай жерлерге барышканын, әмнелерди көрүшкөнүн эстей албады, – окуянын так ошо жерине келгенде кайрадан медитация абалына өтүп кеткен болчу.

Эми Бұбұ Мариям дагы бир нерсеге: медитация дүйнөсүнө арапашкандан берки дээрлик төрт жылдын ичинде, медитация маалында эң алгач ирет өзүнө келгендигине, ошол учурдагы окуяларды эстеп калғандығына таңгалды. Буга дейре медитациясы башталғанга чейинки жана медитациясы аяктагандан кийинки окуяларды гана эстей алчу да, медитация маалында чексиз Ааламдын кайсы катмарларына киргендигин, көбүнесе дарыгерлигине тиешелүү суроолорунун көңүлүнө түйө барғандарына так, таамай жоопторду кимден алғандығын же тапкандығын билалбачу.

Ал эми соңку медитациясындагы күтүүсүз өзгөрүү Бұбұ Мариямды таңгалтып гана тим болбос-

тон, көптөгөн суроолордун үстүнөн ойлонтууга да мажбур кылды.

Бириңчиден, эмне үчүн Жумгал дарыясын жоон санына чейин кечип турду эле? Экинчиден, ак нур байланган карыя так ошо суу кечип турган кезинде «Бутакты жылдырып койчу?» деп кайрылыши кай себептен? Үчүнчүдөн, бул өтүнүчтүү укпаган болсо медитация абалынан кадимки абалга чыгат беле же чыкпайт беле? Төртүнчүдөн, ал карыя ким, көздөгөн максаты кандай жана өзүн каяктарга алпарып қелди?.. Бешинчиден, «ЛЕТО+ЦИФРА» деп орусча түшкөн, бирок кыргызчалаганда «ЖАЙ+САН» деген кош сөз болуп которулган сөздүн ак нур оронгон карыя менен кандайдыр бир байланышы барбы? Алтынчыдан, Шакин агай медитацияга чындал эле чыгаар-чыкпасын текшергиси келип (көрпен-делиги да) жөн гана берген тапшырмасы – «Манас» эпосунун алгачкы автору ким?» деген суроосун сезиминде сактаган бойдон медитацияга чыкканышынын сыры эмнеде? Жетинчиден, ошол суроодогу «эпос» деген сөздү эмне үчүн «произведение» деп өзгөртүп алган эле? Сегизинчиден, мындай табышмактуу окуяга арапашып калгандыгынын сыры эмнеде? Тогузунчудан, бул кандайдыр бир кетирген кемчиликтер үчүн берилген жаза болуп эсептөлеби? Онунчудан, же болбосо, кайсы бир сицирген эмгеги үчүн алган сый же ыраат катары кабыл алынышы керекпи?..

Бұбұ Мариям бул суроопорунун кыйла бөлүгүнө бир нече күндүн ичинде, дагы кыйласына бир нече айда, ал эми калгандарына бир нече жылдан кийин гана жооп таба алды.

---

## ЖАЙ + САН ЭМЕС ЖАЙСАҢ

Бұбұ Мариямдың тұнқұ медитациясы караманча башка шарттарда өткөнү менен, бұгұнқу тиричилиги адаттагыдан айырмаланбай башталды. Адегенде Шакин Эсенгулов келди. Аны дарылоочу бөлмөсүнө киргизип, тапчанга жаткырып, жамбашиңдагы таңууну чечип, иринин тазалап, жаңы бинт менен таңган соң:

– Агай, сиз «ЖАЙ+САН» деген сөздү уктуңуз беле? – деп суроо салды.

«Манас» эпосунун автору ким экенин билип бере аласызбы?» деген тапшырма Бұбұ Мариям үчүн канчалық күтүүсүз болсо, «ЖАЙ+САН» деген сөздү уктуңуз беле?» деген суроо Шакин Эсенгулов үчүн да так ошончолук күтүүсүз болду. Саамга ойлонуп турup:


– Кулагыма тааныш угулат. Кишинин атыбы же жердин атыбы? – деп каршы суроо узатты.

– «Манасты» алгачкы айткан адамдың аты «ЖАЙ+САН» экен.

– А, балким, Жайсаң болбосун?

– Жок, агай! «ЖАЙ+САН» экен. «Манас» эпосунун алгачкы автору ким болғонун билип бериниз деген тапшырмаңызды әсime түйгөн боюнча медитацияга чыккан экемин. Ал суроого «ЛЕТО+ЦИФРА» деген орусча жооп алдым. Кыргызчаласам «ЖАЙ+САН» болду.

– Мына көрдүнүзбү! Мен бөөдө ойлобопмун. Эл жараткан деп эсептелчү «Манас» эпосун да адегендө бир киши айткан тура, көрсө... – деди Шакин Эсенголов жаңы кабарга курсант болгон түрдө. Бирок Бүбү Мариям бүгүнкү маалыматын түнкү медитация маалында алғандыгына түк ишенген жок. Шакин Эсенголов бул маселеге ушул бойдан тапта-кыр кайрылбашы толук ыктымал эле, эгер окуя андан ары өзүнөн өзү өнүгүп-өөрчүбөгөндө...





## ӨЗГӨЧӨ НУР

Жай саратан маалы.

Жайлоо. Тагыраак айтканда, Туюк-Төр жайлоосу. Кой короо, желе жана үч чатыр. Үч чатырдын бири, кичинекейи жана окчунураак тигилгени Бұбұ Мариямдықы. Экинчисинде анын уул Таалай үй-бұлөсү менен. Үчүнчүсүндө Шакин Эсенгупов үй-бұлөсү менен жайгашкан. Бұбұ Мариям өзү да дарыланууга муктаж болғондуктан, көптөгөн оорулуулардын дарты менен кармашканын убактылуу токтото туруп, (анүчүн эли сейрек жерге барышы кепрек болуп), жайлоодогу уул-келининин жанына кепип, өз чатырын көтөргөндөн бери бир нече күн өттү. Ал эми Шакин Эсенгуповду үй-бұлөсү менен ээрчите келгенинин себеби – кийинки күндөрү дарты күчөп, ириңдегени арбый баштаган бул оорулууну бәзинин сүтү жана уукоргошун менен дарылоону көздөгөн.

Уукоргошун демекчи... Бу касиеттүү өсүмдүк дарттын дәэрлик бүт түрүнө шыпаа болот. Эгер анын тилин түшүнсө, ченинен жаңылбаса жана колдончу убагын чаташтырбаса гана денедеги ооруны сүрүп чыгат. Кокус кичине эле жаңылыштык кетсе, анда жанды алып тынат. Ушундай чоң тобо-келчиликке барышка Бұбұ Мариям аргасыз. Жазында ташкындалған дарыя утуру нугун өзгөртүп, бирде он жәэгин жеп, көп өтпөй сол тарабын көздөй ооп аккан өндей, Шакин Эсенгуповдун дарты да

тез-тез өзгөрүп, кәэде өтө бачым басаңдал, айыгып кетчүдөй кебетеленип, кайра эле бир нече күндүн ичинде күчөп, айтор, ар кыл мұнөзүн көргөзгөндүктөн жана жакындан бери кайрадан өөрчүй баштагандыктан, эми Бұбұ Мариям уукоргошун менен дарылаганга мажбур болгон.

Ошентип, Бұбұ Мариям уукоргошунду пайдалануу аркылуу өзүн да, Шакин Эсенгуповду да дарылай баштады. Дарыгерлик кесибине ылайык көнүмүш окуялар өтүп атты. Бирок бул қөпкө созулбай, дагы бир күтүлбөгөн окуяга кириптер болду.

Ал күнү – 1995-жылдын 3-июлунда кайрадан медитацияга чыккан эле.

Кадимки абалдан медитация абалына өткөрүүчү ырым-жырымдарды (ритуал) жасап бүтөөр замат, тызылдап чуркап жөнөдү. Қөпкө дейре кыймылсыз туруп буулуккандан бешбетер бат чуркады. Чатырлар тигилген жерден өтө ыкчам узап, 2-3 чақырым алыстыктағы «Сары-Жон» деп аталчу тик бет аркылуу да ылдамдығын түк жазбай жүгүрдү. Кырк беш жаш курагына, салмактуу денесине, айрым бир орчундуу ооруларына карабай, чапкан аттай тез чуркаш учүн тоонун аба басымы ылайыксыздығын эске албай, таптакыр чарчап-чаалыкпай, қүйүкпөй, демикпей жогорулай берди. Сары-Жондун үстүнө чыгаарга аз калганда – ак нур оронгон Сыйкырдуу Карыя асмандан түшүп келди да, Бұбұ Мариямды өзү менен коштоп жөнөдү.

Бийик калпак, узун чепкен кийип, он колун алдыға сунуп, сол колу менен чепкенинин этегин кайрып кармаган жана көздөрүн сүзүлтүп жумуп алған бул киши тириү адамга караганда эстеликке окшош эле. Ошон учүн анын денеси колдойуп олдоксон көрүндү. Анан дагы, ал кишинин бийик кал-

пагы, ал калпакты кийген башы, узун чепкени, ал чепкенди кийген денеси, жумулуу қөздөрү, көкүрөгүнө чейин түшкөн сакалы, алдыга сунган он колу, чепкендин этегин кайрып кармаган сол колу, айтор, баары – түспөлү, түзүлүшү, тыгыздыгы жана салмаксыздыгы нак эле булутка окшош абалда болчу. Ошон үчүн булуттай болуп кайдадыр сыйзып бараткан эле.

Эмнегедир Бүбү Мариям өзүнө да көнүл бөлүп, өзүнүн денеси жана кийим-кечеси дагы башка абалга өткөнүн, түспөлү, түзүлүшү, тыгыздыгы жана салмаксыздыгы бойунча булутка окшошкондугун, ошол себептүү жаңындагы Сыйкырдуу Карыяны ээрчиип сыйзып баратканын түшүндү.

Бүт турпаты ак булутту элестеткен эки караан ээрчишкен бойдон **Учур Чактан Откөн Чакты** көздөй өтүштү да, бөлөк аймакка жана бөтөн доорго кабылышты.

Тоо-таштуу, токой-черлүү жана ойдуң-талаалары бар жер... Жайнаган кумурскадай болгон көп жооскерлер... Алар жаа, найза, кылыч, чокмор сыйактуу жарактар менен куралданышкан... Туулга, зоот кийгендери жана унаа мингендери арбын...


Кандайдыр бир сүрдүү добуш жаңырууда. Кургатылган терини керип жасаган аспаптан – добулбастан чыккан ал үн бир ыргакта кайталанууда. Улам кийинкиси мурункудан сүрдүүрөөк чыккан дай таасир калтырууда. Үрөй учурган ушул добуштун коштоосунда кызыл кыргын согуш жүрүүдө.

Кан суудай аккан,... өлгөндөр дәбө-дәбө болуп үйүлгөн,... каңырсыган сасык жыт каңылжаарды жарган,... ээсинен ажыраган аттар ары-бери жүгүрүп, аянычтуу кишенешкен... бул ааламат бир дагы тириүү киши калбаганга чейин улантылчу ке-йипте...

Кыргындын кызыгына батып, жан аябай кырчылдашкандарга байкоо жүргүзгөн бир алп киши бийик чокуда турат. Анын жанында ташты жарып өскөн талдын көчөтү. Отурганга жана жатып эс алганга ылайыктап тизилген таштар...

Ушул улуу кыргын жүрүп аткан аймактын тооташын, токой-черин жана ойдуң-талааларынын баарын өзгөчө нур ирети менен жарык кылууда. Өзгөчө делгени, ал нур күндүн шоопасындай болуп көктөн ылдый куюлбай, кандайдыр бир зор тосмонун боорундагы жылчыктан сыйылып чыккан соң, капиталды көздөй чачыроодо. Ал нур кай жерди жарык кылган болсо, ошо жердеги окуялар күндүзгүдөй ачык көрүнүп, жарык башка жакка жылаар замат карангылыкка сиңип кетүүдө...

Ал нур жарык кылган жердин баарында кандын сүдай агышы, өлгөндөрдүн саны арбып, добулбастын үрөй учурган ыргагынан жазбай жаңырышы...





## УЗУН-УЗУН ҮР САПТАР

Тұнкү медитациясы таңға жуук аяктаган Бұбұ Мариям чатырларга чукул жерден өзүнө келди. Ошол замат әки көзүнөн жаш мончоктоп акканын, анткени – қырчылдашкан қыргынды қөргөзгөн карыянын буркурап-боздоп ыйлаганы куплагына қадимкідей угулғанын, ошон үчүн өзүнүн да муунжүүнү бошоп, ыйлап атканын, майдан жүргөн аймактагы қаңырысъган сасық жыт мурдуна сезилип, **дөнеси гана өзү жашаган доорго қайтып келгени болбосо, жандуйнөсү, сезим-туюмдары түндө өзү қөргөн улуу қыргынга арапашкан боюнча калғанын түшүндү.**

Көзүнүн жашын көлдөтүп төккөн Бұбұ Мариям ағын суунун чекесине туруп алып дөнеспен бир сыйра чайкады. Анан өзүнүн чакан чатырына кирип жайлланышып отурду да, медитация маалында қазға түшүргөн белгилерге көз жүгүрттү. Бир эле мезгилде қағаздагы белгилерди окуду, улуу қыргындын жүрүшүн элестетти жана жашы тыйылбай төгүлө берди.

– Сиз келип калдыңыз беле? – деп Шакин Эсенголов бир маалда чатырдын эшигин ачып кирип келди. – Таңға жуук уулунуз Таалай экөөбүз чатырыңарды караганбыз. Сиз жок болчусуз. Биз өз чатырларыбызга барып кулак түрүп эле отурғандай болгонбuz. Сиз такыр билдирибей келген турбайсызбы. Иттер да үрүшпөдү. Алар деле көрбөй,

туйбай калышканбы, же сизди таанышкандыктан үн чыгарышкан эмеспи, алардын демейдеги ажылдагын байкай албадым. Менин дары ичер маалым өткөнүңө кыйла болду. Сизди дале келелек деген ойдо башбаксам, чатырда отуруп калыпсыз.

– Менин келгениме көп болду. Жерге жарык кирелекте келгем. Ошодон бери ыйлап отурам. Мен медитациядан бир шумдукту – эсепсиз көп жоокерлер катышкан согушту көрүп келбедимби. Жер жайнаган өлүктөрдү көрбөдүмбү. Ал жердеги канырсыган сасык жытты азыр да сезүүдөмүн.

Шакин Эсенголов Бүбү Мариямдын колундагы дептерге жана андагы жазууларга көнүл бурду.

– Сиз бир нерселерди жазган окшойсуз. Мага көрсөтүүгө болобу?

Бүбү Мариям көз алдынан кетпей турган элестерден арыла түштү.

– Мен жазган белгилерди көрүп шылдыңдайсыз го.

– Жок, шылдыңдабайм. Көрсөтө бериниз.

Бүбү Мариям дептерин Шакин Эсенголовго карматты.

– Кичинекей балдар тарткан сүрөттөрдөн жаман бекен? – деп сурады.

Дептердин ачылуу бетиндеги үзүк-үзүк сызыктар, тоонун элесин берген чийимдер, бурчтар жана айрым бир сандар аркылуу Шакин Эсенголов эч нерсе көрө албады.

– Бул белгилерде эмнелер бар?

– Буларды узун-узун ыр саптарга айлантса болот.

– Эгер узун ыр саптарга айлантып жазгандарыныздан бар болсо, мага беринизчи, окуп көрөйүн.

Бүбү Мариям эртең менен жазып койгон бир нече ыр саптарын өзү окуп кирди.

**Ээ, чырагым, көңүлүң бур, сырымды ук,  
көөдөнүмдү жарып чыккан ырымды ук.  
Кылымдарды карытып  
үнүм баспай ырдан келем,  
көз жашымды куйултуп  
муңум батпай ыйлап келем.**

Бүбү Мариям даяр бир нече ыр сабын шыр окуп бүткөн соң, талмасы кармаар алдындағыдай белгилер денесинде күтүүсүздөн пайда боло баштаганын сезди да, Шакин Эсенгуповдун жараатын бачым таңып берип, чатырдан чыгарды. Ошол замат талмасы кармап жыгылды.

Бүбү Мариям талмасы тарап, өзүнө келгенде кийла сергип калганын сезди. Бөтөн кишиге дептердеги белгилерди көрсөтүшкө жана чечмеленген ыр саптарын окуп беришке акысы жоктугун, аны сактабаганы үчүн талмасы кармап жазаланғандыгын түшүндү. Дептерин кайра колуна алып, жазуусун улантты.

**Эрөөл талаа майданын көргөн күндөн,  
эс жыйып көз ачканы сырдуу үндөн,  
көздөн жашым токтобой,  
сөздөн оозум бошобой  
ырдан келем үн баспай,  
ыйлап келем муң батпай,  
берендердин эрдигин,  
Бегимдин кылган шердигин.  
Жан кыйылган ушул талаа,  
өзөн толгон өлүк жанга,  
ажырап адамдардын денесинен  
адашкан жан-досторду сан жетпеген  
түн-күнү көрүп турам, угуп турам,  
кез болбойт тыным алып үнүм баскан.  
Жүрөктү өрттөп жанды кейиттэр  
жер жайнаган мобу шейиттер,**

**набыт болгон Чоң Казатта эрендер  
«Намыс коргол» деп багышкан энелер.**

*Ойум бузбай сөзүм тыңдап көөнүңө ал,  
о, чырагым, шерлеримди көрүп ал,  
эл эскерсин эрендерди жан кыйган.  
Эсиңе түй айткан сөзүм бурбастан.  
Тоодой болуп додолонгон куу сөөктөр,  
топ жарышкан тириүсүндө – күлүктөр.  
Даңкан уруп туягынан от чыккан,  
деми кызып таноосунан чок чачкан,  
түллар аттар Камбар-Ата колдогон,  
туш келген таш упаранып кум болгон.*

Бұбы Мариям қайрадан улуу қыргынга арапашып, андагы окуяларды көрө баштады. Бир мезгилде бирдеп, ондоп, жүздөп әмес, болгондо да миндер шейит кеткен жоокерлердин додо болуп үйүлгөн өлүгү үчүн өксүп-өксүп ыйлады.

*«Жоодон өлүп ээси менен үстүндө,  
жомок болгон бул куу сөөктөр тириүүгө, –  
сай күлүктөр<sup>1</sup> Түллар Пири колдогон,  
сагызгандар көзүн чукуп кордогон.  
Ак өтөгөн милдеттерин кезинде,  
аргымактар арзыйт мактоо сөзүнө.  
Түлларлардын бул сөөктөрүн кураган,  
түшүндүрүп урпактарга айтпасам,  
тириүүлүктө так өтөшкөн милдетин,  
түлларлардын көөдөнүнө суу себемин.  
Эрөөл талаа жери бөлөк, эли жат,  
эрендердин сөөгү калган аманат.  
Адам менен буудандардын куу сөөгү  
арапашып жатат ээлеп дөбөну.*

---

<sup>1</sup> Сай күлүк – кынтыксыз күлүк.

*Кагыраган куу сөөктөрдү арапап,  
каргимден кан арапаш жаш агат,  
Кыраандарды кыйган талдай сулаган,  
кызып тилим бүлөп ырга айланткам.  
Түгөнбөгөн дастан-ырга айланса,  
түбөлүктүү калк ичинен байралса,  
эрндердин эрдиктерин, арттагы  
эл унутпай, өрнөк алаар балдары.  
Урпактары учун улап үзбөстөн,  
улуу көчтү улантышаар деп күтөм.  
Ээн талаа, колотту  
мекен кылган түбөлүк  
э, чырагым, бул эрлердин дене-досу<sup>1</sup>.  
Унум баспай ырдап келем,  
муңум батпай ыйлап келем,  
берендердин шердигин,  
душманга кылган эрдигин.  
Көргөнүмдү көргөндөй,  
ырдап өтсөм деп келем.  
Журтума текши жеткенин,  
тыңшап өтсөм деп келем.  
Кылымдарды карытып,  
мезгилдерди арытып,  
урпактар ээй,  
силердин камды жеп келем.*

(Жаңырган Айдын удаа эки бейшембиси).

*3-июль, 1995-ж.*

деп жазып бүттү. Эмнегедир өзүн өзү сезүүсү кый-  
ла жакшыра түшкөнүн түйдү.

---

<sup>1</sup> Дене-дос – дene деген түшүнүктүн толук аталышы. Бул да  
рухий термин жана «Айкөл Манас» дастанында алгач ирет бел-  
гилүү болду.

<sup>2</sup> Бул бөлүмдөгү ыр саптарынын баары «Айкөл Манас» даста-  
нынын 1-китебинин 18–20-беттеринен алынды.



## МАНАСТИН ДООРУ ЖАНА МАНАСЧЫЛАР

Бұбұ Мариям 6-июлда кайрадан медитацияга чыкты. Бул жолқусу үч күн мурдагыга абдан оқшош шартта өттү. Медитация абалына өткөрчү ырым-жырымдарын аткарап замат тызылдап чуркап, бат эле Сары Жондун қырына жеткен кезде Сыйкырдуу Карыя менен кездешти. Дароо БӨЛӨК аймакка, БӨТӨН доорго кабылышты.

Күндүн шооласына окшобогон нур кайра пайда болду. Ал нур кудум өткөн жолкудай болуп, кандаидыр бир зор тосмонун боорундагы жылчыктан сзызылып чыкты. Бирок, бу сапар Бұбұ Мариям менен Сыйкырдуу Карыя жайгашкан мейкиндиктин капитал жагына эмес, кыйла бийигирээк тарабынан көрүндү. Атайы караңғылатылган сахнаны жылып жарык кылган прожектордой болгон бул нур акырындык менен жылып, Улуу Кыргындын жүрүшүн утуру алмаштырып көргөзө баштады.

Көрсө, бул Улуу Кыргын кыргыз элинин тарыхындагы эң урунтуу учурлардын бири – кадимки Чоң Казаттын жүрүп жаткан кези экен. Көрсө, «Чоң Казат» деген эки ооз жөпжөнөкөй сөзгө ушунчалык зор окуя сыйган экен. Ал зор окуяга аябагандай көп жоокерлер катышып, алардын арбыны шейит кетип, чымчым азы тиругү калган экен...

Аны Бұбұ Мариямга жанындағы Сыйкырдуу Карыя айтып берди.

Ал карыя өзү да Чоң Казатка катышкандығын, катуу жарадар болуп эси ооп жаткан кезде сырдуу үн угуп өзүнө келгенин жана ошол бойdon өмүрүнүн ақыркы ирмемине дейре Чоң Казатты, анын кантип башталып, кандайча жүрүп, эмне болуп бүткөнүн, дегеле кай себептердин кесепетинен улам Чоң Казат келип чыкканын, аナン дагы, Айкөл Манастын өмүр баянын, анын Доорундагы қыргыз элинин ал-акыбалын, айттор, баарын ырга салып ырдан жүргөнүн бүт бойdon айтып берди.

«Айтып берди» деген сөз так болбой калар, анткени – **ап карыя өзүнүн билгендерин оозун ачып бир ооз сөз чыгарбай турup, оидун жардамы менен өткөрүп берди.** Бүтүндөй бир Доордун маалыматтарын толугу менен Бүбү Мариямдын эсина салып койду. Ал эми Чоң Казатка таандык окуяларды кандайдыр бир зор тосмонун боорундагы жылчыктан сыйылып чыккан нурдун жардамы менен көргөзгөнүн улантты.

«Тигине, Тал-Чоку, – деп билдирид аркайган биийк тоолордун бириң көргөзүп. Ошол кезде алиги нурдун жарыгы Тал-Чокуга тииди. Ал жерде турган адам – Айкөлдүн өзү. Чоң Казаттын жүрүшүн байкап турган кези...»

Бүбү Мариям Тал-Чокуга көңүл бөлүп, ташта өскөн талдын көчөтүн, отурганга, жатканга ыңгайлуу қылып тизилген таштарды жана тоонун чокусунда көкүрөгүнөн жогору жагы чыгып турган алп кишинин караанын көрдү. Бирок анын жүзүнө дит багып карай албады. Сүрдөдү, батынбады жана тик караганга өзүнүн акысы жоктой туюмда болду.

«Ал эми булар – ар кайсы қылымдарда жашап өткөн манасчылар, – деп тааныштырды, ар кимиси өзүнчө бирден дөң же кырды ээлеген кишилерди нурдун жарыгы көргөзгөндө. – Айкөлдүн Тал-

Чокуда турган кезин ар кимиси өз қудуретине жараша айтып берүүдө».

Бұбұ Мариям жайнаган манасчыларга назар салып, ар биринин өң-түсүн, келбетин, анан дагы, Айкөлдүн Тал-Чокуда турган кезин кантип айтып жаткандыгын эсине түйдү. Баарысы бир эле окуя жөнүндө айтышканына карабай, ар кимиси өзүнүн дараметине жараша айтышкандыгын байкады. Айрым манасчылар Айкөлдүн Тал-Чокуда тургандыгы тууралуу түк эчтеке айтпагандыгын да баамдады.


Жоокерлер согуштун кызуусуна батып, кан суудай ағып, өлүктөр жерге жайнап калган өрөөнгө нур жарыгын чачканда: «Кырчылдашкан кыргын жүргөн бул аймак – Чоң Казат өткөн жер ушул, – деп билдируүсүн улантты Сыйкырдуу Карыя. – Ушул Улуу Кыргынды адегенде мен айттым. Менден кийинки манасчы болгондордун баары айтты. Ар кимибиз ар кандай айтканыбыз анык го. Айырманы дал ошол өз алдынча таап айтчы?..»

Бұбұ Мариям бу тапшырманы эч кыйынчылыксыз орундағы: башка манасчылардын Чоң Казатты кандайча айтышкандыгын жанындағы Сыйкырдуу Карыя кантип айткандыгына салыштырды да, айрым жагдайлар боюнча асман-жердей айырмачылықтарды байкады. Жанындағы карыянын айткандары Бұбұ Мариям өз көзү менен көргөн Чоң Казаттын дал өзү экендигин, ал эми манасчылардын айрымдары ушу карыянықына окшоштуруп айтышкандыгын, бирок кәэ бир манасчылар окуяларды кыйла бурмалап, негизги нуктан оолактап кетишкенин түшүндү.

Айтмакчы, Сыйкырдуу Карыя Бұбұ Мариямды Өткөн Заманга ээрчитип барып, Айкөл Манас жашаган бүтүндөй бир Доордун маалыматтарын бир ооз сөз айтпай туруп, ой түрүндө толугу менен

өткөрүп бергендей эле, эми ошол Доор жана Айкөл Манас жөнүндөгү ар бир манасчынын маалыматтары дагы Бүбү Мариямга белгилүү болуп калган эле. Баяраак, нурдун жарыгы жайнаган манасчыларды алгач ирет көргөзгөн кезде, баарынын маалыматтарын бир мезгилде, чогусу менен, ой түрүндө кабылдап алган эле.

Ошентип, Бүбү Мариям бул жолку медитациядан Айкөл Манас жашаган бүтүндөй бир Доор жөнүндө алгачкы манасчыдан баштап азыркы құнгө чейинки манасчылардың дәэрлик баарынын айткандарын билип кайтты.



## ТҮГӨНБӨГӨН КӨЗ ЖАШ

Медитация абалында Откөн Доорго жасаган саякатынан Бүбү Мариям таң ык салган кезде көзүнүн жашын көлдөтүп ыйлаган боюнча келди. Улуу Кыргынды экрандан көргөндөй эле көрүп турган маалында окуяларга өтө берилип назар салгандыктан, ыйлаганын же ыйлабаганын байкабаган. Ал эми медитациядан адеп чыккандағы билгени – эчкирип ыйлап алганы. Эбактан бери – Улуу Кыргындын жүрүшүн көрө баштагандан бери ыйласа керек. Дагы бир баамдаганы – өзүн Откөн Доорго ээрчи-тип барган Карыянын буркурап-боздоп ыйлаган муңдуу үнү кулагында жаңыргандыгы. Экөө ээрчишип Чоң Казатты көрүп жүрүшкөн кезде ал кишинин көздөрү дайыма жумупуу болгондуктан, жашын төккөндүгү көрүнбөгөнү менен, жандүйнөсү тынымсыз ыйлап аткандыгын туйган. Болгону, көргөн дөрүнө күчтүү таасирленгендиктен, карыянын жандүйнөсүндөгү ыйга алаксыгын эмес. Эми, кадимки абалга келген кезде ошол ый кулагында жаңырыктап атыптыр. Сай-сөөгү сыйздал ыйлап атыптыр.

Улуу Кыргын болгондон бери нечен кылым өтсөда, анын күбөсү болгон Карыянын көз жашы тыйылган эмес турбайбы. Ошондо судай төгүлгөн кан алиге жуулган эмес турбайбы. Кыргыз элинин арнаамысы үчүн, кыргыз эли жашаган жер үчүн Чоң Казатка тик барып шейит кеткен эрлердин баарынан алардын азыркы урпактарынын дале көкшүүнү сууган эмес турбайбы. Болбосо, Бүбү Мариям көз жашын төгүп ыйлайбы...



## ЖАЙЛООДОГУ ЖАҢЖАЛ

Бұбұ Мариям 6-июлдан түнүндөгү медитациясында дептерге жазып келген белгилерин чечмелеп көрдү эле, алар кайрадан чубалған ыр саптарга айланып жазыла баштагандыктан, анын жандырмалын таба албай, белгилерди чечмелөөсүн токтотту. Жайлоого келгенден бери терген дары чөптөрдүн кургагандарынан дары жасаганга киришти. Жайдын толгон кези чөптөн дары жасоого эң ынгайлуп мезгил эмеспи. Бұбұ Мариямдын мында келгендеги дагы бир максаты – бышкан чөптөрдүн жана гүлдөрдүн түрлөрүнөн мүмкүн болушунча көбүрөөк терип кургатуу жана алардан убактысынын жетишишинче дары ачытып алуу болчу. Азыр өзүнөн дарыланып жүргөн оорууларды кыйла күндөн бери көрө электигине карабай, ушундай ыкма аркылуу алардын дарты менен болгон айыгышкан кармашуусу токтоосуз жүрүп аткан.

Дары чөп ачытуу ыкмасы мындай: кургатылган чөптүн же гүлдүн керектүү өлчөмдөгүсүн таза идишке салып, үстүнө медициналык спирт куят. Аны бир жума кармаган соң, кайнак суу менен бир аз суюлтулган бал кошот дагы, белгилүү күндөн кийин идиштин жогорку жагына калкып чыккан тунук суюктукту сузуп алып оозуна чыпка тосулган башка идишке куюп алат да, түбүнө чөккөн илешкен коюу бөлүгүн төгүп таштаганда анча деле көп эмес өлчөмдөгү дары алынат.

Чөптөн дары ачытуунун жол-жобосун билбegen же көрбөгөн айрым ооруулар эмне үчүн азыраак эле дары жасаган деп Бүбү Мариямга шекшигендей мамиле кылган учурлар да болгон. Айрыкча Шакин Эсенголов бир курдай икая сымал окуя айтту аркылуу ачык нааразылык билдирген. Ал мындайча эле.

«Бишкекте менин бир досум бар. Ал бир жолу аялына мындай собол салганын кулагым чалган. «10 кг шекерди 10 кг карагатка коштуң эле, бирок эмне үчүн 20 литр кайнатма чыкпай, араң 10 литрге жетер-жетпес болуп калды. Же шекерин жок болуп кетти, же карагатың жок болуп кетти. Бирок ал кайда кетти?» Ошол сыйктуу эле, мен сизге 2 литр бал, 1 литр спирт жана кургатылган дары чөп бергем, сиз бир нече күндөн кийин болгону 1 литр дары бердиниз. Калганы кайда кетти дейм да.»

«Шакин агай, сиз жүйөөлүү суроо салдыңыз. Айткандарыңызды мага бергениңиз чын. Кайра менден бир эле литр дары алганыңыз да чын. Калганы кайда кеткенин мен сизге таап беришим керек», – деп жооп берген Бүбү Мариям үчүн чөптөн дарыны кантип жасаганын Шакин Эсенголовго ушу жайлодо толук көрсөтүп бергенге мүмкүнчүлүк түзүлдү. Ал кишини ээрчите келгенинин дагы бир арзыбаган себеби ушул болчу. Айтор, аркалаган кесиби – дарыгерлик өнөрүнүн алдындағы жоопкерчилиги кәэде ушинтип сөзүнө ишенбей мамиле кылгандар менен да иш алып барууга түрттөт.

Ал эми Шакин Эсенголовду жайлогоо апкелгенинин эң негизги себеби, аны уукоргошун менен дарылоо экени жогоруда айтылып өтпөдү беле, ошол ишине алгачкы күндөн киришип, кыйла ийгиликтерге да жетише алды. Күндө бир маал (дайыма түшкө чейин) чакан чайнекке демделген

уукоргошундун бир нече тамчысын ысык сүткө кошуп ооруулуга ичирет. Болгону бир нече тамчы дарынын кудуретине туруштук бералбай, дем алуусу кыйындап, энтиге баштаган Шакин Эсенгуповду эшикке чыгартып нары-бери жетелет. Ошол эле маалда кайнар аткан сүттөн қүйдуруп тез-тез ичирет. Андан кийин Бұбұ Мариям өзүн дагы дарылоо-го өтөт. Кыйла жыл мурда болгон операция маалында врачтар кетирген одоно жаңылыстыктан улам ооруулу болуп калған сол эмчеги ушу кезде шиший баштаган эле, ошол оорусуна да каршы уукоргошунду пайдаланат. Уукоргошун демделген суюктукту сол эмчектин жогору жагындағы шишиктерге шыбайт. Көп өтпөй, сыртынан кабыл алынганына карабай, кадимкидей ууга баштайт. Бир-еки сааттын ичинде гана дары чөптүн таасири денеге тарайт.

Эгер белгиленген мөөнөткө дейре уукоргошунду кабыл ала беришсе, экөөнүн тең абалы женилдеп калчудай. Ким билет, балким, шыпаа болуп, алар таптаза айыгып кетүүлөрү да ажеп эмес.

Кыскасы, терем деген чөптөрүн терип, кургатып, жасайм деген дарыларынын кыйла бөлүгүн даярдап, өзүн жана Шакин Эсенгуповду уукоргошун менен дарылоосун улантып, айтор, бейкапар күндөр өтүп аткан. Анан заматта эле баары чакчалекей боло түштү. Аны Бектемир<sup>1</sup> баштады.

Күн чоң шашке болгон кезде Бектемир келди. Баскан-турганынан, кебете-кешпиринен жакшылык менен келбегендиги даана көрүнүп турду. Таалайдын чатырына жайланышып отуруп, дасторкон жайылган соң, ала келген бир бөтөлкө аракты ачып, Гүлайга<sup>2</sup>, өзүнө күйду.

---

<sup>1</sup> *Бектемир* – Бұбұ Мариямдын күйөөсү.

<sup>2</sup> *Гүлай* – Ш. Эсенгуповдун аялды.

– Ичкенинди көрүп эле жүрөм. Ич азыр, – деп өктөм буйрук берди.

Унчукпай макул болгон Гүлай стаканыңдагыны тартып жиберди.

(«Мен ошондо коркконуман эле ичпедимби», – деп кийин айтып калчу ошол учурду эстешкен кездерде.)

Бектемир өз стаканын кекиртегине көңтөрдү. Ал ар бир сөзү, кыймыл-аракети, көзкарашы аркылуу Чаектен атайы ат арытып келгендеги максаты – ойунда азоо тайдай ойноктоп турган өтө жагымсыз кабарды айтуунун ынгайын келтире баштады.

Бала болуп башына түк чыккандан бери бир да жолу ичимдиктин бир да граммын оозуна албаган, ал эми дарыгерлик ишке араплашкандан бери ичимдик бар жерден ат чабым оопак болуга аракеттенип жүргөн Бұбұ Мариям Бектемирдин өзүмбилимдикке салып дасторконго арак коюп, аны Гүлайга ичирип, өзү да ичкен кылыгына чыдай албады. Башы дагы сооруп чыкты.

– Мен барайын. Силер иче бергиле, – деп айтып өз чатырына кетти.

Көп өтпөй Бектемир артынан келди.

– Билесинбі, силер жөнүндө элде эмне кеп жүрүп атканын, – деп табышмактантып сөз баштады. – Сен бүгүнтөн баштап Шакин Эсенголовду дарылаганыңды токtot.

Бұбұ Мариям өз ишине Бектемирдин мынчалық кийлигишерин күтпөгөн. Биринчиден, мындан үч жыл мурда ишине такыр кийлигишпейм деп берген убадасы бар болчу. Экинчиден, «Шакин агай үй-бүлөсү менен Сары-Камыштагы туугандарынын жайлоосуна чогуу барып келели деп сунуш кылды. Мен ал кишиге уукоргошун ичирип атпадым беле. Кошо барып, ошояктан дарылоону бүткөрүп кел-

семби деген ойдомун. Сен кандай дейсин?» – деп Бұбұ Мариям Бектемир менен кеңешкенде: «Жок, Сары-Камышка барбай эле, андан көрө, уул-келинибиз Таалай менен Нурисаның жаңына барсаң канает. Шакин жездеге айт, шарты болсо, сени менен кошо биздин жайлого барып дарылануусун улантсын» – деп сунуш қылғандыктан, анын айтканындаи болуп, Туюқ-Төрдүн оозуна келишкен. Ушул эки жағдайга – өзүнүн убадасына, жана баары чогуу чыгарган чечимге карабай, арадан эки жума өтө электе келип алып: «Шакин Эсенголовду дарылаганыңды токtot!» – деп талап кылышы, алибетте, Бұбұ Мариямга түк түшүнүксүз.

– Мен оорулууга уукоргошун ичирген кезде адегенде бул касиеттүү дары чөп менен шерттешип алып анан киришем. Ошол шерттин убактысы бүткөнгө чейин Эсенголовду дарылаганымды токtotпойм. Муну сен жакшы билесин.

Бектемир адатынча эле айтканы дароо аткарылат деп күтсө керек. Бирок берилген жүйөөлүү жоопко татыктуу сөз кайрый албай, арсыз ишке барды. Кайра да кол көтөрдү: он алаканы менен Бұбұ Мариямды сол жаакка чапты. Таамай жана катуу тийгендиктен, Бұбұ Мариямдын башы шылк эте түштү. Көзү караңгылашып, жаагы шумдук ачышты. Ал эми жандуйнөсү жаагынан миң, милион эсे ашык ачышты. Анткени, минтип кол тийгизгенге анын **акысы** жок болчу. Азыр анын башка аялы бар эле. Дээрлик эки жылдан бери Бектемир башка аял менен өзүнчө өмүр сүрүп, Бұбұ Мариям бала-бакырасы менен өзүнчө оокат кылыш аткан.

Айтмакчы, бөлөк аял алуу сунушу да Бектемирге таандык. Аны Бұбұ Мариям да туура көрүп, каршы болгон эмес. Анда Бектемир «өзүндүн сиңдин-

ди алайын» деген ниетин билдиргенде, мунусуна дагы көнгөн. Буга дейре турмуштан жолу болбой жүргөн синдиси менен көнешип, аны Бектемирдин сунушуна көндүрүп, экөөнүн башын бириктирип койгон.

«Бектемир, сен экөөбүз үйлөнүп чогуу өмүр сүргөнгө чейрек кылымдан ашты. Бала-бакыралуу болдук. Апар чоңойду. Келин да алып, небере көрдүк. Бирок Тенирдин буйругу экен, мен жакындан бери элдик дарыгер болуп калдым. Кантеп, кандай шарттарда бул кесипке арапашканымдан толук кабардарсың. Баары сенин көз алдында өтпөдүбү... Ушул өнөрдү мойнума алып, киши дарылай баштагандан бери мурдагы ооруларымдан арылып, жаным жай алып калганын да билесин. Бирок сага аял керек экен. Болгондо да менин кара чечекей синдиме сугун түшүптүр. Ал Таалай менен тен. Аны төрөгөндөн кийин апам көп сыркоологон. Ошол кездерде кээде мен ага эмчегимди эмизген учурлар болгон. Таалай менен эмчектеш экенине карабай, аны алууга ниет бурдуң. Мейли. Мен мунуңа макулмун. Сен каалагандай болсун. Айтканиң аткарылбаса башка аялды деле алаарың айдан ачык. Ал эми сен, синдим, жездөн Бектемирге турмушка чыгууга макулдугунду бердин. Ушул чечимиңе бекем тур. Кол кармашып жакшылап оокат кылгыла. Экөөндүн үйлөнгөнүнөрдүн қубөсү, тигине, үйдүн терезесинен көрүнүп турбайбы, Бектемир, сенин ата-энендин мүрзөлөрү, ошо жерде түбөлүк жайын тапкан менин атамдын, уулубуз Таланттын арбактары жана төбөдөн баарын көрүп турган Көк Тенир. Эмне үчүн экөөндү баш коштурууга макул экенимдин сыры да бештен белгилүү: үй-бүлөмдүн очогунун оту өчпөй, ырыссысы чачылбай сакталып калса экен деген гана аракет. Андан башка көксөп, көздөгөнүм жок. Эми мындан ары

мени жайыма койгула. Тынчымды албагыла. Менин кыла турган кызматым бар. Ошо кызматыма та-тыктуу болоюн...» – деп ойундагысынын баарын Бектемир менен сиңдисине ачык айткан.

Ооба, Бұбұ Мариям мына ушундай чечкиндүү кадамга барып, «Мен аял алышым керек», – деген Бектемирдин жана бул сунушту кабыл алган сиңди-синин башын бириктирген. Башкача айтканда, ай-ылдаштардын кабылдоосуна сыйа бербеген, бирок кыргыз элинде байыртадан эле сакталып келген салтты аткарған.

Мына ушул өтө орчундуу шартка да карабай, дарыгерлик ишине одоно кийилигишип, анысы аз-дык кылгансып, кол көтөргөнү үчүн Бұбұ Мариям Бектемирге абдан таарынды. «Эмне үчүн мени урат?» – деп ичинен өзүнө өзү суроо берди.

Экөө чогуу өмүр сүргөн узак жылдардын ичинде Бектемир Бұбұ Мариямды көп эле жолу колу менен коюп, буту менен тээп, камчы менен чаап сабаган жана ачуу сөздүн уусун өткөрүп урушуп тилдеген. Ошондой оор учурлардын дээрлик баарында Бұбұ Мариям унчукпай чыдаган. Каяша кайрыбаган. Эч кимге арызданган эмес. Бешенеме жазганды көрүп атам го деп моюн сунган. Ал эми азыр башка учур. Жөн гана баш ийип калчу маал эмес. Ошондуктан «Эмне үчүн мени урат?» деп өзүнө өзү алгач ирет суроо берип, ага арзыырлык жооп таппады. Каяша айтсамбы деп, буга батынбады. Тайсаллады. Өзү үчүн эмес, Шакин Эсенголов үчүн коркту. Өзү өлалбай араң турган ооруулуу жана улгайып эле калган кишини ачууга алдырган Бектемир уруп-токмоктоп же атка сүйрөтүп майып кылып коюп, бүт элге шерменде болгондон чочулады. Ага жол бербеш үчүн Бектемирдин дагы бир кордугуна чыдап койюн деп чечти.

– Эсенгупов буга дейре көп аял алып кетирген киши. Бир нече үй-бүлөнү бузган бузуку. Сен аны дарылаганыңды дароо токtot, – деп сөзүн улады катуу каарданып, көзүнөн чаары чыккан Бектемир.

– Эгер тилимди албасаң, аны атка сүйрөтүп өлтүрөм. Анан эмне болсо ошол болсун. Мага баары бир.

Бектемир эмне үчүн акылынан ажыраган чекке жетип кызганычка алдырганын Бүбү Мариям түк түшүнбөдү. Айрым бир арам ойлуулар: «Аялың сага синдисин алып берип, а өзү болсо Эсенгуповго тийип алып жайлоодо чардап эс алып аткан турал. Кайран катының кутурган экен», – деп айтышкандыктан, мындай бузуку сөздөргө ууккан Бектемир укканынын чын-төгүнүн териштирибей, өзүн кордолгон күйөө катары эсептеп, намысына шек келтиргендердин сазайын берейин деген ниетте бекем турганын, кийин, арадан дагы бир кыйла күндөр өткөндөн кийин гана билбедиби. А азыр, ачык турган күн күркүрөгөнгө тете шарт кантип түзүлө калгандыгынын сыры али белгисиз болсо да, ушул оор абалды кандаш гана жол менен болбосун жеңилдетүү максатында мындай деди:

– Шакин агай караар-көрөөрү жок бечаралардын бири эмес. Районго гана аты чыкпай, Республикага белгилүү болуп төбөсү көрүнгөн киши. Мага жыргаганынан келген эмес. Дартынан арылышп, жаны аман калаар бекен деп менден дарыланып жүрөт. Оорулунун диагнозун райондук дарыгерлер, акимчиликтеги айрым кызматкерлер билишет. Аны атка сүйрөтүп өлтүрүп коюу ондай болушу мүмкүн, бирок бул кылмыш үчүн өтө катуу жооп берүүгө да туура келерин эсиңен чыгарба. Күнөөсү жок кишиге кол тийгизип же өлтүрүп алып кесилип кеткиң келсе, түрмөгө түшүп чирип өлгүң келсе, өзүң

бил. Бирок, өзүндү ойлобосоң, өзгөлөрдү да ойло. Бала-бакырабыздын эл-журтка батып күн көрүшүн да ойло, – деп өктөм айткан соң, Бектемирдин сунушун кабыл алаарын минтип билдири.

– Мейли, сен талап кылгандаи болсун. Бирок Шакин агады дарылаганымды дароо токтото албайм. Уукоргошундун шерти ошондой. Аны аягына чыгарайын. Аナン дарылабай койоюн. Биз жакында Чаекке кайтабыз. Ошондо токтотоюн.

– Чакыр анда Эсенголовду. Аны менен да ачык сүйлөшүп алайын, – деп буюрду Бектемир.

Бүбү Мариям өзүнүн чатырынан чыгып:

– Агай, сизди чакырып атат! – деп Эсенголовго айткан соң Таалайдын чатырына кирди. Эми эмне болуп кетээр экен деп тынчсызданып тиги чатырга байкоо жүргүзүп калды.

Бектемир бала кезинен урушчаак өсүп, далай кишини токмоктогонунан кабардар эмеспи, же эч кандай кара күчтөн коркпос эр жүрөкпү, же жөн гана намыс үчүн тынчсызданып коркконун билдиргиси келбедиби, айтор, Шакин Эсенголов башын тик кармаган бойдон камырабай жай басып барды. Анын өзүнө ишенген кебетеси Бектемирдин ындынын кыйла өчүрдү.

Чатырда калган эки эркек андан ары эмнелер жөнүндө сүйлөшкөнүн Бүбү Мариям уга албаса да, экөө өтө жагымсыз маселенин тегерегинде кеп козгошконун туюп турғандыктан, алардын талашы батыраак эле аягына чыгып, эки жакка тарап кетишин чыдамсыздык менен күтүп турду. Бир маалда Шакин Эсенголов жетип келди да:

– Тиги чакан чайнекте эмнениз бар эле? Жөн чай беле же уукоргошун беле? Аны күйөөңүз ичиp алды! – деп соңку жаңылыкты билдири.

Сонку жаңылық болбосоң коё кал! Эч ким қараманча құтпөгөн оқуяның болуп кеткенин кара! Эми әмне болот? Чакан чайнекте демделген уукоргошунду байқабай (же атайды бекен?) ичип ийген Бектемир уулана баштайбы? Анда ага әмне чара көрүп, ким кантип сактап қалат?

Бұбұ Мариям бир заматта ушунчалық көп суроолорду ойлоп өттү. Алардың бирине да жооп тапканга жетишкічетки, – аларға алеки заматта жооп бере салуу абдан эле қыйын го, – Бектемир да келип қалды.

– Тиги чайнектеги әмне эле? Чай экен деп ичип ийсем, оозум дуулдап, ичим ачышууда.

Уукоргошун ичкендеги алгачкы белгини Бектемир так айтып бергендиги Бұбұ Мариямдың үрөйүн ого бетер учурду. Бирок ичинен катуу корккондугун сыртына чыгарбай, мүмкүн болушунча жайбракат сүйлөгөнгө аракет қылды.

– Сен билет элең да, мен әмне менен киши дарыларымды. Сүт ич. Кесип кетсін. Антпесең аздан соң оозуң кургап, тамагың көөп, ууланып өлүп қалышың мүмкүн. Чайнекте әмне бар, чайбы же башкабы, карашың керек эле да.

Жанараакта өзу ачкан бөтөлкөдө арактың жарымы калган эле. Бектемир аны бир дем менен жутуп жиберди. Аナン, сырттан бээ саап келген келини Нурисаның колундагы чаканы ала коюп, андагы жарым чака сүттү бүт ичти.

– Мейли, сен айткандай болсун. Жакынкы құндөрү дарылаганыңды аягына чыгарып, қыштакка түшүп бар. Мен азыр үйдө иштеген усталарга союп берүү үчүн союшка ылайык койдун бир нечесин бөлдүрүп алып, айдал кете берейин, – деп Бектемир бүгүнкү ашкере оор сүйлөшүүнү тыянактады. Айтканыңдай эле союшка ылайык койлорду

бөлдүрүп алды да, аларды айдатып, өзү атына ми-  
нип жолго чыкты.

Бектемир узап кеткенден кийин деле Бұбұ Мариям тынч алапбады. Бир чайнек уукоргошун ичип алган неме жолдо жыгылбай, ообой, кыштакка аман-эсен жетип алса экен деп тилемди. Эч кандай себеби жок жерден көбүртүп-жабыртып көп сөз чыгарған ушакчылар эми күйөөсүнө атайылап уукоргошун ичирип өлтүрүптүр деп, өтө соң жама-  
нattyга калтырышаарынан коркту. Күн кечтеп кал-  
ган кезде кыштактан келаткан кишиден жолдон Бектемирди көрдүнбү деп сурал, анын аман-эсен эле баратканын уккан соң көңүлү тынчтанды. Эми Бұбұ Мариям бир нерсеге – Бектемирдин демдел-  
ген уукоргошунду ичкенине ишенәэр же ишенбе-  
син билбей арсар ойдо калды. Эгер ичпеген болсо жана уукоргошунду ичип ийдим деп калп айтса, анда бул сөзүн Шакин Эсенголов ырастап бермек эмес. Эгер чындал эле ичкен болсо, анда аман ка-  
лыши күмөн болчу. Анткени, Бектемир мындан он төрт жыл илгери бир курдай уукоргошунга уулан-  
ган жана анда аны кандай кыйынчылық менен араң  
сактап калышканы Бұбұ Мариямдын эсинде.

Ал окуя август айынын башында болуп өткөн.

Ошо жылы Бұбұ Мариям дагы бир жолу опера-  
ция болгондуктан, Бишкектеги ооруканада узак жатып, денсоолугу жакшырганда чыгып келип, адатынча үй оокатка дароо аралашкан. Ал күнү үйдүн жанындағы секичеге чыгышып, кийиз жа-  
соого жаңыдан киришишкен. Аナン эле атын чы-  
мын-куон болуп чапкылап Бектемир келип калды.  
Анын бул кылганына тынчсызданған Бұбұ Мариям секичеден үйгө түшүп келди.

– Мен уу ичтим, – деди Бектемир сүйлөгөнгө аран жарап, – эптең үйгө жетейин деп атымды чаап араң келбедимби.

Жакында эле жапжакшынакай болуп үйдөн чыгып кеткен Бектемирдин өңү кара-көк тартып көөп, эки ууртунан ак көбүк куюлуп калыптыр. Көрсө, аны менен ыркы келишпей урушуп-талашып жүргөн бир айылдашынын үйүнөн арак ичишиптири. Бирок арактын өңү саргыч түстө экендигин байкаптыр. «Буга уу кошуп коюшкан эмеспи» деп ичинде шекшингени менен, оюн ачык айттуудан тартынып, антсе эле ансыз дагы ымалалары келишпей жүргөн киши менен (айтмакчы, ал киши Бектемирге туугандык жайы да бар) чатақташа кетүүгө батынбай, даамы да башкача аракты тартып жиберет. Ошо замат чоң жаңылыштык кетиргенин түшүнүп, уу денесине тарай электе үйгө жетүү үчүн дароо атына ми-нип чаап жөнөйт.

Босогону аттаары менен Бектемир жыгылып түшкөнүн көргөндө Бүбү Мариям коркуп кетти. Эмне кылаарын билбеди. Чоң энеси Ажар:

– Кокуй, эмне болуп кетти эле. Үйүмдүн босого-сунда жаны чыкпаса экен. Элге-журтка шерменде болбогой элек. Өтүгүн чечкиле да, батегин алып бергиле! – деп өктөм айтты.

Бектемирдин өтүгүн чечишип, батегин алып беришти. Ажар кийизди бышыруу үчүн самоордо кайнап турган суудан чоң кесеге куюп ала койду да, батекти ага чылап, арапаштырды. Суунун табы бир аз кайтып, анын ысыктыгы ооздун ичин күйгүзөр-күйгүзбөс абалга жеткен кезде батектин сасык даамы чыккан сууну Бектемирдин оозуна қыйду. Көрсө, уу ичкен кишиге өзүнүн батеги чыланган суу ичириш керек экен. Батек канча сасык, канча шыбоо болсо, ошончо жакшы тура. Үйдүн шартында ууга каршы көлдонулчу эң ишенимдүү курал, бул – батек тура. Эгер уу ичкен кишинин шыбоосу жок болсо, анда ошо ууну ичирген ки-

шинин батегин пайдаланса да болчудай. Уунун анты ушундай экен. Бул маалыматтарды Ажардын билгендиги абийир болду.

Батектин суусун ичээр замат Бектемир окшуп куса баштады. Ажар анын батегин кайнак сууга чылап туруп дагы бир жолу оозуна куюарда:

– Бул жолкусун иче алгыдай эмесмин. Кызыл-өңгөчүм күйүп калды окшойт, – деп Бектемир араң сүйлөдү.

– Кызылөңгөчүң күйсө, айыгат. Чымын жаның аман қалса болду, – деп Ажар өтө өктөм айтты да, сууну оозуна куйду. Каары чындал кепгендиктен эки көзү тостоюп, куурчактыкындай болуп сыртка чыгып калган Ажардын эркине айла жоктон баш ийип, оозуна куюлган өтө ысык жана өтө сасык сууну какап-чакап атып жутту да, кайрадан кусту. Кусуп бүтөөр замат ысык сүт ичиришти. Артынан муздаткычта суутулган муздак сүттү оозуна куюшту. Бектемир кайрадан кусту. Кыйладан кийин:

– Дааратканага барайынчы! – деп өтүндү. Эки жагынан сүйөп дааратканага алыш киришкенде анын ичи өттү.

– Ичин өткөнү жакши болот, айланайыным. Эми жаның қалат, – деди Ажар. – Бирок, бир жерге токтотпой нары-бери жетелей бергиле, көк буусу али чыга элек.


Ажардын айтуусу боюнча Бектемирди тындырышпады. Нары-бери жетелей беришти.

Бир маалда, болжол менен жарым saatка чукуп убакыт өткөн кезде Бектемирдин төбөсүнөн көк буу чыкты. Мордон чыккан түтүндөй болуп, кадим-кидей көзгө көрүнүп чыкты. Ошондон кийин гана Бектемирдин кара көк тарткан өнү өз калыбына келе баштады. Көрсө, ашказандагы уу кусунду жана ич өтүү аркылуу тазаланса, денеге тарап кеткен

бөлүгү алка-шалка түшкөн тер жана түтүндөй болуп көзгө көрүнгөн кара буу аркылуу чыгат экен.

Негизи, сакаяар оорунун дарыгери өзү табылат деп бекер айтылбаган. Эгер ошондо Бүбү Мариямдын чоң энеси Ажар үйдө болбогондо, жүз граммдык стакандын жарымынан келген ууну ичкен Бектемир сөзсүз өлмөк. Ал эми азыр чакан чайнектин капортосунан көбүрөөк уукоргошунду бүт ичкени чын болсо, анда Бектемир соо калбайт болчу.

Же, балким, ушакчылардын уудан да қудуреттүү сөздөрүнө уугуп атканда, уукоргошунду байкабай ичип ийгендиктен, ичине кирген эки уу бири-бинрин жоюштуруп жиберди бекен? Болбосо жарым бөтөлкө арак жана бээ nin жарым чакадан көбүрөөк сүтү дээрлик бир чайнек уукоргошунду эч убакта кесип кете албайт болчу.



---

## АТКАРЫЛБАГАН ТАЛАПТАР

Шакин Эсенголовду уукоргошун менен дарылоосун дагы эки-үч күндө аягына чыгарган Бұбұ Мариям 10-июлда жайлодон көчүп Чаекке келди. Бирок баштагыдай беймарал жашоо болбой, алаамат күндөр башталды. Анын себепчиси далае Бектемир эле. Ал мындан үч жыл мурда: «Мен сен жөнүндө керемет түш көрдүм. Сен элдик дарыгерлик кесибин карманғыдайсың. Анда мен сенин ишине түк кийлигишпейм» деген убадасын одоно бузуп, ачыктан-ачык кийлигишип кирди: биринчиден, дарыланып аткан дартмандарга терс мамиле қылышп, қагып-сөгүп, айтор, аларды ар түркүн ыкма менен ызалантууга өттү, – мурда эч убакта мындаи ээнбаштыкка барбачу; экинчиден, кийинки аялы анын аёсуз ур-токмогуна чыдабай Мин қүш айылына качып кетип калғандыктан, эми экөөбүз нике қыркышп ажырашкан эмеспиз, кайра чогуу жашай берели деп талап койчу болду; үчүнчүдөн, Шакин Эсенголовду дарылаганыңды қараманча токtot деп буйрук берип туруп алды. Күтүлбөгөн окуялар мынчалык тез болуп кеткендиктен, эмне қыларын билбей калган Бұбұ Мариям баары бир Бектемирдин убадасынан тайыганына макул болбой, ооруулардын бир кыйласына: «мындан ары мага келбей, же врачтарга, же табылтарга барғыла, менин шартымды көзүнөр менен көргөндүгүнөрдөн улам мени туура түшүнөөрсүнөр» – деп ачык айтып, алардан

колун бошоткону менен, айрымдарын дарылаганын уланта берди; кайра чогуу жашайлы деген талапка караманча каршы турду; Шакин Эсенголовду дарылаганын да токтотподу. Анткени, Бектемирдин ние-ти бузулганын көрөр замат баштарта койгудай, элдик дарыгерчилик, оюнчук эмес, тескерисинче, келген кыйынчылыктын баарына чыдан, туруктуулук көрсөтүп, керек болсо, чымын жанды курмандыкка чалып болсо да, бул өнөргө кымынчалык шек келтирбешке тийиш экенин эң сонун түшүнөт. Элдик дарыгерчиликтин ушул терең сырларын толук билген соң гана, анан дагы, өзүнүн жеке жашоосундагы абдан көп жагдайлар ушул шартты жаратышканын, ачык айтканда, бул өнөргө арапашпаска башка аргасы жоктугу айгине болгон соң гана элдик дарыгерликти аркалап калбады беле. Ал эми Бектемирдин: «Кайра чогуу жашай берели» деген талабын таптакыр кабыл албай, төбө чачы тик туруп каршы болгондугу дале Бұбұ Мариямдын үй-бүлөгө өтө олутту жана жоопкерчиликтүү мамиле кылгандыгынан. Ошондой эле, Бұбұ Мариямдын қаны-жанына сиңип калган адаты – бир басқан изин кайталап баспаган, бир берген убадасын сөзсүз түрдө аткарған, көздөгөн багытынан артка такыр кайтпаган туруктуу мүнөзү, башкача айтканда, көктүгү да, дээрлик эки жыл бою өзүнүн синдиси менен өзүнчө түтүн булатып оокат кылган Бектемир менен экинчи ирет чогуу жашашына жол бермек эмес.

Бектемирдин үчүнчү жана эң орчуңдуу талабы – Эсенголовду дарылабайсың дегенин орунда баганынын сырлы мында: ал кишинин ашкере ашынып кеткен дарты менен алышканына эки жылга аяк басып, ушул убакытта жумшалган албан аракеттерди текке кетире алмак эмес жана дарыгер катары оорулуунун алдындагы жоопкерчилиги буга жол бербейт эле.

---

## КЕРЕМЕТТҮҮ КӨК-БУЛУН

Бүбү Мариям күтүүсүз жерден дагы бир жолу медитацияга чыкты.

Кыйла мезгилден бери Бүбү Мариям менен кырым-катнашта болуп, алыш-бериш кылыш жүргөн Гүлмира аттуу келин бар эле. Ал Чаектен көп алыс эмес жайгашкан Дыйкан айылында жашачу. Анын жакында каза болгон чоң апасына куран окутуу үчүн Бүбү Мариям Гүлмиранынына 2-август қүнү келген болчу. Бүгүндөн калбай Чаекке кайра кетүүнү көздөп келгенине карабай, антип-минткиче эле кеч кирип кетип, түнөп калууга мажбур болду. Күүгүм кирип, жаңырганына жети күн болгон Ай көккө көтөрүлгөн кезде, сыртка чыгып даарат алган Бүбү Мариям кумганды калтырды да, үйдөн алыстап жөнөдү. Анткени, жаңырганына бир нече күн болгон Айдан алган энергиянын кубаты күчтүү болгондуктан, анын жардамы менен медитацияга чыгып, өткөн доорлорго же бөтөн дүйнөлөргө саякатка барып келүүгө мүмкүнчүлүк түзүлүп калган эле.

Гүлмиранын үйүнөн заматта узаган Бүбү Мариям айылдын четиндеги мүрзөлөрдүн тушунан өтүп баратканда артынан бир дабышты укту. Ал дабыш оор жүк артылган ат өр талашта кышылдап дем алганына окшошту. Бүбү Мариям чочулады. Бирок артына кылчайбастан, кадамын шилтей берди. Аңгыча эле он далысына бир кол коюлду. Ошол за-

мат тулку боюна толуп-ташып турган кудурет күчү далысына тийген кол аркылуу артынdagы кишиге өтүп кеткенин, өзү аябагандай алсырай түшкөнүн сезди. Ал эми, артынdagы киши, өзү менен дайыма медитация маалында кезигишип, өткөн доорлорго саякатка алпарчу жана өтө кызык окуяларды көргөзчү Сыйкырдуу Карыя экенин тааныды. Андан ары эмне болгонун билалбай қалды.

Арадан аз же көп убакыт өткөнү белгисиз.

Бүбү Мариям өзүнө келгенде таптакыр тааныш эмес жерде турганын түшүндү. Айланага көз жүгүртүп, аябагандай кооз жерге келгенин билди. Өңүндө түгүл түшүндө да түк көрбөгөн керемет кооз жайда жалаң жапжашып чөп жана ар түркүн гүлдөр жайнайт.

Бүбү Мариям өзү колотто турат. Маңдай тарабы жана арт жагы кыйла тик беттер. Артынdagы беттин кылда учунан төгүлгөн айдын жарыгындей нур алды жагынdagы бетти жарык қылууда. Жарык түшкөн бетте, Бүбү Мариямдан көп алыс эмес аралыкта Сыйкырдуу Карыя турат. Ал Карыя турган жерде бир булак оргуштап ағып чыгууда. Булактын суусу ағып колотко жеткен жерде чоң таш жатат. Анын өңү кызыл. Көлөмү үйдөй. Бирок үстү жагы урчуктуу эмес. Жарымынан жогорураактагы бөлүгү кесилип алынып ташталгандай. Ал таштын түбүндө килейген баш сөөк жатат. Ал – аттын баш сөөгү. Анын көлөмү азыркы аттардыкынан алда-канча чоң. Бул баш сөөк буерде жатканына бир нече кылым өтүп кеткен өндүү. Дагы бир нече кылым бою чирибей жата берчүдөй. Айтмакчы, дайыма сууда жатканына карабай ал баш сөөктүн өңү аппак. Негизи, бул баш мындан көп кылым илгери жашап өткөн кайсып бир асып тукум атка таандык болууга тийиш. «Алтын дат

баспайт, асып чирибейт» деген сөз бөөдө айтып-баса керек.

Жарык тийген беттен аккан булак суусу колотто жаткан чоң кызыл таштын баш сөөк жайгашкан тарабынан айланып ағып өтүүдө. Жөн гана ағып кетпестен, өтө жагымдуу шылдырттап, жөн гана жагымдуу шылдырттабастан, өтө кызык нерселер жөнүндө, жердин түпкүрүнөн ағып чыгып келатканда эмне кызыктарды көрүп, кандай шумдуктарды уккандыгы жөнүндө төгүлүп-чачылып айтып берүүдө. Жердин тээ түпкүрүнөн сыйгылып, сыйзылып, жарыкчылыкты сагынып жана аябагандай ашыгып ағып чыккан бул булактын аңгемесине, – ал аңгеменин башталышы да, бүтүшү да жок эле, – теребел бүт дитин коюп кулак түрүүдө. Бүбү Мариямдын ақыл-эсине сыйбаган дагы бир нерсе: ушул булактын суусу чоң кызыл ташты айланып ағып өтүп, кийла узаган соң өзүнөн өзү чоңдоюп, кенейип, зор дарыяга айланып, аябагандай алтыс жактарды көздөй ағып кетип аткандыгы...

Килейген кызыл таштын ылдыйраагында өнү күдүм чоң таштын өзүндөй болгон, бирок көлөмү кичинекей таш бар экен. Бүбү Мариям сандыктай болгон ошол таштын үстүнө чыкты да, анын түбүнөн ағып өтүп жаткан суудан кочуштап сузуп ууртады. Бир ууртаганда эле суусаганы кана түштү. Чанқаган же чаалыккан учурларда дээрлик бир кесе сууну бир дем менен ичип жиберчү Бүбү Мариям азыр булак суусун бир жолу гана жутту. Ал суунун кийла коюу абалда экенин жана шумдуктуудай муздактыгын, ошондой эле бир уурталган бөлүгү алсыраган денесине дем-күч берип, маанайын жаркыратканын байкады. Башын жогору көтөрүп, айланага көз чаптырды да, теребел жанагыдан да көркүүрөөк, коозураак боло калганын көрдү.

... Эми булак суусунун шылдырттап аккан дабышы өзгөрүлп, шығырттаган үн чыга баштагандай угулду. Эми булактын көзүнөн ылдый карай суу акпастан эле бермет шурулар тоголонуп, сыйгаланып, сүрүлп келаткандай туюлду. Эми эшилген күмдай ак берметтер ай нуруна чагылышып, кулпуруп кубулду...

Бүбү Мариям үстүндө турган чакан кызыл таштын түбүндө кадимки эле суу агып атканы менен, бир аз ылдыйлаганда эле суу кайрадан берметке айланып, тоголонуп, сыйгаланып, сүрүлгөн боюнча жылмышып жылып баратты. Булактын суусу өзүнөн өзү кеңейип, чоңоуп, зор дарыяга айланып, қанчалык алыстыктарга агып кетип аткан болсо, ошончо жердеги суунун баары берметке айланып агып баратты эми...

Ушул керемет жайдын көркүнө көрк кошуп, ажарын ансайын ачкан дагы бир нерсе – булбул дун муңканып сайраганы эле. Өзү қаерде экени, кайсы гүлдүн багына конгону же кайсы чөптүн далдаасында олтурганы белгисиз болгондуктан, көзгө көрүнбөгөн бул булбул шумдукуудай кубулжутуп сайроодо.

Бул аймактагы ар бир өсүмдүктүн, ар бир заттын жана ар бир кубулуштун таржымал-тагдырларын толук баяндал сайрап жаткансыйт, кайран булбул! Анын үнү бир эле мезгилде шандуу да, муңдууда чыгат. Шандуулугу – өзүнүн бүтпөс ырында баяндагандарынын баарын даңазалагандыгы. Мундуулугу – алардын баары азыркы калыбында түбөлүк турбай, утуру башка абалдарга өтүп, өзгөрүп, эскирип кайра жаңырып тургандыгын да кошо айткан дыгы.

Теребелди муюткан жана коргошундай уюткан булбулдун муңканып сайраганы бүтпөс болгон си-

яктуу эле, бу керемет жайдагы булактын айланачөйрө менен тең бөлүшүүгө ылайык түгөнбөс сөзү бар болгон сыйктуу эле, Бүбү Мариямды ушул кооз жайга ээрчитип келген Сыйкырдуу Карыянын Бүбү Мариямга айтып берүүгө ниеттенген абдан узак баяны, узаргандан узарып кете берчү узун жолдой уламышы бар эле. Жагымдуу конур үнүн бир калыпта чыгарып, ошол уламыштын учугун чубады. Кыйла эле алыстыкта, жогоруда, булактын көзү жайгашкан жерде турганына карабай Карыянын үнү жапжакындан сүйлөгөнсүп, Бүбү Мариямга дапдаана угулду. Бирок эрди кыймылдабай жабык бойдон турса да, үнү кадимкидей угулуп, эмнелерди айтып аткандыгы Бүбү Мариямга эң сонун түшүнүктүү болуп атты.

Сыйкырдуу Карыянын жагымдуу үнү калыбын жазбай угула берди. Алтындан баалуу сөздөрү чубура берди. Кымынчалык коромжуга учурбай Бүбү Мариямдын жандүйнөсүнө куюла берди.

Буга чейинки жолугушуу маалдарында Бүбү Мариям көрөм деп көксөбөгөн нерсени, – Айкөл Манас жашаган доордун айрым учурларын кино тасмадай кылып көргөзгөн Карыя эми, бу жолкусунда, Бүбү Мариям угам деп умтулбаган маалыматтарды угузду, билем деп белсенбеген билимдерге ээ кылды жана жетем деп жупунбаган жөндөмдөрдү ыйгарды.


Анын жагымдуу конур үнү тынымсыз угулуп турду. Атүгүл, Карыя ордунан козголуп, Бүбү Мариямды көздөй жылып жөнөгөндө, – ооба, ооба, карыя кадамын шилтеп баспады, канаттуу сымак учпады, – жөн гана жылып жөнөгөндө да үнү же жогоруладады, же паастабады. «Кадамын шилтеп баспады» деп айтылганы, – карыя туманды кечкенесип буттарын булут киптап тургандыктан, кадамын арымда-

ганы көрүнгөн жок; «канаттуу сымак учпады» дел-гени, – учуш үчүн кандайдыр бир аракет кылганы байкалган жок.

Сыйкырдуу Карыя жылып келип Бұбұ Мариям-га эки-үч кадам жетпей токтоду. Бирок узун уламышын токтотподу.

Бұбұ Мариям жанындағы карыядан айрым өзгөрүүлөрдү баамдады. Биринчиден, буга чейинки жолугушкан учурларда эстеликтей ийкемсиз болчу дене-бойу қыйла әптүү, ыктуу болуп калыптыр. Экинчиден, билинер-билинбес болсо да, дем алып аткансыйт.

...Жагымдуу жана мээримдүү үн токтолбой, қалыбын жазбай угулуп турду. Кереметтүү кооз чөлкөм күлпүрүп кубулуп турdu...



---

## МУНУ АЙТКАН ҮМӨТ УУЛУ ЖАЙСАҢ ДЕП БИЛ...

Даарат алуу үчүн кумганды көтөрүп сыртка чыккан Бұбұ Мариямдың кайра кириши өтө эле кечен-деп кеткендиктен, эмне болду деп сарсанаса болгон Гүлмира эшикке чыкты да, үйдүн алды-артын карап эч кимди көзүнө илинте албады. Шоңшойуп турган кумганды көргөндө эч нерсеге түшүнбөй калды.

«Эжем үйүнө кетип калганбы? Анда айтмак. Эми кайдан издең, кайдан табам?» – деп тынчсыздандын Гүлмира үйдү тегеренип издең таппады. Алибетте, Бұбұ Мариямды таптай болчу. Анткени, бул учурда Бұбұ Мариям Дыйкан айылында да эмес, Чаекте да эмес, таптақыр башка дүйнөдө жайгашкан керемет кооз жайда, шумдук баалуу маалыматтарды Сыйкырдуу Карыядан алып жүргөн болчу. Бұбұ Мариям ал керемет жайдан кайтып келгенге дейре аны табууга эч кимдин кудурети жетпейт болчу.

Ооба, ошондой эле болду. Гүлмира эмне кылаарды билбей турган кезде, – ошо маалда Бұбұ Мариямдың жок болуп кеткенине үч saatka чукулдан калган эле, – анын карааны көрүндү. Аңыздар тараптан Гүлмиралардың үйүн көздөй түз басып келатты. Жолундагы кашаалардан аттабай, эңкейбей, секирбей, бирок токтолбой, такалбай өтүп келе берди. Жөнөкөй киши антип түз баскан болсо, то-сулган тикен зымдарга этин тыттырмак, өңгүл-дөңгүлдөргө чалынмак, кыскасы, өтө алмак эмес. А Бұбұ Мариям эч кандай тосмолору жок, түптүз

асфальт жол менен баскандай келди. Иштин чоожайын эми гана араң түшүнгөн Гүлмира:

– Бирпаста эле сизди жоготуп жиберип, жүрөгүм түшпөдүбү. Сизди Чаекке кетип калдыбы дедим, бирок андай болбойт эле деп ойлодум. Жакын арада сейилдеп жүрөбү десем, такыр эч жерде жоксуз. Акыры айлам куруп, үйүнүзгө барсамбы деп атканымда карааныңыз көрүндү. Аныздар жактан келдиниз. Тикен зымдар менен тосулган кашаалардан кандайча өткөнүңүзү түшүнбөй айран-таңмын, кантип өтүп кеттиңиз?

– Мен ошону билсем айтамбы? – деп Бүбү Мариям сырдуу жооп кайтарды. Кайда баргандыгы жана кантип келгендиги жөнүндө түк эч нерсе айтууга көнүлү чаппады. Анан үй ээлери менен коштошуп, жолго чыкты. Чаекке, өз үйүнө жеткен соң иш бөлмөсүнө кирди да түнкү медитация маалында деп-терине көчүргөн белгилерди чечмелөөгө кириши.

**«Ажайып толукшуган айлуу түндө<sup>1</sup>,  
муңканган добушунду кулак какты.  
Зар какшап, перзент тилеп Жараткандан,  
куюлган ачуу жашың жангага батты.  
Тилекти өзүң үчүн тилебестен,  
бирөө үчүн зарлаганың мага жакты.  
Күттүргөн Улуу Тогоол<sup>2</sup> тогоптур деп,  
көзүмдөн туздуу жашым агып жатты...»**

– деп шыр жазды. Ушул сегиз сап ырга сыйган күпүя сырдын жайы мындай эле.

Мындан туптуура бир жыл илгери Жумгал-Ата мазарына Чолпон аттуу келинди ээрчитип келип, анын балалуу болушу үчүн Жаратканга жалынган.

<sup>1</sup> Бул бөлүмдөгү ыр саптарынын баары «Айкөл Манас» даста-нынын 1-китебинин 22–25-беттеринен алынды.

<sup>2</sup> Улүү Тогоол – Асман телолорунун бирий-бириине жакындашып келген кезинде Жер планетасына берген таасири. Улүү тогоол деп аталганы – өтө орчуңдуу таасир жөнүндө айтылып аткандыгы.

Ыйык мазардын пирине табынган жана ата-бабалардын арбактарына сыйынып, мунканып добуш чыгарып, көзүнүн жашы көл болуп куюлган эле. Ошол кезде да

**«Ажайып толукшуган айлуу түн...»** эле.

Дал ошол маалда, кандайдыр бир себептерден улам (ап себептер жөнүндө кийин кенири айтылат) так ошо аймакта болуп қалган Сыйкырдуу Карыяга Бүбү Мариямдын сай-сөөктүү сыйдаткан ыйы угулуп, ага көөнү аябай бурулган экен.

**«Тилекти өзү үчүн тилеместен,  
бирөө үчүн зарлаганын...»** жактырып,  
**«Күттүргөн Улуу Тогоол тогоптур деп  
Көзүнөн туздуу жашы...»** куюлган экен.

Соңку эки сапта айтылган «Улуу Тогоол» деген эмне түшүнүк экендигин, ал качантан бери «күттүргөнүн» жана кантип «тогошкондугун», ошондой эле эмне үчүн карыянын көзүнөн «туздуу жашы» аккандыгын, айтор, дагы толгон-токой сырлардын чоо-жайы Бүбү Мариямга Сыйкырдуу Карыя менен улам жолуккан сайын утуру кичинеден айкын боло берди. Азырынча көп нерсе али белгисиз...

...Азырынча Бүбү Мариям дептериндеги белгилерди сөзгө айлантып жазууда...

**«Чырагым, эркек мүнөз атуулдугун,  
кебездей жумшак туруп катуулугун,  
башка үчүн, азап чегип жан қыюуга,  
баш тартпай, жүрөгүндөн макулдугун,  
көңүлдө каткан черим жибиттирди.  
Эненин ак сүтүнө киринтитирди.  
Кетирип жандүйнөмдүн көңүл кирин,  
мен болдум өзүң күткөн Аппак Пириң...»**

Ооба, ооба, абдан таамай жана таасын айтылды. Чындыгында эле Бұбұ Мариям таңгаларлықтай туруктуу, башына канчалаган кыйынчылыктар түшсө да үн чыгарбай чыдаган ноюбас, беттегенин бербес эр жүрөк, бир сөз менен айтканда, эрек кек мүнөз болчу, ошол эле мезгилде, илбериңкилик, мәэримдүүлүк, маданияттуулук, түшүнүктүүлүк сыйактуу мүнөздөрү аркылуу кебездей жумшак болуп көрүнгөнү менен керек учурда темирден да каттуу болчу; кимдир-бирөө үчүн аябагандай азап чегүүгө жана андан ары жан кыйууга туура келе турган болсо, буга ойлонбой барууга макул эле... Көрпендердин көбүндө, атүгүп дээрлик баарында кезикпей турган ушул укмуш сапаттарын көргөндө Сыйкырдуу Карыянын

**«Көөдөндө каткан<sup>1</sup> чери...»** жибиген тура;

**«Эненин ак сүтүнө...»** киринген тура;

Аナン:

**«Кетирип жандүйнөмдүн көңүл кирин...»**

**«... өзү күткөн Аппак Пири...»** болууну чечкен тура...

А бирок ошол замат, тактап айтканда, Бұбұ Мариям Чолпон үчүн бала тиленип аткан учурда жолуга қалbastan, ыңгайлуу маалды зеригип-эригип койбой күткөн белем. Арадан жети-сегиз ай өткөн кезде, жолугуу маалы чындал жеткен кезде, – «Манас» эпосунун алгачкы автору ким?» деген суроону көңүлүнө түйгөн Бұбұ Мариям медитацияга келген кезде эң алгачкы жолугушуу болгон белем. Шакин Эсенгуловдун тапшырмасы экөөнүн кезигишине

<sup>1</sup> «каткан» – деген сөздү «жашырган, бекиткен» деген мааниде эмес, «катыш калган, уюп калган, чокмороктошуп чор болуп калган» деген түшүнүктө кабылдаганыбыз дурус болор, урматтуу окурман. Анын сырды да өз маалы келгенде чечмеленмекчи.

кандаидыр бир деңгээлде түрткү болгону менен, анын негизги себеби – Бұбұ Мариямдын

### **«... күткөн Аппак Пири...»**

болушу керектигин Сыйқырдуу Карайя эбак чечип койгондугунда белем...

Ырдын ушул бөлүгүндөгү сегизинчи сапта «... күткөн...» деген эң орчундуу сөз да эң орундуу айтылды. Анткени, адам баласы ар дайым бир нерсени күткөнү-күткөн: «ыңаа» деп жарык дүйнөгө жаңы келгенде энесинин эмчегин, мәэrimин күтөт; эс тарта баштаганда эми атасынын жана туугантуушкандардын камкордугун күтөт. Эрезеге жеткенде, бу жарыкчылыкка жарапып калганынын бирден-бир себеби, – жалган дүйнөдөн энчисин алуучу жана карызын кайтаруучу учурларды күтөт. Эми күтүү менен гана чектелбестен, койгон максаттарын көздөп умтулат, жетсе көңүлү көкөлөп өзүн бактылуу сезет да, жетпесе ындыны өчүп умсунат...

Ал эми Бұбұ Мариямдын күткөнү бул эле: ооруулупардын дартын сакайтыш үчүн өзүнө дайыма ак бакшылар, ак күчтөр жардам беришсе деп күтчү жана аркалаган кесиби – әлдик дарыгерчилик өнөрүнүн алдында ар качан жүзү жарык болсо деп типенчү. Анын күтүүсү кабыл болду, ак тилеги орундалды, болгондо да жүз, миң эсе ашыгы менен аткарылды. Эми бир же бир нече кишинин дене оорусу менен алпурушуп чектелбестен, бүтүндөй бир әлдин – кыргыз деген байыркы әлдин Рухун күчтөнтүүгө көмөк көрсөтө алаар кудуретке – Аппак Пирдин колдоосуна ээ болду. Бул зор окуя эми гана жаңыдан башталгандыктан, анын негизги катышуучусу жана аткаруучусу – Бұбұ Мариямдын өзүнө көп нерсе али түшүнүксүз жана белгисиз бойдон. Азырынча...

...Азырынча Бұбұ Мариям белгилерди чеч-  
мелөөсү менен алек.

«Чырагым, уктуң беле уламышты:  
эки дос – бир пендени түзөт деген?  
Кеткенде жалған жайдан – түбөлүккө  
эки дос достук жибин үзөт деген?  
Укпаган болсоң, демек, буруп назар,  
уламыш сөздү тында чындығы бар.  
Күнүмдүк бул жашоонун сырдуу аягын,  
көрөсүң өзөгүнөн шол баяндын.  
Эки дос сенин тулку боюнчагы,  
экеөбү? Кел эмесе, талкуулайлы:  
акыл-эс, эркиң-күчүң, сезүү-туюм,  
аны сен жан-досум<sup>1</sup> деп керек тууюң.  
Абалтан алаканы Аапам менен  
адамдын акыл-эси жасап келген.  
А тиги Жер энеде кала турган,  
адамдын дене-досун<sup>2</sup> жерден алган.  
Бир пенде эки достон турат деген,  
болумуш сөз төркүнү туура бекен?»

Жок, Бұбұ Мариям мындаи уламышты эч убакта  
укпаган. Укмак түгүл, угам деп түк ойлобогон.

«**Эки дос – бир пендени түзөт деген?**»  
түшүнүк менен эң алгач кабардар болушу. Адам **жан**  
жана **дene** деп аталған эки нерседен туралын ук-  
паган же билбеген эч ким жоктур. Бирок, ошоп  
эле **жан** жана **дene** деген эки сөз **жан-дос** жана  
**дene-дос** деп аталаары да дал азыр маалым болду.  
Анан дагы, жан-доско «**Ақыл-эс, эркиң-күчүң,**

<sup>1</sup> *Жан-дос* – жан деген түшүнүктүн толук атальшы. Бул ру-  
ханий термин. «Айқөл Манас» дастаны жазыла баштаганга дей-  
ре **жан-дос** термини белгисиз болчу.

<sup>2</sup> *Дене-дос* – дене деген түшүнүктүн толук атальшы. Бул да  
рухий термин жана «Айқөл Манас» дастанында алгач ирет бел-  
гилүү болду.

**сезүү-туюм** таандык экендиги, ал эми «**Адамдын дене-досун жерден алган**» деп аталып өткөн дене-досу жан-достон кымынчалык кем же артык эмес-тиги, ошондой эле, экөөнүн кыйышпас достугу – биримдиги жараганда гана жашоого мүмкүндүк менен милдетти алган пенде

**«...кеткенде жалган жайдан түбөлүккө...»  
эки дос доступ жибин үзөт»**

– экендиги Бүбү Мариямга эми гана белгилүү болуп отурат...

Бүбү Мариям сырдуу белгилерди андан ары улантып чечмеледи.

**«Чырагым, эсиңе түй сөз аягын,  
чындыгы төгүндөлгүс бул баяным:  
жан-досту дене-достон бөлгөн күнү  
Жараткан ишке ашырат өз аянын.  
Эки дос жөнүндөгү бул баяндын  
өзүңө эмнеликтен айтылганын,  
далилдүү, бирок баарың байкабаган  
бир сырдын, болжолдоорсун, четин ачсам:  
сезбестен сырдуу жагын бир дагы жан,  
сергиткич куралындай пайдаланган  
дайыма уйку деген табышмактын,  
дилиңе синдирип ук жандырмагын.  
Улуу күч жандууларга тартуу кылган  
уйкуну – кабар алчу кең ааламдан.  
Уйкунун кучагында калып дене,  
узайт жан өткөн чакка, келер кезге.  
Жан-достун көргөндөрүн сапар артып  
дене-дос түштөн көрөт уктап жатып.  
Чырагым, уйку деген табышмактын,  
чыгардым бар болгону чет-бучкагын.  
Дене-дос, жан-дос жана уйку деген**

## **Дарс айттым ишти баштап сени менен...»**

Дарс деп ушуну айт! Кандай гана терең маанилүү, керемет сырдуу дарс! Мында айтылган маалыматтарды Бұбұ Мариям эч кимден уга алмак эмес. Булар жөнүндө кабардар болгон киши Бұбұ Мариям жашаган айылда да, райондо да, областта да, атүгүп республикада да азырынча жок болушу керек эле. Уйку деп аталған нерсенин жашоодогу анық орду, аткарап кызматы жөнүндө, жан-дос менен денедостун уйкуга карата болгон мамилелери жөнүндө Бұбұ Мариям өзүнө Аппак Пир болууну чечкен Сыйкырдуу Карыядан гана уга алмак. Себеби, Сыйкырдуу Карыя нечендереген кылымдардан бери орундалбай кепаткан әбөгейсиз зор ишти Бұбұ Мариямга аткартууга киришип калган эле. Ошондуктан бул жалганда дээрлик бир жан билбegen маалыматтар дүйнөсүнүн көшөгөсүн кынкайтып ачып, алардын чет-бучкагын гана көрсөтө баштаган болчу.

...Бұбұ Мариям чечмелөөсүн андан ары улады.

**«Жолугам ай жаңырган бейшембиде,  
уйкуга дене-досун қирген кезде.  
Ээрчитип жан-досунду өзүм менен,  
кыдырып кең Ааламды сапар кезем,  
туңгуюк табышмагын ичке каткан,  
түпкүргө табияттын сыры жаткан.  
Жетелеп кыдыртамын Ааламды кең...  
ойготуп сезимдерди уктап калган,  
окугун сыр чечүүнү – билимге кан.  
Баштайлы иш башы деп ыйык жерде,  
бардыгын унутпастан туткун эске...»**

Сыйкырдуу Карыя менен апрелдин алгачкы күндөрү алгач ирет жолуккандан баштап, 3-июлда

экинчи жолу кезиккенге чейинки үч айдын аралыгында Бұбұ Мариямдын жашоосунда дагы бир өзгөчө өзгөрүү болгон. Дайыма Ай жаңыргандан баштап, Ай толгонго чейинки құндөрдүн ичинде Бұбұ Мариям өтө кызықтуу, өтө сырдуу түштөрдү көрө баштаган. Кәэде байыркы доордогу кишилердин жашоосун қудум кинодогудай қылып көрчү. Кәэде алардын кан қүйгөн кызып қыргын согуштарын көрсө, кәэде кадимки бейкут жашоосунун күбөсү болчу. Кәэде акыл-эс менен аңдоого мүмкүн болбогон көрүнүш, кубулуштар менен арапашса, кәэде жакынкы құндөрү өзүнө келчү оорулуу кишилерди алдын ала көрүп, алардын әмне дарты барын, аны дарыласа болору же болбосунан кабардар болчу. Анан бир нече құндүн ичинде түшүндө көргөн алиги киши келчү да, андан кийинки окуялар кудум түшүндө көргөнүндөй болуп өтчү.

Ошоп үч айдын ичинде түшү аркылуу көргөндерүн түш катары эсептебей, өңүндө көргөндөй, нак чындыктай кабыл алғысы келчү. Бирок алар тууралуу эч кимге айтпачу. Айттайын дегенде деле кантип айтаарын, кантип далилдээрин билбөөчү. Ошон үчүн купуя сыр катары ичинде бек сактачу.

Бұбұ Мариямдын эркинен сырткары болуп аткан бул кескин өзгөрүү – түшүндө өңүндө көргөндөй окуяларга, дүйнөлөргө арапашуусу Сыйкырдуу Карайянын кийилигишүүсү аркылуу жүргөн болчу. Уйку маалында дене-досунан ажыраган жан-досу кәэде келер чакка, кәэде өткөн чакка жүрүштөрдү жасаганды, кәэде кең Ааламдын кайсы бир катмарларына чейин саякатка барғанды кадырлесе өздөштүрүп калғандан кийин гана 3-июлдагы медитация маалында жан-досту дене-достон ажыратпастан туруп, (алибетте, дене-досту жан-досту) кундай болгон абалга котортгон соң,) Өткөн Доорго – Айкөл

Манас жашаган Мезгилге барып, ошол маалдагы зоболосу эң зор окуя – «Чоң Казаттын» жүрүшүн өз көзү менен көрүп кайтканга шарт түзүлгөн болчу.

...Бұбұ Мариямдын дептерине андан ары төмөнкү саптар шурудай тизмектешти.

**«...Чырагым, укчу мобу таштын сырын,  
жанында куурап жаткан баштын сырын,  
шылдырап ағып жаткан булак сырын,  
муңканып таң атырган булбул ырын.**

**Баарынын сырын уккун, ырын уккун,  
баарынын бугу чыксын, муңун уккун.  
Аялуу жандүйнөндөн орун берип,  
сырларын ар биригин ыйык туткун.**

**Сен көргөн бул түндөгү – аян булак!  
сүусунуң кангычакты кере жуткун.  
Көрүнгөн кубулушту, ар бир сөздү  
өзгөртпөй көңүлүңдө бекем туткун...»**

Медитация деп аталған дүйнөгө аралашкандан бери Бұбұ Мариямдын жашоосунда дагы бир жаңы адат пайда болгон. Медитация маалында дептери-не түшүргөн белгилерди, – алар аалам тамгалары<sup>1</sup> деп аталышат жана алардын чечмелениш сырын өзү гана билет, – сөзгө айлантып жаза баштаганда медитация учурунда көргөн-билгендеринин баарын элестетип көз алдына келтирчү. Башкача айтканда, медитация маалында кайсы бир дүйнөлөргө барып, кандайдыр бир окуяларга аралашса, ал эми ошо медитация учурунда дептерге түшүргөн белгилерин сөзгө айлантып жаза баштаган кезде, меди-

---

<sup>1</sup> Аалам тамгалары – адамзат тарыхындағы эң алгачкы тилдин тамгалары.

тацияда көргөн-билгендериinin элесин көз алдына алып келүү аркылуу, бир эле окуяны эки ирет башынан кечирчү. Дагы кайталап айтсак, бириңчи синде медитацияга өзү барса, экинчисинде медитация абалын өзүнө чакырчү. Эгер қандайдыр бир зарытчылык болсо, мисалы кимдир бирөөгө айтып бериш керек болсо, же жөн эле өзү эстегиси келсе, анда мындай учурларда да ошол медитациясында болгон окуялардын чыпчыргасын коротпой элестетип көрө алчу. Үстүртөн гана элестетип өтпөстөн, кудум азыр болуп аткандай абалга кабылып, сезген, туйгандарынын баары медитация учурундагыдай болуп өтчү.

Түндөгү медитациясын чечмелөөгө киришээр замат бейиштин жайындаи бейпил кереметтүү жайдын элесин көз алдына келтирип, баарын кинодогудай кылып көрүп отурган Бұбұ Мариям эмики сегиз сап жазылган учурда колотто жаткан ташты, анын кебете-кешпириң, көлөмүн, таштын түбүндөгү қураган башты, анын өң-түсүн, өлчөмүн, төштө оргуштаган булакты, анын да мөлтүр кашка, бирок кыйла койуу суусунун төмөндү көздөй бой уруп жараышыктуу акканын, аナン дагы, чоң таштан бир аз узагандан кийин өзүнөн өзү кеңейип, чоңойуп зор дарыяга айланып, аябагандай алыс жактарга ағып кетип жатканын дапдаана көрдү. Ошондой эле

**«Мұнканып таң атырган булбул үнүн...»** укту.

Булактын суусунан кере жутканын эстеди. Чанкаган учурларда жарым же бир кесе сууну бир дем менен ичип жиберчү Бұбұ Мариям бу керемет жайда кочушуна толо сузган судан бир уартаганда эле суусаганы кана түшкөнүн да эстеди.

...Эми Бұбұ Мариям дептерине төмөнкү саптарды жазды...

**«Чырагым, өзүңө айтаар узун сабак  
сырымды катып келем кылым санап.  
Көңүлгө бекем түйүп жакшылап ук,  
сыр чечпе эч бир жанга ылым санап.  
Сырынды ачып коюп ынсапсызга,  
кетпесин тартып алып, таштап сыйза.  
Төгүлтүп ырысқынды, жолуң тороп,  
мажбурлап Ак Пириңди алып коет,  
менчиктеп дастанымды бир бузук дил,  
Уулантып жан-досумду, – каптаган зип.  
Муну айткан Үмөт Уупу Жайсаң деп бил.  
Унуптай бейшембиде дуба окуй жүр...»**

Ушу жылдын апрель айынын алгачкы күндөрүнөн бери карай күтүлбөгөн окуяларга кириптер болуп, медитацияга чыкканда өткөн доорлорго аралашып, ал эми қадимки абалында азыркы учурдагы күнүмдүк тирилиги менен алек болгон Бұбұ Мариям «Мен ким менен жолугушуудамын жана эмне үчүн жолугушуудамын?» дегендей суроолорго жооп таба албай ичинен түпөйүп болуп, кыйла мезгил сарсанaa да тартып жүргөн. Бирок түндөгү медитация маалында

**«Муну айткан Үмөт уулу  
Жайсаң деп бил...»**

– деген маалыматты алышы көп маселенин түйүнүн чечти. «Кто автор произведения «Манас»?» деген суроону көңүлүндө түйгөн бойдан медитацияга чыкканда алган «ЛЕТО+ЦИФРА» деген кош сөздү «ЖАЙ+САН» деп кыргызчалаган соң Шакин Эсенгүловдон «ЖАЙ+САН» деген сөздү уктунуз беле» – деп сурап, ал кишиден «Жайсаң» болуп жүрбөсүн? –

деген пикирди укса да, буга макул болбой, «Жай+Сан» деп ойлоп жүргөнүнөн баш тартты. Кандайдыр бир жин же шайтан менен эмес, кыргыз элиниң тарыхындагы эң улуу акын – Жайсаң Үмөт уулунун руху тириүү арбагы менен жолугушуп жүргөнүн түшүндү.

Төрөлгөн күндөн баштап сегиз айга толгонго чейин орус аялдын эмчегин эмген, кийин орус мектептен окуп, орус элинин тарыхы, адабияты менен кенири кабардар болгон, ал эми өз элинин тарых, таржымалы жөнүндө анчалык билбей калган өксүгүнөн улам, Жайсаң деген ырчы Айкөл Манастын доорунда жашап өткөнүн эми араң билди. Ушул кемтиги үчүн уялды. Мектепте окуп жүргөн кезинде үйдөгү кителекчелерде том-том болуп тизилип турчу «Манас» эпосунун китептерин окумак түгүл ачып карап койбогонуна арданды.

Анткени менен, «Манас» эпосунун каармандарынын бири – Жайсаң Үмөт уулу менен үч уктаса түшкө кирбей турган шартта – медитацияга чыккан маалдарда жолугуп жүргөнүн билгенде, буга аябагандай таңгалды.

**«Муну айткан Үмөт уулу Жайсаң деп бил»** деп өзүн тааныштырган карыя эми Бүбү Мариямга эң жакын адамындай, керек болсо өз атасынан дагы туугандыгы жакындай сезилди. Ошон үчүн ал кишини «Ата» деп атап калды.

...Бүбү Мариям жазуусун андан ары улантты.

**«Улантып уламышты өзүм билген,  
кыдыртып кылымдарды сапар кезем.  
Эрдигин, айкөлдүгүн бабалардын  
ээрчиген жан-досуңа ырдап берем.  
Көз жашым Кудуретке жеткен белем,  
кезиктим тогоол тогоп сени менен.**

## Көөдөндөн сууруп чыгып журтума бер көмүлгөн ырларымды өзүм менен...

Жайсаң Үмөт уулу атактуу Айкөл Манастын замандашы, кырк чоросунун бири жана зор ишеним арткан **Бал-Тандай Акыны** болгондугу, айтылуу Чоң Казат бүтөрүнө чукулдаган кезде Айкөл өзү: «Бал-Тандайым, биздин жашоо жөнүндөгү Улуу Дастан жаратып урпактарга калтыр, Ата-Бабаларынын басып өткөн жолу, калтырган изи укумдан түкүмга өрнөк, сабак болсун!» – деген тапшырмасын бергендиги, андан көп отпөй, Жайсаң Ата майдан талаада жарадар болуп жатканда кандайдыр бир сырдуу үн угуп, ордунан тургандыгы жана ошол замат дастан айта баштагандыгы, ошол бойdon өмүрүнүн акыркы демин тартканга чейин «Айкөл Манас» дастанын айтып өткөнчү, ошондой эле, элүү төрт жаш курагында улуу дастанчы болуп калган даражасына ичитардык, көралбастык жана карасанатайлык кылган киши – Токчоронун Токтогулу, – ал да кырк чоронун бири жана акын экен, – тарабынан уу берилип өлтүрүлгөнчү, сөөгү Кызарттын белинде жашырылганы, ал кыянатчылыктын айынан кырчындай өмүрү гана кыйылбай, дастанчылык өнөрүнүн, улуу дастанынын да эл оозундагы жашоосу акырындык менен унуткарылганын, бара-бара алгачкы манасчы делип Токчоронун Токтогулунун экинчи ысымы – Ырамандын Ырчы уулу деп атальп калганы жана негизинен Ырчуулдун айткан дастаны ооздон оозго өтүп жүрүп отуруп азыркы кезге жеткени, жана башка толгон-токой купуя сырлар жөнүндө Жайсаң Ата утуру кичинеден айтып берип отуруп Бүбү Мариямга дээрлик баары кийин маалым болду. Ага дейре али көп бар болгондуктан жана бүтүндөй бир элдин жашоосун

жаңы нүкка бурчу кудуретке әгедер зор окуя әми гана башталып аткандыктан, бүгүн – 1995-жылы 3-августта, Бұбұ Мариям тұндегү медитациясында алған маалыматтарын аалам тамгасынан қыргыз тамгасына көчүрүп бүтөөрүнө жақындағанда жазған соңку сегиз сап ырдын ақырындағы:

### **«Көөдөндөн сууруп алып жұртума бер Көмүлгөн ырларымды өзүм менен»**

– деген әки сапта берилген тапшырманы аткарууга бел байлады. Аны кантип аткарат? Же Жайсан Ата өзүнө көргөзгөн окуяларды ыр қылып айта баштайбы, же өзүнө келип дарыланып жүргөн келин-кесектердин арасынан кийинки төрөту кечендерген, же такыр эле балалуу боло албай жүргөндөрдүн кимдир-бирөөсүнө **дастанчы баланы төрөшүнө қомек көрсөтөбү**<sup>1</sup>, же дагы башка ықманы колдонобу, бул жагдайлар менен да түк эсептешпеди. Эң негизгиси, Жайсан-Ата жашап өткөн доор менен, азыр өзү жашап аткан доордун арапығын – **дээрлик он төрт қылым бөлүп** турарын дагы эске албады.

Кыскасы, ооруууларды сакайтуу үчүн бүт баарына кайыл болчу адаты бар Бұбұ Мариям әми өзү менен медитация маалында гана жолуга алчу эң жақын адамы – Жайсан Атанын тапшырмасын аткарууга қандай гана жол менен болбосун жетишүүнү чечти.

---

<sup>1</sup> *Дастанчы баланы төрөшүнө қомек көрсөтөбү* – Бұбұ Мариям әлдик дарыгерчиликтин ықмаларын колдонуу аркылуу кийинки төрөту кечендерген же такыр балалуу боло албаган бир нече келиндин ден-соолугундагы илдеттен арылткандан кийин алардын бойлоруна бүтүп, балалуу болушкан. Бул мисалдар жөнүндө әкинчи китеpte айттылат.

## «МЕНИ ГЕНИЙ КЫЛАТ ЭЛЕҢИЗ!»

Гүлмиранын чоң апасына курал окутуу үчүн барган бойдон күтүүсүздөн чыккан медитациясында алынган маалыматтарды Бұбұ Мариям чечмелеп бүткөндөн көп өтпөй, Шакин Эсенгулов оорулуп жерин ондоп таңдыруу үчүн келди. Бұбұ Мариямдын жандуйнөсүн кандай ой-санаалар басып, эмне өзгөрүүлөр жүргөнүнөн баам албады. Күндөгүдөй эле тапчанга отурду.

– Агай, сиз айткандай «Манастын» алгачкы автору Жайсаң болуп чыкты. Мен ойлогондой ЖАЙ+САН эмес экен. Мен түндө да медитацияга чыгып, ал киши менен кайрадан жолуктум. Үмет уулу Жайсаң болорун айтты. Үч уктасам түшкө кирбекен окуяга, Жайсаң Атага жолугуп жүргөнүмө эми чындалап таңгалып турам, – деп Бұбұ Мариям өзүндөгү соңку жаңылыктарды билдири да, жаңыдан жазғандарын сунду.

– Буларды окуп көрсөнүз.


Дептердин бир нече бетине толтура жазылуу тизмектешкен ыр саптарын Шакин Эсенгулов за-матта окуп чыкты. Аябагандай таңгалгандыктан алаңдалап кеткен көздөрү менен Бұбұ Мариямга карап:

– Эгер сиз ушуларды аягына чейин жазып мага берсеңиз, анда мени гений кылат элеңиз! – деди шашып.

...Арадан сегиз жыл өткөндөн кийин экөө кези-  
гишкенде: «Ошондо эмне үчүн «мени гений кылат  
элениз» деп айттыңыз?» – деген суроого «Мен бул  
кишини ишендирийин деп гана айткамын. Эмне  
деген зор ишти жаза баштаганын түшүнбөй турга-  
нын көрүп, ишин улантпай токtotуп койбосун деп  
коркуп, ынандырыш үчүн гана айткамын. Башка  
эч нерсе оюмда болгон эмес» – деп жооп берет...

Ага дейре көп бар. Арбын окуяларды, – арасын-  
да дурусу да бар, бурушу да бар, – баштан кечириүү  
али алдыда. Азырынча бүт баары жаңыдан гана  
башталууда. Азырынча экөө төң эртенки күндөгү  
чоң өзгөрүүлөрдөн кабарсыз. Анткени менен, эм-  
негедир Шакин Эсенгулов «Мени гений кылат эле-  
низ!» – деп алдын ала айтып салды. Эмне үчүн ушул  
сөздөрдү айтканынын анык сыры жападан-жалгыз  
өзүнө гана белгилүү. А бирок бул сөздөрдү Бүбү  
Мариям да жактыrbай: «Негизи, жазуучулар апен-  
ди сымал келишет. Мен бу кишинин ден соолугу  
жөнүндө кам көрүп, медитацияда алынган белги-  
лерди чечмелегендеги жазылган ыр саптары Ша-  
кин Эсенгуловдун дартына дабаа болчу дары бо-  
луп жүрбөсүн деп болжолдоп атсам, ал эми бу киши  
өзүнүн атак-данкы жөнүндө ойлойт тура. Узун-узун  
ыр саптардын жардамы менен кантип гений бол-  
мок?» – деп ойлоду. Сыртынан:

– Кызык! – деп айтты да ийнин куушуруп койду.



## ТАМАРАНЫН ТҮШҮ

Бүбү Мариям 3-август күнү кечинде Жумгал Ата мазарына бир нече келинди ээрчитип келди. Айрымдарынын кийинки төрөтү кечендерген, айрымдары такыр перзент көрбөгөн бу келиндерди ыйык жайга табынтымак. Өзүнө ушунчалык ишеним арткан аялдардын баары эле бала төрөп, бактылуу өмүр сүрүшүнө чын дилинен тилектеш болгону менен, булардын арасынан бирөөнөн – Тамара аттуу келинден көптүн бири болгон карапайым перзентти гана эмес, өзгөчө бир өнөргө ээ – ырчылык өнөргө ээ болгон бала төрөйт го деп үмүт этчү. Ага түрткү болгон бир нече жүйөлүү себептер бар эле. Биринчиiden, Тамара жакында эле аян түш көрүптур.

«Эже, мен шумдук түш көрбөдүмбү! Жол менен кетип баратыпмын. Бир маалда жол сазга такалды. Ал саз сормо саз экенин билип турсам да, кечип жөнөдүм. Бат эле чөгө баштадым. Мен сазга сорулуп кетээриме аз қалганда, – кайдан-жайдан экени белгисиз, бир алп киши, – ал жоокер кийимчен экен жана жоо жарактарын асынып алыптыр, – пайда болду да мени саздан сууруп алып өзүн жандаган кырк жоокердин биринчисине берди. Жоо жаракчан жоокерлер мени колдон колго өткөрүп бере баштаган сайын денеме жүккан саздын баткагы тазаланып жүрүп отуруп, эң акыркы жоокердин колуна жеткенде таптаза болуп калдым. Эмне-

гедир «Манас Ата кырк чоросу менен келип мени сактап калалы деген тура» деп ойлодум. Ақыркы жоокер мени кургак жерге койду. «Тилегин орундалсын!» – деп мага бата беришти. «Бул жол менен чуркап бара берсең, үйүнө жетесин» – дешти. Мен бата кылып чуркап жөнөйүн деп обдулганымда, бутумдун жыңайлак экенин көрдүм. Ошол маалда ойгонуп кеттим. Ойгонсом, жаткан жеримден обдулуп калган экем», – деп түшүн айтып берген.

«Айланайын, Тамара, жакшы түш көрүпсүн. Түлөө өткөрө турган аян түш тура. Эми эч болбогондо баабедин токоч<sup>1</sup> жасатып, бата кылдырып кой», – деп түшүн ырастап жоруп, билген кеңешин берген.

«Ушул келин дастанчы баланы төрөйт окшойт. Ошон үчүн мага келгендир. Жайсаң Атанын көп кылымдан бери элине жетпеген дастанын айтуучу манасчы бала Тенцирдин буйругу менен жарык дүйнөгө жааралчу күн жакын белем?» – деп ичинде болжогон.

Бирок, бул маалыматты Тамарага айткан эмес. Ачык айтууга али эртерээк деп ойлогон. Экинчиден, Тамара өзү да, күйөөсү да текстүү тукумдан. Учунчүдөн, Тамара экинчи төрөттөн кийин суук тийгизип алган экен, ал дартынан Бүбү Мариямдын жардамы менен арылган. Эми мазарга барып тайынышы гана калган.

Мазарга арнаған дасторкон жайылып, курман-дык чалынып, шам жагылган соң Бүбү Мариям медитацияга чыкты. Кайрадан Жайсаң Ата менен кезигиши. Кыска эле убакытта пикир алышып бүтүштү. Медитация аяктап, Бүбү Мариям Жайсаң

---

<sup>1</sup> Баабедин токоч – кандайдыр бир жакшылыктын урматына арналып жасалчу май токоч.

Ата жайгашкан дүйнөдөн өзү жашаган дүйнөгө кайты. Өзүнө келгенде Жумгал-Ата мазарына жакын жерде турганын билди. Маанайы абдан жогору экен. Акырын басып кечинде өздөрү жайгашкан жерге жетти. Мазарга келген келиндер магдырап уктап жатышыптыр. Бұбұ Мариям аларды ойготту. Кетүүгө камына башташты. Таттуу уйкулары бузулуп, уйкусураган келиндер кыбыр кыймылдап жыйыштырып бүткөнчө күтпөстөн, Бұбұ Мариям жөөжалаңдап алдыга жөнөдү. Чоң жолго жетээрине чукуп калганда жүктөрдү машинаға салған келиндер арттан жете келишти. Бұбұ Мариям өз ордуна отурду. Бир заматта Чаекке жетиши. Айдоочу жигит адегенде Бұбұ Мариямды үйүнө түшүргөн соң, калган келиндерди да өз жайына таркатты. Бұбұ Мариям үйгө кирип дароо бир сыйра чайканды да которунуп кийинип, иш столуна отурду. Медитацияга чыкканда Жайсан Ата айткан сөздөрдү туюнтып белгилерди тамгага айлантып жаза баштады.

Үлпүлдөп өчө жаздал үмүт шамы,  
көп күттүм нәэти таза зирек жанды.  
Ырдаган дастанымды әнчиктебей,  
түз айтар пейли тунук асыл жанды.  
Кыдырып Аалам койнун, издеп жайды,  
кургабай көздө жашым, кыйнап жанды,  
кылымдар көксөп күтүп келатамын  
аруу эне төрөсө деп бир Жайсанды.  
Сенин да ак тилегиң меникиндей,  
сарыгып зар какшайсың перзент тилей,  
төрөбөс башка чукақ<sup>1</sup> зайып үчүн  
басылбайт бала тилеп муңканган үн.

---

<sup>1</sup> Чукақ – үй-бүлөсүндө кишинин саны аз деген мааниде.

Ак уруп, тұнұ бою зикир чалып,  
тайынып ыйык жерге шамың жагып,  
жетсе деп Жаратканга зар типегим,  
жалынып жан типесиң курман чалып.  
Ак тилек, байкадыңбы, кабыл болот,  
ал чыкса жандүйнөндөн жүрөк жарып.  
Чырагым, типегибиз бирге болсун.  
Кут түшүп, бир зарлууга бакыт консун.  
Төрөлгөн балканактай аппак уулга,  
Дуба айтып Жайсан деген атты койсун.  
Өмүрү ал Жайсандын узун болсун,  
ырысы аягына мелт-калт толсун.  
Тили так, күнү-түнү дастан айткан  
Чаалыгып-чарчабаган буудан болсун<sup>1</sup>,

– деп жазып бүттү. Эми анын көңүлү ого бетер көтөрүлдү. Себеби, Тамарага ишеним артқаны жаңылыстық эмес экендигин билди. Анткени, Тамарага Жайсан Ата да бата берип, эркек бала төрөп алышын, ал балканактай аппак уулга Жайсан деген ысымдын коюлушун жана ал узак өмүр сүрүп, күнү-түнү дастан айткан, чаалыгып-чарчабаган буудан болушун типептири.

Ооба, анан көп өтпөй Тамара кош бойлуу болду. «Суук тийгенден улам абдан өтүшүп кеткен оорун-дун айынан түкүмсуз болуп калыпсың» деп врачтар берген бүтүмгө карабай Тамаранын боюна бүттү. Эми қүйөөсү әкөөнү чогуусу менен мазарга алпа-рып тайынтайын деп Бұбұ Мариям сунуш кылса, жолдошу көнбөй койгонун Тамара айтып келди. «Сени қүйөөң жок мазарга алпаралбайм» – деп Бұбұ Мариям кесе айтып, мазарга баруудан баштартты. Тамара эртеси күнү ыйлап келип, кан кетип атка-нын билдириди. Эми Бұбұ Мариям эч нерсе кыла

---

<sup>1</sup> Бул ыр саптары «Айкөл Манас» дастанынын 1-томунун 26-бетинен алынды.

алмак эмес. Ишенбестиктин, көрпенделектиң айынан Тамараның баласы боюнан түшүп калды.

Ушул жагдайда Тамараның күйөөсү гана жалгыз күнөөлүгү эмес, атүгүл Бұбұ Мариямдан да кыйла деңгээлдеги жаңылыштық кеткен эле. Аны Бұбұ Мариям көп жылдан кийин түшүндү.

Тамара түшүндө жыңайлак<sup>1</sup> экенин айтпады беле. Ошол белги анын күйөөсүнүн каршы болорун алдын ала билдирген белги экен. Аны туура түшүнүп, туура тыянак чыгарып, ишенбеген кишиге теңелбей, Тамараның боюна бүткөндөн кийин, анын өзүн жалгыз эле ээрчитип мазарга тайынтып келсе болмок. Ошол жаңылыштыгынын айынан Көк Тенирдин ырайымы менен Жумгал Ата мазарынын ыраазычылыгынан жана Жайсан Атанын ак батасынан жараплан бала жарық дүйнөгө келбей жайрады. Бұбұ Мариямдын Тамарага жумшаган көп мээнети текке кетти. Тамара Бұбұ Мариямга арткан ишеничинен ажырады. Деги, ишеничтен кеткендөн жаман нерсе бул жалганда барбы?..

Анткени менен убак-сааты келип калганда болчу окуялар боло берет окшобойбу. Кыргыздын бир улуу дастанчысы төрөлбөй калганы менен, кыргыздын эң улуу дастаны – «Айкөл Манас» дастаны кайра эле ошо Бұбұ Мариямдын жардамы аркылуу кайрадан жаралышынын ыңгайлуу жагдайлары түзүлө баштады.

---

<sup>1</sup> Жыңайлак – үй-бүлөлүү аял да, әркек да түшүндө жыңайлак жүргөнүн көрсө бул экөөнүн ортосундагы кандайдыр бир чоң келишпестиктер башталышы же ажырашап кетүүнүн белгиси катары жорулат.



## СОН-КӨЛДӨГҮ СОНУН ОКУЯ

Буга чейин Бүбү Мариямдын жашоосунда төрт жолу кескин бурулуштар болгон.

Биринчисинде, он алты жашында өз эрки менен болбосо да күйөөгө тийип, чоң турмушка кадам таштаган.

Экинчисинде, арадан он үч жыл өтүп, жыйырма тогузга толгондо ооруга чалдыгып, операция болгон жана ошол бойдан дээрлик жыл сайын ички органына хирургиялык кийлигишүү жасала берип, он жолу союуга кабылган.

Үчүнчүсүндө, алгачкы операция болгондон бери он үч жылга аяк басып, кырк эки жашка толгондо элдик дарыгерликке өткөн соң оору-сыркоолорунан арылган жана эми өзү оорулдуларды дарылай баштаган күндөн эле таңгаларлык ийгиликтерге жетишкен.

Төртүнчүсүндө, оорулуну көрө баштаганына үч жыл толгондо, кырк беш жаш курагында, 1995-жылдын апрель айынын алгачкы күндөрүндө медитацияга чыкканда Жайсаң Атанын арбагы менен жолуккан жана жалган дүйнөдөн чын дүйнөгө өткөнүнө он төрт кылымдан ашык убакыт болгон ал киши айттып бере баштаган ыр саптарын дептерге көчүрүп жазууга киришкен.

Аталган төрт бурулуштун үчөө жалпы журттун көз алдында болуп өткөндүктөн, ал өзгөрүүлөргө өзгөлөр түгүл Бүбү Мариям өзү да анчейин көңүл

бөлбөстөн, кадырсесе же көнүмүш нерсе катары кабыл алган. Ал эми төртүнчү жолкусуна Бұбұ Мариям өзү гана күбө болгондуктан жана анын себепчиси Шакин Эсенголовдун **«Манас» эпосунун алгачкы автору ким?»** – деген суроосу экендиги-не байланыштуу, Жайсаң Атага медитация маалында жолуга баштагандыгы тууралуу Шакин Эсенголовго гана айтып берүүгө батынган. Жайсаң Атагын арбагы менен кезиккендикин жана анын айтып бергендерин кагазга көчүрө баштаганын Эсенголовго айтканга түрткү болгон дагы бир жүйөөлүү жагдай – буга дейре өзүнө кайрылган оорулупардын дээрлик баарын медитация маалында алган маалыматтардын негизинде дарылап жакшы жыныстыктарга жетишкендиктен, эми Эсенголовду Жайсаң Атагын ырлары менен дарылайт окшойм деген тыянакта болгондугунда. Дептерге көчүрүлгөн ыр саптарын окугандан бери Шакин Эсенголовдун дарты кадимкидей басаңдап, айыгар кейиптенгени да Бұбұ Мариямдын тыянағын ого бетер бекемдеген.

Ошондуктан, Жайсаң Ата жөнүндө жалгыз гана Шакин Эсенголов менен сыр бөлүштү. Башка бир да жанга ооз ачпады. 3-августтагы медитациянын маалыматтарын окуган соң Шакин Эсенголов: «Егер ушул ыр саптарын акырына чейин алып мага берсөнзіз, анда мени гений қылат элеңіз» – деп айткан табышмактуу сөздөрүнө жана ушул сөздөрдү айтып аткан маалда анын кебете-кешири бир шумдук болуп өзгөрүп кеткенине Бұбұ Мариям көп деле маани бербей, болгону ичинен таңгалуу менен чектелди. Өзүнө жана Шакин Эсенголовго гана белгилүү болгон купуя сыр экөөнүн мамилелерин кыйла жакшыртты.

Ээнооздордун эч кандай негизсиз чыгарган ушакайың кептерине ишенген Бектемир «мындан ары Эсенголовду дарылабайсың» деп тыйганына карарай ал кишини дарылай бергенинин эң башкы себеби ушунда. Кыскасы, Бұбұ Мариям Жайсаң Атанын ыр саптарын дептерге көчүрүп жазуу аркылуу Шакин Эсенголовдун дартын айыктыруунун камын көрүүгө өтсө, Шакин Эсенголов Бұбұ Мариям жаза баштаган ыр саптар аябагандай зор чыгарманын башталышы экендигин таасын түшүнүп, ошол чыгарма аягына чейин жазылышына түрткү болушу керектигин да туура түшүнүп, ушул багытта айрым аракеттерди жасады.

– Мен райондун акими Эркин Аманалиевге кирип, сиз жөнүндө кыйла маалымат бердим. Кыйналып атканыңызды айттым. Кандайдыр бир жардам берүүсүн өтүндүм. Мисалы, сиз үчүн иш бөлмө бөлдүрүп берсе, оорууларды ошоерден кабыл алмаксыз жана Жайсаң Атанын айткандарын да акырындык менен кагазга түшүрө бермексиз, – деп сунуш кылды Шакин Эсенголов.

Бұбұ Мариям абдан чүнчүп, эмне кылаар айласын таппай жүргөндүктөн, бул сунушту туура көрдү.

Болгону отуз үч жашта экенине карабай бийлик чөйрөсүнө ийкемдүү арапашып, даражасы түзүк эле жогорулап, Жумгал районунун акими деген кызматты ушу жылдын май айында ээлеп, элди ийгиликтүү башкарып келаткан Эркинбекти Бұбұ Мариям буга дейре сыртынан гана билүүчү. Болгону мындан үч жыл илгери Бектемирдин көргөн түшүндө чогуу<sup>1</sup> катышкан. Бирок кимдир-бирөөнүн түшүндө эмес,

---

<sup>1</sup> Бул аян түш жөнүндө «Жумгал Ата мазарында» деген бөлүмдө кецири айтылат.

өздөрүнүң өңүндө эң алгачкы жолугушуусу 1995-жылдын 15-августунда эртең менен болуп өттү.

Акимчиликтеги иш бөлмөсүнө эртепел келген эки конокту – Бұбұ Мариям менен Шакин Эсенгұловду Эркинбек жылуу кабыл алды.

– Айланайын Эркинбек! – деп сөз баштады Бұбұ Мариям. – Мен эки-үч жылдан бери әлдик дарыгерлик өнөрүн аркалап, ооруулар ар кандай илдеттен арылышына азыноолак болсо да себепчи болуп келатам. Жакындан бери бир сырдуу ишке араплашып қалдым. Ушул жылдын апрель айында бир сапар медитациядан келген соң алган маалыматтарымды чечмелесем «Лето+Цифра» деген орусча кош сөз жазылғандыктан, аны «ЖАЙ+САН» деген кыргызча которгом жана «Манас» эпосунун алгачкы автору ким?» деген суроомо алган жообум ушул болгондуктан, «ЖАЙ+САН» деген киши «Манасты» алгач ирет жазган туралы деп ойлогом. Жакында «ЖАЙ+САН» эмес Жайсаң экендиги аныкталды. Ушугезде медитацияга чыккан сайын Жайсаң Ата менен жолугушудамын. Ал киши арбак экендигине қарабай мага кызык нерселерди айтып берүүдө. Ошол айтылғандарды чечмелесем ыр саптарына айланып жазылууда.

– Мен сага үзүндү окуп берейин, – деп Шакин Эсенгұлов сөзгө аралашып, эки-үч беттеги ыр саптарын кыраатын келтирип өтө көркөм окуй баштады.

Эркинбек куюлушкан ыр саптарын муюп укту. Ошол эле мезгилде өзүнүн атасы Абазкандын «Манас» эпосуна байланыштуу айткан ой-пикирлерин эсine келтирди. Мындан он-он беш жыл илгери коммунисттик идеологиянын арааны жүрүп, кудайды жок деп, машайык-пайгамбардын баарын боктоп, «Манас» эпосун курулай жомок деп сайрап тур-

ган кезде, Эркинбектин атасы Абазкан: «Саякбай менен Сагымбай «Манасты» катуу бурмалап жиберишken. «Манас» жомок эмес, «Манас» баатыр жомоктун каарманы эмес, бу жарык дүйнөдө жашап өткөн адам. Анын сөөгү Жылаңач-Бугу<sup>1</sup> тоосуна коюлган» дегендей пикирлерди дайым айтчу. Атасынын айткандары Эркинбектин кулагынын сыртынан кетчү. Анткени, атасына караганда өкмөт менен партияга көбүрөөк ишенчү. Көрсө, ошондо катуу жаңылыштык кетирип жүргөнүн Эркинбек так азыр, өзүнүн иш бөлмөсүндө Бүбү Мариям жана Шакин Эсенгупов учөө отурган маалда мойнуна алды.

Арадан көп жыл өткөн соң гана өз атасын туура түшүндү. Өлкөдө «Манас» эпосунун мин жылдык маарakesин белгилөөгө өтө катуу даярдык жүрө баштаган кезде, өзү жетектеген Жумгал районунда «Манастын» жаңы варианты, Шакин Эсенгуповдун айтымына караганда, болгондо да түп нуска варианты жазыла баштаганы, албетте, жакшы көрүнүш эмеспи деп курсант болду. Бул кабарга кубаныш керек жана колдоо көрсөтүү зарыл деп ойлоду.

Шакин Эсенгупов текстти окуганын токtotкон соң Бүбү Мариям сөзүн кайра улады:

– Айланайын Эркинбек балам! Сен бир районду башкарған эл башчысын. Төбөң журтка көрүнүп калган. Мындайча айтканда, журттун атасы болуп эсептелесин. А мен бир дубанамын. Бакшы аялмын десем да болот. Бирок биздин жолугушуубуздан себепчиси Жайсаң Атанын айткандары болуп аткандан кийин, эгер ушул ыр саптары элге керек деп эсептесен, анда мени менен мамиле кыл. Эстүү жан

---

<sup>1</sup> Жылаңач Бугу – Тогуз-Торо районунда жайгашкан тоо. Анын бийиктigи деңиз деңгээлинең 4099 метр жогору.

эмессиңби, эгер эле бул жазуулар эч кимге керек-сиз деп эсептей турган болсоң, оюнду ачык, түз айтсан жана биз менен байланышпай эле койсоң. Буга дейре мамилебиз болбогон сыйактуу эле, мындан ары деле ар кимибиз өз жолубуз менен кете берсек. Биз бет мандай отуруп алыш сүйлөшүп аткан учурда мен бир гана нерсени эске алуудамын: менин же менин жазгандарымдын сага же сенин ишмердүүлүгүнө кымынчалык кедергиси тийбесе экен.

– Эже, мен мындаи көрүнүштөргө толук ишем, – деп Эркинбек жооп берди.

Анын дароо оң жооп айтышина түрткү болгон дагы бир жагдай, өзүнүн башынан өткөн бир сырду окуя бар эле. Ал окуя мындан беш жыл илгери, «Эсилик кайран СССР» деген мамлекет қулай электе, өзү болсо Жумгал райондук ПМКнын (передвижно-механизированная колонна) директору болуп иштеп жүргөн кезде болуп өткөн.

Бир сапар райондун жетекчилери Эркинбекке шашылыш тапшырма берип, борбордон келаткан текшерүүчүлөрдү коноктош үчүн даярдык көрүлүшүн айтып кел деп Соң-Көлгө жиберишти. Эркинбек жаңы УАЗ машинасын шоопурұна айдатып жолго чыкканда кеч кирейин деп калғандыктан, алар Соң-Көлгө жеткенде караңы кирип кеткен. Көлдүн жәэгин бойлоп жайгашкан айылдардын ичинен керектүү кишилердин үйлөрүн таппай, кыйлагаса дейре кыдырып жүрүштү да, адашып калышты. Анан Соң-Көлдүн жәэгинен алышыраакта, тоо тарапта жайгашкан айылдын жарыгы көрүнгөндүктөн, ошоерге жетели, тапсак табаарбыз, таппасак түнөп калаарбыз деп ал жарыктарды көздөй жөнөштү. Болжол менен он беш-жыйырма мүнөттүк аралык-

---

<sup>1</sup> УАЗ – Ульяновскдагы автомобиль заводу.

та жайгашкандаң таасир калтырган айылга әмнеге дір эле жете албай убара болушту. Жарым сааттан ашық жүргөн соң алдыңғы айылдың аралығы дале алыс бойдан калғаның байкашты. Машинаны тоқтотуп, күнт коюп карашты да, оттор тоонун бийик жағынан эле әмес, тоо чокуларынан да жогорураакта, тағыраак айтканда, асманда жаңып турғанын ажыратышты. Анан эле құтұлбөгөн көрүнүштөр боло баштады: бир нече боз үйдөн чыккан жарықка оқшошуп чуқул жайгашкан оттор күймилга келиши да бири бирине жакындал келип биригишип бир чоң жарықка айланышты.

Андан кийин ал чоң жарық учуп жөнөдү. Эркинбек менен шоопуру әч нерсе түшүнүүгө үлгүрө әлекте апардың үстүнө жетти да, пројектордой болгон күчтүү жарыкты ылдый бағыттады. Машинаның эшигин ачып алып жарым-жартылай сыртка чыгып олтурған Эркинбек үстүдөн төмөн төгүлгөн жарық шумдуктуудай күчтүү экендигин баамдады. Анткени, чөптөрдүн арасындағы кибиреген майда курт-кумурскалардан бери даана көрүндү. Ошончолук кудуреттүү жарық болгонуна карабай, көздүн курчун албады. Экөөнүн тен көздөрү караңылашып кетпей, үстүдөн түшкөн жарыктың чегиндеңи нерселерди күндүзгүдөн да дапдаана көрүп турушту. Өңүндө түгүл түшүндө кабылбаган окуяга арапашып калышса да, Эркинбек дагы, шоопуру дагы анчалық эле коркуп үрөйлөрү учпастан, тескерисинче, бул әмне болгон жарық деп кызығышты. Эркинбек сыртка чыгып жогору караганга ниеттенди, бирок аны жасаганга жүрөгү даабай, машинаның каалғасын ичинен жаап, келген жагыбызды көздөй айда деп шоопуруна буюрду. Машина артка бурулуп жөнөп берди. Үстүдөн түшкөн жарыктың чегинен чыгаары ме-

нен машинанын фарасынын жарыгы өтө эле алсыз экендиги байкалды. Эми дагы бир кызык нерсе болду: машина жылып кетээр замат үйдөй жерди ээлеп турган жарык өйдө көздөй тартылып кетти. Ооба, ооба, жөн гана өчүп калбастан, салаңдаткан арканды кайра жыйрып алгандай болуп, жогору көздөй тартылып барып кыйла бийикте асылган бөлүгүнө синип кетти.

«Бул шумдук нерсе эмне болду э肯? Же учуучу тарелкабы? Же дагы башка белгисиз нерсеби? Бирок бизге эмне үчүн кызыгып калышты? Баарынан да нурду кайра артын көздөй жыйрып алгандары шумдук э肯. Энергияны эч убакта коромжуга учуратпоонун сырын билишет окшойт. Ошон үчүн чексиз ааламды кезип кыдырып жүрүшкөндүр да! А бирок бизде эмне иштери бар? Кызык! Кызык!» – деп чагылгандай тездикте ойлонуп өткөн Эркинбек УАЗдын арткы терезеси аркылуу карап, асмандағы кубулжууган жарык ээрчиp келатканын көрдү. Машинадан бир аз озуп, алиги жарыгын кайра чачыратты. Боз үйдүн ордунан чоңураак жер жапжарык болуп көрүндү. Машина жарык кылышынан жерди артка калтыраар менен ал жарык кайрадан жогору жыйрылып кетти.

Ошентип, шумдуктуудай құчтүү жарыгын утуру төмөн көздөй чачыратып кайра артына тартып алған табышмактуу учуучу техника үлпүлдөгөн фаралары бар УАЗ машинасы менен же жарышканы, же қуугунтуктаганы белгисиз бойдон Соң-Көлдүн жәэгиндеги айылдардын бирине өтө чукул калганга дейре келди. Иттердин ажылдан үргөнү угуда баштаганда табышмактуу учуучу техника токтоду да, жердеги жарыгын жыйрып алып тоолор тарапка учуп барып жылдыздар менен аралашып кетти.

Эркинбек менен шоопуру машина токтогон жер-

ден эле шылкылдан уктап калышты жана таң ку-ланөөк салган кездे чоочуп ойгонушту. Анткени, учкан снаряддын үнүнө окшоп шуулдаган дабыш Соң-Көл тараптан жакындал келатты да, тұндөгү-дөй көгүш тұстөгү жарығы бар нерсе машинанын үстүнөн учуп өтүп, тоолордун чоқуларына жеткенде токтоду. Анан ал чоң жарықка ар кандај тұстөгү кичирәек жарыктар тоолордун ар тарабынан учуп келип кошулушкан соң, көздөн кайым болушту...

Мына ушундай сырдуу окуяны башынан өткөрүп тажрыйбалуу болуп калган Эркинбек Бұбұ Мариям-дын Жайсаң Атанаын арбагы менен жолугуша баштагандыгына толук ишенди. Бул жөнүндө башка эч кимге билдирбей, экөөнө гана белгилүү купуя сыр кылып сакташканынын чоо-жайын айттырба-стан түшүндү. Анан дагы, Жайсаң Атанаын буга чейин берген маалыматтары жана мындан кийин бере турғандарынын баары қыргыз әлине эң керектүү экендигин түйдү. Ошон үчүн:

– Эже, чоң иш чоң курмандыкты талап қылат. Мен колдон қелген жардамыымды сизден аябайм. Шакин агай айткан бир иш бөлмөнүн маселесин жа-кын арада чечирип берем, – деп шыр жооп айтты.

Эркинбектин жылуу кабыл алыши, айтылган кабарды тура түшүнүп мамиле кылышы жана ат-карыла баштаган ишке берген жогорку баасы Бұбұ Мариям үчүн эбегейсиз зор мааниге ээ болду: чөгүп турған маанайы көкөлөп, демине дем кошулуп, жа-кындан бери жасап аткан иши аябагандай керектүү жана баалуу экендигине болгон ишеними ого бе-тер бекемделди. Айрыкча, «**ЧОҢ ИШ ЧОҢ КУРМАН-ДЫКТЫ ТАЛАП ҚЫЛАТ**» деген сөздөрү Бұбұ Мариям үчүн бүгүндөн баштап турмушунда тутунган ураан-га айланууга татыктуу кудуреттүү сөздөр эле.

## 1995-ЖЫЛДЫН 31-АВГУСТУ

Бұбұ Мариям эс тартқандан бери аны коштол жүрчұ деп айтса боло турған, же көлдоп жүрчұ десе да ылайык келген, же байқап жүрчұ десе дагы туура болгон бир нерсе бар эле. Ал нерсе дайым арт жагында жүрчұ жана кандайдыр бир жаныбардын же макулуктун элесинде эмес болчу. Ал – қадимки эле Эки Көз болчу. Бирок абдан көлөмдүү. Болжол менен ар бири чоң кишинин бетинин жарымына тең келгидей өлчөмдө. Қадимки көздөрдөй тегерек эмес – сүйрү. Анан дагы, Эки Көз ашкере акылдуу, сүрдүү, сабырдуу экенин Бұбұ Мариям таасын түйчу. Айтмакчы, кимге же эмнеге таандык экени түк билинбеген Эки Көздү Бұбұ Мариям ички туому менен гана көрчү. Алибетте, дайыма жана үзгүлтүксүз эмес, ал Эки Көз арт жагында пайда болгон маалдарда көрчү. Адегенде кандайдыр бир көзкараш желке тушун теше тиктей баштаганын түйчу да, артында Эки Көз бар экенин түшүнүп, буруулуп караганда эч нерсени көралбаганы менен ички туому аркылуу Эки Көздү дапдаана көрчү. Қебүнчө жаны кейип кыйналган кездерде же кандайдыр бир кырсыкка кабылаарда, аталган Эки Көз пайда болуп, аяган же кейиген калыбында карап турганын Бұбұ Мариям түшүнчү.

1992-жылы табыпчылық өнөрүн моюнdagан соң, Эки Көз мурдагыдан кыйла көбүрөөк ээрчиғенин байқаган жана Эки Көздөн қадимкideй ма-

лымат алууга өткөн. Өзүнө кайрылган ооруулупардын дарттары жана алардын дабалары жөнүндө көбүнчө Эки Көз аркылуу кабардар болгондуктан, табыпчылык ишинде таңгаларлык ийгиликтерге жетишкен. Ошол себептүү Эки Көз эмнени каалап турса, аны абдан так аткарууга аракеттенген жана эч убакта өзүнүн каалоосундагы нерсени Эки Көзгө тануулаганга батынбаган.

Ал Эки Көз күтүлбөгөн жерден медитацияга чык деген тапшырманы берчү. Бұбұ Мариям андай учурларда бүт баарын таштачу да, арыдан-бери даярдана калып жылдын маалына, аба ырайына кара-бай медитацияга жөнөчү. Кайда бар десе ошоякка барчу. Чаек айылынын эки тарабын курчаган кыр-ка тоолордун бирде бул тарабына, бирде тигил тарабына кетчү.

Бир сапар мындай окуя болгон. 1995-жылдын май айынын акыркы күндөрүнүн бири эле. Ал күнү Шакин Эсенгулов Бұбұ Мариямды үйүнө чакырып, катуу сыркоологон энесин дарылап беришин өтүнгөндүктөн, ооруу кемпир менен кечке алек болуп, анын акыбалы кыйла жакшырган кезде кеч кирип калган. Ошо маалда Эки Көз пайда болду да, Бұбұ Мариям медитацияга токтоосуз чыгышын билдириди. Үйүнө шашылыш түрдө жетип келип медитацияга керектүү буюмдарын алып жөнөй берээрде, Жазгұл<sup>1</sup> көрүнбөгөндүктөн:

- Жазгұл кайда? – деп Нургұлдөн сурады.
- Апа, сиз кечиккенициден мен Жазгұлгө урук-сат берип койгомун. Ал кызыңыз бүт классындағы балдар-кыздар болушуп экспурсияга кетишкен. Кеч киргенге чейин кайтып кел деп эскерткем. Бирок

---

<sup>1</sup> Жазгұл – Бектемирдин иинисинин кызы. Аны Бұбұ Мариям ымыркайынан багып чоңайткон.

кечигүүдө, – деген жоопту уккан соң сарсанаа боло баштады. Эч нерсеге кабатырланбай медитацияга чыкса, кандай гана дурус болмок. Бирок бойго жетип калган Жазгүл классташтарына кошуулуп ээн жакка кетип калганын карабайсыңбы! Эми эмне кылат? Жазгүлдүн келишин күтсө, барчу жагынан кечигет, кете берейин десе – көнүп тынч эмес.

Күүгүм кире баштаган кезде медитацияга чыгууну болжгон маалы өтө чукуп калгандыктан, жөнөй берүүгө аргасыз болду. Бат-бат басып Чаектен ба-чым эле чыккан соң, Жаманталааны<sup>1</sup> өрдөп жүгүрүп жөнөдү. Бүбү Мариям тынчсызданган абалда кеткенине сарсанаа болгон Кырчынбек<sup>2</sup> (ошоп кезде алтынчы класста окуучу) артынан ээрчиp жөнөгөн эken, текилеп чуркап жүрүп отуруп Жаманталааны қыйла өрдөп калган апасына араң жетти. Экөөнүн алдынан атчан беш-алты бала чыкты. Алар тоодон койдун жүнүн артынып келатышыптыр.

– Ай балдар, силер келген жактан мектеп окуучулары көрүнбөйбү? – деп сурады Бүбү Мариям.

– Тоого жакын жакта бир топ балдар-кыздар эс алып жүрүшөт. Бүгүн түнөп калышат окшойт. Кетүүгө кам көрүшкөн түрлөрүн байкабадык, – деп жооп берди балдардын бири.

Эми ого бетер тынчсыздануусу күчөгөн Бүбү Мариям too тарапка көз жүгүрттү да, ал жактан ылдый жылып келаткан жарыкты көрдү. «Жазгүлдөр автобус менен барышкан го, сыйагы. Эми кайтып келатышат бейм» деп ойлоду.

– Силер көргөн мектеп окуучулары кандайдыр бир транспорт менен барышканын байкаган жок

---

<sup>1</sup> Жаманталаа –Чаек айылнын жанындагы чоң талаа.

<sup>2</sup> Кырчынбек – Жазгүлдүн иниси. Ал да Бүбү Мариямдын колунда чоңойгон.

белеңер? – деп атчан балдарга кайра суроо узатып, ылдый келаткан жарыкты апарга көргөздү.

– Эч кандай машине же автобус жок жөө барышса керек эле, – деди балдардын бири.

Ылдый көздөй ықчам жылып келаткан жарыкты таңыркап карап турушту.

– Апей, ал жакта таптакыр жол жок эмес беле. А тиги автобус кантит жүрүп келатат, ыя? – деп балдардын бири таңгалып жана коркуп айтты.

Ооба, чындал эле ал тарапта эч кандай жол жок болчу. Анткени менен, автобус жүрүп келатты. Дагы кыйла жакындаган соң, ал жөнөкөй автобус эмес, «Икарус» маркасындагы узун, сары автобус экени белгилүү болду. Болгондо да шаарда гана жүрчү упузун, ортосу гармошка менен туташкан «Икарус»! Ички лампалары жаркырап жанып турат. Жүргүнчүлөрү да арбын. Отуруп келаткандар, туруп алып кармагычтарды карманып, же жөлөнүп келаткандар даана көрүнөт. Эмнегедир, «Икарустун» артында «Беларусь» маркасындагы трактор келатат. Анын соңунан эл ичинде «Тогуз» деп айтылчы «Вилис» машинасы ээрчип алыптыр.

Бул шумдуктан корккондуктан балдар аттарын чапкылап Чаекти көздөй качып жөнөштү.

Бүбү Мариям жакындап келаткан үч транспорттон чочулабады. Алардын жарығынын нурлары жаанын жебесиндей болуп бөлүнүп учуп келип башынын ар кай жерлерине сайыла баштаганын, болгондо да жагымдуу сайылып аткандыгын сезип, транс абалына өтө баштаган кезде жанынан окшуп аткан үндү укту да, кайра кадимки абалына келе калып караса, Кырчынбек окшуп кусуп атыптыр. Көрсө, үч транспорттун жарығына арбалып бүт баарын эсинен чыгарып койгон экен. Кырчынбектин жүрөгү түшүп коркконунан окшуп куса баштагандагы үндөн чочуп өзүнө келгенин түшүндү.

Бүгүнкү медитациясы ушинтип башталбай жатып аяктаганын да түшүндү. Ошо кезде жапжакын эле аралыкка келип калган узун «Икарус» автобусу, «Беларусь» трактору, «Вилис» машинасы үчөө ар бири өзүнчө ак жарыкка айланды да, анан бири бирине кошулушуп чоң жарык болуп биригишкен соң, тоо тарапка учуп жөнөдү. Тоо жакта дагы бир тегерек жарык турган экен, ага барып кошулган соң толгон Айдай болуп туруп калды. Эмнегедир, Бұбұ Мариям «Ай толгон тұра» деп ойлоп койду. Окшуп қусканы токтогон Кырчынбекти колунан жетелеп Чаекті көздөй жөнөдү. Бир кыйла барышкан кезде:

– Апа, карасаңыз, асманда дагы бир ай бар экен, – деп айтты Кырчынбек.

Бұбұ Мариям Чаектин тиги өйүзүндөгү тоо кыркаларынан жаңыдан чыга келген толгон Айды көрүп абдан таңганды. Ошол эки Айдын биринчи си го кадимки Ай. Ал эми так ошо Айдын өзүндөй болуп көрүнгөн экинчи Ай әмне үчүн пайда болғану Бұбұ Мариямга табышмак бойдон калды.

Анткени менен, бул окуяга беш-алты бала катышып, күбө болуп, корқуп качып кетишкендиктен жана алар «Бұбұ Мариям учуучу тарелканы чакырып алып сүйлөшкөнүн көрдүк» деп Чаекке айтып барышкандыктан, айылдықтар үчүн аябай чоң жаңылық болуп, көпкө дейре кеп кылыш жүрүшту.

Балким, ошол күнү медитацияга чыкканда кандайдыр бир кызыктуу кезигишиүүлөр болууга тийиш болуп, ошон үчүн Эки Көз Бұбұ Мариямды медитацияга чык деп шаштыргандыр. Бирок, анын жанында Кырчынбек жана беш-алты атчан бала болгондуктан, аткарылчы иш аягына чыкпай калды окшойт. Эмне болгондо да, акылга сыйбаган окуянын далили катары эки нерсе кала берди. Биринчиси – жол жок жер менен тоо тараптан түшүп

келген Икарус, Беларусь жана Вилис машинасы жа-рыкка айланып тоо тарапка учуп кеткенин жана ал жактагы тегерек ак жарыкка кошулган соң Айга окшошуп калганын көргөн балдар болсо, экинчиси – Бүбү Мариям транс абалына түшө баштаганда башынын ар кайсы бөлүгүнө жебедей болуп сайылган нурлардын издери болду. Ал нурлар терини эле эмес, баш сөөктү да тешип киргендиги быжыраган издерден, күрөң тектардан кадимкидей билинип турду. Аны көргөндөр абдан таң калышты. Ал издер бир жуманын аралыгында тарап жок болду.

Ошол күнү экинчи Айга окшошуп көрүнгөн жа-рык тегерекче менен жарым жылдан кийин Бүбү Мариям дагы бир кезикти.

Синдиси Гүкү төрт жашар уулу Айбекти ээрчи-тип Бүбү Мариямдыкына келген эле. Бешим болуп калган кездे күтүүсүздөн Айбектин талмасы кар-мады да, бүт денеси катуу болуп, дем алганы би-линбей, жаагы карышып, эки көзү уютулган айран-дай коюланып, айтор, үзүлүп бараткандай жатып калды. Мурда Айбектин талмасы қармаганда Бүбү Мариям же дем салып, же дагы башка ырым-жы-рымды жасап аны эсине келтирип алчу. Азыр болсо эмне кылса да эм болбой, бала сулк жата берди. Өлүп калды окшойт деп баарынын эстери чыкты. Жүрөгү түшкөн Гүкү уулун көтөрүп үйдөн жүгүрүп чыкты да, эшиктеги суу алгыч колонкага жетип:

– Айланайын эже! Жанагы **тарелканыз** бар эмес беле! Ошону деле чакырсаныз. Менин балама жар-дам берсинчи! Сактап калсынчы! – деп суралып жиберди.

Эненин типегин берет деген чын!!!

Гүкү жанагинтип суралгандан көп өтпөй тоо тараптан толгон айдын чондугундагы тарелкага окшош ак жарык учуп келди да, Бүбү Мариямдын

үйүнүн үстүнө токтоп, кызыл, сары, жашыл, ак, көк түстөгү нурларды ылдый көздөй чачырата баштаганда Айбектин денеси дирт-дирт деп алган соң дем алды жана өзүнө келип көзүн ачты.

– Айланайын тарелка! Ырахмат сага! Баламды аман алып калбадыңбы! – деп Гүкү айылдан алыстап учуп бараткан ак жарыкты алкаган бойдон узатып кала берди.

Бул окуя күпкүндүзү айылдын ичинде болгондуктан, түркүн түстүү нур чачкан ак жарыкты кошуна-колоңдордун көптөрү көрүп, жакаларын карманышты. Бүбү Мариямга учуучу тарелка жардам берет экен деген сөз бүт Жумгалга тарады.

Чындыгында, ал күнү Айбекти сактап калган ак жарык, же Бүбү Мариямдын өтүнүчүн аткарыш үчүн, же Гүкүнүн тилегин орундаш үчүн учуп келдиби – бул эч кимге белгисиз боюнча калды. Же, балким, Ак жарык өз эрки менен келгендер. Бул дагы белгисиз.

Ошентип, ушул бөлүктүн башталышында айтылган Эки Көздүн жардамы менен Бүбү мариям Ак Жарыкты эки жолу көрдү.

Ал эми 1995-жылдын 31-август күнү да Эки Көз пайда болуп, кайрадан медитацияга чыгышы керектигин билдиргендиктен, Бүбү Мариям өзү деле бүгүн бейшемби экенин эске алып, медитацияга камынды. Жазгул үйдө жалгыз калбасын үчүн аны Нургүлдүкүнө жөнөттү. Үйдүн төмөн жагында бир булак ага турган. Ошондон суу алып келип дуба окуду. Үйдүн ичинде эле шам жакты. Күн уясына отура электе эле көк баштыгын көтөрүп үйдөн чыкты. Күүгүмдө деле жөнөсө болмок, бирок анда жолдон жолуккандар кайда, кимге, эмнеге баратканын сурал абдан алаксытышмак, же кечинде агытылчу иттер үрүп тынчын алышмак. Ушундай

ыңгайсыздыктардан качуу үчүн эртерээк жөнөгөнү туура болгонго, эч кимдин көнүлүн өзүнө бурдурбаган Бүбү Мариям айылдын четине көз байланган кезде жетти жана эми Жаманталаа деп аталган аңыздагы жол менен тоону беттеди. Дагы эки-үч километрдей аралыкты басып өтүп, медитацияга чыгууга ылайык жайга жетээрине 30-40 кадамдай калганда уйкубези жайгашкан тушка ийне сайылгандай таасир калтырып «тыз» эткенин жана ага удаа уйкубези жагымдуу ысып, ал ысыктык бүт денесине тарап, жандуйнөсүн удургуткан ой-санаалар кайдадыр житип кетишти да транс<sup>1</sup> абалына түшкөн Бүбү Мариям медитацияга чыгаар алдында аткарылчу жопжоболорду аткараар замат, жанында Жайсаң Атанин көгүш-жашып шоолага чулганган карааны пайда болуп, узун сөздүн учугун улады.

Ушул жайдын июль айынын үчүндө жана алтысында болгон жолугушууларда өзүн тааныштырып, «Айкөл Манас» дастанын жараткан эң алгачкы ээси өзү экенин айткан жана Чоң Казаттын жүрүшүн көргөзгөн Жайсаң Ата бу сапар эч кимге белгисиз маалыматтары менен тааныштырганын улантып, «Айкөл Манас» дастанын өзүнөн кийин дагы тогуз акын айткандыгын жарыялады. Өзүнөн бир кылым кийин жараган акындын аты-жөнү да Жайсаң Үмөт уупу болгонун, ошол себептүү биринчи жана экинчи дастанчы элдин эсинде бир эле адам катары сакталганын, бирок иш жүзүндө, эки кылымда жашап өткөн эки башка акын бир эле нерсени – «Айкөл Манас» деген улуу дастанды айткандыгын билдириді...

Ушул күнү – 1995-жылдын 31-август күнү Кыргыз Мамлекети үчүн өтө маанилүү «Манас» эпосу-

---

<sup>1</sup> Транс – медитация маалындагы абалдын атальшы.

нун 1000 жылдык мааракесинин негизги салтанаттары өткөрүлгөндүктөн, жалпы Кыргызстандыктар мурда болуп көрбөгөн Улуу Тойго күбө болушту.

Ушул күнү – 1995-жылдын 31-август күнү Чаек айылында жашоочу карапайым аял – Бұбұ Мариямдын жеke жашоосунда да өтө маанилүү өзгөрүүнүн жүрүшү улантылып, «Айкөл Манас» дастанынын алгачкы ээси Жайсаң Ата менен кайра дагы кезиккенде айткан кабарынан ушу улуу дастанды урпактардан урпактарга өткөрүп берүү үчүн он акын он кылымда бир-бирден жарагандыгын, баары тең бир гана максатка кызмат кылгандыгын, ачык айтканда, «Айкөл Манас» дастанын сактап калышканын, анын аркасы менен алар жалпы кыргыз эли аман калышына аябагандай зор салым кошушканын билди.

Ооба, ушул күн укмуштуудай Улуу күн эле. Жалпы Кыргызстандыктар үчүн да, Бұбұ Мариям үчүн да...

Кыргызстандын алгачкы ажосу Аскар Акаев 1991-жылы чыгарған чечимдин негизинде төрт жыл бою даярдык көрүлгөн соң гана мамлекеттик деңгээлдеги Улуу Тойдун негизги шаан-шөкөттөрү 31-августта өткөрүлүп, дүйнөнүн алыс-жакын жактарынан чакырылган миндеген меймандарга «Манас-Ордо» тарыхый музей-комплексинин тегерегине тигилген миң бозүйдө, Бишкектин чекесине курулган «Манас Айылында» жана дагы көптөгөн жайларда так ушул маалда сый көрсөтүлүп, уюштуруу иштерине жоопкер аткаминерлердин жана тейлөө кызматына чегерилген карапайым кыргызстандыктардын баары Айкөл Манастын урматына арналган Улуу Тойдун қынтыксыз өткөрүлүшүнө аянбай аракеттенип жатышса, ал эми Бұбұ Мариям да так ушу маалда «Айкөл Манас» дастанынын алгачкы ээси

Жайсаң Үмөт уулуна кезигишип, дастандын сакталышына, ошондой эле, дегеле кыргыз элиниң аман калышына түздөн-түз тиешеси бар он акын жөнүндөгү маалыматтарды алуу менен аракеттенди.

Кыргызстандыктар үчүн дүйнө жүзүн дүнгүрөткөндөй таасир калтырган Улув Той 31-августтун түнү бою улантылса, а Бұбұ Мариямдын медитациясы құтүүсүздөн үзүлүп кетти...

«Тарс» эткен үндөн улам өзүнө келген Бұбұ Мариям жақын жерден бир машина өтүп баратканын көрдү. Өзү медитацияга чыккан жайдан кыйла алышыраакта экенин жана башы зыңылдан ооруп, кускусу келгенин түйдү. Машиналын күчтүү жарығынан улам Жайсаң Атанын көгүш-жашып шооласы менен болгон байланышы үзүлүп кеткенде, медитация құтүүсүздөн токтогон окшойт деп болжопододу. Көзгө сайса көрүнгүс караңғынын кучагында акырын жүрүп отуруп таңга жуук үйгө келди.

Кийинки жуманын бейшембисинде медитацияга чыгып, үчүнчү, төртүнчү, бешинчи, алтынчы, жетинчи жана сөзизинчи Жайсандар тууралуу кенири қабар алды. Дагы эки күндөн кийинки жолугушу учурунда тогузунчу жана онунчу дастанчы жөнүндө айткан соң, Жайсаң Ата:

**«Угайын, ким экенин айтып берчи,  
Адамдын сени менен бөлүшкөн ой»<sup>1</sup> –**

деп түз сурады. Бул суроого Бұбұ Мариям абдан чочулап, «Менин ыр саптарымды азырынча эч кимге айтпа. Мен жөнүндө да түк эч кимге билдирабе» деген Жайсаң Атанын өтүнчтөрүн орундаи албай абдан чеки иш кылган окшойм» деп ойлоду. Бирок Шакин Эсенголовдун: «Манас» эпосунун эң бириńчи авторун билип бербейсизби?» деген акылга сыйбас

---

<sup>1</sup> Бул эки сап ыр «Айкөл Манастын» 1-китебинин 45-бетинен алышынды.

өтүнүчүн аткарам деп жүрүп Жайсаң Атага жолукканын, жана алгачкы ыр саптарын окуганда Шакин Эсенголов аябагандай кубанганын, анысы аздык кылгансып, бир нече жылдан бери жанын кейиткен дартынан кадимкидеги сакайган кейиптенгенин, ошол себептүү, бул ыр саптар Эсенголовду айыктыруучу дары окшойт деген пикирге бекий баштагандыктан, ал кишиге Жайсаң Атанын арбагына кезиккендиги жана жазылып аткан ыр саптары жөнүндө айтпай коё алмак эмес экендингин эстеп, жапжалгыз өзүнө белгилүү сырды бөлүшкөн кишиси тууралуу мүмкүн болушунча толугураак маалымат берүүгө аракеттенди. Шакин Эсенголовдун адамгерчилги абдан жогору экендингине, өмүр бою сөз кадырлап, сөз баккан адис жазуучу экендингина байланыштуу, өзү ал кишини абдан баалап, керек болсо, жетинчи сезиминен орун берип<sup>1</sup> урмат-сый көрсөтөөрүн кенен айтты. Бирок келтирилген жүйөөлүү жагдайларга карабай, эгер катар кетиргөн болсо, кечирип коюшун өтүндү. Бул кылганы жаңылыштык эмес, тескерисинче, абдан туура болуп, ыр-дастан сөз ээсинин<sup>2</sup> колуна ыйгарылганын, эми экөө бири-бирин толуктап, өзүнүн кош карегиндей кызмат кылышып беришээрине Жайсаң Ата ишеним билдиргенде Бүбү Мариям төбөсү көккө жете кубанды. Эсенголовдун ысымы Шакин эмес Шарыпкул<sup>3</sup> экенин укканда абдан таң калды. Бул маалыматты эртеси Эсенголов өзү ырастап берген кезде, таңгалуусу ого бетер күчөдү.

<sup>1</sup> Жетинчи сезимден орун берип – абдан урматтап деген мааниде.

<sup>2</sup> Сөз ээси – Жайсаң Атанын доорунда жазуучу деген сөз жок болгондуктан, Ш. Эсенголовду сөз ээси деп атаса керек.

<sup>3</sup> Шарыпкул – Ш. Эсенголовдун энчиленген аты Шарыпкул. Бирок кыскартылган түрдө Шакин деп айтылып жүрүп, ошо бойдан Шакин аталып калган.

Ошентип, 31-августта Эки Көздүн жетеги аркылуу чыккан медитациясында ала баштаган кабардын аягына чыгыш үчүн Жайсаң Ата менен дагы эки ирет кезиккен Бұбұ Мариям ошоп 1995-жылга чейин эч кимге белгисиз болуп келген, эч жерде жок маалыматка ээ болду. Мындайча айтканда, бир ай мурун Жайсаң Атанын жалғыз өзү жөнүндө кабардар болсо, эми Айқөп Манастын улуу тапшырмасын аткарып залкар дастанды жаратканга жетишкени менен, ал әмгекти элге жайылтууга үлгүрбөй калгандыктан, соңку тогуз кылымда тогуз жолу жарапып, ар бир жолку жашоосунда «Айқөп Манас» дастанын айтканына карабай, Улуу Дастан ордун табалбагандыктан жана акыркы төрт жүз жылдын ичинде кайра туулбастан, ошо дастанды айтып берүүгө ылайык инсанды төрт кылым бою талыкпай издең келатканын билген соң гана, Бұбұ Мариям өзү ушул укмуштарга эмне үчүн арапашып калганынын себептерин сезди. Буга дейре болжолдогонундай, дагы бир дастанчы бала төрөлүшүнө дарыгер катары себепкер болусунун ордуна, же болбосо, қабыл алынган ыр саптарын Шакин Эсенголовдун дартына дары катары колдонну менен чектелүүнүн ордуна, тескерисинче, Жайсаң Атанын әмгегин элге жеткирүү иши өз мойнуна артылаарын жана ал милдетти акыр-аягына чейин аткарғандан башка аргасы да, чарасы да жоктугун ачык-айкын түшүндү.

Айтор, Бұбұ Мариямдын жеке жашоосундагы аябагандай зор жана кескин өзгөрүүлөрдүн болушуна эки күн калды. Ал эми «Айқөп Манас» дастаны Бұбұ Мариям аркылуу кагазга жазыла баштаганына али эки ай бар.



## НУРШООЛАНЫ БЕЛЕККЕ БЕРГЕН НУРҚЫЗДАР...

Бұт баары асмандан (космостон) түшөт деп айтылбады беле бу баяндын башталышында.

Чындығында эле ошондой экен. Баары, баары эле асмандан түшөт экен. Атұгұл, Нурқыздар да асмандан түшүшөт тура...

Алар менен Бұбұ Мариям 1995-жылдын 10-сентябрьндеги медитация учурунда кезигиши. Алибетте, ал Жайсан Атанаң жардамы менен болду.

Адегенде, айылдан жаңы эле алыстап, Седеп-Өтөкту<sup>1</sup> өрдөп көтөрүлгөн кезде көгүш шоолага чулғанған Жайсан Ата жаңына жылып келди. Айтолгон құндөрдө гана медитацияга чыкканы экөөнүн тең коопсуздугун камсыз қылаарын эскерткен соң, бұғұн бир укмуш кереметке – **қылымдар** тогошкондо гана **кайталанчу** Кадыр Тұнгө **кабылтаарын билди**рәэр замат, Бұбұ Мариям айланага **көз жүгүртүп**, теребелге текши **төгүлүп аткан** Айдын нурунун арасында тогуз **қыз бар** экенин **көрдү**.

Алардын бұт денеси нур... Узун көйнектөрү да нур... Ар кимиси аябагандай ажайып судуу...

Алар Айдын нурун аркандай қылышып эшип алышыптыр. Аны бирдей узундукка бөлүп кесип алышыптыр. Ар бир аркандын экиден учун асманга асып

---

<sup>1</sup> Седеп-Өтөк – Чаекке жакын қыштоонун аты.

алышыптыр. Анан, асманга салынган селкинчектерди тээп, көңүл-маанайларын ачып жатышыптыр.

Айрым селкинчектин арканынан да, аны тепкен Нуркыздын денесинен да, кийим-кечесинен да салют атылгандай болуп учкундар чачыроодо. Айрымдарынан эч нерсе чачырабоодо.

Адамдар деле бири-бири менен көп жыл бою көрүшпөй жүрүп калышса, же атايылап, же атаялыбай эле кезигишип калышса, абдан кубанышат эмеспи. Ал эми бу Нуркыздар ар бир жүз жылда гана жолугуша алышкандыктан, жана жүйөөлүү себептерден улам ушул кезигүүнү Жер планетасында өткөрүп атышкандыктан, ар кимисинин кубанычы койнуна сыйбай, ашкере жагымдуу үндөрүн созолонтуп ырдашууда. Анткени, алар жөн сүйлөй алышпай, ырдап гана сүйлөй алышкандыктан, бири-бирине ыр менен кайрылып сырдашышууда.

Ушул укмуш салтанатты кереметтүү музыка коштоодо. Андай жагымдуу музыканы Бүбү Мариям буга дейре түк укпаган.

**«Кыздардан чочупаба ырдап жаткан».<sup>1</sup>**

**«Токтолбо, бар, барагой Нуркыздарга,  
Шапар тээп Жер-Энеге салам айткан».**

– деп Жайсан Ата дайынdagанына карабастан, Бүбү Мариям эмне кыларын билбей туруп калды эле, Нуркыздардын бири – аппак нурга чулганганы баарынын атынан:

**«Келгин, боорум, бачым баскын,  
болов көрбө эринчээк.**

---

<sup>1</sup> Бул бөлүмдөгү ыр саптары «Айкөл Манастын» 1-китебинин 49-58-беттеринен алғынды.

**Ай нурунан аркан эшип,  
кел, тебели селкинчек», –**

(1-к. 46-б. 1-куплет)

– деп кайрылды. Бұбұ Мариям тартынууну эсинен чыгарып, чакырууга көндү да, өзү үчүн дайындалған селкинчекке көпөлөктөй конду да, Кадыр Тұндұн салтанатына арапашты.

Нуркыздардын катарына кирәэр менен Бұбұ Мариям баарын түшүндү: Нуркыздар кимдер экенин, кайдан келишкенин, әмнеге келишкенин, өзү да ким экенин, әмне үчүн апарга кошуулганын...

Төнир дейбизби, Кудай дейбизби, Алла дейбизби, айтор, бар нерсенин баарын жараткан Улуу Күч эң алгач кандаіча жараткан болсо, так ошол абалынан ажырабаган Жандардын өкүлдөрү ушул Нуркыздар экенин, алар чексиз Ааламдын баардық жагына бир заматта бара алышаарын, анткени – мезгил менен мейкиндикти тоскоолдук деп түк эсептебегендей эбегейсиз зор кудуретке эгедер экендигин, шарт әмнени талап кылса, ага ылайык кебете-кешпирди, көлөмдү, өндү, түстү кийип қубула алышаарын, ал әми азыр болсо Жайсаң Атанаң өтүнүчүн аткарыш үчүн гана Жер планетасына атаян келишкенин, ошон үчүн, адегенде Айдын нурунун арасынан бөлүнүшүп, тулку бою, кийим-кечеси нурдан жарагандай көрүнүшүп, андан кийин, ошол эле Айдын нурунан аркан қылып эшип жиберишип, анын учтарын асмандын ар кай жерлерине асып жиберишип, чалкасынан түшкөн Құнжелесине окшош селкинчектерди тәэп салтанат кура башташкан соң, алардын бири:

**«Келгин, боорум, бачым баскын» –  
деп өзүнө кайрылганын Бұбұ Мариям түшүндү. «Боорум» деген сөз да бекеринен айтылбаганын, өзү**

дагы качаңдыр бир кездерде Нуркыздардын бири болгондугун жана қандайдыр бир тапшырманы ат-карыш үчүн адамдардын арасына келгендигин, бирок ошол ишти аягына жеткире электигинен улам узак мезгилден бери Жер планетасында байралып, Өмүр жана Өлүм деген Айлампадан чыга албай кеплатканын, анан дагы, ушу жолку жашоосунда алиги бүтелек ишине қайрадан киришиши керектигин, ошон үчүн соңку алты айдын ичинде акылга сыйбас окуяларга аралаша баштаганын, ал эми азыр Нуркыздардан абдан көп маалыматтарды угаарын жана сыйкырдуу белекти тартууга алаарын, белектин жардамы аркылуу Өткөн Чак менен Келечекти кымындай кыйынчылыксыз көрүү жөндөмүнө же-тишээрин, ошондой эле, жеке тагдырында жакынкы күндөрү болуп өтө турган катаал сыноолорго туруштук берүүгө керектүү күч-кубат топтошу керектигин да Бүбү Мариям топтолук билди.

### **«Бүгүнкү түн Кадыр түнүң бир сен үчүн берилген» –**

деген сөздөрдү аппак түстөгү нурга чулганган Нуркыз айтканда, «**Кадыр түн**» деген сөздүн канчалык терең мааниге ээ экенин, карапайым пенделер «**Кадыр түн тосуу**» деп түнү бою уктабай чыгууну, же ырдап-чиорлоп шандуу убакыт өткөрүүнү түшүнүшкөнү аябагандай чоң адашуу экендигин, **Кадыр түндү** тосуу – бул кайра жаралууга барабар болоорун, тактап айтканда, **Кадыр түн** тосконго чейинки жашоосу менен **Кадыр түн** тоскондон кийинки жашоо асман-жердей айырмаланаарын, негизи, **Кадыр түнгө** кабылуу айрым гана адамдардын тагдырына буйрулганын, анткени, жүздөгөн же миндеген жылдарга созулган кайсы бир Доор

соңуна чыгып, жаңы Доорго жол берээр маалда эки Доорду ажыратуучу сыйзык дал ошол **Кадыр тұн** болуп эсептелээрин, ал эми 1995-жылдын 10-сентябрьндагы өзү башынан кечирип аткан **Кадыр тұн** жеке өзүнүн же жалғыз гана қыргыз элинин эле эмес, жалпы адамзатынын жаңы Доорунун башталышынын белгиси экендигин таасын түйдү.

**«Алғын ушул Нурбелеңти,  
Бир сен үчүн өрүлгөн...» –**

деп ағыш Нурга чулғанған Нуркыз ырдаар замат Бұбұ Мариям сыйқырдуу белекке ээ болду. Аны тогуз Нуркыз чогулуп жасашкан. Ар кимиси өзүнө таандық нурдан бир ничке типке чубап альшып, тогуз бөлөк түстөгү тогуз шооланы үч-үчтөн кылышп бириктирген соң, ал үч бөлүктү олоң чач сыйяктуу өрүп коюшкан. Ошентип – ағыш, көгүш, жашгылт, кызгылтсары, алтынтыс, ачыккызыл, кызгылткөк, кочкулкөк жана кара түстөрдөгү тогуз шооладан түзүлгөн Нуршоола Нуркыздардын өздөрүндөй болуп керемет касиеттерге жана сыйқырдуу сырларга ээ болгондуктан, анын жоондугу 15-20 см.гे чукул болгону менен, абдан узун сыйктанат. Анткени, Нуршооланын бир учу Нуркыздар жана Бұбұ Мариям жайгашкан жайда турса экинчи учу чындал эле чубалғандан чубалып кете бергенсийт...

Бұбұ Мариям мындан ары медитацияга чыккан маалдарда бул белекти пайдаланып, Жер шарындағы өзүнө керектүү жайларга жана өткөн доорлорго, кәэде келер келечекке жепжеңил гана саякатка барып-келип турмакчы. Ушундай укмуш шарттарды түзүп берүү куралды – Нуршооланы Бұбұ Мариям колу менен кармабастан, – анткени ал кол-

го кармалбай турган абалда болучу, – ою менен гана кабыл алды жана аны өзү менен ала жүргөн көк баштыгынын ичиндеги касиеттүү буюмдарга кошуп салып койду. Бирок көк баштыктын көлөмү чоңай-боду дагы, кичирейбеди дагы. Себеби пайдаланган учурда узаргандан узарып кете бергенге жөндөмдүү Нуршоола пайдаланбаган учурда өтө кичинекей жайга сыйгыдай болуп жыйрылып калгандыктан, көк баштыктын ичинде эч кандай деле орун ээлебей жайгашты.

### **«Келгин бері, Бұбұ Мариям» –**

деп баарынын атынан ырданап аткан Нуркызы өзүнө кайрылғанда Бұбұ Мариям өзүнүн тагдырына таандық табышмактуу бир окуянын чыпчыргасын көртпой көз алдынан чубуртту.

Ал окуя 1950-жылдын 8-мартына эки жума калгандың башталып, күнү бүгүнкүгө чейин уланып келаткан.

Анда Бұбұ Мариям апасы Бұбұсайранын курсагында. Төрөлөөрүнө бир нече күн калган. Кычыраған кыш маалынын күчөп турган кези.

Ал күнү кечинде Бұбұсайра үйүндө жапжалғыз. Қыйөөсү Муса түнкү сменде иштемек. Суу түгөнүп калгандыктан, кечке жуук Бұбұсайра эки чака көтөрүп жөнөдү. Суу сузуп алчу жерге жетелекте бир кемпирге жолукту. Айылдын жашоочулары бирин-бири толук тааныйт эмеспи. Ал эми бул кемпир чоочун экен. «Биздин айылда мындаид кемпир жок эле. Кайдан келген жана кайда баратат. Теребелде текши кар жатса, эртеден бери бороон болуп, кар тозонун учуроп атса, анан дагы ит өлгөндөй суук болсо», – деп оюнда аң-таң болгон Бұбұсайра кемпир менен учурашкан соң:

«Кайда баратасыз?» – деп сурады.

«Мен Тастар-Ата мазарына<sup>1</sup> барып Баба-Атама<sup>2</sup> арнап шам жагышым керек», – деп кемпир камыра-бай жооп кайтарды.

«Ушу чыкыроон сүүкта ээн тоого барып эмне кыласыз? Тонуп калбайсызы! Андан көрө азыр биздикине барып конок болунуз», – деп суранып атып араң көндүргөн соң, эки чакасын ошол жерге калтырган Бұбұсайра бейтааныш кемпирди үйүнө ээрчитип келди. Кемпирдин кийгени кышкы сүүкка дәэрлик ылайык эмес, жепженил экенин үйгө киргендे гана байкап, ого бетер таң калды. Құттүсүз келген табышмактуу конокту бар оокаты менен сыйлаганга аракеттенди. Өзүнө арналып жасалған тамактан кемпир шам-шум этип гана тим болду. Кәэде гана берилген суроолорго қыска жооп кайтарганы жана өзү бир нерселерди үстүртөн суралыш болгонун эске албаганда, чечилип деле сүйлөгөн жок. Жатаарда: «Мага төшөк салам деп убара болбо. Мобу тери көлдөлөң ыйык кайберендин терисинен жасалыптыр. Мен ушуну астыма төшөп, үстүмө чепкенимди жамынам да уктай берем» – деп өтүнду. Бұбұсайра анын айтканын аткарған соң, өзүнүн төшөгүн салып, чечинип жатаары менен ичи катуу ооруп, чыдай албай қыйнала баштады.

«Ай келин, келчи ичинди көрүп берейин», – деп кемпир кайрылды да, жанына келген Бұбұсайранын ичин көрүп туруп:

«Ии, мен эмнеге эле сенин тилинди алып сипердикине келип калдым десе, көрсө, сенин курсагың-дагы ымыркай үчүн келген турбайымбы. Жышаа-

<sup>1</sup> *Tastar Ama mazary* – 1495-жылы калмактар менен болгон согушта каза тапкан баатыр Тастардын сөөгу койулган жер Тастар-Ата мазары болуп аталып калган. Бул мазар да эң касиеттүү мазарлардын бири.

<sup>2</sup> *Baba Ama* – 15-кылымда жашаган тарыхый инсан. Анын мұрзесу Тастар Ата мазарына жакын жерде жайгашкан.

напуу кыз бала экен. Эки жумадан кийин майрам күнү төрөйсүң. Уч күн катуу толготуп кыйналасын. Күн нуру теребелге текши чачылып калган кезде балаң жерге түшөт. Канчалык кыйналсан да чыдап кой. Аман-эсен көз жарасын. Айттым го, жылааналуу кыз бала деп. Атын Бүбү Мариям койгула. Буга чейин төрөгөн балдарың чарчап калып жүргөндүктөн, бул кызын аман калсын десен, ага өз эмчегинди эмизбе. Башка улуттагы аялга бактыр. Эмчектен чыкчу маалы келгенде ал аялдын көңүлүн абдан ыраазы кылгыдай болгула. Антпесенер кызындын тагдыры тайкы болуп калат», – деп таңгаларлык сөздөрдү сүйлөгөн соң, колун Бүбүсайранын ичине тийгизгенде эле чыдатпаган оору тып токтоп, жаны сеп ала түштү. Кемпирдин колу мамыктан жумшак жана жагымдуу экени Бүбүсайранын эсинде өмүр бою сакталып калды. Эртеси таң азанда кемпир үйдөн кетти. Бирок өзү айтканындей болуп тоону көздөй беттебестен, ылдый тараптагы айылга түшүп кетти. Бүбүсайра кемпирдин ким экенин, кайдан келгенин жана кайда кеткенин билбegen бойдон кала берди. Болгону түндө сүйлөшүп отурушканда «Атыныз ким?» деп сураганда «Бүбүстүн» деп жооп алган болчу. Ошол ысымды өмүр бою унутпады. Анан дагы, Бүбүстүн кемпирдин алдын ала айткандарынын баары орундалганына таңгалып жүргөн боюнча түбөлүк жайына узады.

Оба, чындыгында эле Бүбүстүндүн айтканда-рынын баары ирети менен аткарлып, туптуура эки жумадан кийин кыз бала төрөлдү. Бүбүсайра үч күн, үч түн тынбай толготуп кыйналган соң, 8-март күнү күн нуру теребелге текши чачырап калган кезде бала жерге түштү. Төрөттү Бүбүсайранын кайненеси Ажар өзү кабыл алгандыктан, кыздын ысы-

мын Майрамбұбу деп коём деген чечимин билдиригенде, буга уул-келини каршылық көрсөтүүгө батынышпады. Анткени менен кемпирдин «майып болуп калат» деген катаал эскертуусунөн чочулашкандыктан, кошунанын жаңы төрөгөн Маша аттуу аялыш менен макулдашышты да Майрамбұбуғө ошол аялдың эмчегин эмизип бактырышты. Туптуура сегиз айдын жүзү болгондо кыздын тили чыгып сүйлөгөндүктөн жана кадимкидей басып калгандыктан, саан уюн беришип Машаны күйөөсү менен ыраазы кылышты да, Майрамбұбынү эмчектен чыгарып алышты. Эки кошунанын үй-бүлөлүк мамилеси абдан тыгыз болгондуктан, Майрамбұбу бакма энесинин үйүндө да өзүнүкүндөй ээн-эркин жүрүп, орус балдар менен көбүрөөк арапашканга байланыштуу, орус тилин кыйла мыкты өздөштүрүп чоңойду. Кийин орус мектепте билим алды. Орус элинин адабияты менен маданиятынан көбүрөөк кабардар болуп өстү. Майрамбұбынү мектептеги аты Маша болду. Үйүндөгүлөр Макұбай деп эркелетип аташты. Күйөөгө тийген соң Майрам деген ысымга конду. Айтор, Бүбүстүн кемпир атайы дайындалган ысымды адегенде чоң энеси Ажар Бұбұ Мариям эмес Майрамбұбу деп бурмалап койсо, кийин ошол ысым да улам өзгөрүп жүрүп отурду. Эгер кыздын ысымы алгач төрөлгөн күндөн өзгөртүлбөй, Бұбұ Мариям деп коюлган болсо, анын тагдыры түп-тамырынан башкача болмок окшойт. Буга чейинки киши чыдагыс кыйноопорго кириптер болбой, адашпай, бу жарық дүйнөгө келгендерги аткараар ишине эртерээк арапашат беле...

Өз ысымына байланышкан ушул окуя Нуркыздарга дагы белгилүү экенин, ошон үчүн өзүнө Маша, Макибай, Майрам же Майрамбұбу деп эмес, Бұбұ Мариям деп кайрылышканын, демек, мындан ары

Бұбұ Мариям деген әнчилүү ысымга өтүшү керек-тигин таасын түшүнгөн Бұбұ Мариям Нуркыздардын курчоосунда Кадыр Тұн тосуп аткан учурда эле Бұбұ Мариям деген атка өттү. Бул чечими тууралуу әртеси жакындарына жарыя кылды жана көп өтпөй тийиштүү уюмдарга кайрылып, документине Бұбұ Мариям Муса қызы деген әнчилүү ысымын жаздырыды. **Майрамбұбу** деген ысымдан жана **Сармалдакова** деген фамилиядан баштаррты.

...Анткени менен, Кадыр Тұн кызығандан қызып улана берди. Бұбұ Мариям менен Нуркыздардын баарлашуусу бүтпөстөй болуп узарғандан узара берди.

**«Үйрөтөбүз Аалам тилин<sup>1</sup>  
ап әсинен чыгарган»... –**

деп ырдашты Нуркыздар.

Эми Бұбұ Мариям аталған улуу тилди – Аалам тилин эстей ала турған болсо, анда аны пайдалануу аркылуу, өзү билген кыргыз жана орус тилдеринен сырткары, жер шарындағы әлдер канча тилде сүйлөшө турған болсо, ошолордун баарын түшүнүп жана ал тилдерде сүйлөй алмактығын, аナン дагы, жер бетинде канча түрдүү жаныбарлар бар болсо, алардын баарынын тең тилин билмектигин, ошондой эле, жалпы өсүмдүктөрдүн, дегеле, заттардын баары менен сүйлөшүү мүмкүндүгүнө ээ болмоктугун түшүндү. Анткени, Аалам тилин качандыр бир кездерде Бұбұ Мариям эң сонун билген. Болгону, кийин әсинен чыгарып койгон. Ал тилди байыркы заманда адамдардын баары билген, бирок ар кимиси ар қандай шартта әсинен чыгарууга мажбур болгон. Ал тилди үйрөнүүгө мүмкүн эмес. Аны эстесе

---

<sup>1</sup> Аалам тили – адамзат тарыхындағы эң алгачкы тил.

гана болот. Аны эстеш үчүн ар ким өзүнүн жандуй-нөсүн тазалап жүрүп отуруп эң аруу абалга жетки-риши керек. Кудум Нуркыздардын деңгээлине көтөрүлүгө тийиш. Ошондо гана адамзаты, бирин-чилен, өзү менен өзү тирешүүсүн, экинчилен, өзүнүн табигат менен болгон тирешүүсүн токtotуп, кара-ма-каршылыктардан толук арылмакчы. Улуу Күч эң алгач кандалай абалда жараткан болсо, ошол аба-лын калбына келтирмекчи. Тактап айтканда, Адам менен Ааламдын мамилеси теңсалмактуулукка жет-мекчи. Дагы тагыраак айтканда, ар бир адам Нур-кыздардын абалына өтүү сырыйн өздөштүрмөкчү.

Айтмакчы, ар бир наристе өз эне тилинде жа-ныдан сүйлөй баштаганда, ал тилди акырындык менен эле үйрөнө бербестен, өзү кабылган чөйрөгө таандык тилди утуру четинен эстей берет да, бат эле чоң кишинин деңгээлине тең сүйлөгөнгө жа-рап калат. Эгер бир нече тилде сүйлөгөн чөйрөдө жашаган болсо, ошончо тилди эч кийынчылыксыз эле өздөштүрүп кеткенинин сыры да ошондон. Кээ-де кандалдыр бир кокустуктан же күтүлбөгөн өзгөрүүдөн кийин кай бир адамдар өз эне тилин эсинен түк чыгарып жиберип, өзүнө такыр тааныш эмес тилде сүйлөп калган учурлар дагы, тип өздөш-түрүлбөстүгү, болгону эске салынгандыгы менен түшүндүрүлүшү мүмкүн.

Ошентип, Нуркыздар Аалам тилин үйрөтүшөө-рүн, анткени аны эсинен чыгарып койгондугун ырасташар замат, аталган тип Бүбү Мариямдын эси-не түштү да, так азыр өзү жайгашкан чөйрөдөгү ар бир катышуучунун, – мейли ал жандуу болсун, мейли ал жансыз зат болсун, – маанайын толук тууп турду. Нуркыздардын чексиз баалуу маалыматтарынын чыпчыргасын коротпой кабылдоого умтуулуп муюп турду.

Бұбұ Мариямдың урматына уюшулған бул Кадыр Тұн уланғандан уланды. Узарғандан узарды...

Кадыр Тұндұн каармандары – Нуркыздар чалкасынан түшкөн күнжеледей селкинчектерин бирде катуу қүүлөнтүп, бирде жайбаракат каалғытышты. Алардың айрымдарының селкинчегинен да, өздөрүнүн желбиреген көйнөктөрүнүн этек-жендеринин ар кай жерлеринен да салют атылғандай түркүн түстүү учкундар туш-тарапка чачырады. Айрымдары өздөрүнө таандық түстөгү нурду утуру башкачараақ түргө кубултуп, кулпуртуп, кайра алгачкы абалга келтирип, айтор, ансыз деле ашкере жарашыктуу көрүнүштүн ажарын ансайын ачышты. Кәэде селкинчекти тепкенди убактылуу токто-түшканы менен, мукамдуу үндөрүн созолонтуп ырдашканың түк токтотушпады. Бул кереметти коштогон ажайып музыка теребелди текши балкытты.

Кадыр Тұндұн жападан-жалғыз коногу – Бұбұ Мариям болсо, өзүнө ыйгарылған селкинчектин жардамы аркылуу бирде асмандың бул жагына чыгып барса, бирде тигил тарабына көтөрүлүп жетип, жымыңдаган жылдыздардың арасында гүл терип ойноп жүргөндөй сезимге кабылды. Ал эми жаркыган маанайы Ай-жылдыздардан да жогорураакка көтөрүлгөнсүдү.

Жарашыктуу жана жагымдуу үн менен созолонтуп ырдаган Нуркыздар өздөрү жөнүндө да кенен-кесири айтып беришти. Чексиз Ааламды кыдырып жүргөндөгү қылган кызматтары жөнүндө дагы баяндашты. Мындан ары кантип кездешсе боло турған шарттар менен тааныштырышкан соң:

«**Коштошолу, Бұбұ Мариям,**  
**«таң жакын» дейт короздор.**  
**Келди учур кайта турған,**  
**кездешкенче аман бол!**» –

деп коштошушту да көздөн кайым болушту.


\* \* \*

Бұбұ Мариям транс абалынан чыгаары менен короздордун кыйкырган үндөрүн укту да, таң атып келаткандыктан, Нуркыздар келген жагына кетишип, өзү жалғыз қалғанын түшүндү. Бул жолку медитациясы абдан ийгиликтүү өткөндүгүнөн улам, койнуна сыйбай турган қубанычы менен бөлүшүү үчүн түз эле Шакин Эсенголовдукуна жөнөдү. Дале Нуркыздардын арасында жүргөндөгүдөй денесин өтө женеп сезгендиктен, қадам шилтеп басып бараттыбы же канаттуудай учуп бараттыбы, буга деле көңүл бурбай, бир нече чакырым аралыкты эки-үч мүнөттө артка таштап, Эсенголовдукуна жетип, қаалғанын коңгуроосун басып, ал киши туруп келип эшикти ачканда үйгө кирип, ушуп медитация учурундагы укмуштар жөнүндө қыскача айткан соң, Нуркыздар менен чогуу болгондо уккан керемет музыканын айрым бир ыргактарын қынылдап ырдап берди. Алибетте, ал ажайып музыканы так өзүндөй қылышп кайталаш эч мүмкүн эмес дечи, бирок Кадыр Тұндұн көркүн ачып, теребелди текши балкыткан жана Бұбұ Мариямдын жандуйнөсүн жыргатып, көңүлүн көкөлөтүп, денесин эритип жибере жаздаган қудуреттүү музыкадан бир шингип угузуп коюу аркылуу, азыр өзү кандай сонун абалда турганын туюнтуу үчүн гана Бұбұ Мариям аракеттени. Күнт коюп угуп отурган Шакин Эсенголов комузун колуна алып, Бұбұ Мариям ырдаган ыргактарды комуздун қылына түшүрүп черткителеп көрүп:

– Мен 1960-жылы бир ырга обон жазган элем. Ошого оқшошуп атат. Айрым эле айрымачылыктары болбосо, – деди.

– Ошондойбу? Кызык экен? – деп таңгалып жооп кайтарған Бұбұ Мариям: «Мен бул кишинин көп эле

обондорун уккам, бирок Нуркыздардын ыргагына окшош чыгармасын билбейт экемин!?» – деп ойлоду. Мындан бир нече мүнөт мурдараакта өзү катышкан керемет окуядан кеңири айтып берүүдөн айныды. Айрыкча, Нуршооланы белекке алгандыгы жөнүндө азырынча Шакин Эсенголовго айтпай коё турууну чечти. Айтса эле ал киши: «Кана, көрсөтүнүзчү алган белегинизди!» – деп талап кылчудай. Ошондо же Нуршооланы көргөзө албай, же аны чындал алгандыгын далилдей албай, абдан ыңгайсыз акыбалда калгандыгы канчалык зарыл?..



## ҮЙДӨН КЕТҮҮ

Нуркыздарга жолукқандан кийинки бир нече күндүн ичинде Бұбұ Мариямдың жеке жашоосунда куюн учургандай кескин өзгөрүүлөр болуп өттү. Анын негизги себепчиси болгон Бектемир Бұбұ Мариямдың табыпчылық ишине кийлигишүүсүн күчтөктөндөн күчтөтүп, Эсенгуповду дарылаганыңды токtot, ал киши менен бүт мамиленди үз **жана сен мага аял қылып алыш берген синдиң кетип қалды**, эми өзүң мени менен жаша деген талабын кооп туруп алды. Буларды аткарбай коюу канчалык опурталдуу экенине карабастан, Бұбұ Мариям үч талапты тең орунданбай, өз билгенин қыла берди. Опузадан коркүп, ой-максаттардан баштарткандан көрө өлгөнүм артык деп эсептеп, өзүнө Жайсаң Ата ишенип тапшырган ишти илгерилетүүгө тырышты.

Эгер ушул жашыруун жагдай жөнүндө: Шакин Эсенгупвдой ооруулуну дарылабай койсо болмоктугун, бирок жазуучу Шакин Эсенгупов менен бирге жасалып аткан ишти эч качан токтолтууга болбостугун, ошон үчүн ал киши менен мамилесин үзө албастыгын билдирсе жана мындан көп қылым илгери көзү өткөн Жайсаң Атанын Улуу дастанын жаңыдан жаза баштаганын, ал ишти Шакин Эсенгуповдун көзөмөлүндө жүргүзүшү керектигин, айттор,

азырынча үч адамга<sup>1</sup> гана белгилүү купуя сыр тууралуу ачык айтып берсе эмне болот эле? Бектемир уккан маалыматтарынан туура тыянак чыгарып, одоно кийлигишүүсүн тыяр беле, же түшүнбөстүк менен мамиле кылганга өтүп, келекелеп: «Эмне, эми сен жазуучуну дарылайм деп өзүн да жазуучу болуп чыга келдиңби!» дегендей каардуу сөздөр менен шылдыңга алаар беле? Ушу эки жооптун экинчиси аткарылыши көбүрөөк ыктымал болгондуктан, анткени, Бектемирдин түшүнүк денгээлин эске алыш ушундай тыянакка келгендиктен, Бүбү Мариям Жайсан Ата жөнүндө да, дастан жөнүндө да эч нерсе айтпоону бекем чечти. Анын бул чечими көнүлүндөгү ыйык нерсеге эч кимге шек келтиртпегени менен, күнүмдүк жашоосундагы кыйналуусун өтө оорпотту. Аягына чейин айыктырышым керек деп эсептеген төрт-беш ооруулуну гана калтырып, калгандарын дарылаганды токтотту. Күндүзү эптеп үйүндө башпаанек кылганы менен, түнкүсүн өзүнө эле таандык үгүө түнөгөнгө даабай, ошол маалда онунчу класста окуп аткан Жазгүлдү ээрчитип Чаектен сыртка чыгып, ээн талаага бир нече жолу түнөп, ал жер үйдөн да коркунучтуу экенине ынанды. Анткени, «урунарга тоо таппай, урушаарга жоо таппай» жүргөн айрым тентек жигиттер түнкүсүн талаага келип алышып, ичиип-чегип «чардашат» э肯. Алардын колуна тийген киши онгудай эмес. Бүбү Мариям өзүнөн мурда Жазгүл үчүн чочулагандыктан, бойго жетип калган кызды мазактатып албайын деп талаага чыгып түнөгөндү токтотту.

Таалайбектин үй-бүлөсү үчүн курулуп бүткөнү

---

<sup>1</sup> *Үч адам:* Бүбү Мариям Муса кызы., Ш. Эсенгулов, Э. Аманалиев.

калган үйдүн жертөлөсүнө кирип да түнөп көрүштү. Ал жер кыйла тынч болсо да, ным жайдын жергипкүү макулуктары – бакалар менен аралаш жашоо кыйынчылыкты туудурду. Күндүзү уктап, түнкүсүн тиричилигин жүргүзгөн бакалар бекинген жайларынан суурутуп чыгышат да, тынымсыз нары-бери секиришип, мупмуздак жана былжырак денелери менен тула бойду үркүрөтүп тебелей башташканда, тириүү киши түгүл өлгөн адам да чыдап жата албаса керек. Анын үстүнө, Бұбұ Мариям алардан абдан жийиркенгендиңтен, бакалардан түнү бою коргонуп, таң атканча кирпик какпайт.

Ушинтип качып-бозуп, бекинип жашоо качан-кыга дейре улана бермек эле, андан көрө Жазгүл менен Кырчынбекти жетелеп үйдөн кетип калсамбы дегендей ойлор Бұбұ Мариямдын жандуйнөсүн биротоло ээледи. Ал ойпорго кадимкидей көнүп, андан башка жол жок экенине ынанган кезде, «чыгальбай турған көз эле, чыгып кетти өзү әле» дегендей, бышып жетилип калган оқуялар орундалды.

Райондун акими Эркинбек Аманалиев менен таанышканда, анын қылган туура мамилесинен улам жаңыдан башталган иш – Жайсаң Атанын айткандарын жазыш үчүн жана кәэде айрым бир ооруулуптарды кабыл алыш үчүн бир бөлмө бердирт деп суранган. Эркинбек бул өтүнчүтү орундоого убада берип, андан бери бир айдын жүзү болсо да али аткарылбай, ар кандай тоскоодуктар болуп аткан. Ошол бөлмө тиер же тийбесин аныкташ үчүн Бұбұ Мариям акимчиликке келип иликтеп көрдү да, Эркинбек дайынdagан бөлмөнүн ачкычы Жәэналиев<sup>1</sup> экенин билди. Ал жигитке кайрылып ачкычты апалбай Эркинбекке арызданууга мажбур болду.

---

<sup>1</sup> Жәэналиев – райондук акимчиликтин кызматкері.

Эркинбек Жээналиевди чакыртып, ачкычты беришин талап кылды эле, азыр ачкыч Жекшен аттуу врачтын колунда экенин жана ал бербей жатканын айтты.

– Ачкыч жок болсо қулпуну талкалап туруп бөлмөнү ачкыла. Эже жаңы қулпу салдырып алат, – деп катуу талап койду Эркинбек.

– Эшикти талкалай албайбыз. Анүчүн милицияга арыз жазып, алардын кызматкерлеринин катышуусу менен гана қулпуну буза алабыз. Ал бөлмөдө мурдагы ээлеринин буюмдары бар. Ал буюмдарды тизмелеп туруп бир бурчка жыйып койбосок, кийин ээлерине жооп берүү кыйынга туруп калат го, – деп Жээналиев да өз сөзүнөн кайтпай көшөрдү.

Чындыгында Жээналиевдин айтканы жөндүү эле. Ал бөлмөдө жашаган жигит каза болгондон көп өтпөй анын келинчеги эки кызын ээрчитип Бишкекке кетип калган. Буюмдарын али ала элек. Ушул жагдайдан улам бөлмөнү ачтырууну эртеңкиге калтырышты. Кийинки күнү saat тогузда Бүбү Мариям Жээналиевге барса:

– Кечээ түштөн кийин Жекшенбек Ажыгулов милиция ээрчитип келип, сизге бүгүн берилчү бөлмөнүн қулпусун сындыртып ачтыртыптыр да, ичиндеги буюмдардын тизмесин кагазга жаздырган соң, аларды бир бурчка жыйдыштып туруп, өзү көчүп кирип алыштыр. Эми мен сизге эч жардам бералбайм, – деп акыркы кабарды суратпай айтып, бөлмө берилбестигин билдириди.

Бүбү Мариям кайра да Эркинбектин кабинетине кирип, бөлмөнүн тийбей калгандыгын айтты.

Тапшырмасы аткарылбаганына туталана түшкөн Эркинбек Жээналиевди чакыртып иштин чоо-жайын сураганда:

– Менин түк тиешем жок. Кечээ түштөн кийин Ажыголов Жекшенбек мага айтпай-дебей милицияга кайрылып, алардан өкүл алып келиптири да, эшикти буздурутуп, ичиндеги буюмдарды тизмелеген соң, өзү көчүп кирип алыптыр. Анын бөлмө сурagan арызы да көптөн бери аткарылбай турбады беле. Бу киши болсо сизге оозеки кайрылыптыр. Эми айла жок, көчүп кирип алган кишини кайра чыгарбай эле коёлу. Эже үчүн башка бөлмө караштыралы, – деп актанаип жооп берди.

Айласы түгөнгөн Эркинбек анын айтқанына көндү.

– Мейли, бирок кечиктирбей бөлмөнү таап бергиле! – деп дайындауды.

Ошентип, райондун акиминин буйругун анын карамагындағы қызматкери аткарбай коюп, өзүнө берилчү бөлмө бөлөк бирөөгө тийгенине ыза болуп, акимчиликтен чыгып үйүнө жөнөгөн Бұбұ Мариям Рая аттууabyсынына жолдо жолукту. Экөө аркы-беркини кеп кылыш келатышканда Раянын күйөөсү Асанкадыр жете келип:

– Макибай, – деп Бұбұ Мариямга кайрылды, – айыл ичин ар кандай сөздөр араптай баштады. Азыр биздикине барасынбы. Өз ара тууганча сүйлөшүп апалы.

– Макул. Барса барайын. Бирок үйгө бурулуп которунуп кийинип алып сипердикине барам, – деп Бұбұ Мариям сунушту кабыл алды да, үйүнө келип которунуп кийинээр замат Жазгұлду ээрчитип,abyсыны Рая жана кайнагасы Асанкадырдықына келди.

Ал үйдө Бектемир дагы бар экен. Аны да Асанкадыр өзү сүйлөшөбүз деп чакыртып келиптири. Экөө карта ойноп отурушуптур. Бұбұ Мариямга удаа ошол күнү жайлодон көчүп түшкөн Таалай дагы келди. Айтор, баары бир үйгө чогулганы жакшы

болду. Ийри отуруп түз кенешип, курч маселелерди кабыргасынан коюп, чогуу чечим чыгарып, бир жаңсып болуга шарт түзүлдү.

Рая бышырган тамак желип бүткөнгө чейин эч ким үн катпай тымтырс отурушту.

– Майрам, сен кетейин деп атыпсың, – деп сөз баштады Асанқадыр баарын тунжуроо абалынан чыгарып. – Биздин уруудагы аялдардын кимдир бирөөсү кетем десе мен эч нерсе дебейт элем. Бирок, сен кетем дегениңе каршымын, – Асанқадыр сөзүнүн ушул жерине келгенде көзүнөн жашы сыйылып айта баштады. – Өөде-төмөн кеп айтып, кетүүгө камынып кирипсін.

– Менин кетем деген оюм түк жок. Болгону, Бектемир тыңчымды алганын токтотуп, жайыма коюшун гана талап кылуудамын. Мен Бектемир каалаған нерсенин баарын орундаадым. Атүгүл, синдиңди алып бер дегенинен, анысына да көнүп, ымыркайында эмчегимди эмизген карачечекей синдиди алып бердим. Аны өлөр-тирилерине карабай жанчып сабап койгон экен, кыйноого чыдабай качып кетип калыптыр. Эми синдиң кетип калды, өзүң менен нике кыркып ажырашпаган соң, кайра чогуу жашайм деп койгон талабына таптакыр каршымын. Макул эмесмин. Мен элге-журтка, арбакка, Кудайга шерменде боло албайм. Мен Бектемир менен өмүр сүргөн узак мезгилдин ичинде биринчи ирет өз чечимиди коргоп, мен эч убакта кабыл апалбай турган сунуштан баштартуудамын. Ушинткенге укугум деле бар болсо керек деп ойлойм. Бүгүн акимчиликке барганымдын себеби, мен дарыгерлик ишимди улантууга ылайык бир бөлмө бөребиз дешкен, ошол боло турган болсо, аны беришсе деп баргам. Бирок, акимдин тапшырмасын атаялып аткарбаган ээнбаш кызматкерлердин ке-

сепетинен мага берилчү бөлмөнү башка бирөө ээлеп алыптыр, – деп Бүбү Мариям кайнагасынын суроосуна мүмкүн болушунча токтоо жана толук жооп кайтаруга аракеттенди.

Анда Бектемир:

– Мен кайра чогу жашайлы деп талап кылмак түгүл, үйгө деле келбей, мал-сал менен алектенип Кашка-Теректе эле болуудамын. Бирок Майрам өзү эле ушинтип айтып, мени жаманатты кылып атпайбы, – деп карандай калп айтты.

Туталана түшкөн Бүбү Мариям:

– Буерде балдардын көзү турат. Менин сөзүм жалган болсо, ушулар күбө өтүшүп, кимибиз чын, кимибиз калп экенибизди аныктап беришсин. Балдар калыс сөзүн гана айтышат. Мен өмүрүмдө бир да жолу Бектемирди жаманатты кылып көргөн эмесмин. Мага кылган зордук-зомбулуктарына кың дебей чыдап жашадым. Бирок соңку мезгилдердеги кылыш-жоруктарына чыдай албай баратам. Мына, Таалай турат, Жазгүл турат. Сен менин ишиме кантип кийлигишип, кандай ыза кылгандарынды мына ушу эки бала азыр туугандардын алдында айтып берсин... – деди.

– Эй, мен сага кайра чогу жашайлы деп барган жокмун деп атам. Сен өзүң эле ээлигип жүрөсүң. Өзүңчө эле ээленип, өзүңдү өзүң билип, үлпүлдөп кийинип алып, Эсенгуповдун жана анын катынынын ортосуна түшүп алып эле өз билгенинди кылып жүрбөйсүңбү, – деди Бектемир.

Үй-бүлөпүк чыр башталгандан беркилердин дээрлик баарынын күбесү болгон Таалай, өз атасы Бектемир туугандардын алдына келгенде өзүңүн катачылыктарын мойнуна алгысы келбей, апасы Бүбү Мариямды күнөөлүү кытууга аракет кыла баштаганына чыдабай кетти да, минтти:

– Эй папа, койнүзчү! Аксымдыктын деле чеги бар да. Сиз өз кыздарыңыз Нургүл, Жазгүл түгүл, үч баланын атасы болуп калган мени деле көзгө илбей, соңку мезгилдерде мамамдын башына эмне гана мүшкүл салган жоксуз. Шакин жездемди үй-бүлөсү менен Таалай турган жайлоого көчүрүп барып, уукоргошун менен дарылаганыңды уланта бер деп уруксат бергениңизди унтууп калгансызыбы, же эмне болгонсуз, аны билбедим, бирок август айынын башында жайлоого барып алып чоң чыр салгансыз. Ошондогу кылгандарыңыз эч кимдин эси-көнүнөн кетпес. Мына эми деле мамамдын тынчын алганыңыз аздык кылгансып, азыр болсо биртуугандардын алдында кылдай күнөөсүз болуп чыкыңыз келүүдө.

Эс тарткандан бери күнөөсү бар болсо деле, жок болсо деле токмок жеп жүрүп чоңойгон уулу Таалайбек эми минтип тик караганга, тик карап эле тим болбой, каяша сөз кайтарғанга жарап, жөн гана каяша кайтарбастан, атасынын калпын чукуғанга батынганы Бектемир үчүн өтө күтүүсүз сокку болду жана айтылган жүйөөлүү айылпка орундуу жооп табалбай ачууга жендирип, алдындағы столду конторуп жиберди. Столдогу тамак-аш төгүлүп, идиш-аяктын айрымдары талкаланып, пол жайнап жатып калды. Бектемир оозго алгыс сөздөр менен сөгүнүп-сагынып алды да:

– Мен баарыңды жеп-жутам, – деп кекеткен сөздөрдү айткан соң сыртка чыгып кетти.

Анын бул кылганы, кыйышпас жакын тууганы Асанкадыр менен Раянын столун идиш-аягы, тамакашы менен конторуп жиберген арсыз иши эч убакта жакшылыктын белгиси эмес эле. Бектемир столду гана конторбостон, өзүнүн ырысқысын кошо төгүп-чачып жибергенин, алибетте, туйбады да, түшүнбөдү да.

Биртуугандык парзын аткаруу үчүн Бектемир менен Бұбұ Мариямды элдештириүү максатында үйгө чын пейипден чакырышкан аракет күтүлбөгөн тетири майнап бергенине шагы сынып, шаабайы сууган Асанкадыр менен Рая үчүн көп нерсе түшүнүксүз болсо да, андан ары кеп уланбады. Баары көптөп чачылганды жыйнашты.

Бұбұ Мариямдын айласы эми чындал түгөндү. Азыр эмне кылаарын: же мында калаарын, же үйгө бараарын, же белгисиз бир жакты көздөй тентип кетээрин билбеди. Бир гана билгени бул болду: мындан ары Бектемир менен жайбаракат сүйлөшүп мамилелерди аныктоо түк мүмкүн эмес, демек, он алты жашында тийген қүйөөсү менен жыйырма тогуз жыл өмүр сүргөн үйдө эми кала албайт. Эмне болсо ошо болсун, мен баарына кайылмын деп үйүндө калса деле боло бериши ыктымал эле, бирок анда Жайсан Атанын айткандарын аткара албай калышы мүмкүн. Антүүгө эч акысы жок. Адамдын ишеничин актабаса, мисалы, Шакин Эсенгупов баш болгон оорулуптарды дарылаганын токтотуп койсо, алибетте, айып иш кылмак. Ал эми Жайсан Атадай арбактын ишенимин актабай коюу эки дүйнөдө кечирилгис күнөө эмеспи.

Азыркы абалдан кантип чыгуунун жолун табалбай терең ойго чөккөн Бұбұ Мариям, түн жарымы болуп калган кезде дагы бир өтө жагымсыз кабар укту. Келини Нуриса, кыздары Нургұл жана Карапа<sup>1</sup> (айтмакчы, ал күнү кечинде Карапа учурашып кетүү үчүн келип калган экен) – үчөө ыйлап келишти да, Бектемир Бұбұайша апага таандык камчы менен теспени үйдөн алып кеткенин айтышты. Бектемирдин бул кылганы Бұбұ Мариям үчүн жүрөккө

<sup>1</sup> Карапа – Бектемир менен Бұбұ Мариямдын кичүү кызы.

бычак сайгандай сокку болчу. Буга чейинки көрсөткөн кордугу бул қылмышының алдында арзыбаган эле нерседей болуп калмак. Камчы менен теспе – өтө ыйык буюмдар! Аларды алып кетмек түгүл, жөн эле колун тийгизгенге Бектемирдин акысы жок. Бул ыйык буюмдар кандай шарттарда кантип жана качан Бұбұ Мариямдың колуна тийгендигин жана камчы менен теспенин касиетин қолдонуу аркылуу жүздөгөн (балким, миндеген) ооруулардын сакайышына себепчи болгондугун, ушу эки ыйык буюм Бұбұ Мариям үчүн өтө баалуу нерсе экенин, керек болсо, өзүнүн жанынан да артык көрөөрүн, айтор, купуя сырдын көпчүлүгүнөн кабардар болгондугунан пайдаланып, карасанатайлык менен камчы, теспени алып кеткендеги Бектемирдин максаты – ыйык буюмдарды бер деп Бұбұ Мариям Кашка-Терекке келсе, аны кармап алып, Чалекке кетирбей, үйгө камап, «сени менен кайра жашабайм» деген чечиминен баштарттыруу, тактап айтканда, 29 жыл илгери бир эле көргөн секелек кызды качырып алып, өзү менен жашап калганга мажбурлаган болчу, ошол жолкудай қылып азыр да өз эркине багындыруу. Эгер бул шартты аткарбай турган болсо, анда өз убалы өзүнө.

Бектемирдин ушундай ниетке бекем бекигендин жана ар кандай жамандыкка баруудан кайра тартпастыгын Бұбұ Мариям ички туюму менен жанылбай туйду. Бирок эмне болгон ченде да камчы, теспени кайтарып алыши керек. Ал үчүн, керек болсо, Бектемирдикинен ашып түшкөн чечкиндүү кадамдарга да барышы керек.

– Аке, – деп Бұбұ Мариям Асанкадырга кайрылды. – Сиз Бектемирге барып камчы менен теспени апкелип бересизби. Сиздин тилиңизди алат деп ойлойм. Ачууга алдырган Бектемир ал эки буюмду же

отко жагып ийиши мүмкүн, же сууга салып жибериши ықтымал. Анда мен абдан уят болом. Камчы менен теспенин ээлерине эмне деп жооп берем.

– Бектемир ыйык буюмдарды эми эч кимге бербейт, – деп Асанкадыр өзүнүн пикирин ачык айтты.

– Анда мен эмне кылайын, – деп айласы куруп сүйлөдү Бұбұ Мариям. – Же милицияга кайрылып көрөйүнбү? Кандай дейсиз, аке?

– Мейли, кайрылсаң кайрыл. Бирок Бектемир баары бир камчы менен теспени эч кимге бербейт.

Асанкадыр ушундай уруксат берген соң, Бұбұ Мариям, Таалай, Нургұл, Нуриса, Карапа жана Жазгүл сыртка чыгышып, үйдү көздөй жөнөшту. Жолдогу көпүрөдөн өтүп дарыянын берки жәэгине жетишкен соң, Бұбұ Мариям масилет курууну улантып:

– Таалай, кагылайын уулум, сен өзүң да оюнду ортого салчы. Азыр эмне кылайын? Милицияга кайрытайынбы? Же сен барып сурасаң Бектемир сага берер бекен? Мен азыр эмне кылышым керек? – деп кеңеш сурады.

– Мама! Мен эс тарткандан бери кордуктан башыңыз арылбаганын көрүп эле келатпаймынбы! Жок дегенде, мындан ары, эки күндүк өмүрүңүз калдыбы, же эки жылдык өмүрүңүз калдыбы, ушул мезгилди өзүңүз үчүн жашаңызчы. Биз – балдарыңыз үчүн баарына чыдал эле келатпайсызбы. Бутунузду кенен сунуп отуруп дегендей, кысылып-кылпачылбай, коркпой-ұркпөй, жеке өзүңүз үчүн деле жашап көрүнүзчү. Ошон үчүн азыр милицияга бара бериниз. Мен каршы эмесмин. Антпесеніз камчы, теспени папам эч кимге бербейт. Ал кишинин үстүнөн арызданганыңызга түк таарынбайм.

Уулу Таалайдын бул көлдоо сөзү Бұбұ Мариямдын чечимин биротоло бышыктады. Кырчынбек

менен Жазгұлду әэрчитип милициянын кеңесине багыт алды. Калғандар үйгө жөнөштү.

– Менин күйөм Бектемир қызуу эken. Камчы менен теспемди үйдөн уруксатсыз алып, малкана-быз жайгащкан Кашка-Терекке кетип калыптыр. Алдыңа кетейиндерим, мен үчүн ыйык эки буюмду алып келип бербесенөр болбойт. Сиперден башка эч кимдин сөзүн Бектемир укпайт, – деп кайрылды Бұбұ Мариям милиция кеңесине кирээр замат.

– Сиздин оозеки сөзүңүз менен биз эч нерсе қыла албайбыз. Акыбыз жок. Арыз жазып берсениз эле барып буюмдарыңызды алып келип кала-быз, – дешти милициядагылар.

Бұбұ Мариям азыр эле эмнени айткан болсо, ошол сөздөрдү қагазга түшүрүп, аягына кол коюп, арызды өткөрдү. Милиция қызматкерлеринин ко-лұна арыз қагазы тиер замат, эки-үчөө машинаға түшүп кетиши да бир saatka жетпеген убактан соң кайтып келишти.

– Биздин барғаныбызды көргөн Бектемир ка-ранғыдан пайдаланып бекинип калғанға үлгүрдү. Өзүн қармабаган соң, сиздин буюмдарды таба ал-бадық. Бирок үйүнүн ичин тинтип, эки мылтық тап-тық. Уруксат қагазы алынбаган мылтық экенин анықтадық. Эми эртең өзүн апкелип камайбыз да, сиздин камчы менен теспени таптырып беребиз. Уруксатсыз мылтық урунганы үчүн өзүн жоопко тартабыз, – деп билдиришти.

Бұт Чаек айылнын ичинен жападан-жалғыз ишенгени – ушу милиция қызматкерleri да мин-тип куру кол кайтышканы, анысы аздық кылған-сып, эртең Бектемирди камайбыз деп билдирип турушканы Бұбұ Мариямга түк жакпады. Детектив чыгармасындай болуп окуялардын улам чиелени-шип өөрчүй башташы үрөйүн учурду. Тунжурап ойго

чөктү. Кыйладан кийин Шакин Эсенгуповду эстеди. Бирок эмне үчүн ал кишиден башканы эстебегенин түшүнбөдү.

– Балдар, бул телефонго чалып бересиңерби? – деп милиционерлерден суралып Шакин Эсенгуповдун номерин айтты. Телефондун жаңындагы милиционер аталган номерди терди да, трубканы Бұбұ Мариямга карматты. Бир мүнөткө жетип-жетпей: Да, – деген уйқусураган үн угулганда:

– Агай, – деди Бұбұ Мариям, – мен азыр милициядан чалуудамын. Бектемир камчы, теспемди алып кетип калган экен, ал ыыйык буюмдарды кайтарып бересиңерби деп милицияга кайрылууга аргасыз болбодумбу. Азыр кайда бараарымды билалбай турал. Сиздине барсам болоор бекен?!.

– Макул, келе бериниз, – деп уйқусу чайыттай ачыла түшкөн Шакин Эсенгупов уруксат берди.

– Балдар, эми мен эки баламды ээрчитип алып Чаектин көчөсүн жөө кыздыrbайын, машинаңар менен Шакин агайдын үйүнө жеткирип койгула, – деп Бұбұ Мариям милиция кызматкерлеринен суранды. Алар өтүнүчүн орундашты.

Шакин Эсенгупов байбичеси Гүлайды таттуу уйқусунан ойготкон экен, күтүүсүз келген конокторду экөөлөп кабыл алышып, орундук ырастап берип жаткышты. Жазгүл менен Кырчынбек бат эле уктап кетиши. А Бұбұ Мариям кирпик какпады. Таң куланөөк салар замат Жазгүлдү ойготуп, эмне кабар бар экенин билип кел деп Таалайдын үйүнө жиберди. Жазгүл көп өтпөй камчы менен теспени алып кайтты. Көрсө, түндө Таалайбек атын минип атасына барып жолугуп, камчы менен теспени апкелип койгон экен. Бирок аны да, атасын да милицияга кармап кетип камап коюшуптур.

Жазгүлдүн алып келгени теңдешсиз жоготуусун калыбына келтирип, бирок айтып келген жаман кабары abdan чүнчүткөн Бүбү Мариям, бир мезгилиде кубану жана кайгыруу сезимине кабылды. Эркинбек Аманалиевге дароо телефон чалып, милиция кызматкерлери «бөрк ал десе баш алган» ишке барганын айтып, жардам берүүсүн өтүндү. Эркинбек райондук милициянын жетекчиси Сүйүндүк Кебековго чалып, Таалайбекти камактан чыгарты. Ал эми Бектемирди бошотушпай, анын үстүнөн жазылган арыздын негизинде териштириүү иштерин жүргүзөөрүн билдиришти.

Бүбү Мариям милицияга кайра келип, жетекчи сине кирип, болгон окуянын баарын ачык баяндап берди да, арыз жазганынын түрткүсү болгон камчы менен теспени кайтарып берген соң, Бектемирди бошотууну талап кылды.

– Бул маселени түштөн кийин чечебиз, – деп Сүйүндүк кыска жооп кайтарган соң, тажияга<sup>1</sup> кеткен бойдон ишине келбей калгандыктан, Бектемирдэкинчи түндү да камакта өткөрдү.

Эртеси saat 9 чамасында Таалайбек Шакин Эсенголовдун үйүнө келип:

– Мама, тууган-туушкандын дээрлик баары милицияга чогулушту. Атамды чыгарып алабыз деп атышат. Сизди чакыртышты, – деди.

Шакин Эсенголов Таалайбекке кайрылды:

– Таалай! Азыр эч ким сенин апаңды туура түшүнгүсү келбей, ак жеринен айыпташууда. Апаң менен менин ортомдо кандаидыр бир шектүү ма-милелер болуп кетиптирип деп эсептеп атышыптыр. Азыр бизди байланыштырган бир сыр бар. Аны сага ачык айтуунун ыңгайы келди окшойт.

---

<sup>1</sup> Тажия – өлгөн адамды ақыркы сапарга узатуу учурду ушинтип аталат. Көбүнчө Ош, Жалалабат аймагында.

Шакин Эсенголов «Он Жайсаң» деген атальштагы бөлүмдү толугу менен окуп берген соң сөзүн улады.

– Мына, көрдүңбү, сенин апаң жакындан бери бир керемет сырға арапашып, ушундай ыр саптарын кабыл ала баштады. Булар өтө зор чыгарманын башталышы экенине мен терең ишенем. Ушул иштин улантылышина менин да қандайдыр бир катышым бар болууда. Ошон үчүн мамилебизди үзүп таштаганга мүмкүн эмес. Болбосо, мен эмне, көп болсо бир киши экенмин, дартымдын айынан өлүп калганга деле көнүп, апаңдан дарыланганымды токтууп коймокмун. Буга дейре апаң бир үй-бүлөнүн түйшүгүн тартып келген болсо, азыр жалпы элге керектүү иштин жоопкерчилигин мойнуна алган. Мен ошол ишине гана азыраак көмөк көрсөтүүгө тийиш экенмин. Эми, Таалай, айланайын, сен мындан ары апаңа жардам кылышың керек. Тууган-туушкандардын баары Бектемир тарапта болуп аткан кезде, сен апаңдын таламын талашып, жөлөк болуп бер. Көпчүлүктүн карандай күнөөлөшкөндөрүн жана терс мамилелерин көтөрө албай, апаң кырсыктап калабы деп чочулап турам. Милицияга мен деле бармакмын. Апаңдын абалын жеңилдетүүгө аракеттенмекмин. Мени уруп-согуп жиберишээринен, же өлтүрүп коюшаарынан деле корккон жокмун, бирок анда атаң чындал камалып кетет да, апаң жусуса кеткис жаманаттыга калат. Айттор, қандайдыр бир күтүлбөгөн окуяны болтурбаш үчүн мен туугандардын алдына барбай эле көё турайын. Азырынча. Убак-сааты келгенде азыр сага түшүндүргөндөй кылышып, аларга да купуя сырды ачык айтып берем.

Шакин Эсенголовдун чын көңүлүнөн чыккан сөздөрүн күнт коуп уккан Таалайбек:

– Мен сипердин мамилөгө кийлигишпейм. Мамамды туура түшүнөм. Бирок бул ишти улант же улантпа деп айтталбайм, – деп жооп берди. Бирок апасын колдоорун же колдобосун ачык айтпады. Бұбұ Мариям экөө милицияга келишти.

Өзүн Бектемирге тууган эсептегендердин көпчүлүгү милициякананын жанына чогулуп, котолоп күтүп турушуптур. Дәэрлик баары Бұбұ Мариямды жек көрүү менен карашты. «Шамал болбосо чөптүн башы қыймылдабайт» деп бекер айтылбаптыр. Эсенголовго токол болуп тийип алганы чын болбосо, эмнеге анын үйүнө кирип алмак. Анысы аздык қылгансыз, эми эч кандай күнөөсүз күйөөсү Бектемирди каматып салып чыгаргысы келбей атат» – дегендөй сөздөрдү, – алар чындыкка такыр коощпосо да, – ооздору менен ачык айтканга батынышпаганына карабай, көздөрү менен айтып турушканын Бұбұ Мариям түшүндү, бирок актанып эч нерсе айтып отурбастан, Сүйүндүктүн бөлмөсүнө кирди.

– Сиздин арызыңызды карай элекпиз, – деп Сүйүндүк жактырбай сүйлөдү. – Менин убактым жок болгондуктан, азыр жардамчыма дайындаим. Ошол чечет, эмне кылыш керектигин...

Милицияга келгендердин баары тең Бектемирдин таламын талашып, аны актай бергендиги таасир эткендигин, ошон үчүн Эркинбек дайындалған ишти аткарбай атайылап чоюп, эми болсо жардамчысы чечээрин айтып, айтор, өзүнө терс мамиле кылып турганын түйган Бұбұ Мариям:

– Утуру эле бириңдин алдыңа келип сырымды төгө бергидей, менин жандуйнөм жайыл дастор-кон эмес. Мен сенин наамыңа арыз жазгам. Жардамчыңа кайрылган жокмун. Ошон үчүн чечсен өзүн чеч. Менин талабым ушу – Бектемирди бошот, – деп талап кылды.

«Өөдө тартсаң өгүз өлөт, ылдый тартсаң араба сынат» – дегендей абалга кабылган Сүйүндүк убакытты чоюу үчүн:

– Сиздин маселени түштөн кийин чечели, – деп айтты.

Бүбү Мариям милициядан чыгып акимчиликке багыт алды. Жолдон Иманкариева Бегайымга<sup>1</sup> жолкуту.

– Ай, Майрам, сага эмне болгон, кебетең келишип, чүнчүп калыпсың?

Бүбү Мариям болгон окуяны айтып берди.

– Жаман иш болгон тура, – деп күйүп-бышып сөзүн улады Бегайым. – Ак жеринден айыпка жыгылып атыпсың. Сени ушул абалга алып келген Шакин Эсенгулов, – сен аны дарылабаганында жалған жалаа сага жабышпайт эле да, туурабы, – болгондон кийин ал киши эмне четте турат. Мейли, өзү корксун. Барбасын. Бирок аялын жаныңа кошуп койсо болмок. Сени жалгыз калтыrbай. Азыр Аманалиевге барбай эле гой. Мен ошо жактан кеплатам. Бир аз баштараакта машинага түшүп чарбалардын бирине кетти. Андан көрө жүрү, биздикине баралы. Телефон чалып турабыз. Эркинбек кайтып келгенин билген соң барып жолугасың.

Көп жылдан бери курдаш болуп келген Бегайымдын калыс сөзүн айтып турушу жана Эсенгуводун аялы сени менен кошо болсун деген сунушу Бүбү Мариямга жакканы менен, анын үйүнө барууну каалабагандыктан:

– Туура айтасың. Мен азыр сеникине баргандан көрө, Шакин агайдыкына кайрылып көнешейинчи, балким, Гүлай эже мени менен кошо бараар, – деп жооп айтып Эсенгуводукунан келди да, алар ырас-

---

<sup>1</sup> Иманкараева Бегайым – Бүбү Мариямдын жакын курбусу.

тап койгон түшкү чайды чогуу ичишкен соң Шакин Эсенголов Эркинбекке чалып, жооп болоор замат трубланы Бүбү Мариямга карматты.

– Эркинтай, сен дайынданып иш али аткарыла элек. Ушундай жагымсыз окуялардын алдын алайын, болтурбаганга аракет кытайын деп бир бөлмө сурадым эле да. Эгер ал маселе маалында чечилгенде, мен камчы, теспе экөөн ошо жакта кармакмын. Бектемир аларды алып кеталмак эмес. Эми карабайсыңбы, эмне деген гана окуялардын болуп атканын...

– Эже, – деп ынгайсызданып жооп кайтарды Эркинбек. – Мен азыр Кебековго чалам. Сиз трубланы койбой угуп турунуз, – деп ал экинчи телефону менен милициянын жетекчисине чалды да сүйлөшө баштады.

– Алоо, Сүйүндүк байке, сиз Бүбү Мариям эженин суроосун дагы эле чече элексизби? Мен сизге бекем дайындарадым беле, камчы, теспени кайтарып бериптири, баласына кошуп Бектемирди да чыгаргыла деп.

Сүйүндүктүн сүйлөгөнү угулбаганы менен ага Эркинбек айткан жооп жана берген суроосу аркылуу Сүйүндүк эмне дегендиги Бүбү Мариямга түшүнүктүү болуп турду.

– Ооба, мен билем, азыр эже Эсенголовдуунда. Эки-үч жылдан бери Эсенголовду эже дарылап кеплатат. Жакындан бери дагы бир чоң ишти чогуу жасашууда, – деди Эркинбек, себеби «Сенин эжен сен айткандай ак жолго түшкөн аял эмес экен. Тескерисинче, бузулган аял деп мага келгендин баары айтышууда» – деп Сүйүндүк айтты окшойт.

– Мен сизге кечээ берген буйрукту орунданыз, – деп Эркинбек тапшырманы кайталап дайындаады, анткени, эми эмне кылып, кандай чечим чыгаралы

деп кеңеш сурады окшойт. – Азыр эже сизге кайра барат, жазган арызын алат. А сиз Бектемирди дароо бошотосуз. Бирок бошотоордон мурда бекем дайындаңыз. Эртең сотко келсин. Эже менен ажырашкан кагазга кол койсун. Эгер аны аткарбай турған болсо, кату чара көлдонуп, жазага тартабыз деп эскертиңиз. Бул бириңчиси. Никеси қыркылған кагазы колго тийер замат эженин тыңчын алғанын токtotсун. Керек болсо эжени кайтарабыз деп айтыңыз. Кокус эже жашаган жерге келчү болсо, дароо кармап, камап жиберебиз деп катуу эскертиңиз. Бул – экинчиси.

– Сүйлөй беришпейби, – деди Эркинбек үчүнчү суроого. «Элдин баары айткан ар кандай сөздөр менен эсептешишке туура келип атат» деди окшойт Сүйүндүк. – Мен эжени эң жакшы билем. Мен эже үчүн кепил боло алам. Ал киши ак, таза. Сиз уккандын баары ушак-айын, жалган жалаа...

– Эже, уктуңузбу менин Сүйүндүккө айткандарамды, – деп Эркинбек экинчи телефондун трубкасын койгон соң, Бүбү Мариям менен сүйлөшүүсүн улантты. Жайсаң Атанын ыр саптарында «буйруктагы боло турган нерсе болот» деп айтылат эмеспи. Азыр сиз кириптер болгон окуялар да буйруктагы нерселер болушу мүмкүн. Кылдай күнөөсү жок туруп айыптуу болуп калууга чыдаш канчалык кыйын экенин билип турсам да, сизге мындан кеңеш берем: белиңизди бек бууп, туруштук берип коюнүз. Мен муну сизден суранам десем да болот. Азыр кыдай сыноолор ар дайым эле улана бербейт. Акыры жакшы бүтөт.

– Ырахмат сага, Эркинбек. Алдыңа кетейиним! Балким, өзүң айткандай, азыркы кыйынчылыктар аркылуу сөзсүз өтүшүм керектир. Эми сен сунуш кылганды аткарғанга, алибетте, аракеттенем. Ден соолугум чыдаса эле болду.

– Эже, эми сиз азыр милицияга барыңыз. Сүйүндүк байке баарын бүтүрөт. Мага убада берди. Эртең сотко барыңыз. Сот менен да макулдашып койгом.

Эркинбектин ушундай зор колдоосуна ээ болгондон кийин Бұбұ Мариям Гұлайды ээрчитип милицияканага келди. Баары ичкери киришти. Камалған бөлмөдөн Бектемирди чыгарып, алдыңқы катарга отургузушкан соң:

– Эмне, тиктешип отура береликпи, сиз айтпайсызыбы, – деп Сүйүндүк Бұбұ Мариямга одоно кайрылды. Эркинбектин кепил болом дегенине карарай, ушак-айындын таасиринен бошондо албадагандығынан улам сыйлабагандығын көрсөттү.

– Мен айтчу сөзүмдү күнү кечээ эле сага толук айтып бергем. Азыр аларды кайталаш кажетсиз. Менин болгон талабым – Бектемирди бошоткула, – деп Бұбұ Мариям токтоо жооп кайтарганга аракеттенди.

– Кечээ мага айткандарынызды көпчүлүк бұғұн уксун. Сиз мага калп айттыңызыбы, чын айттыңызыбы, аны мен кайдан билем. Баарыбыз чогуубузда бүт ачық айтыңыз.

– Сүйүндүк, алдында арызым жатат. Анда эки гана сүйлөм бар. «Күйөөм мас абалында камчы менен теспемди алып кетип калыптыр. Ошол ыйылк буюмдарды кайтарып бергиле». Болду, башка эч нерсе... Мен Бектемирди камап бергиле, түрмөгө отургузугула деп арыз жазған эмесмин. Кашка-Теректеги үйдү тинткile, Чаектеги үйдү оодарғыла, эки мылтыкты тапкыла деп түк жазбагам. Андай курал ар бир малчынын үйүндө бар. «Бөйрөктөн шыйрак чыгаруунун» деле чеги болсо керек. Камчы менен теспени кайра эле уулум Таалай апкелип берди. Милициянын кийлигишүүсүз эле жаңжал бүттү. Арыз жазған мен болгондон кийин, кайра арызымды алайын, Бектемирди бошоткула деп су-

ранып аткандан кийин, эки күндөн бери баарыбызды зарыктырбай, бизди эки тарап қылып бөлбөй, тиreshүнү күчөтпөй, маселени он чечип берип койсоңор болот эле да. Эгерде Бектемир мен үчүн эң ыйык эки буюмуду алып кетпегенде сипердин эшикти аттап кирбейт болчумун. Анын үстүнөн арыз жазмак эмесмин. Атүгүл, мурда мени өлөр-тирилериме карабай былчылдатып сабаган учурларында арыз жазмак түгүл, эртеси өзүнөн мени эмне үчүн урдуң деп сураган эмес элем. Эч кимге айтпай, унчукпай чыдаган элем. Бирок камчы менен теспени алып кеткенине түк чыдамак эмесмин.

– Урду деп калп айтканын кара, – деди сөзгө арапашкан Бектемир он колун жогору көтөрүп: – Мынабу чоң коп менен былчылдатып урмак түгүл, жөн эле катуураак бир чаап койсом, тириү калаарынды кудай билет эле.

– Антип калп айтпа. Сен мамамды колун менен эле урмак түгүл, бычактап жиберген кездериң деле болчу эмес беле, – деп Кырчынбек өз оюн тайманбай айтты. Он эки жашар бала атасы Бектемирдин калыстыктан тайганына макул болбой, билгенин айтты.

Бектемирдин туугандарынын бири ызырына Кырчынбекке келди да:

– Эй, чечек! Сен кимге болушуп атасың. Жаагынды жап. Көзүндү оюп алам, – деп колун кезеди.

– Тарт колунду! Сен мага эч нерсе кыла албайсың! – деп каяша айтты Кырчынбек кымынчалык коркуп-үркпөй.

Отө балит сөздөр менен сөгүнүп алган Бектемир актанганын улантты:

– Өзү қызыл-тазыл кийинип кылактап жасанып алып эле театрдан чыкпай калганын айтпайт да, адеп эле теспе, камчыны апкетти деп күнөөлөйт.

– Эй, Бектемир, сенде уят-сыят дегенден түк эч нерсе қалбаган окшойт. Ушу сөздөрдү ушунча элдин алдында кантип айтып атасың, – деп Гүлай сөзгө кошулду. – Майрамды менин чалымдан кызганып эмне кыласың дейм да. Койнуңда жапжаш колуктуң жатып, кайра күнөөсүз кишини кызганып мамиле кылганыңа жолуң болсун. Менин күйөөм карыган киши. Абдан оорулуу. Алсыз-күчсүз. Анын сырын мына мен, күндө койнуңда жаткан аялы катары, жакшы билем. Майрамдын колунан Шакинге эм конуп, жаны азырынча аман калууда. Экөөнүн мамилелеринде шек туудураарлык эч себеп жок. А сен Майрамдын сиңдиси менен чогуу жашап атып, кайра кызганычка алдырып кызаңдайсың. Эгер Шакин менен Майрамдын ортосунда бир нерсе боло турган болсо, аны сенден мурун мен билмекмин, туймакмын. Элден мурун мына мен чоң чатаكتы чыгармакмын. Антүүгө такыр акым жок. Анткени себеп жок. А сен болсо ар кандай ушак, имиштерге ишенип алыш адамгерчиликтин чегинен тапта-кыр эле чыгып кеттиң го. «Кызыл-тазыл кийинип кылактап театрдан чыкпай қалды» деп күнөөлөп коёсун. Биз, Шакин экөөбүз Майрамды төбөбүзгө көтөрүп баксак да аздык кылмак. Бирок, типекке каршы, жарды адамдар экенбиз, анда-санда театрга бар деп жарты барак белет бергенге гана жарайт экенбиз, анан биздин ушул чын пейилден жасаган аракеттен айтып тапкың келгени, алибette, жакшы эмес...

Он эки жаштагы Кырчынбектин тайманбай каяша айтканы жана Шакин Эсенгуловдун колуктусу Гүлай да четте қалбай калыс сөзүн айтып, Бүбү Мариямдын таламын талашканы милициянын жетекчиси Сүйүндүккө чоң таасир этип, аким Эркинбектин айткандарына айласыздан баш ийип аткан

болсо, ал эми эки адамдын, – бири тестиер бала, бири улгайган аял, – чыркыраган чындыкты айтып турганына чындал ынанып, Бұбу Мариямга болгон терс пикирин онғо бурду.

– Эже, азыр кандай чечим чыгаралы? Бектемирдин туугандары ал кишинин өтүлүн<sup>1</sup> алапы деп суралышты эле, эгер сиз бала-бакыраңыз менен чогу жашай берсеңиз, ал эми Бектемир Кашка-Теректе өзүнчө оокат кылышына жетишебиз деп. Сиз ушул сунушту кабыл аласызыбы жана Таалайдықына кайтып барасызыбы? – деп Сүйүндүк суроо салды.

– Сен жанараакта «калл айтканыңызды же чын айтканыңызды кайдан билейин» дегенинде мениндарыгерлик ишиме, мен пайдаланган камчы, теспеге шек келтиргенинди билдирдин. Алибетте, ишенүү же ишенбөө эрки өзүндө. Анткени менен камчы, теспе мен аркылуу себеп болуп, өтө өтүшүп кеткен ооруларынан сакайгандар арбын. Атүгүл, төрөй албай жүргөн келиндерге да жардам берген учурлар жок эмес. Мен муны мактаныч үчүн эмес, мен айтаар жообумду түшүндүрүүгө аракеттениш үчүн айтуудамын. Камчы менен теспенин касиеттерин көрүп-билип жүрүп карасанатайлыкка барган Бектемир азыр берген убадасын аткарат дейсин-би. Мен буга түк ишенбейм. Анан дагы, эгер катуураак айта турган болсом, алдын ала кечирим сурайм. Мына өзүң жетектеген бул жай киши түгүл жылан сойлоп кирбей турган жай эмеспи. Анан ишин түшсө буерге гана эмес, гөргө да кирет турбайсыңбы. Айтор, Бектемирдин үстүнөн арызданып сиперге башбагып алғандан кийин, эми мен Таалай уулумдун үйүнө да барчу жолум үзүлдү деп эсептейм. Эми мен көчөдө тентип қалсам да, өз алдым-

<sup>1</sup> *Өтүлүн* – кепилдигин деген мааниде.

ча болом. Бектемир экөөбүз бөлүшө албай кыйналғыдай майда балдарыбыз жок. Баары чоңоюп, уулупуз улан, кызыбыз жубан болгон кез. Эми ар кими-биз өз алдыбызча болопу.

Менин бул катаал чечимге бекем бекигенимди толук түшүндүрүү үчүн дагы бир купуя сырды ачып берейин.

1992-жылы элдик дарыгерлик жолуна түшүшүм же түшпөшүм керек болуп, айрылышта турганымда ушу Бектемир өзү: «Майрам, сен көп жылдан бери дээрлик үзгүлтүксүз сыркоолоп, «бир бутун көрдө, бир бутун төрдө» болуп келдиң. Эми мына, Түгөлдүн<sup>1</sup> жардамы менен жакшы болуп сакайып барагасың. Бирок мындан ары элдик дарыгерлик ишин аркалашың керек экен. Сен бала-бакыраны ойлоп кылчактабай жана алдыдагы белгисиздиктен кооптонбай, Түгөлдүн сунушун кабып ала бер. Бизге сенин оорудан оолак болуп эле аман жүргөнүң керек. Калганыбыздын құнұбүз эптеп өтө берет», – деген сунуш кылган. Анда мен: «Бектемир, болуптур, мен сен айтканды аткарайын, элдик табыпчылык өнөрүн мойнума алайын. Ошондо ар кандай ооруулупар менен иштөөгө туура келет. Эгер мен эреккүшилерди дарылай баштаган болсом, чатак кыялынды карматып, кийлигишчү болбо. Себеби, дарыгерчилик өнөрү оюнчук иш эмес. Же ага башотун менен арапашасың, же такыр жолобойсун. Сен мага өзүң сунуш кылышпен аткандан кийин, мейли, айтканынды аткарайын да, дарыгерчиликти мойнума алайын. Бирок, алдың ала эскертип коёрум: кокус эле кийлигишчү болсоң, мен үйдөн кетип калам. Бала-чака, оокат-аш деп байланбайм. Бир гана көк баштыгымды көтөрөм да, үстүмдө эмне

---

<sup>1</sup> Түгөл – Жүмгалдагы көрүнүктүү табыптардын бири. Бұбұ Мариямдын тағдырындагы кескин бурулушка Түгөлдүн тийгизген он таасири зор.

кийимим бар болсо, ошо бойдон кете берем» – деп мен да өз талабымды коюп, экөөбүз макулдашканбыз. Мен ошондон кийин гана дарыгерлик өнөргө аралаштым.

Тилекке каршы, Бектемир узак убакыт өтө электе эле тынчымды ала баштады: «Сен табып болуп, такыба кишиге айланып, сопунун жолуна түштүн. Сага күйөнүн кереги жок болуп калды. А мен баягы эле Бектемир боюнча калгандыгыма байланышту, мага аял керек, мага аял алып бер», – деди. Мен бул сунушту қабыл албаска жана аткарбаска аргам жок болгондуктан, адегенде келин-кесектердин арасынан издештирип көрдүк, бирок ылайыктуусу чыкпагандыктан жана өзүмдүн синдим ошо маалда күйөөсүнөн ажырашып келип биздикинде жүрүп калгандыктан, ага көзүн артып, синдинди деле ала берем дегенинен улам, анан дагы, бул сунушка синдим да каршы болбогондуктан, экөөнө нике кыйдырып, башын бириктирип койгом. Дээрлик эки жыл чогуу жашашты. Жакында синдимди абдан катуу сабап коюптур. Анан ал Минкуш카 качып кетиптир. Ошондон бери эле эмнегедир Бектемир пейилин өзгөртүп, мага асыла баштады. Нике бузуп ажырашкан эмеспиз, кайра чогуу жашайлы деп талап кылууга өттү. Бул сунушка кантип көнөм?! Анысы аздык кылгансып, жакындан бери Шакин агайдан мени кызганчу болду.

Мына ушундай уятсыз мамилелерден кийин мен кантип үйдө калууга тийишмин?!

Сүйүндүк, сен өкмөттүн кишиисин. Баарыбыздын тагдырыбыз сенин колунда болуп, калыс чечип берет деп алдында турабыз. Кана, сен айтчы, мага кенеш берчи?! Деги эркекке кандай аял жағышы мүмкүн. Мен Бектемир үчүн аткарууга болгон нерсенин баарын аткардым деп ойлойм. Мен

азыр аткарууга болбой турган сунуштардан гана баштартуудамын. Мен өзүмдүн ар-намысымды гана коргогонго тырышуудамын. Мен өз абийиримди сактаганга укугум бар деп эсептеймин. Мени ушул абалга жеткиргендиги үчүн, сипердин алдынарга чейин апкелип, каргадай какылыктатып актантып сүйлөтүп койгондугу үчүн, мен Бектемирге таарындым. Менин азыркы абалымды туура түшүнгүсү келбей, көрсө да көрмөксөн, билсе да билмексен-дикке салышып, Бектемирдин таламын талашып, мени құнөөлөшкөндүгү үчүн, бул жердеги кайын журтума, кайнага, кайнни, кайнежелердин баарына таарындым...

Бектемир сөзгө арапашып бир нерсе айтууга аракеттенди эле, аны Сүйүндүк сүйлөтпөй тыйды:

– Сен унчукпа. Сага эч ким сөз берген жок, – деп өтө өктөм айтты. – Сен эмне, адеп лакылдайсың. «Суудан таза, сүттөн ак» болуп чыга калғын келет. Сен азырынча мыйзамдуу түрдө камоодосун. Абалың абдан начар. Эгер эки мылтыкты уруксатсыз пайдаланганың үчүн соттолуп кетсен, шорун шорподой кайнайт. Түрмөдө сенден кыйындар отурут. Алар кирпичти ысытып мээне басыши мүмкүн. Азыр лакылдабай тынч тур. Сен, Бектемир, эртең сотко келип арызынды жаз да, эже менен ажыраш. Ошол боюнча ал кишинин тынчын алганынды токtot. Антпей турган болсоң, кайра эле кармап келебиз да камап жиберебиз. Азыр болсо бошсун. Анткени, эже өз арызын алып койду.

Ал эми сипер, Бектемирдин таламын талашкандар, эми Бұбұ Мариям эжеге каршы эмне пикир айта аласындар? «Кутурган аял, бузулган аял, көпкөн аял! Аны тыйып кой» деп эле ар кимиң мага айта берип кулагымдын кужурун алып бүттүңөр эле. Кана, айткылачы, мен эженин эмнесин тыяйын?

Силердин арызданганга түк акынар жок экен. Тес-керисинче, эже арызданса болчудай. Анткени, си-пер айткандай болуп, башка күйөөгө тийип кетпептири. Болгону өзүнүн укугун коргоого умтулуп атыптыр, – деп Сүйүндүк Бектемирдин тууган-туушкандарынын үстүнөн сүйлөнүп өткөн соң, Бұбұ Мариямга кайрылды:

– Эже, дагы эмне сөзүнүз бар. Толук айтыңыз!

– Мен айтайын дегенимдин баарын айттым. Эми мага уруксат берсең, кете берейин, – деди да, Бұбұ Мариям Гүлай менен Кырчынбекти ээрчитип сыртка жөнөдү.

Ошентип, болбогон жерден башталып, күчөгөндөн күчөй берип акыры милицияканага чейин жеткен жаңжал эки тарап учун тең калыс чечилип, Бұбұ Мариям жана аны ээрчиғен азчылық бир жакка, Бектемир жана анын таламын талашкан көпчүлүк әкинчи жакка кетти.

Өзүн «әримден кетсем да элимден кеткен жокмун» деп эсептеген Бұбұ Мариям Шакин Эсенгуловдукуна келип камчы, теспе салынган көк баштыгын алды да, кайын журтуна келип, өзүнө өтө ынак мамиледе болгондордун бир нечесине кайрылып, убактылуу жашап туруу учун бир бөлмө бергиле деп суранды, бирок эч кимиси көнбөй, қараманча баштарташкандастыкан, кеч күүгүмдө курбусу Бегайымдын үйүнө келди.

– Бир нече күн сенин үйүндө турууга уруксат бер. Квартира тапкан соң кетем, – деди.

Бегайым чын ықласы менен макул болду.

Эртеси күнү сотко келип расмий түрдө ажырашышты.

– Мен сенден суранам, – деп кайрылды Бектемир соттон чыгышкандан кийин, – Жумгалдын суусунан бери өтпөй, «Кашка-Теректе» болоюн. А сен

үйгө кайтып бар да, уулбуз Таалай менен чогуу жаша.

– Жок. Болбойт. Сени милицияга берип алыш, ушинтип сот аркылуу ажырашып бүткөн соң үйгө эмнеге бармак элем, – деп Бұбұ Мариям кескин айтты да, чечкиндүү түрдө басып кетти.

Убактылуу башпаанек берген курбусу Бегайымдын үйүнө келип, аны ээрчитип алды да, Чаек айылын кыдырып үй издегенге кириши. Бирок эмнегедир эле, сатылат деген үйлөрдүн ээлери эки аялды көргөндө дароо баштартышып, же сатпайбыз деп, же сатылып кетти деп шылтоо айта баштاشты. Адегенде буга Бұбұ Мариям анча маани бербей, акчасы жок экенимди билип алыш байланышкылары келбей жатат го деп ойлоду. Мейли, акча табылганда, сатылчу үй да опоюй табылаар, ага дейре квартирага чыгып жашай турайын деп чечимге келип, жарыя жазылган квартирапарга кайрылышты эле, алар да ар кандай шылтоолорду беттерине кармашып, квартирант кылып албай турғандыктарын билдиришти. Бұбұ Мариям иштин чоожайын ошондо гана түшүндү. Өтө орчунду келишпестиктердин кесепетинен улам күйөөсү менен ажырашууга аргасыз болгондугу Чаектин элинин дээрлик эч кимисине жакпай, «чындалап заматта өтүшүп, ошон үчүн мамиле кылууну каалабай атышканын билди. Ак жеринен айыпкер болуп калганына абдан арданды. Ал абапдан кантип арыларын билбей чүнчүдү. Бирок сыртынан эч кимге сыр бербегенге аракеттенди жана үч күн бою тынбай издеген соң гана Мики деген жигит көмүрканасына квартирант кылып алууга макулдугун берди.

Бұбұ Мариям Бегайымга берген убадасын так аткарып, анын үйүнөн токтоосуз чыкты да, жаңы

конушка келип, аны жууп-тазалап, иреттегенге киристи. Жеңил ремонт бүткөнгө чейин эки құндө ачық асман алдында эле түнөдү. Анан көмүрканага кирип жашап калды. Такыр әч нерсе табылбай калғандан көрө, көмүрканага убактылуу жетишкенине каниет кылды. Көчөдө тентип калғаным да мақулмун деп аттым эле, ага караганда көмүрканада турганым жакшы эмеспи деп эсептеди. «Үңқұр да болсо үйүм бар» деген макал бекер айтылбаганына ынанды.

Айтмакчы, «чыга турган көз эле, чыгып кетти өзү эле» дегендей, бышып жетилип калған оқуялар орундалды деп ушул бөлүмдүн орто түшунда айтылып өтпөдү беле. Ооба, чындығында ошондой болду. Бұбұ Мариям Бектемирден 1995-жылы 14-сентябрь құнұ әмес, андан алда канча илгери кетмек. Анын ар бир жолку аёосуз токмогунан кийин кетүүгө бел байлачу, бирок балдар чоңойсун, ошондо алар атасынын абийириң ачышат, адамгерчиликсиз мамиле кылғанын айыпташат, бизди атасыз өстүрдүң деген құнөөнү мага тагышпайт жана ажырашыңыз деген сунушту киргизишет, ошого чейин чымырканып чыдай туруу үчүн кетем деген чечимин кийинкиге жылдырып койчу. Мындаидай чечимге бир же бир нече жолу гана әмес, абдан көп ирет келип, бирок ошончо жолу айныған. Ошоп чечимдердин баардығына Бектемирдин эң акыркы кордугу кошулганда эми муну да күрмөп жутуп койгон болсо, анда Бұбұ Мариям өзүн адам катары да, аял катары да сыйлабай калмак. Ошон үчүн чечкиндүү кадамга батынып барды жана көздөгөн максаты орундалғанга чейин әч нерседен кайра тартпай, Бектемир экөө чогуу жыйнаган мал-мұлктүн баарынан өз әрки менен баш тартып, тууган-туушкандардын, жердештердин жана замандаштардын ара-

сындағы азыноолак кадыр-барктан да қыйылбай ажырап, атүгүп өзү төрөп багып чоңойткон балдары менен болгон мамилелер үзүлүп калаарына, жападан-жалғыз калаарына да көнүп, айтор, талап кылынган нерсенин баарын аткарды.

Айтмакчы, «эrimден кетсем да элимден кетпейм» деп Бұбұ Мариям эсептегени да айтылбады беле алдыда. Бұбұ Мариям Бектемир менен ажырашкан маалда жана ажырашкандан кийинки алгачкы бир жыл бою өзүн қайын жүртунан кеттим деп эсептебей, көп болсо қүйөм менен мамилем үзүлдү, бирок тууган-туушкандын дәэрлик баары менен байланышым сакталса керек деген ниетте жашады жана алардын арасынан кимдир бирөө ал-жайын сурап келет деп қуттү. Анткени, Бұбұ Мариям тууғандардын улуусун урматтап, кичүүсүн ызаттап, эч кимисинен сый-урматын аяган эмес эле. Тилекке каршы, алар Бұбұ Мариямга татыктуу мамиле қылууга жарарапады. Башына ат көтөргүс қыйынчылық түшкөн аялдын ишенимин акташпады. Кайдалы бир ушак-айындын денгээлиниң жогору көтөрүлө алышпады. Бұбұ Мариям эринен эле эмес, элинен дагы чыгып кеткенин бир жылдан кийин, кызы Нургүл күтүүсүздөн каза болуп, анық аза башына түшкөндө гана түшүнбөдүбү.

Айтмакчы, соңку оқуялар дал ушундайча гана аяktамактығын алдын ала билдириген бир белги бар болчу. Ал – Бұбұ Мариямдын түшү эле. Аны үч ай мурда, жай маалында, Шакин Эсенгуловду үй-бүлөсү менен кошо Таалайбек жайлаган жайлоого көчүрүп баарардын алдында көргөн эле.

Түшүндө Бұбұ Мариям Ойкайың жайлоосуна барыптыр. Ал жайлоого бир чоң белди ашып анан жетишиет. Ошо белдин берки тарабы экен. Ал жerde бир булак бар боло турган. Эмнегедир ал булак


соолуп калыптыр. Жалгыз гана ал булак эмес, жақын арадагы булактардын баарынан суу чыкпай атыптыр. Бұбұ Мариям Ойкайыңға суу ала барайын деп ниеттенгенинен, булактарга көнүп бөлүп, алар соолуганын көрөт. А бирок бул жакта дагы бир жаңылық пайда болуптур: өтө бийик темир мамылар орнотулуптур жана алар аркылуу абдан жоон электр зымдары тартылыптыр. Бирок али электр тогу чуркатыла элек. Анан дагы, электр тогу үчүн тартылган жоон зымдарга асылган бир вагонетка жүрүп баратыптыр. Бұбұ Мариям бул вагонетканы, өзү бала кезинде көргөн вагонеткага оқшоштурду. Андай вагонеткаларды пайдаланып «Миңкушта» шахтыдан жер кендерин ташып чыгышчу. Эмнегедир жүрүп бараткан вагонетканын ичинде суу бар экен. Ушундай таза, мөлтүр кашка, мұп муздак суу. «Ойкайыңға суусу жок бармак белем деп арсарсып турғанымда, жерден издегеним асмандан табылғаны ырас болбодубу» деп ойлоп кудундап қубанған Бұбұ Мариям вагонетка өзүнүн тушуна жеткенде бутунун башына таканчыктасты да, колундагы эки чакага суу сузуп алууга жетишти. Сол колундагыга мелт-калт сүздү. Оң колундагы чака саал бөксөрөөк. «Эмне болсо да жерден эмес асмандан алдым, анан дагы, вагонеткадан менден мурун әч ким суу алған жок, менден кийин деле кимдир-бирөө суу алғанын байкабадым. Эми бул эки чакадагы суунун бир тамчысын да чайпалтып төкпөй жана жолдо бир да жолу тыныгып токтобой Ойкайыңға жете турған болсом, анда эмне ойлогон болсом, ошонум орундалат», деп ойлогон Бұбұ Мариям бачым басып баратканда, кайдан-жайдан пайда болгону белгисиз, бир кара кыл оң колундагы чакага түшүп кетти жана ачып көздү жумганча эле чоноё баштады. Бұбұ Мариям Ойкайыңға же-

терине аз калганда жыланга айланды. Аナン атырылып секирди да, Бұбұ Мариямдын оң колунун сөөмөй жана ортон манжаларынын түпкү муунунан эки сантиметр жогорураак жердеги эки муундун ортосун чагып алды. Бұбұ Мариям чочуп кетти. Тенселип барып оңолду. Чайпала түшкөн чакадагы суунун жарымы төгүлдү... Бұбұ Мариям катуу чочуган бойдан ойгонду.

Ойгонсо, оң колунун жылан чаккан жери кадимкідей ооруп қалыптыр. Жылан өнүндө чаккандай сыйзап атыптыр. Сол колу менен оң колун сыйпалап, сөөлдүн ордундай болгон так пайда болгонун байкады. Эртеси жарыкта кара такты көрдү. Ал так ошол бойдан кетпей қалды.

Жыланды өнүндө көрсө да, түшүндө көрсө да кандайдыр бир жагымсыз окуялардын белгиси катары карачу адаты бар Бұбұ Мариям бу сапар да түшүндө оң колун чаккан жыланды жакшылыкка жоруй албады. Ошол түшүн Бұбұ Мариям кийин көп эстеди. Анын чечмеленишин арадан сегиз жыл өткөндөн кийин гана аныктай алды. Көрсө, Бектемир экөөнүн арасын қымындаік кыл арапап өтсө, аны экөө өстүрүп, өөрчүтүп жыланга айлантып ийишкен турға. Эгер экөө бири-бирине түшүнүп мамиле кыла билишсе, мисалы, Бектемир ушак-айынға ишенип, кызганчаақтыкка жеңдирип ийбесе, ал эми Бұбұ Мариям өзү жөнүндө эч негизсиз имиштер таркап атканын байкабай калбаса, баёолук, өтө ишенчәэктік кылбаса, кыскасы, тирешүнү жеңидетүүгө бүт аракетин жумшаса, баары башкача чечилип, бүтүн бүлө чилдей тарабай, алар чогуу калышмак окшойт. Көрсө, Бұбұ Мариям түшүндө бир эмес эки кемчилдикке жол берип алган турға. Биринчиси, чакага кыл түшкөнүн көргөндө кейип жибергени. Экинчиси, ал кылдан коркуп кеткен-

диги. Эгер кейибесе, коркпосо, таптакыр көңүл бурбай койсо, балким, ал кара кыл кичирейип отуруп эрип сууга сиңип жок болуп кетет беле. Анын аныгын айтуу, алибетте, кыйын. Анан дагы, ойгоноор замат түштү жакшылыкка жоруп койгон болсо, балким, дагы көп окуя бөлөкчө болмок...



---

## ЖАЙСАҢ АТАНЫН ЖАРДАМЫ

Соңку жарым жылдын ичинде байланышка чыккан учурда же түш көргөн маалдарда гана күтүпбөгөн окуяларга кириптер болуп келаткан Бұбұ Мариям, күйөсү Бектемир менен ажырашып үйнөн чыгып кеткен күндөн тарта, кадимки күнүмдүк турмушунда да ойлосо ойго келбеген окуяларды башынан кечире баштады. Ага өзгөчө катту тийгени – өзү менен өтө көп мезгилден бери ысық ымала түзүп келгендердин дәэрлик баары байланышты үзүп, алыш-бериш кылганды токтоту менен гана чектелишпестен, көчөдө кезигишип калған маалдарда учурашқылары келбей, тетири бурулушуп, көрмөксөн, билмексен болушкандығы жана Бұбұ Мариям өтүп кеткендөн кийин артынан акырайып жаман көз менен карашып, ар кыл сөздөрдү шыбырашып айтышкандығы. Жепирейген эски отунканага көчүп кирсе деле, тирүү жан болгондон кийин кайсы бир муктаждыктын айынан көчөгө чыккан учурларда, эси да жок, таалимтарбиясы да жок кай бир экижүздүүлөрдүн айрым кылыштарына, аны киши ордуна санагылары келбей, жөөлөп же түртүп өтүшкөнүнө, кәэде өзү тарапка какырынып-түкүрүнүүдөн кайра тартынышпай, жийиркеничтүү мамиле кылгандарына Бұбұ Мариям сыртынан сыр бербей, туура түшүнгөндөй түр көрсөткөн менен, айласы жоктон гана чыдап атты.

Бир нече мин қишиси бар килейген Чаек айылында жашап туруп дээрлик жалгыз калган абалынан, ошол абалдын үрөй учураарлык сүрүнөн чүнчүгөндөн чүнчүп, басынгандан басынып бараткан Бүбү Мариям, кылбаган кылмышы үчүн күнөөлүү болуп, ээнооздордун эрмегине айланып калгандан көрө жашоомдон кечип кетсемби дегендей азгырык ойлорго азыраактан берилип, моюн сунуп, аны ылайыктуу чечим катары кабылдап, ага көнө баштаган кезде, бир күнү түндөсү уктап жатып түшүндө Жайсан Атана көрдү.

Азгырыкка алдырбаш керектигин, азыркы кыйынчылыктардын баары артта калаарын, ал эми алдыдагы сыноолор алда канча оор экенин, аларга да майышпай туруштук берүүгө туура келээрин, анткени – башка жол жоктугун айтты Жайсан Ата. Эгер ушул сыноого чыдабай сынып кала турган болсо, алдыартын каранып, кылчактап тынып кала турган болсо, же кокустан өзүнө өзү кол сала турган болсо, анда анын жашоосу түкүрүкчөлүк да мааниге ээ болбой калаарын эскертти Жайсан Ата. Ээнооздордун эч негизсиз ушак-айындарын угуш түк зарыл эместигин, акылы тайкы айрым замандаштарына тенелүүнүн керексиздигин, андан көрө, башын бийик көтөрүп, маанайын да жогору көтөрүп, алдыда күтүп турган улуу иштерди көздөй ишенимдүү кадам шилтей берүү гана керектигин билдириди Жайсан Ата. Кыскасы, көптөгөн кеп-кеңештерин айтты Жайсан Ата! Бүбү Мариям алардын баары менен макул болду. Өзүнүн абалы анчалык эле аянычтуу эмес экенин мойундады. Арзыбаган нерселер үчүн чүнчүгөндөн чүнчүп баратканына абдан уялды.

Бүбү Мариям уялып атып ойгонуп кетти. Салмакташкан денеси женилдеп, санаалардын дээрлик

баарынан арылып, маанайы жаркып калганын бай-  
кады. Жайсаң Ата түшүндө айткан ыр саптардын  
акыркы төртөө эсинде калган экен, аларды кагазга

**«Ишенип кабыл алгын аянымды.  
Сыр чечтим жалгыз сага баянымды.  
Жендирип кур санаага төгүп алба,  
ырыссы толуп турган аягынды»<sup>1</sup> –**

деп көчүрүп жазды. Ушул түшүндө Жайсаң Атага жолукканы жана ойгоноор замат жазып алган төрт сап ыр анын көңүлүн дагы көтөрүп, иштегисин келтирип, столуна отурду да, Нуркыздарга жолуккан маалда алган белгилерди чечмелеп аягына жеткирди.

Ошентип, өмүрүнүн эң опурталдуу учурунда Жайсаң Ата түшүнө кире калып берген жардамы аркылуу аман калды.

Бектемир менен болгон жаңжал туу чокусуна жеткенден улам, аны менен ажырашкан кезде жана андан кийинки күндөрдө, эмнегедир Жайсаң Атана, ал улуу инсан өзүнө табыштай турган исти, анан дагы Нуркыздарды, алар өзүнө ыйгаргagan көремет белек – Нуршооланы эсинен түк чыгарып, өзүн жападан-жалгыз калгандай сезгенден улам, жашоосундагы жаны шарттарды өтө оор кабылдагандыгын түшүндү. Чындыгында жалгыз эместигин, Жайсаң Ата колдоп турганда азыркыдай кыйынчылыктардан алда канча оор сыноолорго деле туруштук бере алаарын дагы түшүндү. Анткени менен, дагы эмне сыноо же кыйноо болушу мүмкүн деп алдыдагы белгисиздиктен баары бир жүрөк-сүдү...

---

<sup>1</sup> Бул ыр саптары «Айкөл Манастын» 1-китебинин 52-бетинен алтынды.

## АКМАТААЛЫ МЕНЕН ЖАҢЫБАЙ

1995-жылдын 21-сентябрында Бұбұ Мариям кайрадан медитацияга чыгып, Жайсаң Атадан мындан эки-үч күн мурда түшүндө алган ақыл-насааттарынын уландысын укту. Байланышууга ылайыксыз күндөрдө үйүнөн эч кайда чыкпаши тууралуу катуу эскертүү алды. Медитациясы өтө бачым аяктап, транс абалынан чыгып өзүнө келгенде өтө коркунучтуу окуяга кириптер болду. Көрсө, болжошкон маалдарда гана жолугушалы, болжошпогон кездерде келбей жүр деп Жайсаң Ата бөөдө тынчсыздынбаган экен. Улуу Айкөл Манастын тапшырмасы боюнча айткан дастаны кыргыз элине толук таркай электе күтүүсүздөн каза болгондугуна байланыштуу, ошол эмгегин эми Бұбұ Мариямдын ортомчулугу аркылуу урпактарга жеткирүүнү көздөгөн Жайсаң Атадан айырмаланып, ошол эле Бұбұ Мариямдын колу менен кандайдыр бир жамандыктарды жайылтууну каалаган Кара Күчтөр да бар турбайбы. Атайылап күтүп турушканбы же кокусунан кабылып калыштыбы, анысы белгисиз, ошол Кара Күчтөрдүн өкүлдөрү Бұбұ Мариямга кезигиши да, анын каршылык көрсөткөнүнө карабай, түк эсептешпей, маектешүүгө тартышты. Ар кандай азгырыктуу убадаларды берип, алдаганга аракеттениши. Алар менен мамиле түзө турган болсо, ақырындан жаман бүтөөрүн туюмунун теренцинде так түшүнгөн Бұбұ Мариям көптөгөн кыйынчылыктар

менен акыркы күч-кудуретин сарптап атып Кара Күчтөрдүн таасиринен араң дегенде аман қалды.

Жайсаң Ата менен кийинки кезигиши 28-сентябрда болду.

«Сен мага жолугушууга ниет коёр замат мен ал жөнүндө кабардар болом жана сен болжогон күнду мен да чыдамсызданып күтөм. Болгону, айдын ыңгайлуу күндөрүн жаңылбай так эсепте жана күтүлбөгөн окуяларга кабылышына, өмүрүнө коркунуч туулушуна жол бербе, анткени – мен сага ар дайым көлдоо көрсөтүү кудуретине эгедер эмесмин. Ал эми сен мага абдан зарылсың. Сен мага жарыкты көрсөтүүчү карегимдейсин» – деп оюн айтты Жайсаң Ата.

Откөн жолу Кара Күчтүн тузагына кабыла жаздаганы үчүн, – анткени ал күн байланышууга ылайык эмес экенин билип туруп медитацияга келген эле да, – кечирим сурады Бұбұ Мариям.

Откөнгө өкүнүп, кеткенге кейиштин кереги жоктугун билдирген Жайсаң Ата 8-сентябрдагы жолугушу учурунда «Он Жайсанды» айтып бүткөн соң, Бұбұ Мариямга бир тапшырма берген эле, ошону аткардынбы деп эсine салды.

Сөз төркүнү ким жөнүндө экенин, тактап айтканда, Акматаалы жана Жаңылбай деген эки киши тууралуу эмнелерди билдин деп сурагандыгын түшүнгөн Бұбұ Мариям, алардын ким болгонунан, кайда жашаганынан, эмне иш кылганынан эң соңун кабардар болсо да, бирок билбейм, болжолдоп айта алам деп жооп кайтарды эле, буга Жайсан Ата капалангандай түр көрсөттү.

Ооба, чындыгында эле суралган эки киши жөнүндө Бұбұ Мариям эң соңун билчү. Алардын бири Акматаалы – өзүнүн таякеси болчу. Ал адам абдан чыгаан дастанчы эле жана чакан дастандар-

дын көбүн айтчу. Өзгөчө «Бегарстан Тайчыны<sup>1</sup>» өтө укмуш баяндачу.

Акматаалы дастандарды комуздун коштоосунда айтканды да эң сонун өздөштүргөн эле. Атүгүл, ал киши кәэде бийик дөңгө чыгып алып дастан айткан учурларда бир нече чакырым алыстыктагы адамдарга да дапдаана угупчу. Комузунун добушу да, өзүнүн үнү да.

Анан ошол касиеттүү дастанчы Акматаалы Улуу Ата Мекендиң согуш башталганда аскерге чакырылып, жүзүкара баскынчылардан эли-жерин коргошкон миллиондогон жоокерлердин катарында жүрүп, тилекке каршы, 1944-жылы дайынсыз жоголгондугу жөнүндө алакандай каракагаз айылына келип, анын кереметтүү өнөрү өзү менен кетти. Ал киши көз жумгандан берки жарым кылымдын ичинде анын дастанын уккан замандаштары азайып отурup, бирин-серин гана калгандыктан, азыр Акматаалыны эсine салган киши деле жокко эсе.

Ал эми экинчи киши – Жаңыбай да «Манас» айтчу. Ачык айтканда, андай манасчы буга чейин болгон эмес жана мындан кийин болбостур. Анткени, анын вариантында Айкөл Манас кәэде 1941-45-жылдардагы Улуу Ата Мекендиң согушка катышкан учурлар дагы кездешет.

Улуу Дастанды ушунчалык бурмалап, өтө пастыкка бара алган адам – Жаңыбай каза болгондон бери деле чейрек кылымдан ашып кетти окшойт. Алибетте, анын атын айткан да, эстеген да эч ким жок.

---

<sup>1</sup> *Бегарстан Тайчы* – Айкөл Манастын доорунда жашаган көрүнүктүү баатырлардын бири. Бегарстан Тайчы жөнүндөгү жаңы жана кыйла толук маалыматтар дастандын ушу түп нуска вариантында белгилүү болду.

Ушул эки кишинин дайнын өзүң билип көрсөң деп Жайсаң Ата атайы тапшырма бергендеги максаты: эки дастанчынын ортосундагы асман менен жердей айырмачылыкты, анан дагы, нукура дастанчы кандай ийгиликтерге жетише алаарын, ал эми мажирөө дастанчы өз дарамет-күчүн эске албай дастан айтууга аракет кылганда өзүң өзү эле шылдыңга қалтыраарын, жана башка жагдайларды Бұбұ Мариям өзү түшүнүшүнө түрткү берүү болчу. Ошондой эле, Акматаалы айткан дастандарын бир нече чакырымга чейин угуза алған болсо, а Бұбұ Мариям «Айқөл Манасты» ай-ааламга угузууга аракеттенейин деген чечимге бекишинен үмүттөнгөн.

Айтор, бири бирине таптакыр карама-каршы болгон эки замандаштын дайынын бил деген тапшырмадагы ачык айтылбаган шарттардын баарын баамдаган Бұбұ Мариям ошол эле замат, 8-сентябрда медитациядан келген соң эле керектүү нерсени бүт билген. Бирок атайын барып архивден издеген эмес. Кимдир-бирөөлөрдөн сурамжылаган да эмес. Болгону, Жайсаң Ата өзү жана Нұркыздар ыйгарған жөндөмүнүн жардамы аркылуу эки кишинин таржымалы менен топтолук таанышып койгон.

А бирок билип, тууп, түшүнүп турғандарын айтысы келбеди. «Жайсаң Атасының жана тогуз дастанчынын дайыны билинбей калган азыркы заманда Акматаалы менен Жаңыбайдын кимге кереги бар? Ал экөөнүн чоо-жайын тактаганга чолом да, шартым да, каалоом да жок», – деген чечкиндүү ойлорун Бұбұ Мариямын ақылына баш ийбеген сезими чагылтты. Ачык эле каяша айтты. Айтаарын айттып алып абдан чочуду. Анткени, Жайсаң Атага алгач ирет каяша кайырганы ушул эле.

Ташка тамга баскандай таамай жоопту Жайсаң Ата туура кабыл алды. Чындыкты тайманбай ачык айтканына ыраазылык билдириди.

Андан кийин Жайсаң Ата кыйлага тунжурап турду да, жеке турмушундагы кескин өзгөрүүлөрдүн кесептинен көнүп чөгүп турган Бүбү Мариямдын маанайын көтөрүү үчүн, өткөн доордогу бир окуяны көргөзүүгө аны ээрчитип жөнөдү. Алар көп жүрүштүбү, аз жүрүштүбү, аны Бүбү Мариям билбеди, бирок башка доордун жашоосуна күбө боло баштаганын түшүндү.

...Чоокусу асман тиреген, ак кар, көк муз баскан улуу тоолордун койнунда бейкут жашаган көчмөн эл...

...Ал элдин бейкут жашоосуна, бейиштегидей керемет кооз жерине көз арткан карасанатай душмандын капилеттен кол салып киргени...

...Суудай аккан кан... Өрттөлгөн боз үйлөр... Жайнаган өлүктөр... Кандын-жиндин жыты... Курмушунун, куйканын жыты...

...Күтүүсүз чапкан жоо көп эсे күчтүү экенине карабай, татыктуу каршылык көрсөткөн жоокерпердин аракетинин акыбети аз дагы болсо кайтып, толук кырылып калбай, качканга үлгүргөн кайран эл... Тукумун сактап калуудан эч качан үмүт үзбөгөн кайран ата-бабалар...

...Ошоп Алтай жериндеги чабылган жана чачылган элдин журтбашысынын эки уулун да эптеп аман сактап калып, аларды Алай тоолорундагы кайберен гана мекендерчү бийик жайларда асырап, алар эрезеге жеткенде: «Чачылганды жыйигыла! Журттун башын кошкула!» – деп аябагандай оор тапшырманы берген, «сакадай бою сары алтын» дегендей Бөгөй карыя...

Жайсаң Ата Бүбү Мариямга мына ушундай ук-муштарды көргөздү. Азыркы кыргыз элинин өткөн замандардагы эң кейиштүү учурларынын бири менен тааныштырды. Бир гана максат үчүн – аман калыш үчүн байыркы Байкөлдөн, – ал азыркы Байкал көлү эмеспи, – баштап миндерген чакырым аралыкты артка таштап, Улуу Уузхандын мекени – Алай тоолоруна чейин жеткен элдин чыдамкайлыгына, туруктуулугуна таңгалтырды. Ошондо эгер Бөгөй карыя акылмандык кылбаса, жүртбашынын эки уулун эптүүлүк менен сактабаса жана аларды эстүүлүк менен асырап өстүрбөсө, анда кийин кыргыз эли аман калмак эмес болгон сыйктуу, азыр болсо, Бүбү Мариям жеке керт башына түшкөн кыйынчылыктарга багынбай, баарына чыдап, өзүнө тапшырылган ишти абийирдүүлүк менен аткарышы аябагандай маанилүү экенин түшүндүрдү...

Кийинки бейшемби (5-октябрь) күнү кайрадан медитацияга чыгаар алдында күрүч демдеп, то-коч бышырып, жыт чыгарды да, даяр болгон даамды ортого коюп, Жайсаң Атага арнап Бүбү Мариям дуба окуган соң, Кырчынбек, Жазгүл үчөө тамактанышты.

– Каалганы жакшылап бекитип жаткыла! – деп өтүнгөн Бүбү Мариям эшикке жөнөдү. Короонун сыртына чыгаар замат денеси ток ургандай дирт эте түшүп, колуна жылуу-жумшак бир нерсе урунду – ал Жайсаң Атасын Шооласы эле. Эмнегедир, Жайсаң Ата бу сапар адатынча алыс жактан күтпөстөн, айылдын ичине кирип, короонун сыртынан утурлап алууну чечкен окшойт. Бирок эмне үчүн мынданай кадамга барғандыгын: же ээн жерге чейин Бүбү Мариям басып бара турган болсо, жолдо кандайдыр бир коркунуч бар болгондуктан, аны болтурбоонун камын көрдүбү, же дагы башка жүйөөлүү

себеп бар беле, бул жагдайларга түк көнүп бурбай, колуна урунган жылуу жана жумшак нерсе Жайсаң Атанын Шооласы экенин түяр замат башкача абалга – медитация абалына өткөн Бұбұ Мариям үчүн короонун сырты, Чаек айылы, Жумгап району, Кыргыз мамлекети жана жалпы Жер планетасы көздөн кайым болуп, Жайсаң Атанын катарында болуп калды жана өзүнө тааныш конур үндү уга баштады.

Шартка жараشا, бар болгон мүмкүнчүлүккө ылайык даам ырастап, жыт чыгарып, куран окугандыгы үчүн Бұбұ Мариямга ыраазылыгын билдириди Жайсаң Ата.

Арналган даамдын жупунулугуна түк кейибеши керектигин, чын дилден багышталган тамак эле жетиштүү болоорун, курмандык чалып мал союш зарыл эместигин, даамдын да, курмандыктын да бар болгону жытын искең жандүйнөсүнө кубат алаарын, ал эми аруу дилден айттылган дуба баарынан кымбаттыгын айтты, Жайсаң Ата.

**«Чырагым, даярсыңбы угууга сен,  
дастанды өзүң күткөн баштасам мен?» –**

деп собол салган соң, ал Дастанды кантип айттып калгандыгы тууралуу баяндады. Чоң Казат жүргөн майдан талаада жарадар болуп эс-учун билбей жатканда, муңканган сырдуу үндөн көзүн ачса, ачык турган асмандан күркүрөгөн үн чыгып «Көргөнүндү ырдагын!» – деп аян бергенден баштап ырдап калгандыгын кайтап айттып берди, Жайсаң Ата.

А бирок ал иш аягына чыкпай, дастан-ыр кыргыз элине толук жетпей, кыянаттык менен өмүрү кыйылганын, ошон үчүн ысымы унут болгонун да айтты Жайсаң Ата.

Бир да сабын жоготпой, кылымдарды карытып сактап келаткан ошол дастан-ырды эми элге жеткирүү милдетин Бұбұ Мариямга жүктөй турғандыгын, бирок дастандын кайсы болғунөн баштап айтууга киришээри азырынча белгисиз экенин, кийинки кезигишикенде, же Айкөлдүн жарық дүйнөгө келгенинен, же Чоң Казаттын жүрүшүнөн айта баштаарын, кыскасы, буйрукка жараша болоорун да билдириди Жайсан Ата...


Аңғыча жолугушуунун убактысы бүтүп калды.

Электр зымдары тишике қалганда «жарқ» дегендей күчтүү жарыктан көзү уялып атып, өзүнө келген Бұбұ Мариям дендаро болуп, каерде экенин билалбай бир саамга турду да, анан квартирасынын короосунун ичинде экенин түшүндү.

Эки-үч кадам шилтеп жепирайген отункананын эшигине жеткенде ички тарабынан бекирилген илгици өзүнөн өзү көтөрүлгүп, каалга дабышсыз ачылды.

– Апа, ушунча тез келдицизби? Эшикти ким ачып берди? – деп Кырчынбек суроо салып тосту.

– Эшикти бекем бекитип жатып жүрсөнөр деле мага ал өзү ачыла берет, андан чочулабагыла, – деп Бұбұ Мариям жооп кайтарып, чүпүрөк тосмонаун наркы болғунө – өзүнө таандык бөлмөгө өтүп кетти.





## ТИБЕТ ТООЛОРУНА АЛГАЧ ИРЕТ БАРУУ

Жайсаң Ата кийинки кезиккенде дастан айта баштайм деп убада бергендиктен, келерки бейшембини Бүбү Мариям чыдамсыздык менен күттү. Күткөндө убакыт өтпөй маалкатып калат эмеспи. Жети жылдай созулган жети күн акыры артта калды. 12-октябрда кечкисин колдо бар оокат менен даам ырастап, жыт чыгарып, дуба окуган Бүбү Мариям үйдөн чыгып, Чаектин Шортон<sup>1</sup> деп аталчу қолотуна жетип, жаңы гана өөдө баса баштаганда Шоола түштү.

Бул жолку жолугушууда айрым бир эскертүүлөрдү жасаган Жайсаң Ата: бүгүн Нуркыздардын бири – Чолпон планетасын мекендеген Нуркыз менен Бүбү Мариям кезигишиээрин, дарыгерчилик өнөрүнө ушул учурда өтө зарыл болгон маалыматтарды сурап алышы керектигин айтып бүткөн кезде медитациянын убактысы аяктады. Шоола мунарыктап, үн алыстап баратканда «Жайсаң Атанын апасынын аты ким болду экен?» – деп Шакин Эсенгупов дайындалған соболду Бүбү Мариям берүүгө жетишти. Өз апасы жөнүндө кысқа, бирок нуска жооп кайтарды, Жайсаң Ата. Андан ары үзүл-кеシリл чыккан үн угулбай калды. Аптыга дем алып аткан калыбында кадимки абалга келген Бүбү Ма-

---

<sup>1</sup> Шортон – Чаекке жакын жайгашкан көлдүн аты.

риям айдын жарыгына бөлөнгөн жон ылдый түшүп, анын этегине жеткенде кайрадан бөлөк Шоолага чулганып, – ал Шоола абдан жагымдуу, жылуу жана жашылгыт түстө эле, – түш көргөндөй окуяга арапашты.

«Түш көргөндөй» деп бекер айтылган жок. 10-сентябрдагы медитация учурунда да Бұбұ Мариям түшүндө көргөндөгүдөй укмуштарга учурабады беле. Андагы керемет көрүнүш – Нуркыздарга ке-зиккендиги, жомоктогудай ажайып дүйнөгө кабыл-гандыгы Бұбұ Мариямдын жапжалгыз өзү үчүн гана чын, ал эми анын замандаштарынын көпчүлүгү үчүн жомок сыйактуу болуп кала бербеди беле. Алибетте, азырынча. Ал жолугушу чын экендигине ынан-гандардын саны дагы көбөйөрү чын дечи. Кийин, убак-сааты келгенде...

Эми ошол 10-сентябрь күнүндөгү (1995-жылы) окуянын уландысына Бұбұ Мариям кайра кабылып, тогуз Нуркыздын бири – Чолпон планетасын ме-кендерген Нуркызга жолукту. Анын турган турпаты, кийген кийими баяғыдай эле ажайып кооз. Бир гана айырмачылыгы, – маанайы шайыр да эмес, чөгүнкү да эмес, абдан олуттуу.

Тогуз Нуркыз менен кезигишине Жайсан Ата се-бепчи болгон сыйактуу эле, ошол тогуз Нуркыздын бири менен жолугушу демилгеси да Жайсан Атага таандык эле. Бұбұ Мариям үчүн ушул учурда ушун-чалык зарып маалыматтарды айтып берүүсүн өтүнгөн эле. Ошол өтүнчтүү аткаруу үчүн келген Нуркыз өтө жагымдуу шыңгыраган үнүн чыгарып, дарыгерчиликке тиешелүү маалыматтарды айтууга өттү.

Бұбұ Мариям уккандарынын арасынан эске сактоого ылайыктууларын көңүлүнө түйдү, жазып алчуларын дептерине көчүрдү.

Ал маалыматтар, бириңчиден, Шакин Эсенгулов-дун табышмактуу дартын дарылаганга кереги тий-мек. Жакындан бери анын оорусу кайра козголуп, ага эмне чара көрүүнү Бүбү Мариям билалбай ат-кан. Оору күчөгөндөн күчөп барып ээсин жалмап коё турган болсо, Жайсаң Ата айта баштайм деген дастан өтө деле орчуңдуу болбой калышы ыкты-мал. Анткени, Бүбү Мариям өзүн дастанчы же жа-зуучу катары түк элестетпей, элдик дарыгер деп гана толук эсептегендиктен, ошондой эле, буга дей-ре жазылган ыр саптарынын баары Шакин Эсенгу-ловду айыктырууга дары деп кабыл алгандыктан жана «Манастын» алгачкы автору ким? – деген су-роосуна жооп табам деп атып Жайсаң Атага кезик-кенден кийин кабыл ала баштаган белгилерди чеч-мелеп ыр саптарына айлантып кағазга көчүрүүгө өткөн күндөн тарта, ал кишинин өтүшүп кеткен дарты басандап баратканы да коқустук эмес бол-чу. Ал кишинин аман турушу Жайсаң Атага да, Бүбү Мариямга да зарып эле.

Экинчиден, Шакин Эсенгуловдон сырткары дагы үч-төрт адамдын оорусуна себепкер болуу үчүн деле Нуркыздын айткандарын пайдаланмак. Уйүнөн ке-тип, жепирейген отунканада жашай баштаган Бүбү Мариям күнүмдүк оокаттын өтүшүнө керек тамак-ашты, кандаидыр бир буюмду эч кимден эч убакта сурал апалмак эмес, бирок тирүү жан болгондон кийин, ач-жылаңач калалмак да эмес. Ошондук-тан өзүнөн мамилени үзбөгөн ушу үч-төрт ооруллуу-га кызмат көрсөтүү жолу менен, алардын мумкүн-чүлүгү жете алчу нерселерди табышып коюшун су-ранмак. Аңсыз деле так ушинтип аракеттенип ат-кан. Бирок жан кейиткен азыркы абалдан аман калышы үчүн, аны түшүнбөй күнөөлөгөндөр таба-сын кандырбаганга жетишиш үчүн, ошол үч-төрт

адамды дарылаганы күткөн натыйжаны берүүсү өтө зарып экендинин улам да, алардын дарты туурапу кошумча маалымат керек эле.

Дагы ушул сыйктуу муктаждыктарды убактылуу болсо да чечүүчү маалыматтарды айтып аткан Нуркыз эч нерседен аянбады. Өзүнө белгилүү нерсерлердин көпчүлүгүн баяндаады. Атүгүл, Бүбү Мариямды Тибет тоолоруна чейин алпарып, Сертог Манба аттуу монахтын ысымындагы монастырда сакталуучу «Вайдурья-ОНбо<sup>1</sup>» деп аталган дарыгерчиликтин эң улув эмгегинин «Бри-ша» деген иллюстрациялык (сүрөттөр менен берилген) бөлүгү менен тааныштырды. Ушул улув китең качан, кантип, ким тарабынан жаратылгандыгы тууралуу да айтып берди. «Вайдурья-ОНбодогу» жазууларды уурдап алууга кылышынгандай айрым бир аракеттер жөнүндө дагы кабардар кылды.

Кыскасы, жашылт шоолага чулганган Нуркыз абдан арбын маалымат берип жана жөнөкөй акыл менен өлчөп болбос арапыктарды кыдыртып бүткөн кезде таң кылайып атып калгандыктан, Бүбү Мариямды короосунун ичине калтырды да, Чолпон планетасына кайтты.

Кызыктуу түшүү ийгиликтүү аяктаган соң, таттуу уйкудан ойгонгондой абалда медитациядан келген Бүбү Мариямга ичинен бекиген каалга өзүнөн өзү ачылып, ичкери кирди. Бул жопкуда таңкыширин уйкуда жаткан Кырчынбек менен Жазгүл анын келгенин туюшкан жок.

Уйкусу келбей жана түк чарчабай турганын сезген Бүбү Мариям Жайсаң Ата айткандар түшүрүлгөн белгилерди чечмелеп жазып бүткөн кезде Шакин Эсенголов келди.

---

<sup>1</sup> Вайдурья Онбо – дарыгерликтин улуву сүрлары жазылган китең.

– Ушул элеби? – деп нааразы болуп сурады жаңы жазылган ыр саптарын окуп.

Сакалына ак кирген чопчоң эле киши, момпосуйга таарынгандык бала кебетеленип, өзү күткөн нерсесин талап кылып турганына Бұбұ Мариям катуу туталанып барып кайра жазылды. «Мен эмне гана күндү көрүп, кайда гана барып келгендигим менен иши жок кишинин кылаары ушу да. Анын кантип иши болмок эле. Медитацияга чыккандан кийинки абалымдан таптакыр кабардар болбосо. Же өзүм алар жөнүндө чечилип айтпасам. Мени да туура түшүнүш керек. Мен сырларымды айтканымда деде, башканы коюп, ушул эле Шакин агай ишенбес. Аны бир гана нерсе – дастандын жазыла башташы кызыктырат. Мен ошо дастан деп жүргөндөгү аман-эсендигиме дегеле кызыгып койбойт» дегендей ойлор башына келип, күлүп жибере жаздал, араң карманды. Үндөбөдү.

– Ушул элеби? – деп Шакин Эсенгулов суроосун кайталады түнөргөн калыбында.

Азыркы дүркүрөп өнүккөн медицинанын эң соңку ийгиликтеринен көп эсे жогорку көрсөткүчтөрдү бере алуучу дарыгерчиликтин өтө улуу китеби «Вайдурья-ОНБО» эмгеги жөнүндө, анын иллюстративдүү бөлүгү жөнүндө, жана айрым бир көректүү маалыматтарды алып келгендиги жөнүндө Бұбұ Мариям үстүртөн өтө учкай айтып берди эле, бул уккандарына ишенер же ишенбесин билбей опку-солкү болгон Шакин Эсенгулов:

– Сиз буларды кайдан билесиз? – деп шектенип суроо берди.

– Кайдан билерлигим анча маанисиз. Ал эми «Вайдурья-ОНБО» эмгегинен алган маалыматтарымды кантип пайдаланарам жөнүндө сизге айттууга акым жок, – деп кесе айтты Бұбұ Мариям. Антпесе, Ша-

кин Эсенголовдун бир жаман адаты бар: ар нерсе жөнүндө сурамжылап, айтууга болбой турган маалыматтарды да билгиси келе берет. Азыр дагы ошонусун карматып ар кандай суроолорду жаадышы ыктымал. Ал кишинин дагы бир жаман адаты: Бұбұ Мариям медитацияга чыгып келгендигин уккан кездерде: «Жайсаң Ата әмне үчүн мени да сизге кошуп әэрчитип албайт. Сизге айтқандарды мага айтпай!» – деп наалып, «Ушул карапайым аялға берилген жөндөм әмне себептен менде жок? Әмне үчүн бул аялдын ордунда мен эмесмин?» – дегендей күмөндүү ойлорун ачык билдирет. Ушундай учурларда Бұбұ Мариям: «Өзүн өтө акылдуу адам катары эсептеп, өзгөлөрдүн баарын байкуш жана галдирбай<sup>1</sup> катары караган ушу киши бир жүйөөлүү жагдайды эсine албай атат. Мен кандайдыр бир жөндөмгө ээ болгон болсом, ал нерсе менин эркимден сырткары, менин каалоом же аракетим арқылуу әмес, ата-бабаларыбызга таандык арбактардын айрымдарынын же Улуу Күчтүн чечими менен аткарылууда жана ошолордун тапшырмасын орундағанга мицдеттүүмүн; эгер Шакин агай мага кошулуп медитацияга чыга турган болсо, арбактар менен жолугушканда, же коркконунан жүрөгү жарылып кетиши мүмкүн, же башка катмардан кайтып келүүнүн жол-жоболорун билбей, дайынсыз жоголуп кетиши да ажеп әмес. Мына ушундай опурталду шарттар менен түк эсептешпей, өзү таптакыр даярдыгы жок дүйнөгө арапашкысы келгендиги, алибетте, көрпенделиги» – деп ойлоп, аны абдан аяп, туура түшүнгөнгө аракеттенчу. Азыр дагы ал киши ишенбей койбосун деп кооптонгондуктан, Бұбұ Мариям түндө Тибет тоолоруна чейин барып

---


<sup>1</sup> Галдирбай – акыл-эси кем деген мааниде.

келгендиgi жөнүндө түк эчтеке айтпай коюп абдан туура кылган болчу.

Ал эми Шакин Эсенгупов:

– Дастан дагеле башталбаптыр? – деп суроону өзү өтө кызыккан тарапка бурду. – Эмне үчүн ке-чигип атат десен?! Кийинки кезиккенде айта баштайм деп убада бербеди беле?..

– Жайсан Ата менин көрпенделигимди көрүп-билип турғандыктан, баштаган ишти аягына жет-кирбей коёбу деп чочулап атса керек, – деп Бұбұ Мариям да жүрөгүн өйүгөн түпөйүл оюн ачық айтты. Шакин Эсенгупов муны ырастагандай үнсүз тун-журап тим болду.



---

## ӨТӨ КАТААЛ ЧЕЧИМ

Бұбұ Мариям дагы бир күтүлбөгөн окуяга қалып, соңку үч жылдан бери көлдонуп келаткан камчы менен теспеден ажырады. Муну күтүлгөн нерсе катары караса да болот. Убактылуу пайдапанууга алынган буюмдар эртедир-кечтир ээсине кайтарылмак. Болгону, аталган эки ыйык буюмду әмне қылышы керектиги жөнүндөгү көрсөтмөнү Бұбайша апа өзү берген учурда гана... Ага дейре камчы менен теспе Бұбұ Мариямдын колунда қалууга тийиш эле. Анткени, Бұбайша апа өзүнүн баласы Бокиндин түшүнө кирип: «Менин көзүм өткөндө сенин сактооңдо калтырылған камчы менен теспени Бұбұ Мариямга бер!» – деп дайындалп, ал эми Бұбұ Мариямга да қандайдыр бир табышмактуу жопдор аркылуу жолугуп: «Менин камчы, теспемди Бокинден сурап ал!» – деп тапшырган-дыктан Бұбұ Мариям Бокинге барып, аманатты айтып, анан алардын макулдугу аркылуу касиеттүү камчы, теспени алып кеткен. Эми кайра қандайдыр бир белги Бұбайша апа тарабынан берилбесе, эки буюм өзүндө сакталууга тийиш деп эсептегени да ошондон. Бирок, акыркы эки айдан бери айылды жөө тумандай болуп каптап калған ушакайындарга, имиштерге Бокиндин келинчеги Жүкүн да ишенип алғандыктан жана камчы менен теспеге эптеп эле ээ болгусу келген жалған табыптардын азғырығына да жетеленгендиктен, Бұбайша

апанын атын сыйлабай, анын арбагынын эрки менен түк эсептешпей, «көзү жоктун сөзү жок» дегендей кадамга барды. (Окуянын күтүлбөгөн жери мына ушунда болуп атпайбы.)

– Эже, мен сизге келдим эле. Жеке өзүнүзгө айтаар сөзүм бар, – деп кайрылды Жүкүн.

– Мен сенин эмнеге келгениңди билем. Жеке өзүмө эмес, жанымдагылардын көзүнчө тартынбай айта бер. Мен булардан жаап-жашырап сыр жок, – деп жооп айтты Бұбұ Мариям өзүн мүмкүн болушунча жайбаракат карманып. Анткени, Жүкүндүн ушинтип келәэрин бир нече күн мурун туйгандыктан, камчы менен теспени алыш кете турган болсо, анда эмне болот деп алдын ала башталган тынчсыздануусун азыр билдирбөөгө аракеттенди.

– Камчы менен теспени алғаны келдим эле... – Жүкүн келген максатын түшүндүргөнү менен, эмне үчүн алышы керектигин түшүндүрө албады.

– Сенин ушунча ниетиң бузулуп, алууну көздөп калгандығыңды көрүп туруп, мен камчы менен теспени сага бербей коё албаймын. Мен аларды ырас-тап койгом, – Бұбұ Мариям ошо эки буюмду сакталуу турган жайдан алыш келип, Жүкүнгө сунуп, сөзүн улады. – Бирок ачық айттып коёюн: сен азыр жөн гана камчы менен теспени аласың. Алардын касиеттери менде калат. Ал касиеттерди Бұбайша апанын уруксатысыз эч кимге өткөрүп берүүгө акым жок. Демек, сен бул камчы менен унааны камчылансан болот. Теспени шуру ордуна мойнуна тагынып аларсың. Эми эки буюм тең башка эч нерсеге жарабайт. Сен эмнени кааласаң, ошого ээ болдуң...

Жүкүн Бұбұ Мариямдын сөзүнүн төркүнүнө маани деле бербей, камчы менен теспени алды да жолуна түштү.

Бұбұ Мариям жанындағы үч-төрт келинди дарылоону дароо токtotуп, башка құнұ қабыл алаа-рын айтып, аларды узатты да, бөлмөнү өзүнө тиешелүү қылып бөлүп турған көшөгөнү түшүрүп койғон соң ыйлас кирди.

Ак жаанга айланып алып токтобой койғон жамғырдай болуп акты анын көз жашы. Араң турған тосмону жарып кеткен селдей болуп акты анын көз жашы.

Ансыз деле кыйноо жана сыноолор аз эмес болчу Бұбұ Мариям үчүн.

Сонқы үч жылдан бери жанынан дәэрлик чыгарбаган касиеттүү эки буюмдан күтүүсүздөн ажырап калыш жөнөкөй жоготуулардын бири эмес болчу Бұбұ Мариям үчүн.

Ушу камчы менен теспеге ээ болгон құндөн элдик дарыгерчилик деп аталчу сырдуу өнөрдүн жолуна түшпөдү беле. Ошол құндөн ушул бүгүнкүгө чейин камчы менен теспенин касиеттүү күчтөрүн пайдаланып, нечен-нечен ооруулардын сакайышына себепкөр болбоду беле.

Ушу камчы менен теспе колунда болбогондо, анда өтө өтүшүп кеткен дарты бар Шакин Эсенгүлов деле өзүнө келмек эмес. Келген құндө деле, қандайдыр бир жылышты байкамайын, ал киши Бұбұ Мариямдын дарыгерчилигине ынанмак эмес жана алардын мамилеси бат эле үзүлүп калмак.

«Манас» эпосунун миң жылдық мааракесине қызу даярдық көрүлө баштаган кезде, «Манас» дастынынын алгачкы автору ким экенин билип бересизби?» деген суроосун бермек эмес. Андай болгон құндө, Бұбұ Мариям Жайсаң Атанын арбагына кезикпей калышы ықтымал эле. Балким, башка бир шарттардын түзүлүшүнөн улам, баары бир жолукмак. Ага бир беткей жооп айтуу дәэрлик

мүмкүн эместир. Ошол себептүү, кайра эле камчы менен теспенин ээлеген орду эбегейсиз зор болуп аттайбы.

Ушу камчы менен теспени уруксатсыз алып кетип калган ээнбаштык жана эси жоктугу үчүн күйөөсү Бектемир менен кымындай қылчактабай туруп ажырашып тынбады беле. Үй-бүлөсүз, үйсүз жайсыз, жапжалгыз калууга өз эрки менен башын байлап, кыйынчылыктын баарына чыдайм, кордуктун, кемсингүүнүн баарын көтөрөм деп, кара жанын карч уруп, аракеттенип атпады беле.

...Анан эле ушунун баары жокко чыгарылгандай болуп, эң ыйык туткан эки буюунан ажырап калабы? Ушуга көнүү, макул болуу Бүбү Мариям үчүн канчалык оор. Камчы менен теспе жок жашоосун элестетиш кандай кыйын.

Ошон үчүн Бүбү Мариям такыр токтоно албай ыйлады. Ага кошупуп синдиши Гүкү, кызы Нургүл жана курбусу Бегайымдар да көз жаштарын төгүштү.

Бүбү Мариямдын токтобой төгүлүп аткан көз жашын Шакин Эсенгулов тыйды.

Жумгал районунун элдик театрынын жетекчиси болгон бу киши өз жамааты менен гастролдо кыйла күндөн бери жүргөн. Бирок күтүүсүздөн оорусу қүчөп, шашылыш түрдө Чаекке кайтып келип, ошо замат Бүбү Мариямга кайрылган. Бүбү Мариям жеке өзүнө гана белгилүү ыкмаларды колдонуп атып жарым saatтын ичинде Шакин Эсенгуловдун кыйналган жанын сеп алдырган сон, өзүндөгү өтө чоң жоготууну айттып шолоктоду.

– Абдан жакшы болгон тура, – деп Шакин Эсенгулов күтүүсүз пикирин ортого койду. – Бирөөнүн доолуу буюмдарынан ырас кутулupsуз. Мен сиз үчүн дайым тынчсызданчумун. Ниети бузук кимдир-

бирөө, – андайлар чыкпайт деп ким кепилдик берет, – камчы, теспенизди уурдап кетсе, же жок кылышп койсо, сиз кандай абалда калат деп, чын айтам, абдан коркчумун. Мына, жакында эле Бектемир эки буюмду алышп кеткени эмне менен бүткөнү баарыбызга белгилүү. Кыскасы, камчы менен теспенин башы аман кезинде кутулганыңыз өтө туура болуптур. Сиз мындан ары киши дарылай албай калам го деп тынчсыздана көрбөнүз. Сиздин касиеттериниз Бүбайша апанын камчы менен теспесинде гана эмес, сиздин өзүнүздө дагы болчу. Сиз – Бүбү Мариямсыз. Ушуну эстен чыгарбасаңыз.

Мынчалык чечкиндүү пикирди Шакин Эсенгулов ачык айтат деп күтпөгөн Бүбү Мариям, адегенде, ал киши же шылдыңдап атканын, же табалап атканын ажырата албай турду да, анан анын көзүнө тик карап, өтө олуттуу сүйлөгөн кебетесин көргөн соң, чын пейлинен өз оюн айтып атканын билип, туталанды. Анын сөздөрүнүн маанисин толук түшүнөөр замат, жандүйнөсүндөгү жүрүп жаткан дүрбөлөң дароо тыйылып, көңүлү тынчый түштү. «Чын эле, камчы менен теспеден кол жууганым менен, Жайсан Ата бар эмеспи. Кийинки кезиккенде айта баштайм деген дастан бар эмеспи. Дастанды кабыл ала баштасам деле көп кишиге керегим тийип калгысы бардыр!» – деп ойлоду.

Ошентип, камчы, теспеге байланышкан маселе баардык тараф үчүн туура чечилди.

Бүбү Мариям 2-ноябрда кечинде байланышка чыгууга даярданып алышп эми жөнөйүн деп атса, Бегайымдын сиңдилери келип калышты.

– Апабыз жаман болуп атат. Коркутуп атат. Жүрүнүз. Жардам бериниз, – дешти көздөрүнөн жаштарын куюлтушуп.

«Мен медитацияга кетип аттым эле. Азыр силер менен бара да албайм. Апаңарга жардам бере да албайм» – деп оюнда ойлогону менен сыртынан айтап бады. Антүүгө акысы жоктой сезилди. Көп жыл катары менен ынак қурбусу болгон Бегайымдын кадыр-баркын эске алып, кете албады. Аナン дагы, жакында үйүнөн кетип, тааныш-тамырлар менен тууган-туушкандардын көпчүлүгү андан жүзүн тетири бурганда, ушу Бегайым мамилесин үзбөй, жанында болуп, кыйла эле көлдоо көргөзгөн. Көчөдөн-көчө кыдырып квартира издешкен. Ушул сыйяктуу жакшылыктары бар қурбусунун апасы ажал оозунда жатса, көлдон келген жардамды, – эгер эле көлдон чындал келе турган нерсе болсо, – берип койгонго неге болбосун деп ойлоп, алардыкына барды.

Шолоктоп ыйлаган Бегайымды, чогулуп калган кошуналарды жана байбичесинин бетин жоолук менен жаап аткан Бегайымдын атасын көрдү. Үндөбөстөн Айша апанын жанына отуруп, билегин кармады да, байбиченин узун тамыры бир жолу билинер-билинбес соккондуктан, бетинен жоолукту алып, чекесине оң колун коюп, анын тамырын кармаган сол колу аркылуу өзүнүн энергиясынан бөлүшө баштады. Жарым секундча убактан кийин Айша апа көзүн акырын ачты да, аナン акырын үшкүрүндү. Сенейген колун кыймылтга келтирип, төшөгүн ээгине жеткире тартты. Бүбү Мариямдын колун алсыз кысып: «Айланайыным!» – деп алкады. Кыздары ыйын токtotушту. Бөлмө ичи жымжырт.

– Апа, кыздарды коркутпаңыз, – деди Бүбү Мариям анын мандайынан сылап, – Кудай деп турнуз...

Андан соң:

– Бегайым, мени туура түшүнүп, таарынба. Медитацияга жөнөгөн жеримден синдилиерин чакырып

келишти. Эми жолумдан калбай барайын, – деп курбусуна кайрылды да, сыртка жөнөдү.

Шашып-бушуп үйгө жетти. Бир чака муздак суу менен короонун даадо жеринде денесин чайкаган соң, кийинип алып көк баштыгын көтөрдү да, тоого багыт алды. Баятан жакшынакай эле болуп турган аба ырайы кескин бузулуп, асманды кара булуттар каптап, жамгыр жаап кирди. Бұбұ Мариям кийими суу болгонуна карабай өтө ыкчам басып «Жаманталаага» жетти. Дайыма медитацияга чыкчу жерге келсе, мурдагыдай болуп Шооласы түшпөй койду. Болжогон убактысынан кечикпесе деле Шооласы түшпөй аткандыгынын себебин түшүнө албады. Балким, күн бүркөк болгондуктан, Жайсаң Ата Шооласын түшүргөнгө ыңгайсыз болуп аткандыр деп ойлоду. Кыйла күттү. Акыры андан майнап чыкпасы айқын болгон соң дагы илгериледи. Айылдан алысыраак жана бийигирээк жактан байланыш болуп калаарына үмүттөндү. Утуру биийктеп кете берди. Байланышка ылайык деп эсептеген жайлардын бириnde дагы үмүтү акталбады. Акыры бир нерсеге: эмнеден жаңылып, эмнеден адашканына иш жүзүндө ынанды да, ыйлап жиберди.

«Мен куруон. Менин эсим да, акылым да жок. Бегайымдын синдилиери мен үчүн жөн гана азгырык экенин туюп-билип туруп анан эмнеге алардынына бардым десен. Төрүнөн көрү жакын калган кемпирдин тагдырына кийлигишип тапканым эмне? Дастанды айта баштайм деген Жайсаң Атаны таарынтып алдым. Эми Жайсаң Ата мени менен байланышка эч убакта келбей койсо, анда кантем? Дастан аркылуу Шакин агайды сакайтууга аракеттенишим керек эле, эми эмне кылам? Кантип дарылайм? Мен кимди кимге айырбаштап жибердим? Же эмнеге ээ болуп, эмнеден кол жуудум? Айша апа көп

болсо дагы эки-үч гана күн жашай алат. Көрөр күнүн жашап бүткөн, ичээр суусун ичип бүткөн. Сексенден ашырып өмүр сүргөн кемпирдин эки же үч күндүк өмүрү узарышы үчүн, эч кандай баа жеткис, Улуу Дастанды айырбаштап жибердимби? Ошо эки же үч күндүк өмүр Айша апанын өзүнө керек беле? Анын кыздарына жана күйөөсү Иманкарыга керек беле? Аларга түздөн-түз тиешеси жок мага керек беле? Эч кандай керек эмес болчу! Мына ушул жагдайды түк эске албай, жөнөп аткан жолумдан чыгып, өзүмдүн эркимди өзгөлөрдүн эркине багындырып, көнүлүм каалабай турган ишти аткарғаным үчүн – көрпенделік күнөө қылғаным үчүн, алибетте, жеке өзүм гана айыптуумун. Айыбымды мойну ма алғаным абалымды женилдетүүгө жарабас эми. Баары кеч болуп калды окшойт...» – деп Бүбү Мариям оюнда өзүн өзү урушуп, тилдеп баратты. Өмүрүндө биринчи ирет өзүнө өзү өтө катуу таарынып, түнүлүп, көнүлү кирдеп баратты. Жамғырдай төгүп көз жашын, Шооладан үмүт үзалбай, Жайсаң Атаны издең баратты.

Баяраакта башталган жамғыр эми кар арапаштырып жаап кирди. Бүбү Мариямдын аябагандай зор адашуусуна Жаратылыш да кейигендей, капалангандай, ошон үчүн жамғырын да, карын да төгүп, ыйлап аткансыды. Жок, бул жаратылыстын гана эмес, Жайсаң Атанын да көз жашы сыяктанды.

Кийими чылгый суу болуп оорлошконуна кара-бады, Бүбү Мариям. Жер кыртышынын суу өткөн бөлүгү жибип, басуу кыйындалғанына да карабады, Бүбү Мариям. Көзгө сайса көрүнгүс караңғыда тоонун боору менен тик жогору чыгып баратканына дагы карабады, Бүбү Мариям.

«Менин соңку эки-үч айдагы жашоом жалаң гана Жайсаң Атага, анын айтам деген дастанына бай-

ланыштуу болуп калбады беле, – деп ой жүгүртүүсүн улантты. – Дастан жазылмак болду деген кабарды күйөөмө ачык айталбай, – анын ишенбей коюшунан жана эми жазуучуну дарылайм деп өзүң дагы жазуучу болуп кетмей болдуңбу деген шылдыңынан корктум да, – ошол эле мезгилде Бектемирдин тыюсuna көнбөй, кабыл албай, аны менен ажырашып тынбадым беле. Бул кылганым эч кимге түшүнүксүз кадам болгондуктан, айылдаштардын көпчүлүгүнүн терс мамилесине кабылып, жалган жалааны өзүмө жабыштыրбадым беле... Менде жапжалгыз гана максат калбады беле. А бирок, жаңылып калганымга байланыштуу, аткараар акыркы ишимден ажыраганым ушул болсо, ушунум чын болсо, анда мен мындан ары жашабай эле койгонум туура! Ансыз да айылдан абдан алыстап кеттим окшойт. Эми бир аскадан боюмdu таштап жиберейин. Баарына чекит коюлсун...»

Бүбү Мариям оюнда ушундай укмуш катаал чечимге бекиген кезде, Мадемил тоосунун боорундагы көп аскалардын биригин кылда учунда турган эле.

«Ушул бийик аскадан бой таштасам, аман калбасым чын. Денем жакын арада табылбасы да чын. Кар көмгөн өлүгүмдү жазында кимдир бирөө кокустан эле көрүп калбаса. Балким, ит-куш жеп кеттээр. Кыскасы, ит өлүмү менен өмүрүм бүтмөй болду го, сиягы. Айтмакчы, «Жакшы ит өлүгүн көрсөтпөйт» деп айтылат эмеспи. Мен эмне, жакшы итчелик иш кылалбайт бекем...»

Асканын кылда учунда турган Бүбү Мариям өмүрүнүн соңку ирмеминдеги эң акыркы ишин – ойжүгүртүүсүн аягына жеткирип, толук бүткөрүп коюу үчүн гана боюн ылдый таштаганды утурумдук токтолотуп турду. Көз жашы болсо токтобой агып атты. Кар арапашкан жамгыр тынымсыз төгүп атты.

«Азыр мен аябагандай зор күнөөгө батканы турал. А бирок аны жасабай койгонум андан алда канча чонураак күнөө экенин билип турган соң, башка аргам барбы?» – деп Бұбұ Мариям оюн аягына жеткирди. Кымынчалық кыйылбай, кылчактабай, коркпой... боюн төмөн таштады.

А бирок шуулдап учуп жөнөгөндүн ордуна, эки буту асканын учунан таяр замат денеси калкып калды. Көзгө көрүнбөгөн тосмого тутулғандай туюмда болуп, анын эмне экенин аныктоо үчүн эки жагын карады да, күтүп атып келтире албай койгон Шоолла төшөлүп, ошонун үстүндө калкып турганын түшүндү. Шооланын әкинчи учунда, өзүнүн башы тарабында Жайсаң Атанын үрөйү учуп корккон карааны...

«Чырагым!» – деп кайрылды Жайсаң Ата. Бирок етө катаал кайрылды. Буга чейин мынча катаал кайрылып көргөн эмес. Мындан кийин да мынчалык катаал кайрылбас. Андан ары сөзүн улап:

**«...Алакан жайып дуба айтып, өзүнө ишенбесе жолунан кайтып, салмагы туздан да оор жүрттун жүгүн көтөрө алаарына же көтөрө албасына түз жооп беришін»** – сурады, Жайсаң Ата.

Жайсаң Ата жардамга келип аскадан учурбай аман алып калаарын дагы, ага удаа эле жүрттун жүгүн көтөрө аласыңбы же албайсыңбы деген суураого так жооп берүүгө туура келээрин дагы күтпөгөн Бұбұ Мариям эмне айтаарын билбей апкаарый түшүп, бир көз ирмем мурдараакта эле жанкечтиликтеги баргызган чечкиндүүлүгүнүн деми менин көкбеттигин карматып: «Арткан жүгүн көтөрөр же көтөрбөсүм мага караганда өзүнө көбүрөөк белгилүү да!» – деп оюнда каяша айтты. Бул анын әкинчи жолку каяшасы эле. Чындыгында Бұбұ Мариям «көтөрөм» деп убада бере алмак эмес. «Көтөралбайм»

деп баштарта алмак да эмес. «Аракет кылам» деп да алаксыта албайт болчу. Анткени, бул сырдуу жана кооптуу ишке өз каалоосу же чечими менен арапашпастан, так ошо Жайсан Атанын таңдоосу жана чечими боюнча кошупа баштагандыктан, эртеңки күнү эмне өзгөрүүлөр жүрүп кетеринен караманча кабарсыз экендигине байланыштуу, буйруктагы нерсеге гана баш ийе алмак. Ушул жагдайлардан улам Жайсан Ата каяшаны туура кабылдап, жана гы каталдыгын кыйла жумшартып, сөзүн улады.

Чоң казат жүргөн талаада жарадар болуп эси ооп жатканда, ачык турган асмандан күркүрөп чыккан сырдуу үндү угаар замат өзүнө келип, айта баштаган дастанын элине толук жайылта электе, ичтардыктын айынан жалган дүйнө менен коштош-кондукттан, кыргыз элинин эң улуу инсаны, **акылманы, баатыры Айкөл Манасты жана ал жашаган доорду** даңазалаган дастанды жумурай журтка жеткире албагандыгы учун жан-досу чын дүйнөдөн жай таптай, кийинки ар бир кылым саяын бир жолудан төрөлүп, баш-аягы дагы тогуз жолу утуру жарапшуу жолу менен жасаган умтууларынан деле жетиштүү майнап чыкпагандыгына байланыштуу, соңку төрт жүз жылдын ичинде эч кандай аракет кылбагандыктан, «**чаң уюп, тозоң кантап, далки баскан, козголбой төрт кылымдан бери жаткан, журт жүгүн ишенип жонуңа артам, ак жолуң ачылсын!**» – деп бата берди.

Кыйынчылыктар качан да болсо коштоп жүрөөрүн, эми жаңыдан жазыла баштай турган дастан аягына жеткенге чейин эч кимге ачык сырды айтпашиын, эгер айта турган болсо, ичитар кимдир бирөө элдин энчисин ээлеп алууга аракет кылаарын эскерти.

**«Айкөл Манас» дастанын жазып аягына жеткириши учун бу дүйнөнүн кызыкчылыкта-**

## **рынан кечип кетиши керектигин дайындасты.**

Көп кылымдан бери катып келген дастанымдын жолу чындал ачылып, элиме-журтума жетип, урпактарымдын керегине жарасын деген аруу тилеги ишке ашышын Тенирден тиленди.

Көз жашына жуурулган баян эч кимдин эсинде сакталбай калабы деп зар какшаган учурлары унут болоруна, ушул кызы аркылуу дастанды анын анык ээси – элинен тартуулай аларына чексиз кубанычта экенин жаап-жашырбады...

\* \* \*

– Жазгүл, ач, мен келдим! – деп Бұбұ Мариям үнүн өктөм чыгарып каалганы каккылады. Катуу уктап жаткан Жазгүл ыргып турду да, жылытыкты токтон суура калып эшикти ачты. Бүт кийими чылгый суу болгон, жоолугунун сыртына чыккан манձайкы чачтарына ак бубак муз тоңгон Бұбұ Мариям шайдоот басып өз бөлмөсүнө кирди, үй ичин жылытып койгон кызына ыраазы болду. Ысык жылытыктыка жонун жөлөп олтурду да көк баштыгындагы дептерин алып чыгып жаңы белгилер жаылган бетти ачты. Аларга кунт коюп карады.

Ошо маалда saat таңкы бешке чукул болчу.

Бұбұ Мариям бир нече белгини чечмелеп, пайда болгон сөздөрдү – шурудай тизмектешкен ыр саптарын бөлөк дептерге эми гана жаза баштаган кезде...

Жер эки-үч курдай силкинди...

«Айкөл Манас» дастанынын Жайсан Үмөт уулу айткан варианты Бұбұ Мариям Муса кызынын ортомчулугу аркылуу кагазга түшүрүлүп жазыла башташынын жана 1995-жылдын 2-ноябрьинда таңкы saat беш мүнөтү кем беште жер титирөөнүн болушунун түздөн түз байланышы бар эле...

---

## ОКУРМАНГА БИРИНЧИ КАЙРЫЛУУ

Өзүнөн өзү түшүнүктүү болгондой, кереметтүү окуя эми чындаан баштамакчы. Аны арабызда эле эч кимибизден өзгөчөлөнүп дөлүндөй жана дилиндей жүргөн карапайым замандашыбыз Бүбү Мариям Муса кызы айткармакчы. «Манас» эпосунун жарапалышынын болжолдуу түрфөвгү 1000 жылдык мааракеси белгиленген 1995-жылы, ошол эле эпостун түп нүсказы деп эсептөлөн эмгек – «Айкөл Манас» өастаны жазыла баштамы – чычул үрүнүттүү эки окуянын дир жылга өал келиши кокустук эмес. Түүрәбү? Ал эми Жайсан Чюйтүүчүчү Бүбү Мариям Муса кызын тандап, өзүнүн албас-очтас эмгегин элине жеткирүүчү Ортамчы кылцууну чечкени дагы кокустук эмес. Чычул жийөвлүүчү жагдайга ынануучубузга Бүбү Мариям башынан кечирген сонкү жарым жылдыктагы жомоктотооңдай күтпүлбөгөн окуялар менен таанышканыбыз жетиштүү эле болду оқтойт. Айтсе дагы, анын амурчындо мындан чү жыл мурзун болгон отө сырғауу окуяларга саякат жүргүзгөнүндүз артыкдаштык кылбас.

**БУБУ МАРИЯМДЫН ӨМҮР  
БАЯНЫНА БИРИНЧИ САЯКАТ**



## ТҮШҮНҮКСҮЗ ООРУ

1992-жылдын февраль айынын аягы.

Үйдүн короосунда басып келаткан Бұбұ Мариям сол колу менен сол буту эркине баш ийбей, кыймылдабай калғандыктан, ордунда токтолуп турду да, оң капиталына ооп, жерге жыгылды. Кокусунан эле сол колу менен сол бутунан кармачу бул идеттін запкысын буга дейре көп эле жолу тартып, азмаз тажрыйба топтоп калғанга, атайдылап оң капиталы менен кулады. Үйдө әч ким жок болғондуктан, кимдир бирөө келгенге чейин кардын үстүндө жатып калбаш үчүн акыркы күчүн жумшап кылган аракетиabdan туура болгон экен. Бир нече мунөт жаткан соң оң колу, оң буту жана жалпы эле оң капиталы менен тырмышып кыймылдан жыла баштады. Ар бир обдулган сайын беш-он сантиметрге илгерилей берип, кыйла убакыттын ичинде он беш кадамдай аралыкты артка таштап, босогоч чукулдаганда, короонун дарбазасын ачып кирип келген кызы Нургүл:

– Апа, сизге эмне болгон? – деп чочуп кыйкырып жанына чуркап жетти. Аны жерден так көтөрүп үйгө киргизди. – Врач чакырайынбы? – деп сурады диванга жаткырган соң.

Бұбұ Мариям үн катып жооп бералбады. Сөз айтайын десе тили дагы күрмөөгө келбей калчудай туюлғандыктан, сүйлөгөндөн коркту. Башын чай-кап враучтын кереги жоктугун билдириди. «Мага әч ким жана әч нерсе зарып әмес. Үйдө жалғыз жата бергенди каалап турам. Ошон үчүн кызыым, Нургұл, сен деле үйүңө барып оокатынды кыла бер» деген оюн айталбады.

Кандай айла-амал менен апасынын абалын жеңилдетип ийерин билбей алактап корккон Нургұл «Кашка-Теректеги» атасына қабар айттырды. Бектемир ал күнү кечинде келип, төшөктө сулк жаткан Бұбұ Мариямды көрүп:

– Бул дагы ооруп калган турбайбы. Врачты чакыртпай аткандан кийин мен жанында болгондо эмне қылмак әлем. Мал-салды кароосуз қалтырбай «Кашка-Терекке» кетейин. Өлсө қабар айттырарсың. Өлбөсө адатынча көп күн жатып айыгып кетет. Сен, Нургұл, апаңдын жанында бол. Бак! – деп кам көргөн кишидеги «баалуу көрсөтмө» берди да, айткан жагына аттанды.

Нургұл атасынын қайдыгерлигине арданды. Апасы врач чакыртпаганына акылы жетпеди. Өзүнүн колунан келген камкордугун көрүүгө өттү: ыкчам кыймылдан суюк тамак жасай койду да, бир кесеге қиуп алып келди.

Бұбұ Мариям ичпестигин билдирип баш чайка-ды. Ал азыр әч нерсени иче албайт болчу. Анткени, анын тамагынын ички тарабында бир түшүнүк-сүз нерсе жүрүп аткан: бая диванга жаткырганына удаа эле, бир сөөмөй жана бир бармак оозунан кирип, алкымынын ички тарабынан ылдый көздөй сыйыра баштаган. Көлөмү чоң кишиникіндей болгон бул сөөмөй менен бармактын биринчи муунга чейинки бөлүгү гана бар сыйктаңды. Чындығында

«бар» деген сөз да тагыраак болбой калат го. Бармак менен сөөмөйдүн биринчи муунуна чейинки көлөмдөгү нерсе тыгыздык же катуулук сыйктуу көрсөткүчтөргө ээ эместигине карабай, бармак менен сөөмөйдүн учуну окшоштой таасир калтырган-дыктан, Бұбұ Мариям бармак менен сөөмөй деген туюмда болду жана ал эки нерсе эч кандай физикалык зат эместиги айгинеленип, Бұбұ Мариям окшубады. Дем алусуна да түк тоскоолдуң көрсөтүлбөдү. Андыктан алкымынын ичиндеги ишке байкоо жүргүзүп жата берүүдөн башка аргасы қалбады. «Бармак менен Сөөмөйдүн» талыкпай эмгектенүүсү бир кыйла денгээлде жагымдуу да болчу.

Ошон үчүн Бұбұ Мариям Нургүл даярдаган тамакты ичпеди. Эртеси танға жуук:

– Кайнак суудан чоң кашыкка қуюп берчи? – деп суралып, аны кайнак бойдон ууртады. Оозунун ичин қүйгүзүп аларын эске албай ичкенгеби, сунун ысыктыгы сезилген деле жок.

«Бармак менен Сөөмөй» бир көз ирмем токтобой алкымдын ичин сыйыруусун улантты.

Сыртынан билинер бекен деген кыязда оң колу менен тамагын, моюнун көп жолу сыйпалап көргөн Бұбұ Мариям эч нерсени байкай албады. А бирок алкымынын ичине кирген бойдон батарея менен иштеген курапдардай болуп такыр токтобой сыйырып аткан «Бармак менен Сөөмөйгө» байкоо жүргүзүүсүн улантты.

Эртеси таң атаар замат кайрадан бир кашык кайнак суу жутту. Андан башкага табити тартпады.

Үчүнчү күнү ушул көрүнүш кайталанды. Бир гана айырмачылыгы, «Бармак менен Сөөмөй» алкымдагы жумушту аткарып бүтүштүбү, айтор, бир аз ылдый жылышп, моюндин ичин, кекиртекти сыйырууга өтүштү.

Кийинки үч күн удаасы менен эч өзгөрүү болбоду.

«Бармак менен Сөөмөй» кекиртектин ичиндеги ишти аягына чейин аткарышты окшойт, жетинчи күнү кызылөңгөчкө түшүштү.

Ушул күнү Бұбұ Мариямдын сол көл, сол буту қыймылга кирип, Нургұлдұн жардамы менен дааратканага барып келди. Бул анын жығылғандан бери бириңиң жолу барышы эле. Андан кийин эки-үч күнде бир жолудан дааратканга барчу болду.

Бир қашық кайнак суудан бир маал гана ичүү менен чектелгенине карабастан, арадан көп убакыт өткөндөн кийин деле арыктабады. Жатып калғанга чейинки көлөмүн сактады. Жүзү қыйла агарып, айрым бир так жана сепкилдердин жоголгонун эске албаганда, өңү дәэрлик өзгөрбөдү.

«Бармак менен Сөөмөй» ички органдардын ар бирине кенен-кесири токтолуп сыйыруу ишин уланта берди.

Болжол менен жыйырма күндөн кийин Бұбұ Мариям кандаидыр бир үндөрдү уга баштады. Ал үндөргө күнт коюп қулак төшөп, айтылғандарды эсине түйүгө өттү. Алар – **касиеттүү Курандын айрым бир сүрөөлөрү жана кайсы бир оорууну сакайтуу үчүн колдонулчы дубалар болчу**. Арадан бир ай өтүп-өтпөй элдик дарыгерчилик жолуна түшө турган Бұбұ Мариямга бул сүрөөлөр менен дубалардын абдан кереги тиймекчи. А бирок азырынча алдыңдагы окуялардан кабарсыз болгон Бұбұ Мариям кулагына угулғандарды жатташым керек деп түшүнгөндүктөн, абдан аракеттенип, так жана тыкан өздөштүрүүгө тырышты. Кийин, Бұбұ Мариям киши дарылай баштаган кезде, Курандагы кәэ бир сүрөөлөрдүн арабча вариантын мыкты билгендигине, күчтүү дубаларды да сонун өздөштүрүп алғандыгына айран-таң калғандар көп болду.

Ошентип, анын ооруп төшөктө жатып калышына кырк күндөн ашуун убакыт өткөн соң, сол капиталы кыймылга келип, өзү басканга жарап калды.

Күтүлбөгөн окуялар андан ары өзүнөн өзү өнүгүп-өөрчүдү.

Кошунасы куран окутуш үчүн киши чакырып, өзүнүкүнө батпагандарды силердикине жайгаштыралы деп сурангандыктан, анын өтүнүчү боюнча Нургүл үйдүн бир бөлмөсүнө киши кабыл алды. Алар келген учурда жатууну каалабаган Бұбұ Мариям төшөгүн жыйнатып, диванда отурған эле.

– Ушуерде буту ооруган бирөө бар экен, – деп бир аял анын бөлмөсүнө чакыруусуз кирип келди. – Мен тиги бөлмөдө отуруп сездим. Аナン айтайын деп атайды кирдим. Ии, сенин бутун ооруп аткан турға. – Чоочун аял Бұбұ Мариямдын жанына келип, айтпай-дебей эле анын сол бутун кармалап кирди.

Бұбұ Мариям мынданай ээнбаштыкты жактырбай: «Мен өзүм кайрылбаган соң эмне үчүн кийлигишип атат?» – деп оюнда жаман көрдү.

– Сен мени жаман көрбө, – деп чоочун аял анын оюнdagыны таап айтты. – Сен аябагандай зор жүгүң бар адам экенсин. Сен кыргызчылық жолуна түшпөсөн, ачык эле айтайын, өлүп каласын. Таш-Дөбө айылында Түгөл аттуу табып бар. Сен барсан, сага сөзсүз түрдө жардам берет. Көзү ачыктарга, табыптарга ишенбегениңе карабай, Түгөлгө барууга туура келет. Мен сага айттууга тиийш болгон нерсемди айттым. Эми кетейин.

Анын сөздөрү Бұбұ Мариямга такыр жакпаганы менен, Нургүлгө абдан жакты. Артынан ээрчий чыгып, аты-жөнүн, дарегин сурал калды. Атасы келгенде аны менен кенешти. Экөөлөп апасын көндүрүүгө киришишти. Бұбұ Мариям караманча каршы болуп туруп алганда, Бектемир минтип өктөм айтты:

– Сен же сақайып тирүүлөрдүн катарына кошул, же өлүп маркумдарга арапаш. Менин дагы башым бошоп, өзүм билген арбайымды согоюн. Кыскасы, сен кежирленбей, Таш-Дөбөдөгү табыпка барууга көн. Сенин эмнең короп атты эле. Анысыз деле үйдө супап жатып күн өткөрүп аттайсыңбы. Сени алпарсам мына мен алпарам. Убара-ны мен тартам.

Ушундай жүйөөлүү талаптардан кийин Бұбұ Мариям: «Чындал эле, мен нары же бери болуп аныкталышым керек да, акыры. Дайыма эле ооруй берген киши жакын тууган-туушкандарын деле жадатып жиберет эмеспи. Мен өз сыйымды билбей, узагыраак ооруп, буларды көбүрөөк чүнчүтүп жибердим окшойт. Андан көрө, айтылган табыпка барайын. Жардамы тийсе – жакшы. Тийбесе – айлам канча!» – деп ойлогон соң, көндү.

Бектемир ошол замат үйүнөн чыгып женил машине жалдап келди. Ага түшүп жөнөштү. Адегенде Ылама айылында жашоочу алиги аялдықына кайрылып, керектүү даректи такташкан соң, Таш-Дөбөгө жетишкен кезде караңғы кирди.

– Сипер Чаектен келдиңерби? – деген суроо менин бир келин аларды тосуп алды.

– Эмне, машинанын маңдайында «Чаектен келдик» деген жазуу бар бекен? – Бектемир керооздонуп<sup>1</sup> сурады.

– Бала сиперди күтүп аткан. Бирок аял киши келет деди эле. Кимиңер көрүнөсүнөр? – деп келин такып сураганын улантты.

Эми Бектемир кадимкидей сестене түштү. Унчукпастан машинага барып Бұбұ Мариямды ээрчитип келди. Көрсөтүлгөн бөлмөгө киришти.

<sup>1</sup> Керооздонуп – тийишип же жактырбай.

Таза жыйналган тыкан бөлмөдө жыйырма беш жашка жете элек курактагы бир жигит бар экен.

Учурашышкан соң, улаганын тушундагы орун-дукка Бұбұ Мариям отурду. Бектемир әшиктиң жанында туруп қалды.

– Эмне үчүн Таш-Дәбөгө дароо бурулбай, жогорку айылга барып келдиңер?

– Сипердин даректи билбей, Окен деген аялга барууга туура келди. Таш-Дәбөгө барып итинен сурасаңар да Түгөлдү айтып берет деди ал киши. Анан сипердин айылга қайттык. Алибетте, итинен эмес, эң биринчи кезиккен кишиден сурадык, – деп Бектемир шашып жооп айтты.

– Сиз әшикке чыгып турсаңыз, – деп Түгөл өтүнүп Бектемирди бөлмөдөн чыгарған соң:

– Эже, эмнеге келдиңиз? – деп кайрылды.

Бұбұ Мариям аны адеп көргөндө уулу Таалайбек менен тең чамалаш экендигинен улам өзүнө кан-дайдыр бир жардам бере алаарына анчалык ишеним пайда болгон эмес. Эми әшикten кирер замат минтип «эмнеге келдиңиз?» деп сурал турушу да жакпады. «Көзү ачык болгон соң, менин эмнеге келгенимди айттыrbай билиши керек эле да» деп оюнда нааразы болду.

– Көптөн бери ооруп аткам. Анан сага бар деп айтышканынан келдим. Кыйла жылдан бери ооруп, врачтардан дарыланып эле келатам. Ал эми көзү ачыктарга, табыптарга кайрылган эмесмин. Анткени, аларга ишенбейм, – деп бұбұ, бакшыларга болгон өзүнүн мамилесин ачык айтты.

– Ишенбесеңиз анда эмнеге келдиңиз?

«Ооба, туура суроо! Мен эмнеге келдим?» – деп Бұбұ Мариям оюнда Түгөл менен макул болду.

– Жаным ооруп кыйналгандан улам балким жардам берер белен деген үмүт менен келдим.

– А бирок сиз ишенбейт турбайсызбы. Мен эми эмне кылайын? Дарылайынбы же кайра кетесизби?


Бұбұ Мариям бирөөнүн жардамысыз өзү отуруп-туралбаган акыбалда болгондуктан гана азыркы суроодон кийин «кете берейин!» деп айткан соң, туруп жөнөбөдү. Ордунан козголбоду.

– Мен көзү ачыктарга, табыптарга ишенбейм деп, бирок оорунун айынан аргасыз келдим деп ачык айтпадымбы. Эми эмне кылышым керектигін билалбай турғаным ошондон. А сен дайыма киши дарылап жүргөндөн кийин, өзүңө белгилүү нерсени жасай бербейсінбі. А мен сага әч кандай көрсөтмө бералбайт әмесминби.

Түгөл бул сунушту тура көрүп, бөлмөнүн керебет турған тарабына басып барып, анын үстүндөгү ак кемсел, топусун кийип, камчысын колуна алып бери бурулду. Эми ал жаш жигиттей әмес, чоң кишидей көрүндү.

Бұбұ Мариям аң-таң калып:

– Ай, коё турчу. Азыр сенин атың Түгөл экен. Бирок Төлөбек деген ысымың болгон әмес беле? – деп сурады.




---

## ТӨЛӨБЕКТИН ТАРЖЫМАЛЫ

Ооба, бул табып жигиттин азыркы аты Түгөл болгону менен, анын Төлөбек жана Каналбек деген дагы эки ысмы боло турган. Анын ата-энесинин Түгөлдөн мурунку бир ымыркайы чарчап калат. Кийинки жылы ошол маалда дагы бир уулдуу болушуп, былтыркы жоготконубуздун орду толду, төлөнүп калды деген тыянак менен атын Төлөбек коюшат. Бала ымыркайынан эле талмалуу болуп, көбүнчө ыйлап атканда талмасы кармай берип, ата-энесинин эсин чыгарат. Ошентип, жүдөп-какап жашап атышса, күндөрдүн бир күнүндө ымыркайдын таятасы бала көргөнгө келет да, анын талмалуу болуп атканын жана аты Төлөбек экенин угуп: «Силер эмне, Төңир менен теңтүш, Кудай менен курдаш болуп калдыңар беле? Бир гана Төңир бергенни алганга ақылуу. А силер андан былтыр чарчап калган балаңарды төлөтүп алалбайсыңар. Бу балаңын аты жаңылыш коюлуп калганы үчүн талмалуу болуп, өзүнөрдү кыйнап атыптыр. Ысымын ондоп койгула!» – деп урушуп, катуу дайындалат кайтат. Туура эмес кылышканын мойнуна алышкан жаш жубайлар кенешишет да, балаңын атын Каналбек деп каторушат. Аты өзгөрсө деле анын талмасы токтобой мурункудан катуураак кармачу болот. Ата-энесинин айлалары абдан куруйт. Келиндин атасы кийинки жолу келгенде: «Силер эмне деген атты койгонсуңар? Ушундай кантип болсун? Жайлоого ка-

нал курулса эле уулунар Каналбек болуп калмакпы? Бул сөздүн мааниси «кан ал» болуп аттайбы. «Кан алгандын» эмнеси жакшы?» – деп дагы аларды тилдейт да, сыртка чыгып азан чакырып: «Оо, Жараткан Тенир! Кымынчалык күнөөсү жок ымыркайга туура эмес ысым ыйгарышкандыктары үчүн кечир! Бул жерде ыйык мазар – Түгөл мазары бар болгон-дуктан, ушул ыйык жайдын ээлери жээнимди кол-доп-коштоп жүрсүн үчүн аты Түгөлбек болсун!» – дейт. Ошо менен баланын аты Түгөлбек деп үчүнчү ирет өзгөрөт. Кийин чоңойгондо «бек» деген сөз түшүп, Түгөл деп атальп калат.






## **«ООБА, МЕН ТӨЛӨБЕКМИН»**

Мындай суроону түк күтпөгөн Түгөл чочуп кетти.

– Ооба, менин Төлөбек деген атым болгон. Менин Каналбек деген дагы атым болгон. Азыр Түгөлмүн, – деп жооп берди. – Бүбайша апаңыз сизге мени түшүңүздө көргөздү беле. Ошондогу Төлөбекке окшош бекемин?..

Эми Бүбүг Мариям чочуду.





## БУБАЙША АПА БЕРГЕН АЛМАЛАР

Ал болжолу жарым жыл мурда түш көргөн эле.

Анда Чаектин көчөсүндө баратыптыр. «Толкун» деген дүкөндүн тушуна келгенде, андан чыккандар бүт эле алма көтөрүп баратканын көрдү. Өзүнө тааныш Айсулуу аттуу келин да алма көтөрүп чыгып келатыптыр.

– Бул эмне болгон алма экен? – деп сурады андан.

– Ар бир кишинин өзүнө деп атайын бөлүнгөн алма дүкөнгө келиптири. Ошону сатып алыш керек экен. Мен өзүмө таандык алманын акчасын төлөп, алып баратам.

– Ий, ка-ап. Жаныма акча салбадым эле да. Ырас, үстүнөн чыккандан кийин, ала кетсем жакшы болбойт беле. Акчаң бар болсо карызга бере турчу?

– Мен акчамдын баарын коротуп койбодумбу, – деди Айсулуу.

«Мейли эми, акчам жок болсо деле башбагып көрөйүнчү» деген бүтүмгө келген Бүбү Мариям дүкөнгө кирди. Анын ичинде прилавкалар, текчелер, же жыйылган, же тизилген, же илингенин товарлар жок, ээн экен. Узун бойлуу бир киши, – ал врачтын ак халатын жана ак топусун кийип алыптыр, – отургучка отургучан бир келиндин маңдайында эшикке дальсыын салып туруп алып, бир колун

анын башынын ұстүрөөгүндө кармап, әкинчиси менен өөдө-ылдый қыймылдарды жасоодо.

– Кандайдыр бир өзгөрүүлөрдү көрө баштадыңызыбы? Жогору жактагы бир нерсепер менен арапаша алдыңызыбы? – деп сурады ал киши өзүнүн аракети канчалық деңгээлде максатына жеткенин текшериш үчүн.

– Жогору жагы менен да, төмөн жагы менен да ишим болбой, жөн эле отурам. Эч нерсеге деле арапаша албадым, – деп көзүн жумуп отурган келин чынын айтты.

Ушул жооптон кийин узун киши эки колун ылдай түшүрүп капиталына бурулду да, чарчагандай түрдө:

– Негизи, операция болгон кишилер менен иштөө жеңил. Наркоз алган маалда адамдын жаны денесинен бөлүнүп, аябай алыс жактарга барып келалат. Башка дүйнөлөргө арапаша алат, – деп кимдир-бирөөгө кайрылды.

– Мага он жолу операция жасалып, он ирет наркоз алгам. Демек, мен «убали» болом го, – деп Бұбұ Мариям өзүнө тиешеси жок сөзгө арапашты. «Убали» деген сөздү билбесе да әмнеге айтып койғонун түшүнбөдү. (Ал сөздүн түшүндүрмөсүн кийин өнүндө деле кезиктирбеди. Балким, «өтө ылайыктуу» деген маанини билдирир).

– Мен сени ошон үчүн чакыртып албадымбы, – бир тааныш үн тиги узун киши кайрылган тарараптан угулду. Бұбұ Мариям ал жакка бурулуп Бұбайша апаны тааныды. Ал киши калың көрпөчө салынган табуреткада отуруптур.

– Апей, ботом! Сиз да биерде белениз? Мен сизди көрбөй, учурашпай калган турбаймынбы? – Эсенсизби! – деп шашып сүйлөдү Бұбұ Мариям.

Бұбайша апа учурашкан соң, тиги кишигे кайрылды.

– Ай, Төлөбек! Сен алдагы келинге бекер убара болуп атасың. Сен иштеше турған, сен жолго сала турған киши, сага керектүү киши эми келди. Көрөрсүң, кийин убак-сааты келгенде Майрам экстрасенстердин анабашы болот. Сен ушуга тарбия беришин қерек.

«Бұбайша апа өмүрүндө бир дагы орусча сөздү аралаштыrbай сүйлөчү эле. Эми орус тилин үйрөнсө қерек» – деп Бұбұ Мариям оюнда таңгалды.

– Мен сенин ынгайынды карап, сени түшүнсүн деп орусча сөздү кошуп сүйлөдүм. Кәэде башка типдердеги сөздөрдү да пайдаланууга туура келет. Азыр көп нерсе өзгөрбөдүбү. Шартка жараша өзгөрбөсөң болбойт тура, – деп Бұбайша апа анын оюнdagы таңгалууга жооп кайырды.

«Көрсө, мен бул дүкөнгө Бұбайша апа чакырткан үчүн келген турбаймынбы. Эми тапшырmasын алдым, кете берейин, – деп ойлонуусун улантты Бұбұ Мариям. – Баса, алма берилип атат дешпеди беле. Мага тийешелүүсү бар болсо, ала кетсем жакшы болмок. Муну ачык айтсамбы? Же унчукпай эле койсомбу?»

Бұбұ Мариям саамга олку-солку болуп турup, көп батынбай сурады.

– Эгер мен үчүн деп бөлүнгөн алма бар болсо, ала кетсембі деп ойлогом.

– Ай, Майрамдын алмасын бергиле! – деп Бұбайша апа буюрганда полжуюгуч келин бир мүшөктүү көтөрүп келди. Ак түстөгү ал мүшөктүү капортосуна чейин алма бар экен жана оозу сөгүлүү эле.

– Өзүндүн идишиңе салдырып ал, – деп Бұбайша апа көрсөтмө берер замат Бұбұ Мариямдын колунда чоң чара пайда болду. Полжуюгуч келин

мүшөктөгүнү салганда чаранын жарымына жетпеди.

– Мунун өзүнө арналган мүшөктүү берген эмес турбайсыңбы, – деп Бұбайша апа өктөм айтты. – Бұбұ Мариямдын аты жазылуу биркасы бар мүшөктүү апкел.

Полжуугуч келин нааразы болгон түр менен ыкчам басып барып башка мүшөктүү көтөрүп келди. Анын ичи толтура жана оозу сөгүлүү эмес болчу.

«Мен өзүмдүкүн алмак болгон соң, бул чаранын түбүнө салынган алмалар башка бирөөнүкүдүр. Муну берейин» деп Бұбұ Мариям ойлогондо, Бұбайша апа башын ийкеп, аны да ала бериш керектигин билдириди.

Полжуугуч келин экинчи мүшөктүүн тигишин сөгүп, алманы көңтөрдү. Чара үймөк болуп толуп, ашкандары жерге төгүлдү. Бұбұ Мариям эңкейип жердегилерди терип этегине сала баштады да, «Нысапсыз экен, алма көрө элексип, төгүлгөндөрүн дагы жанталашып чогултууда» деп ойлобосун деген ой кылт эткендиктен, Бұбайша апага көз кийыгы менен карады.

– Баарын терип ал. Аңсыз деле ырысқынды төгүп-чачып келатасың. Алдагы алма бүт сеники болгондон кийин, калтырба, – деди Бұбайша апа.

Бұбұ Мариям этегинин учундагы такты көрө калды да, аны Бұбайша апа байкабасын үчүн, этектин тагы бар бөлүгүн колуна бүктөп кармап (айтмакчы, ал эмненин белгиси экендин Бұбұ Мариям көп жылдан кийин гана билбеби) жердеги алмаларды жыйнап бүттү. Жанындағы чарага көз жүгүртүп, алмалардың кыпкызыл өңүнө, жарашыктуу көрүнүшүнө суктанды. Айрыкча, аларды атайылап тизгенсип, иреттүү жайгашышканы купулуна


толду. Сол колу менен этегине салынган алмаларды кармап, оң колуна чараны көтөрдү.

«Полжуугуч келин бутташтырайын деп ниетин бузуп кылган аракетине карабай, Бұбайша апанын жардамы менен өзүмө таандық алманы толук алғаным ырас болбодубу! Эми буларды бала-бакырама бөлүп берем. Келиним Нуриса кош бойлуу жана алмага талгак. Ага берем. Кыздарым Нургүлгө, Караплага берем. Баарына жетет» – деп оюнда кубанып атса:

– Ай, далбаңдаган далдакем! Ушу сен качан оңосун, деги? Бала-чака, тууган-туушкан деп жүрүп, өзүндү унутуп калат окшойсун. Ооба, аларды да ойлош керек. Бирок, чеги менен. Ар кимдин өзүнө гана тиешелүү ырысъкысы болот. Ал ар кимдин өзүнө гана буйрулат. Сен алдагы көп алмадан эч болбоду дегенде бирди оозтийсең боло. Кана, менин көзүмчө жечи! – деди Бұбайша апа, анын оюн окуп.

Эки колу тең бош эмес Бұбұ Мариям чаранын эң үстүндөгү алмага, – ал бадырайып чон, кылкышыл жана супсулуу эле, – башын созуп жетип бир тиштеп алды. Отө жагымдуу жана, эмнегедир, кымыз даамданган алманын ошол бир тиштемин жеп бүтүп, ошо маалда суусап турган экен, суусуну канганын жана пейили тойгонун түшүндү. Анан ойгонуп кетти. Дүкөндөн же чыкканын, же чыкпаганын гана эстей албай койду.

Ошол түшүндө Бұбайша апа Бұбұ Мариямды жолго саласын деп Төлөбекке табыштаган эле да...





## КЫРГЫЗЧЫЛЫК ДЕГЕН ҮКМА МЕНЕН ДАРЫЛОО

...Аны өзүнөн башка эч ким билбегенине кара-  
бастан, ал түштү кошо көрүшкөнсүп: «Бүбайша апа  
түшүнүздө көргөзгөн Төлөбекке окшош бекемин?»  
деп Түгөлдүн сурап тургандығынан чочуган Бүбү  
Мариям:

«Менин түшүмдөгүнү билип аткандан кийин,  
өнүмдөгүнү – оорумду деле билет тура. Айыксам,  
ушу баланын жардамы тиип айыгып калгым бар-  
дыр. Айықпасам, аргам канча?.. Мен Түгөлтө моюн  
сунуп, ынанайын», – деп оюнда бүтүм чыгарып:

– Ооба, жаңы көргөнүмдө баладай элең. Алда-  
гы кийимиңди кийип, колуна камчыны алганында  
choң кишидей боло түштүң. Түшүмдө көргөн Төлөбек  
сен экенсиң, – деди.

– Мен сиздин уулунуз менен тең болгондукумдан  
улам, адегенде баладай көрүндүм. Эми болсо кол-  
доочуларымдын коштоосунда choң кишидей се-  
зилүүдөмүн. Чындығында, сиз менден улуусуз. Энем-  
дейсиз. Сизди «эне» десем да болмок. Бирок ад-  
егенде «эже» деп кайрылып алган соң, эже деп гана  
айта алам. Эже, сиз жөнөкөй адам эмессиз. Сиз-  
дин жолунуз улук. Жасай турган ишиниз улук. Кол-  
доочуларыңыз улук... Эми сизге дем салайын.  
Көзүнүздү жумунуз.

«Карасан, дароо эле башкарууга өткөнүн, – деп  
оюнда Бүбү Мариям каршы болду. – Көзүмдү жум-  
дуруп коюп өзү эмне кылаарын кайдан билем».

– Мен көзүмдү ачып эле отурганда дем салсаң болбойбу. Муну суранганим, мен көзүмдү жумуп, сен дем сала баштап, анан эмне болуп жатканын көргүм келип, көзүмдү ачып ийсем, жалганчы болуп калам го.

– Сиз бүт дитинизди коюп көзүнүздү жумсаныз эле болду, мен дем сала баштаганда, ачайын деп аракет кылыш да ачалбай каласыз.

– Мен аны жакшы билем. Ошон учун сурап атпайымбы, көзүмдү жумбай отурсам болобу деп.

– Жок. Көзүнүздү жумушунуз керек.

Бұбұ Мариям Тұгөлдүн айтканын аткарбай коюшка әч шылтоо таппай, көзүн жумдуда. Жумаар замат «ш-ш, ш-ш» деген үн укту. Жыландын ышкырыгындай болгон бул үн катуулагандан катуулады. Анан эле анын денесинин сол кепталынан мұпмұздак шамал бөлүнүп чыкты да, куюндай болуп удургуп барып бөлмөнүн эшигин «тарс» ачып, сыртка чыгып кетер замат жыландын ышкырыгындай үн тыйылып, эми Бұбұ Мариям Тұгөлдүн үнүн укту.

«Көрсө, ал дем салып аткан тұра, бирок эмне учун анын бир калыпта чыгып аткан конур үнүн буга чейин кулагым чалбай, жыландын ышкырыгындай да-бышты уктум?» – деп ойлоду Бұбұ Мариям.

Дагы бир аздан кийин Бұбұ Мариямдын башынан мұздак шамал бөлүнүп чыкты. Бул шамал сол кепталдықына караганда анчалық мұздак эмес эле, жана сыртка жайыраак ылдамдықта чыгып кетти.

Тұгөл үнүн бир калыбынан жазбай дем салуусун улантты.

Бир маалда Бұбұ Мариямдын оң кепталынан ыпсызық шамал бөлүндү да, мурунку эки шамалдын артынан кетти.

Андан көп өтпөй Тұгөл үнүнүн кыраатын өзгөртүп, адегенде колундагы тесспени Бұбұ Мариямдын денесинин ар кай жерине тийгизген соң, камчы менен эки-үч курдай чабымыш болду.

«Кап... Азыр мени аябастан эле катуурақ чапса... Айрыкча сол капиталымды...» – деп Бүбү Мариям ойлоду аргасыздан, анткени, өзүнүн сол капитала на камчы катуу чабылышын самады. Бирок эмне үчүн ушундай туюмда болгонун түшүнбөдү.

– Көзүңүздү ачыныз, – деди Түгөл дубасын окуп бүтүп.

Бүбү Мариям жумупуу каректерин ачты.

– Сиз көзү ачыктарга, бүбү-бакшыларга ишенбейм дегенинiz менен, мурда кыргызчылык кылган кишиге кайрылган турбайсызыбы. Аны менден эмне үчүн жашырып койдуңуз?

– Ооба. Көп жыл мурда Алмамбет ата мага дем салып берген. Ал киши деген окуп билим алган атактуу молдо да.

– Бүбү-бакшылардын кандайдыр бир ырымжырымдарды копдонушу, молдолордун дем салышы, тамырчылардын тамырды кармоо аркылуу ооруулуну дарылашы, айтор, ушунун баары **kyrgyzchylыk** деп аталган бир чоң түшүнүккө таандык.

– Мен ал жагын билбegenдигимден, Алмамбет ата жөнүндө айткан жокмун.

– Ошо Алмамбет атаңызга алкыш айта берсеңиз болот. Ал киши сизге аябагандай чоң жакшылык кылышып кеткен экен, – сиздеги касиет, кудуреттердин баарын сиздин өзүңүздүн дененцизге бекитип койгон экен. Дуба менен байлаган экен. Антпеген болсо, ошо касиет, кудуретинизди кимdir-бирөөгө тарттырып иймексиз. Же кантеп башкарууну билбей жүрүп майып болуп калмак окшойсуз. Көп оорудум деп атпайсызыбы, ал оору-сыркоонун баарынын сыры так ошо сиздеги **kyrgyzchylыk** деген жөндөмүңүзгө байланыштуу.

Озүнө карата айтылган сөздөр менен жакшы тааныш экенине карабай, алардын артындағы зор

маанини такыр түшүнө албай угуп отурган Бұбұ  
Мариям суроо менен кайрылды:

– Февраль айынын аяғында сол кол, сол бутум  
кыймылдабай калып жыгылдым. Ошондон бери ме-  
нин ичимде бир кызықтуу нерсе болуп келатат. Бир  
Бармак менен бир Сөөмөй ичимди сыйыра берет.  
Адегенде алкымдан баштаган. Бир нече күндөн  
кийин кекиртекке түшкөн. Анан ички органдарым-  
ды сыйырган. Ошол сырдуу сыйыруу азыр гана ток-  
топ калды. Бул эмне болушу мүмкүн?

– Сиздин ички органдарыңызды тазалап аткан  
турбайбы! Андан коркпонуз! – деп Түгөл шар жооп  
айтты. Бирок ким же эмне экенин жана эмнеден  
тазалап атканын айтпады. – Мен сизге жети жолу  
дем салам. Дагы алты күн катары менен келиңиз.

Ошентип, «айыгар оорунун дарысы өзү табылат»  
деп бекер айтылбаган белем, Окен деген аялдын  
сунушу боюнча Түгөлгө кайрылганы оң натыйжа  
берди. Келгенде начар ақыбалдагы Бұбұ Мариям  
кеткенде кыйла женилдеп, айыгам деген ишеним-  
ге ээ болуп кайтты. Өзүнө келгендердин оюндагы-  
сын, атүгүл, түшүндө көргөнүн да айттырбай би-  
лип койгондугу үчүн Түгөлдү жогору баалады. Ка-  
димки медицинанын көнүк дары-дармек жана опе-  
рацияларынан сырткары дагы башка ыкма – **қыр-**  
**гызычылык деген ыкманын** бар экендине ынан-  
ды. Айрыкча, өз денесинин сол капиталынан қыш-  
тын ызгаар маалындағыдай мупмұздак шамал, ба-  
шынан анчалық мұздак эмес шамал, ал эми оң кап-  
талынан жай саратанындағыдай ыпсызык шамал  
чыкканына, анан дагы, эмнегедир сол колунун ала-  
каны отко қактагандай ысып-күйүп аткандығына,  
оң колунун алаканы мұздатқычка салғандай мұздап  
калғандығына таңғалды. (Айтмакчы, ошондон баш-  
тап жай-қышы дебей Бұбұ Мариямдын бир колу  
ысық, экинчиси мұздак бойдан калды.)

---

## БЕЛГИ КҮТҮҮ

– Сизге эртең шерт дуба окуйм, – деди Түгөл алтынчы ирет дем салып бүткөн соң. – Сиз эртең Бүбайша апанын камчы менен теспесин сурап алып келиңиз.

– Апей, мен кантип алып келем. Бокин камчы менен теспени мага карматпайт да, – чочуп сүйлөдү Бүбү Мариям. – Бүбайша апанын Залкар деген небереси чоңойгондо ошого берилет деп уккам.

– Бүгүн түнү үйүнүзгө шам жагыныз да, Бүбайша ападан кандайдыр бир белги күтүнүз. Белги сөзсүз болот. А эртең атайы барып камчы, теспени сураңыз. Берсе, алышыз. Бербесе, айла жок. Анда эликсан камчыдан бирди таптыра келиңиз. Теспени өзүм дайындал көём.

– Шамды кантип жагам?

Түгөл өзү ырастап койгон чий шамдан тогузду берди.

– Кружкага буудай саласыз. Ага шамды саясыз да аны жагасыз. Карап отурасыз.

Бүбү Мариям үйгө келип Түгөл дайынdagандарды так аткарды. Балбылдап күйгөн шамды карап отурду. Эч кандай белги болбой шам күйүп бүттү. Түнкү saat он экилерден өткөн кезде төшөгүн салды да, чечинип жатты.

Анан эле уктап кетип түшүндө көрө баштага-нын, же өнүндө катышып атканын айырмалай албаган окуяга аралашты.

Бөлмөнүн эшиги шарт ачылып, Бүбайша апа кирип келди.

---

## БҰБАЙША АПАНЫН ӨМҮРҮНӨН ӘКИ ҮЗҮМ

Ооба, Бұбайша апанын нак өзү. Жумгал өрөөнүндө әлдик дарыгерлик өнөрүн аркалагандардын эң атактуусу катары узун әлдин учуна, кыска әлдин кийырына белгилүү болгон Бұбайша апа жарық-чылтык менен кош айтышканына беш жылдан ашса да, Бұбұ Мариямдын бөлмөсүнө кирип келди.

Чындығында Бұбайша апанын бүт өмүрү қырғызычылық жолунда жүрүп өткөн. Ал бул касиетке өтө әрте аралашкан. Алты жашка толгон кезинде бир сапар суу алыш үчүн булакка барат да, дайынсыз жоголуп кетет. Аны издегендер тоо-таштын баарын қыдырып тинтишет. Эч нерсе табылбайт. Бирок жетинчи күнү жанагы булактын жанында уктап жаткан жеринен таап келишет. Ошондон баштап кандайдыр бир жөндөмдөргө ээ боло бастайт. Жоголуп табылгандан кийин кызындагы өзгөрүүлөрдү байкаган Манапбай, өзү дагы төгүн эмес киши болгондуктан, ага көп сырларды үйрөтөт. Айтор, Бұбайша апа қыргызылық жолуна өтө әрте түшөт.

Мындаиди бир окуя Бұбайша апаны көрүп-билгендердин көпчүлүгүнүн эсинде.

Анда Бұбайша апа жаш келин болгон кези. Бир күнү қымыз уулап жүргөн әки жигит алардықына келет. Қымыз ичип отурушуп, бири тийишип сөз ыргытат:

– Ай келин, сени көзү ачык дейби? Аның чын болсо айтып берчи: мен качан өлөм?

Бұбайша апа көпкөн жигиттін жаңына басып келип жүйүртө отурат да:

– Берчи колунду, тамырыңды карман көрөйүн,— деп анын тамырын карман чай кайнамча отурған соң: – Сен азыр биздин үйдөн чыгаар замат өлөсүн,— дейт.

Мынчалық каардуу кабардан үрөйү учкан эки жигит же ишенерин, же ишенбесин билбей отуруп калышат. Кымызды ичип бүтүп сыртка чыгышат. Аттарын казыктан чечип алып мине баштаган кезде, жакын жерде жайгашкан желеден адырандалп чуркап килейген чоң айғыр жетип келип аттарына тиши салмакчы болот. Ошондо эки жигиттін «мен качан өлөм?» деп сураганы үзөңгүгө бут салып калған экен, аты чукул бурулуп качып жөнөгөндүктөн, чалкасынан түшүп, каракушу ташка тиет. Буйдамга келбей жантаслим болот.

Бұбайша апага байланышкан дагы бир окуяны айылдаштары аңыз қылып айтышат.

Бұбайша апанын атасы Манапбай жана анын досу Жамансары сырдашып отуруп: эгер экөө тен әркек баладуу болушса, аларды дос кылалы, бири әркек, бири қыз болсо алардын башын бириктирип кудалашалы, кокус экөө тен қыз болуп калса, эже-синдидей ынак мамиле түзүшсүн деп чечишет. Бирок эки достун тилеги орундалбай, Манапбайдын қызы Бұбайшадан Жамансарынын уулу Сапарбек бир нече жыл кеч төрөлүп калғандыктан, экөөнүн сапары бирикпеген бойдон чоңоюп-чочоюп, ар кимиси өз алдынча үй-бүлө күтүп, бала-чакалуу болушат.

Бир курдай Сапарбек түшкү тыныгуу маалында жумуштан чыгып, өзү иштечү мекемеге жакын жай-

гашкан Бұбайша апанын үйүнө башбагат. Өзүнүн үйү қыйла алыс болгондуктан, узак жолду басып барып тамактанып келүүдөн эрингенден улам, Бұбайша апаныкынан эле шам-шум этип алууну көздөйт. Бирок ал үйдө эч ким жок болот. Сапарбек нары-бери карайт да, дубалда илинүү турган камчыга көзү чалдығып, аны ордунан алып сыртка чыгат. Бұбайша апанын үйүнөн жарым чакырымча ыраакта аккан Жумгал дарыясына барып, сууну кечип жогору жөнөйт. Суу жиреп қыйла аралыкты артка таштаган соң жәэkkе чыгып, ээн талаа аркылуу Чаек айылында жайгашкан өз үйүнө келип, камчыны жыйылуу төшөктүн арасына бекитет. Анын қылгандагы максаты – Бұбайша апанын көзү ачыктыгынын канчалық денгээлде чын экенин текшерүү болот.

А Бұбайша апа болсо, кеткен жагынан эшикке келер замат камчысы ордунда жок экенин туюп, үйгө шашып кирип, анын чындап жок экенине ынанып, сыртка атып чыгат. Жыт алган иттей болуп мурдун жогору көтөрүп эки тарапты жыттагылайт да, дарыя тарапка жүгүрөт. Сууга жетип эки жагын жыттагылаган сон, кудум Сапарбек кечкен жәэк аркылуу дарыяга кирип агымга каршы жөнөйт. Сапарбек суудан чыккан жерден ал да чыгат. Ээн талаа аркылуу Чаекке жетип Сапарбектин үйүнө келип, ичке кирет. Жүккө катылган камчыны таап сыртка чыгат да:

– Ушинтип дагы тамашалайсыңбы, Сапарбек? – деп бир ооз айтып, талмасы кармап жыгылат. Абдан катуу кыйналып жатып көптөн кийин гана өзүнө араң келет.

«Кайсы шайтанга азгырылып, Бұбукемди сынай коём дедим эле. Талмасы кармап кыйналып жатканда өлүп калат окшойт деп абдан коркподумбу.

Дагы шүгүр, аман калды. Мен ошондон кийин Бұбукемдин алдынан кыя өтпөс болдум. Ага дейре көп эле ирет: «Бұбұш, бұгұн ишин қандай жүрдү. Выручка<sup>1</sup> канча болду, планың толдубу?» – дегендеги суроопор менен кайрылып, анын көзү ачыктығына, дарыгерчилигине катуу шек келтирип, келекелечүмүн. Кийин андай бейооздугумду такыр тыйдым. Бұбукемдин жөн киши эместикине, аны колдоочулары колдоп, жөлөөчүлөрү жөлөп жүрөрүнө ынандым. Болбосо, мен басып өткөн узак жолдун бир да жеринен жаңылып койбой, изимди кууп үйгө чейин келип, жүккө катылган камчыны дароо таап чыгалмак эмес. Аябай машыктырылған ит дагы сууга келгенде жыт алалбай калмак», – деп Сапарбек өз оозу менен ушул окуяны айылдаштарга көп жолу айтып берген.

Айтор, Бұбайша апага тиешелүү кызыктар абсолюттеги арбын. Анын кабыл алуусунда болуп, керектүү кеп-кеңешин алғандар, қандайдыр бир илдеттен заматта арылғандар, қыскасы, анын шарапатына кабылғандар өтө эле көп. Тескерисинче, Бұбайша ападан эм конбой, ага нааразы болгондор да жок эмес.

Бұбұ Мариям өзү да Бұбайша апага эки ирет кайрылған. Бириңчисинде, кызы Салтанат катуу ооруп калганда барса, Бұбайша апа кыйналып жаткан наристеге эмес, анын өзүнө дем салған. Экинчи синде, Бектемир муунаксак<sup>2</sup> оорусуна кабылғанда барышкан. Анда абсолюттеги жакшы жардам берген.

Негизи, Бұбұ Мариям эс тарткандан бери эле Бұбайша апаны жакшы билчү. Атасы Муса менен апасы Бұбұсайра ал кишини абсолюттеги сыйлап «Бұбұш»

---


<sup>1</sup> Выручка – тапкан пайда.

<sup>2</sup> Муунаксак – ревматизм.

деп өзгөчө ызат менен кайрылышкандыктан, өзү дагы мұмкүнчүлүгүнүн жетишинче сый-урмат көргөзгөнгө тырышчу. Бұбайша аpanын үйүнө барғанды, анын кыздары менен ойногонду abdan жактырчу. Ал кишинин кыздары кир жууган учурларда барған болсо, Бұбайша апа өзүнүн кирлерин атайы эле ага алып берип: «Макибай, сенин кир жууганың мага жагат. Сен менин кирлеримди жууй салчы!» – деп суранғандыктан, Бұбұ Мариям бул тапшырманы сыймыктану менен аткарчу.

Кыскасы, кыргызылыкты aёсуз куугунтуктаған коммунисттердин доорунда жашагандығына карабай, Бұбайша апа касиет-кудуретинин керегин қалайык-калкка аянбастан тийгизип жүрүп, жетимиш жаштан ашық өмүр сүрдү.

Бул мезгилде Бұбұ Мариям abdan сыйлап, асыл адам деп эсептеген Бұбайша аpanын көзү өткөнүнө беш жылдан ашып бараткан...



---

## КЫРГЫЗЧЫЛЫКТЫН ЭҢ УЛУУ СЫРЫ

...Анан эле болбой турган нерсе болуп, келбей турган киши келип калып жатпайбы!

– Келинiz, апа! – Бүбү Мариям ыргып турду. – Жакшы жүрөсүзбү? Мен сизди келет деп күткөн жокмун да. Мен сизден кандайдыр бир белги болпот деп ойлодум да. Бирок эч кандай белги болбондуктан, жаккан шам күйүп бүткөн кезде, уйкусураганымдан улам жата калбадым беле. Сиз өзүңүз келериңизди билгенимде, таң атканча тирмийип кирпик какпай күтмөкмүн. Сиз мени кечирип коюнуз. Мен азыр...

Бүбү Мариям бачым кийинди да, дивандагы төшөктү тоголоктоп четке алды.

– Олтурунуз.

Бүбайша апа көрсөтүлгөн орунга көчүк басты.

Анан ал экөө – бири тиги Дүйнөнүн – Чын Дүйнөнүн, бири Бул Дүйнөнүн – Жалган Дүйнөнүн өкүлү катары өтө олуттуу сүйлөшүүнү башташты.

Бүбайша апада Бүбү Мариямга айтып берер абдан көп маалыматы бар эле жана аларды бу жалгандан кете электе айта алган эмес. Анткени, Бүбү Мариям али даяр эмес болчу. Бирок акыры минтип ал маалыматтарды кабыл алууга даярдыгы жетишшип калгандыктан, эми ага таандык нерсени өткөрүп бербей көё албайт болчу. Бүбайша апа ошон үчүн артына атайы кайрылып келүүгө мажбур болуп олтурат.

Негизи – табып, тамырчы, дарыгер, жайчы, бакшы, бүбү, көзү ачыктык, олуялык сыйктуу дагы көптөгөн жөндөмдөрдүн баарын өзүнө камтыган **Кыргызчылык** деген көрүнүштүн өтө жашыруун сырлары, артыкчылыктары эч убакта кагазга жазылбай, андай жөндөмдөргө ээ болгондордун көөдөнүндө гана сакталып, керектүү учурда Устаттан шакиртке өткөрүлүп берилчү. Татыктуу шакирт табылбай калган кездерде жөндөм, кудурет, касиеттердин баары устаттар менен кошо кетчү. Кыргызчылыктын артыкчылыгы ушунда эле, – ага даярдыгы жок, жоопкерчилиги жетишсиз кишилер эч убакта ээ боло алышчу эмес. Кыргызчылыктын қемчилдиги да ушунда эле, – элдин ырыскысындай болгон жетишкендиктер элди үзгүлтүксүз түрдө коштоп жүрбөй, дайыма кызмат кылбай, кәэде бир муундан экинчи муунга өткөрүлүп берилбей калчу. Бирок андай учурларда деле кыргызчылык дайынсыз жоголуп кетпей, көптөгөн сырдуу ыкмалар аркылуу кайра эле кайтарылчу.

Бүбайша апа менен Бүбү Мариямдын табышмактуу шарттарда жолугушусун так ушул укмуш салтын аткарылышынын дагы бир далили катары караса болот.

Ошентип, Устат менен шакирттин баарлашуусу бир нече күнгө созулгансып, абдан жайбаракат жүрдү. Негизинен Бүбайша апа гана сүйлөп, айтайын дегенинин баарын айтты, дейин дегенинин баарын деди, кыскасы, «**Кыргызчылык**» деп аталган керемет дүйнөнүн өзүнө белгилүү сырларынын дээрлик баарын ачты. Бүбү Мариям негизинен қунткоюп угуп, айтылгандардын дээрлик баарын эси-не түйдү.

Өзүнөн калган камчы менен теспени уулу Бокинден сурап алыши керектигин билдириди, Бүбайша апа, сөзүнүн акырында.

«Мага бербей коёт го?» – деп арсар болуп турғанын ачық айтты Бұбұ Мариям.

– Бұгүн таң әртең менен Бокинге бар да «ұч күн мурун апаң сага дайындаған нерсени алғаны келдім» десен, берет, – деди Бұбайша апа.

...Андан ары ал әкөө дагы әмнелер жөнүндө сүйлөшүшөт әле, же сөзүбүз бұтты деп коштошушат беле, анын баары белгисиз болуп қалбадыбы! Анткени...

– Э, Майрам! – деп өктөм үн каткан Бектемир бөлмөнүн эшигин шарт ачып кирип қелди. Кирип қелди да, диванда отурған кимдир бирөө менен сүйлөшүп атқансып, ал тарапка бурулуп жерде отурған Бұбұ Мариямды қөрүп, өзүн өтө ыңгайсыз сезип, қызыктай абалда туруп қалды.

Бектемирдин күтүүсүз чыккан үнүнөн улам өзүнө келе түшкөн Бұбұ Мариям жерде отурғанын, диван жакты қарап отурғанын, дагы бир нерсе жөнүндө Бұбайша апага айтмакчы болуп, эки қолун ал кишини көздөй созғонун, а бирок баятан бери баарлашкан адамынын орду бопбош қалғанын түшүндү.

Бош орунду сыйпалап, кишинин салмагынан улам кичине чөгүп қалған изден кадимкидей жылуулукту сезди.

Бирок Бұбайша апа менен өңүмдө сүйлөшүп отурғанымда Бектемир жолтоо болуп койду деп ойлой албады. Анын өктөм үнүн уккан соң, уйкудан ойгонғондой болуп өзүнө келе түшкөнү, маңдайындағы адамдын көздөн кайым болуп кеткени жана бөлмөдө өзү жалғыз отурғаны буга жол бербеди. Ошол әле маалда, Бұбайша апаны түшүмдө қөрүп жатып ойгонуп кеттим деп эсептегенге да даабады. Түгөл берген тогуз шам күйүп аткан учурда жана күйүп бүткөн соң да әч кандай белги бол-

богондуктан, анан дагы, шылкылдан уйкусурагандыктан, төшөгүн салып чечинип жатып алгандан көп өтпөй, эшик шарт ачылып, Бұбайша апа кирип келгенде, ордунан ыргып туруп, шашып-бушуп кийинип, төшөгүн жыйнап, ал кишини диванга отурғузганын жана абдан көп маселелердин тегерегинде узакка сүйлөшкөнүн кантип түшүнө шылтап коймок. Айтор, Бұбайша апа менен жолугушуусу же өңүндө болуп өткөнүн, же түшүндө болуп өткөнүн так ажырата албай калган Бұбұ Мариям жалт бурутеп Бектемирге карады. Анын қызықтай абалда босогодо туруп калганын байкады. Көзүнө бир нерсе көрүнгөндөн улам ушундай абалда туруп калган болсо, ким келди же эмне болду деп өзү тактап сурамжылаганга аракеттөнөр. Же жөн эле, мен алиге уктарай отурганыма түшүнө албаган болсо, анда ага такыр тиешеси жок нерсе тууралуу эчтеке айтпаганым туура эмеспи деген чечимге оюнда бекип, унчукпады.

– Эликсап камчы издең суй жыгылдым. – Бектемир мурдагыдан пасыраак добуш менен сүйлөдү. – Менин билишимче, Асанқадырдықында бир камчы болуш керек эле. Атайды сурап барсам, болбогон шылтоолорду айтып бербей койду. Эми Түгөлгө эмне деп айтып барабыз деген сарсанаада үйгө келсем, сенин бөлмөндүн жарыгы күйүп туруптур. Таң атып калды, Бокиндикине жөнөй берели деп айтыш үчүн кирдим.

Бұбұ Мариям үндөбөстөн сыртка чыгып, жолго түштү. Бектемир атына минип артынан бастырды.

– Бұбайшанын камчысын Бокин кантип эле бере койсун. Бирок бу Майрам деген неме болбой эле баратпайбы. Бир эсептен муну да туура түшүнсө болот. Мээсинен сезгенип жин оорусуна чалдыккан немеге баары бир эмеспи. Эмне иш кылышы

керектигин ачык аңдай албай жатпайбы. Буга кошулуп мен да кызық абалда қалат окшойм. Аңсыз деле «Жинди Бектемир» деген атым бар эле. Эми аным өчүп, «Бакшы Бектемир» деген ысым мага ыйгарылат окшоп қалды, – деп Бектемир тынбай сүйлөнүп баратты. Жолдон бириң-серин кишилер кезиккенде да тыйылбады.

А Бұғу Мариям такыр каяша айтпай, бара көрөбүз деп да, берет деп да, бербейт деп да ачык пикир билдиrbей бара берди.

Таңқы үрүл-бүрүлдө Бокиндикине жетиши. Эшикте бетин жууп аткан бир жигитти көрүштү. Анын аты Солдат эле. Анткени, Бұбайша апа уулу Бокин мектепти бүтөр замат аны үйлөндүрүп койгондуктан, анын бириңчи уулу төрөлгөндөн көп өтпөй аскерге чакырылып, ал жакта қызмат қылып жүргөндө экинчи баласы да төрөлөт. Ал кездеги аскердик мыйзамга ылайык Бокин Советтик Армиянын катарынан мөөнөтүнөн мурда бошотуп айылына кайтып келет. Ошентип, атасы аскерде жүргөндө төрөлгөн баланын ысымын Солдат коюшат. Ошол Солдат азыр эшикте бетин жууп аткан.

- Атаңар үйдөбү? – деп сурады Бұғу Мариям.
- Ооба, үйдө. Бирок жакында эле уктаганга жатты эле.
- Анда ойгот. Биз жумуштап келдик.
- Солдат негедир кыйыктастып саамга турған соң гана ичке кирип апасын чакырып чыкты.
- Жүрүнүздөр, кириңиздер, – Жүкүн таңқы коноңторду үйгө чакырды. Дастроңону жыйылбаган бөлмөгө кирип отурушкан соң:
- Бир аз мурдараакта эле башка коноңторду узатканбыз. Коноңтор деле эмес, Бокиндин жоро-жолдоштору. Быйыл туулган козулардын төлбашысын

союп аларды чакырган элек. Тұнұ бою ичип-жеп, ойноп-құлұп отуруп кетишкен, – деп абалды түшүндүрүп бүтүп калған кезде Бокин да келип калды.

– Бокин, – деп сөз баштады Бұбұ Мариям аны менен учурашкан соң, – сен әкөөбүз кичинекейи-бизден бири-бирибизди билебиз. Мен Бұбайша апа тутунган өнөрдү түшүнмөк түгүл, түк кабарсыз болуп өскөнүм сага маалым. Бирок жақындан бери қыргызылыкты карманышым керек деген зарылдық пайда болду. Мен буга, ачық айтайын, өзүм толук ынана элекмин. Анткени менен азыр сага атайы қелгенибиздин сырын өзүң деле түшүнүп турғандырсың. Үч күн мурун Бұбайша апа сага әмнени дайындағы эле, мен ошого келдим.

– Азыр, әже! – деп Бокин ордунан туруп ишарат берип аялын сыртка чакырып, ага шыбырап бир нерселерди айтты эле, Жүкүн дароо башка бөлмөгө кирип, сандыктын үстүнө жыйылуу жууркандарды обочо алып, аны ачып, ичинде сакталған түйүнчөктү көтөрүп келип Бокинге қарматты.

Ал аны Бұбұ Мариямга сунду.

Бұбайша апанын ыйык буюмдарын дароо колуна алғанга даабай:

– Дастанконго койсон, – деп өтүнду Бұбұ Мариям.

– Эже, сизди бұғұн эрте келип камчы менен теспени сурайт, алып бер, эгер келбесе, кечинде өзүң үйүнө жеткирип бер деп апам дайындалған. Сиздин қелгенинiz ырас болду. Болбосо, кеч кирген кезде өзүм жеткирмекмин.

Болбойт деген окуялар болуп, бербейт деген буюмдар берилип атканына ан-таң болгон Бектемирдин оозу ачылды. Бир мурутунун учу ылдый саландап, бир мурутунун учу жотору карап чычайды.

– Бокин, ачык айтчы, апа сага кантип дайында-ды? Эмне, келип кеттиби? Бирок кантип? – деп суроо салды Бектемир өз көзү менен көрүп турган табышмактуу окуяны өзү үчүн чечмелемекке. Өз үйүнөн буерге жеткенге чейин тынбай сүйлөнгөн учурда бир нече курдай «Бубайша» деп ал кишини сыйлабай атынан айткан болсо, эми «апа» деп ар-дактап атады.

– Уч күн мурда түшүмө кирген. Башта да бир нече курдай түшүмдө табыштаган. Апам Майрам эженин өзүнө кандай жол менен дайындалғанын мен билбейм. – Бокин жайбаракат жооп берип ак түйүнчөктү чечип жайды да сөзүн улады: – Бул жерде эки камчы бар. Бири Манапбай таятамды-кы. Бири апама таандык. Сизди өзү тандап алат деген.

– Мен Бубайша апанын урунган камчысын гана алам. Манапбай атанын буюмуна тийүүгө акым жок. Бокин, мен ушул эки ыйык буюмду колума кармардан мурда Бубайша апага арнап куран окуп койчу.

– Жок, эже, – деп Бокин чочуп каршылық бил-дирди. Түнү бою жоро-жолдоштору менен чогуу болуп ичимдиктен татып койгондуктан, апасынын арбагына багышталган куранды өзү окуганы орун-суз экенин ачык айтпай түшүндүрдү. – Өзүңүз эле окусаңыз.

Бубу Мариям Бокиндин сунушун кабыл алыш өзү куран окуду. Бата кылышты.

Ангыча буркулдап кайнаган самоорду Жүкүн көтөрүп кирип келди да, чай куйду.

Дээрлик кырк күндөн бери наар албай, күнүгө таң эрте бир чоң кашыкка толтура куюлган кайнак сууну ичүү менен гана жашап келаткан Бубу Мариям бул жолку ырыссызы – бир куюм карандай чай-га шекер да салbastan, ууртап ичти. Даасторкондо-

гу көптөгөн даамдын бириң дагы оозтийүүнү туура көрбөдү. Узак мезгил бою такыр эч нерсе жебегендигине байланыштуу, наңдын бир күкүмү деле организмине оорчуулук келтирмек.

– Эми дасторконго бата кылалы, – деди Бұбұ Мариям. Баары бата тартышты.

– Эже, – Жүкүн сөзгө арапашты. – Биз бөлөкбөтөн эмеспиз. Апабыздын ыйык буюмдары сизге тийгенине кубанычтабыз. Камчы менен теспенин касиеттерин колдонуп көп кишилерди оору-сыркоолорунан сакайтышыңызга тилектешпиз. Сиз да апамдай болуп эл-журттун кадыр-баркына жетиниз. Сый-урматын көрүңүз.

– Алдыңа кетейиним, Жүкүн, айтканың келсин. Аруу тилегине ыраазымын. Бул ыйык буюмдар Залкарға арналганын билемин. Айланайыным, Залкар, келчи бери...

Айтмакчы, Бокиндин дагы бир уулу Залкар, – ал азыр он жашта, – таңқы шириң уйқусунан эч ким ойготпосо деле өзү ойгонуп, Бұбұ Мариям менен Бектемир бөлмөгө киргенде конокторго удаа кошо кирип, алардын маңдай тарабына мандаш урган бойдон Бұбұ Мариямдан көзүн албай карап отурған. Ошоп баланы Бұбұ Мариям өзүнө чакырды. Залкар ыргып туруп басып келди.

– Залкар, мен бул эки буюмду убактылуу пайдалануу үчүн гана алыш турам. Кийин кайтарчу мезгил келгенде жана сага берүү жөнүндө белги болгондо мен өзүнө берем. Ага чейин менде болот. Сен ушуга макулсунбу?

Залкар башын ийкеди.

– Анда эмесе, камчы менен теспени өз колун менен алыш мага берчи.

Залкар элпек эңкейип жазылуу ак чүпүрөктүн үстүндөгү ак кебездө жаткан эки камчынын би-

рин, – Бұбайша апага тиешелүүсүн жана теспени астейдип алып сунду. Бұбұ Мариям камчы, теспени этиялтык менен алып, Залкардын мандайына акырын тийгизди да андан кийин жүрөгүнүн тушуна – коюнуна салып оң колу менен бекем кысты.

– Эми биз кетели, – деди Бұбұ Мариям.

Бир жумадан бери Түгөлдүкүнө машинасы менен ташып аткан Бекиндин үйүнө Бектемир барды да бат эле аны айдатып келди.

– Кудая тобо десе, бұғүн бөтөнчө кызыктарға құбә болуудамын. Майрам Бокинге «апаң айткан нерсени алганы келдім» десе эле Бокин ага: «Келгениңиз ырас болбодубу. Бұғүн эртепел келбесениз анда өзүм үйүнүзгө жеткирмекмин» деп Бұбайша апанын камчы, теспесин бере салды. Бекинге барсам, бу дагы эртепел машинасын оталдырып күтүп туруптур. Ай Бекин, сен ачык айтчы, же сен да түшүндөн аян алганың үчүн бұғүн өтө эрте туруп, машинаңды жүргүзүп коюп күтүп аттыңбы? – деп сурады Бектемир таңгалуусун жашыrbай.

– Эмне, женем менен Бокинден башка киши түш көрбөйт бекен? – Бекин сырдуу жооп айтты. – Отургугала. Жөнөйлү.

– Бокин, менин атым сенин эшигинде байлануу боюнча кала берсин. Ананыраак биздикилерге айттырып ийчи, атты алып кетишсин. Биз жолдон калбай кете берели.

– Такыр камтама<sup>1</sup> тартпаңыз. Бираздан соң өз балдарымдын бириң атыңызга мингизип үйүнүзгө жеткиртем.

– Ушундай да шумдук болот экен ээ. Мен буларды өз көзүм менен көрбөсөм, анда ишенмек эмесмин. Бокиндин үйүнө жетээр-жеткиче мен Майрам-

---

<sup>1</sup> камтама – кабатыр, сарсанaa.

ды аёсуз тилдеп, оозуман «ак ит киргизип, кара ит чыгарып» барбадымбы. «Үч күн мурун апаң мага бер деген нерсеге келдим», деп Майрам айтса эле Бокин аялы менен шыбырашып көнешкен соң апанаң камчы, теспесин бере салбадыбы. Баарынан дагы, сизди бүгүн эртең менен келет деген, коқус келбесе кечинде үйүнө алыш бар деп дайындалған дебеспи. Мен таңгалғаныман оозум ачылып, эсим ооп кала жаздабадымбы, – деп Бектемир өз көзү менен көргөн кызыкты бир нече ирет кайталап айтты. Аңғыча Бекиндин «Жигулиси» отуз чакырымдай арапыкты басып өтүп, Түгөлдүн үйүнө жетти. Ошо кезде:

– Эже бүгүн эрте келет деп айтпадым беле. Саат таңкы алтыларга келип калышат дебедим беле. Бачымыраак кыймылдашпай... – деп сүйлөнгөн Түгөл колуна шыпыргы алыш, короонун ар кай жеrin шыпырып коюп басып жүргөн эле.

– Мына келип калышты, – деди Түгөл аларды көрүп. – Биз да негизинен даярданып бүткөн элек: Бұбайша апаның камчы, теспеси Майрам эжеге өткөнү үчүн курмандыкка бир жандык союп, этин асып койгонбуз, бышканы калды.

Эми Бектемир айран-таң калып:

– Бокиндикинен көргөндөрүм аздык кылгансып, Түгөл иним, сен да табышмактуу сүйлөп тосуп алдың. Сага телефондон кимдир бирөө кабарлап койду деп ойлоюн десем, биз камчы, теспени алғаныбызды азырынча эч ким көрөлек жана сиперде деле телефон орнотулбаптыр. Ага карабай – камчы, теспени алғаныбызды, анан дагы saat таңкы алтыга чейин келип каларыбызды алдын-ала билип, даярдык көрүп коюпсун. Муну кандайча түшүнсө болот? – деди.

– Биз ушинтип эч кандай телефонсуз байланыша алабыз, – Тұғөл сырдуу жооп кайтарган соң Бұбұ Мариямга кайрылды. – Эже, жүрүнүз, сизге дем салайын.

Бұбұ Мариям бөлмөгө кирер замат ак чүпүрөккө астейдил оролгон камчы менен теспени койнунаң алып чыкты.

– Бұбайша апанын уулу бул эки ыйық буюмду сизге берип абдан туура кылды. Кокус бербей койсо, бүгүнкү шерт дуба оқулушу үзгүлтүккө учурабасы үчүн мен да бир эликсан камчы таптырып, бир теспе тизип койғом. Мен дайындаған эки буюмдан күдурет күчү Бұбайша апанын камчы, теспесиники менен, алибетте, теңелбейт. Ошентсе да, жоктон көрө жогору деп ойлогом. Эми мен азыр бул жолу дәэрлик эч нерсе кылбайм. Болгону, сиздин оң колунуздан билегинде бекитилген дубанын күчүн толук жандырам. Буулган жипти чечип алып койғондой эле кылам.

Тұғөл ушул сөздөрдү айткан соң Бұбұ Мариямдын оң колун билегинен кармап, ортоңку жоон тарамышты өзүнүн сол колунун бармагы менен ба-сып турду да:

– Жип менен катуу таңғанда түшкөн издей болгон чүнқурча бул ортоңку тарамышыңызга түшүп калган. Аны сол сөөмөйүнүз менен басып байкасанаңыз болот, – деди.

Бұбұ Мариям сол сөөмөйү менен оң билегинде ги ортоңку жоон тарамыштын алаканга туташкан жерин басып, андагы билинер-билинбес изди аныктады. Буга абдан таң калды.

– Азыр ал из жок болот, – деди Тұғөл.

Анын айтканына удаа «бұлк» эткен кыймыл сол сөөмөйүнүн учу аркылуу Бұбұ Мариямга сезилди. Болгону ошо болду. Башка эч нерсе болгон жок.

Бирок, Түгөл айткандай болуп тарамыштагы чункурчанын жиги билинбей жоголду. Ага удаа тарамыштын из болгон жеринен бир ысык агым жылып жөнөдү да алакандын ортосун жиреп ортон манжанын учуна жетип токтоду.

– Эмне өзгөрүүлөр жүрүп атканын өзүнүз эң сонун билип-туюп турасыз, – Түгөл сөзүн улады. – Биринчи жолу мага келгеницизде айтпадым беле, Алмамбет атаңызга алкыш айта берсөнiz болот деп. Ошо сөзүмдү дагы кайталайм. Эгер Алмамбет ата қүчтүү дубалардын жардамы менен сиздин дарамет, кудурет, касиеттеринцизи өз дененизге байлап, ушу он билегициздин ортоңку тарамышына бууп койбогондо, азыр сиз экөөбүз минтип сүйлөшүп отурмак эмеспиз. Алмамбет ата антүүгө аргасыз болгон. Ал эми мен ал киши байлаган дубаларды жандырдым. Башка эч нерсе кылбадым. Эми мындан аркы эрк өзүнүздө. Сизге таандык жөндөмдөрдү кайсы багытка бурасыз, аны өзүнүз чечесиз. Ак жолду тандайсызбы, же кара жолду тандайсызбы, же экөөнү эриш-аркак кылууну каалайсызбы, анын баары өзүнүзгө байланыштуу.

Бүгү Мариям алгач Түгөлгө келгенде анын айткан табышмактуу сөздөрүнө анча түшүнө бербеген эле. Азыр деле ошол деңгээлде гана кабылдады. Ак жол деген эмне экенин, кара жол кайда алып баарын, дегеле, жөндөм, кудурет, касиет деген сөздөрдүн төркүнү эмне экенин, анан дагы, негизинен эле Түгөл айткан маалыматтардын толук маанисин акырындык менен өздөштүрүп жүрүп отуруп, бир нече жылдын ичинде гана толук түшүнбөдүбү.

А Түгөл болсо сөзүн уланта берди.

– Сиз ушул учурдан баштап буга чейинки оорусыркоопорунуздун дээрлик баарынан арылдыңыз

жана эми мындан ары, Бұбайша апанын касиеттүү камчы менен теспесине ээ болгонунуздан кийин, ал кишинин ишин улантасыз. Элдик дарыгерчиликтин жолуна түшөсүз. Камчы менен теспе көптөн бери пайдаланылбай тургандыктан, булардагы күчтөр баш ийгиси келбей, ээн-эркин боло түшүшкөн экен. Камчы менен теспени канчалық көп иштетсеңиз, алардагы байланган күчтөр сиз үчүн ошончолук ийкемдүү боло берет. «Чу» деген жерден эле жин оорусу бар кишилерди дарылаңыз. Андан коркуп, үркпөнүз. Чочулабаныз, жин оорусу бар кишиден да, ага дем салғандан да кооптонбонуз. Болгону өзүнүзгө, өзүнүздөгү жөндөмгө, камчы менен теспедеги күчкө ишениңиз. Жин оорунун эң күчтүүсүн дагы сакайтууга болот деген ишеним баарынан күчтүүлүк кылат.

Айтмакчы, сиз қыргызылыкты мойнуңузга алып, анын жүгүн көтөрүүгө ниеттенип қалган соң, бул улуу жолдун шарттарын жана шерттерин ачык-айкын билүүгө тийишиңиз. Ал талаптарды, мейли алар канчалық катаал, кыйын болсун, өтө өжөрлүк жана тактык менен аткарууга милдеттүүсүз.

Адегенде үч тыюу менен тааныштырайын.

**Биринчиси**, сиз элдик дарыгерчиликтин жашыруун сырларын эч ким менен бөлүшпөнүз. Алибетте, дарылаңыз, сакайтыңыз. Бирок ички сырларын бир гана өзүнүз билиңиз.

**Экинчиси**, сизге таандык кайсы бир адаттан баш тартышыңыз керек. Мисалы, өтө жакшы көргөн тамагыңыз бардыр. Сиз ал тамакты күн саяын пайдаланып келгесиз. Бирок андан баш тартууга туура келет. Ушул тыюуну аткарыш үчүн кайсы тамактан баштартууну ылайык көрөсүз.

Бұбұ Мариям өзүнө күтүүсүз берилген суроого туура жооп қайтарыш үчүн саамга: «Мен өтө жак-

шы көргөн тамактар бир нече. Алар – шекер, сүт, жумуртка жана башкалар. Ушулардын ичинен эң орчундусу – жумуртка. Тооктун жумурткасы кошулган тамак құн қуру әмес ичип-желет. Камыр ооқаттардын дәэрлик баарына жумуртка кошпой жасабайм. Атүгүл, кыш маалында дүкөндө жумуртка убактылуу сатылбай калған кезде, анын жоктугuna көнбөй, жумуртканын порошогун кенири сатып алып, даамдуу тамакты жасай берем. Бир болсо, ушу жумурткадан баштартканым ылайыктыр» – деп ой жүгүртүп өткөн соң:

– Мен жумуртканы тандадым. Мен андан баштартайын, – деген чечимин билдириди.

– Сиз өтө кызықтуу чечим кабыл алдыңыз. Мен сизге айтып аткан экинчи тыйуунун уландысы катары мындашарты бар: сиз мындан ары бүтүндү бүлдүрбөнүз, мисалы, бүтүн наңды сыңдырбаңыз, жумуртка чегип жарбаныз. Себеби, элдик дарыгерчиликтин жолуна түшкөн киши ооруулуну сакайтууга аракет кылып аткандан кийин, демек, ал киши құнұмдук турмушунда дагы эч нерсени бүлүндүрбөгөнгө, бузбаганга аракеттенүүгө тийиш. Ал – бузулганды ондогонго, кемтиktи толтурганга гана миддеттуү. Сиз ушул эрежеге каршы келбешиниз үчүн, мындан ары азыр айтылган шартты кабыл алып, жумуртканы чегип жарганды токтотмоксуз. Өзүнүзгө өтө жаккан адат катары жумуртканы тандаганыңыздан кийин, эми мындан ары жумуртканы жарбайсыз, аны пайдаланбайсыз, ачык айтканда, жумуртка кошулган тамакты такыр жебейсиз.

**Үчүнчүсү,** бүгүндөн баштап кечилдин жашоосуна өтөсүз. Бул үчүн күйөөңүз менен ажырашыстын зарылчылығы деле жок. Болгону, сиз кечилдин жашоосун карманганга жетишсөнiz болду. Балким, күйөөңүз бул шартка көнбөсө, анда башка аял

алууну ылайык көрөр. Аны өзү чечсин. А сиз сизден талап кылынган нерсени аткарууга тийишиңиз.

Ошондой эле, аталган үч тыюуга кошумча дагы үч шарт менен да тааныштырайын.

**Кыргызчылык** деген улуу жолго түшүп, анын ичинен элдик дарыгерчиликті тандаган соң, эч убакта, эч кандай жагдайда ал жолдон тайбайсыз. Бул – биринчиси.

Эч убакта эч кимге төлгө салбайсыз жана көзү ооруган кишини дарылабайсыз. Себеби төлгө салуу аркылуу кандайдыр бир боло турган окуяны болтурбай койсо, же башка нукка буруп жиберсе болот эмеспи. Бу деген ошо окуяларга одоно кийлигишүү катары эсептелет. Ошон үчүн төлгө салууну дээрлик баардык динде жактыrbайт, колдобойт жана тыюу салат. Ал эми көзү ооруган кишини дарылабашыңыз керектиги – сиз эч ким көрбөгөн дүйнөлөрдү көрө алчу жөндөмгө ээсиз. Ошонунуздан ажырап калышыңыз этимал. Бул – экинчиси.

Дубаларды эки максатта пайдаланса болот. Жакшылык кылуу үчүн жана жамандык кылуу үчүн. Сиз болсо дубаларды актык, жакшылык үчүн гана пайдаланууга тийишиңиз. Эгер кимдир бирөөгө зыян келтирүү аркылуу экинчи бирөөнүн ишин ондогонго, же жолун ачканга туура келе турган шарттар болсо, сиз бул сыйктуу иштерден жаа бою качып, түк аралаштайсыз. Бул – үчүнчүсү.

Мен сизге азырынча ушул шарттарды айтуу менен чектелем. Буларды так аткарууга жетишсөнiz, кийинкилерине өтөбүз.

Түгөл ушуну менен сөзүн аяктап, шерт дубаны окуду. Бата кылышты.

– Айланайын Түгөл! Сен мен үчүн кылган аракеттеринди көрүп туруп, өзүмдү өтө ыңгайсыз сезүүдөмүн. Сенин алдыңа куру кол келгениме аб-

дан өкүнүп туралы. Ата-бабаларыбыздан калган «Куру аякка бата жүрбөйт» деген салттан кабарым бар. Эгер туура көрсөң, Бүбайша апанын эки буюун бүгүнчө сенин үйүнө калтыра туруп, даярданып келип, сени ыраазы кылган соң гана камчы, теспени колума алсан кантет? – деп Бүбү Мариям өзүн баятан бери түйшөлтөн суроосун ачык берди.

– Камчы менен теспенин ээлери ыраазы болуп калганы эле мен үчүн дагы жетиштуү. Азырынча сизден мага кандайдыр бир ыраазычылыктын зарылчылыгы жок. Аманчылык болсо, баары алдыда. Ал эми камчы менен теспе дал бүгүн сиз менен чогуу болууга тийиш. Бүгүн үйүнүзгө барганда, бир жандыкты курмандыкка чалып, тууган-туушкандардан бата алыныңыз керек. Ошондой эле, жакынкы күндөрдүн бириnde Жумгал-Ата мазарына барып камчы менен теспеге мазардын батасын алууга тийишиз. Кайсы күн ылайык экенин аныктап, сизге кабар айттырам. Жумгал-Ата мазарына чогуу барабыз. Эми жүрүнүз. Биздиндеги түлөөнүн эти да бышып калды окшойт. Даам оозтийели, – деп Түгөл Бүбү Мариямды конок бөлмөгө чакырды.

Бүбү Мариям ал жерден бир гана чыны шорпо ичти. Өзүнө тийген устукандан бир чымчым оозтийди. «Дан оокатынан дагы жешиңиз керек» деп Түгөл сунуш кылгандыктан, тууралган эт кошулган кесме камырдан бир кашык сугунду. Дээрлик кырк күндөн берки орозосу ушинтип аяктап, абдан көп тамак ичкенсип тоюнду.

– Байке, мен эжеме түшүндүрдүм. Сизге да атайы айтайын. Бүгүн үйгө барганда бир жандык курмандыкка чалып, тууган-туушкандардан бата алыныздар. Эже камчы менен теспеге убактылуу ээ болгонунун шарты ушундай, – деп Түгөл Бектемирге эскертти.

Анын айтканын аткарыш үчүн Бектемир үйгө жетер замат атына минип Кашка-Терекке барып бир козу өңөрүп келип, сойдуртуп, эт бышкан маалда жакын туугандарын жана кошуналардын айрымдарын чакыртты. Чакырылгандардын алдына эт тартылган кезде, Бұбұ Мариям камчы менен тесспени көтөрүп алардын үстүнө кирип:

– Мен «бисимилла» деген сөздү айтканды билбegen жан элем. Оорунун айынан Түгөл аттуу табыпка барып көрүнсөм, мага жети күн дем салып сақайтты да: «Сиздин **kyргызчылыгыңыз** бар болчу, бирок аны карманбаганыңыздан улам көп жылдар бою ооруп келдиңиз. Эми бул өнөрдү мойнунузга алышыңыз керек» – деди. Мен эгер чынымды айта турган болсом, буга толук көзүм жетпей турм. Анткени менен, анын айтканын аткарып, Бұбайша апанын камчы, тесспесине убактылуу ээ болдум. Мындан ары табыпчылык кылууга тийиш экемин. Силерди чакырганыбыздын себеби, Бұбайша апанын арбагына багыштап куран окутуу жана мен **kyргызчылыктын** жолуна түшүшүмө бата берип койсоңор деп ниеттенгенбиз, – деп айтты.

Анын сөздөрүн дээрлик эч ким олуттуу кабыл ала албай, ушунча аракеттенип, тамак-ашын белен-деп алып атайы чакырып суранган батасын берип койгондон эмнебиз коромок эле дегендей маанайда өтө үстүрт мамиле кылышып, ооз учунан «Түлөөңөр кабыл болсун!» деп айтышканы менен, ичинен шылдындалп, айрымдар ал шылдыңын жашыrbай сыртка чыгарып мыйыгынан күлүп, бата тартышты. Буга Бұбұ Мариям абдан ызаланды. Бирок сыр бербей, өз бөлмөсүнө кетти. Ошо бойдон тамак ичилип бүткөн учурда гана алардын үстүнө кайра кирип, бата алып кайткан соң, эмнегедир тумары эсине түшүп, мойнун сыйпалап, таппай, аны

кечээ түнү жатаарда мойнунан алып жаздыктын астына койгонун жана ал жерден кайра албаганын эстеди.

Айтмакчы, бул тумарды Бұбұ Мариям 1984-жылы февраль айында Алмамбет молдодон алған. Ал киши Жумгал өрөөнүндөгү эң сабаттуу жана кадыр-барктуу молдо эле жана төрт-беш жыл мурун бул жалгандан өткөн болчу. Ошондан бери тумарды үзгүлтүксүз тагынган.

Бұбұ Мариям үчүн ал тумардын орду аябагандай зор болгондуктан, ансыз жашоону элестете албачу. Аны мойнунан алганда эле денеси жерден көтөрүлүп жөнөгөндөй, кайдадыр учуп кетчүдөй тюолчу. Тумарды тагынып жүргөн учурда бала-бакыралардын тентектик кылганын же туура эмес иш жасаганын көрсө деле анчалык урушпачу. Жаманжуман сөз айтпачу. Айтор, аны абдан аздектеп ма-миле жасачу.

Анан эле ошоп тумарды бүгүн эртең менен тагынбай кеткен турбайбы. Бектемир күтүүсүздөн кирип келгенде, өзү менен баарлашып отурган Бұбайша апа көздөн кайым болуп кеткенине дендароо болуп туруп калганда: «Бокиндикине жөнөйлү. Таң атып қалды!» деген анын сунушу боюнча шашып жөнөгөндүгүнөн улам, тумарды эси-нен түк чыгарып койгон экен да.

Бұбұ Мариям тумарды кантип күтүүсүздөн унуг-кан болсо, так ошентип күтүүсүздөн кайра эстеп, аны табыш үчүн издегенге киришти. Дивандын асты-үстүн карап, таппады. Жыйылуу төшөктөрдү бирден жазып көрсө да тумардан дайын жок. Атүгүл, бөлмөнүн ичин бир сыйра тинткенде деле издегени көзүнө урунбады. Суй жыгылгыдай болуп чарчаганына карабай издей берди. Тиги бөлмөнү жыйыыштырып, идиш-аякты жууп баарын ордуна


жайгаштырып бүткөндөн кийин келген Нургүл да апасына кошуп издешип, эч нерсе табышпады. Бөлмөнүн ичин бир нече ирет тинтип өтүшкөн сон: «Кызыым, азыраак тыныгып алайынчы» – деп Бүбү Мариям Нургүлдү кетирди да, өзү чөк түшүп отуруп башын диванга сүйөп, үргүлөдү.

Аңғыча каалга шарт ачылып, Алмамбет молдо кирип келди. Колуна узун таяк кармап, ак калпагын, кара түстөгү женил чепкенин кийген, белин жоопук менен курчанган жана бутундагы маасы менен қөлөчүнө чаң жуккан Алмамбет молдо өтө алыс жолду басып өткөнсүп, абдан чаалыккан түрдө эле.

Бүбү Мариям ордунан ыргып турду.

– Келиңиз, ата!

– Айланайын кызыым! Сен эсинден чыгарып койгон турбайсыңбы. Мен сага айтпадым беле, бул тумар качандыр бир кездерге чейин сага кызмат кылат жана ал мөөнөт бүткөндө өзүнөн өзү жоголуп кетет деп. Ошондо сен аны издебе деп. Сен аны унтууп коюп, өзүнду да, мени да абдан уbara кылбадыңбы. Мен ушуну эсиңе салыш үчүн аябай алыс жактан келүүгө аргасыз болбодумбу – деди, өзү айткандай «аябагандай уbara» тарткандыгына кейигенин жашыrbай...



## КЫЛЫМ КӨЧҮН КӨРГӨНДӨ...

...Ооба, Алмамбет молдо так ушинтип мындан тогуз жыл мурда дайындалған эле.

Анда, 1983-жылдын декабрь айынын аяғы.

Согумга жылкы союлуп, анын этинен оозтийели деп казанга асышкан кезде, Бұбұ Мариямдын ичи түйүлүп ооруп кирди. Күтүүсүз башталған оору күчөндөн күчөдү. Чыдаганга чамасы жетпей онтоп жатып калды.

– Баләэ басып, менин зайдыым дагы ооруп калбадыбы. Мен бул үчүн кыйналып деле бүттүм. Же бул ооруган бойдон андан ары өлүп жок болбоду! Же ооруганын токтотподу, – деп катуу кейиген Бектемир Чаектен «Тезжардамдын» машинасын айдатып келип Бұбұ Мариямды салып оору канага жеткирип, доктурларга өткөргөн соң, Кашка-Терекке кайтты. Бектемирдин ачуу сөздөрүнө жана өзүн малчалық дагы эсептебеген кайдыгер мамилесине таарынганга деле чама-чаркы жетпей, жанын көзүнө көргөзгүдөй болуп кыйнаган оору менен алышып аткан Бұбұ Мариямды дежур врачтар текшерип, «ичегиси түйүлгөн» деген диагноз ыйгарышты да новокаинден куюп оорусун убактылуу сездирбей коюшту. Таң атканга чейин байқайлыш деп чечиши. Укол сайылганда ичинин ооруганы билинбей калса деле, баары бир, Бұбұ Мариям жакшы уктай албай, кыйналып чыкты.

– Ай, кызым! Сени тұнде апкелишкенден баштап мен уктабадым, – деп сөз баштады палатада жаткандардың арасынан бир байбиче, – Сенин **қыргызылығың** бар экен. Мен аны көрдүм. Сага додгурлар жардам бералбайт. Сен үйүнө кетип, молдорого дем салдырышың керек.

«Қыргызылығың бар экен» дегендин толук маанин түшүнмөк түтүл, бул сөздүн өзүнө таандык болуп айтылышын өмүрүндө биринчи ирет уккандыктан, Бұбұ Мариям тиги кемпирдин сөзүн улап көңүлүн алып коюш үчүн минтти:

– Эмне, мен молдого дем салдырсам эле операцияга кирбей каламбы?

Чындығында, тұнде ичи катуу ооруп аткан учурда деле эмнегедир операция болууну каалаган эмес. Эми новокаиндин жардамы менен ооруну убактылуу сезбей турганда андан бешбетер көңүлү чаппагандыктан, Бирок башка айласы жок экендиктен гана өзүнө операция жасалышына макулдуқ берүүгө туура келерин түшүнүп турган. Ошон үчүн операция болушуна же болбошуна түк таасир эте албаган кемпирден жөн гана сурал койду. Кемпир да өзүнүн абалын туура баалап:

– Антип айтыш кыйын. Молдо дем салғанда дартыңа эм консо, сакайып кетерсін да, операция болбой каларсың, алдына кетейиним. А мен тұнде көргөнүмдү гана сага айтып коёюн дедим, – деди. Бирок эмнени көргөнүн айтпады.

Бұбұ Мариям өзү да тактап сурабады. Оорука наның башкы хирургу Тұнгатар келгенде:

– Байке, мен азыр операцияга кирбей койсом қантет? Кайра эле үйгө барып, молдо чакыртып дем салдырчудаймын. Буга дейре канча жолу операция болгонума карабай, илдетимден арыла албай

келатканым өзүнүзгө белгилүү. Ушу сапар операцияны каалабай турам, – деп өтүндү.

Тұнгатар өзү бир нече жолу операция жасаган ооруулунун өтүнчүн колдоду:

– Айланайын, аксакал,— деди, анткени Бұбұ Мариям-га «аксакал» деп кайрылчы,— мейли, сен ошону ылайык көрсөң, мен макулмун. «Тезжардамдын» машинасын чакыртып, үйүнө жеткиртип коёюн.

Башкы хирург айтканын аткарып, оорукананын машинасына Бұбұ Мариямды салып, Кашка-Терекке айдатып келди.

– Молдо чакыртып, дем салдыртып көргүлөчү, балким, жакшы болуп калғысы бардыр, – деди Бектемирге. Бул сунушту ал такыр жактырбай, жаман көзү менен карады.

– Мунун түйүлгөн ичегисин жазуу врачтардын колунан көлбей жаткан заманда, молдо кантит жардам бермек?..

Бектемир өз колуктусуна ушунчалық мерез мамиле кылганына Тұнгатар катуу нааразы болуп, Бұбұ Мариямга кайрылды:

– Кой, сен мында калба. Кайрадан ооруканага барапы. Буюрганын көрөбүз.

– Жоқ, байке! Мен барапбайм. Буюрган нерсени ушуерден эле көрөйүн.

– Мейли, аксакал, мен сенин чечимиңе көнөйүн,— деп Тұнгатар келген жагына кайтты.

А Бұбұ Мариям:

«Атаңгөрү десе, оору кадырын соо билбейт» деген ушул да. Мен атайылап ооруп калғансып, Бектемирдин терс мамиле кылганын карасаң. Тұндө кантит жатканымды, кайра неге кайтып келгенимди, азыр абалым кандай экенин сурап билгендин ордуна, күнүмдүк тиргилигинин баарын жасап бүткөрүп жиберчүдөн бешбетер, мал менен алаксып

жүрөт. Аны да туура түшүнсө болот. Ооруган учурмда менин ага керегим жок. Мен Бектемирге деникардым соо кезде гана керекмин. Аны менен тең жарышып оокат кылам. Малды карашам. Ал эми ооруп қалсам, пайдамдан зияным көп: эч иш кылбайм жана бекер тамак ичиp жата берем. Жыйырма төрт жашыман бери дээрлик үзгүлтүксүз ооруй берип, байкуш Бектемирди тажатып деле бүттүм окшойт. Ошон үчүн «Көп эле кишилер оору-сыркоосу жок туруп эле мұрт өлүп қалышат эken, а бу менин катыным аябай катуу ооруп жатып эле кайра өлбөй-житпей айыгып кетет. Бул же ооруганын токtotуп сакайып кетсе жакшы болот эле, же ошо ооруган бойдон өлүп кетсе да жаман болмок эмес; бири-бирибизден кутуп жаныбыз жай алмак» – деген сөздөрдү кийинки кездери ачык эле айтчу болбодубу.

Бул сөздөрүн кечээ дагы кайталабадыбы. «Менин бешенеме жазылган нерсе ушул беле, же өзүмдүн кайсы бир күнөөм үчүн оорукчан болуп калдымбы, ал мага белгисиз болгондуктан, ушу тағдырыма көнүп, мендей оорукчан аялга Бектемирдей қүйөөнүн кайдыгер жана ташбоор мамилесине чыдагандан башка арга жок эмеспи. Эми Бектемирге теңелбей, колумдан келишинче жана алымдын жетишинче үй оокаттарын кыла берейин. Ко-кус ичим кайра түйүлө турган болсо, аны дагы көрө жатармын», – деп оюнда өзү менен өзү бир сыйра сырдашып алды да, кыбырап кыймылдап үй ичин иреттеп чыкты. Суу ысытып, балдарды – Нургүл, Карада жана Жазгулду жуунтту. Дагы көптөгөн үй жумуштарын кылгычакты кеч кирди. Эртелеп төшөктү салып балдарды уктатты. Өзү дагы жатты да: «Эми эртең кайсы молдону чакыртсам болот?» деген суроонун тегерегинде ой жүгүрттү.

Аңғыча эле алагүү болуп кызыган Бектемир үйгө кирип келип:

– Эй, сен эмне жатып алдың. Жүр Майрамбектикине. Эт бышып калды! – деп чакырды.

Айтмакчы, Майрамбек дагы малчы. Бектемир бир короо кой бакса, Майрамбек бир короо кочкор багат. Быйыл экөө қыштоо учурун ушу Кашка-Теректе чогуу өткөрүп жатышкан. Кечээ жылкысын дагы ошо Майрамбектин жардамы менен сойгон. Бүгүн кечинде мал жайгашылып бүткөн соң, анын үйүндө эт бышырылып аткан. Анан дагы, бозо менен арак алмак-салмак ичилип аткан. Бектемир Бүбү Мариямды ошол чөйрөгө чакырды. Чындыгында анын максаты аялына сый көрсөтүү эмес, элтеп бир шылтоо таап аны дагы кайрадан токмоктоо болгондуктан, ал барбайм деп баштартып коюшун шылтоо катары пайдаланыш үчүн гана чакырган эле. Бүбү Мариям ордунан турду да, барбастыгын билдириди. Ушуну гана күтүп турган Бектемир аялына адатынча кол көтөрмөк болду эле, Бүбү Мариям аны ақырайып карап, аёосуз каршылык көрсөтүүдөн кайра тарпастыгын билгизди. Экөө балбандардай болуп кармаша кетиши. Уйкудан чочуп ойгонгон балдар чуркурап ыйлап жиберишти. Бектемир өз үй-бүлөсүнө ызыччу салып атканын уккан Майрамбек кирип келип, аларды ажыраттууга аракеттенди. Бектемирди колунан кармап эшикти көздөй тартканда, ал күчөп булкунуп аялыша тап берди. Ушунчалык ыза болуп, каары кайнагандан улам Бүбү Мариям адаттагысынан алда канча күчтүү болуп кетти белем, бир колу менен Бектемирди, экинчиси менен Майрамбекти кармап, экөөнү ордуларынан жепженип козгоду да, бири-бирине сүзүштүрдү. Анан аларды артын көздөй дегдендетип түрттү. Бүбү Мариямды өмүр бою са-

бап жана кордоп келаткан Бектемир үчүн бул аябагандай чоң құттұсұздық эле. Ал мындаған жорук менен таптақыр макул әмес болчу жана өзүнүн ар дайым жеңүүчү деген укугун дароо қалыбына келтириш үчүн аялын қөздөй жүткүндү. Бұбұ Мариям болсо, анын ушул жолқу жана мындан кийинки соккуларынын баарынын мизин кайтарып, түртсө – түрттү, тартса – тартты, муштаса – муштады, иши қылпып жөн қалбады. Тажаал Бектемир токтолбостон асыла берди. Бирок өзү сүй жығылчудай болуп چарчады. «Арачыга алты таяқ» демекчи, экөөнүн ортосунда жүрүп нары да, бери да түрткү жеген Майрамбек да ырп әтерге дарманы қалбай چарчап-чаалыкты.

Ошентип, түн жарымында башталған жаңжал таң атканга чейин уланганына карабай, Бұбұ Мариям өмүрүнде биринчи ирет жеңилген жок.

Жерге жарық кирип қалған кездे Бектемир Майрамбекти сыртка әэрчитип чыгып:

– Көрсө Тұнгатар бир нерсени билип алған үчүн ага операция қылбай, молдого дем салдыргыла деген тұра. Анын айтканын аткарбасақ болбойт оқшойт. Сен атты минип Чаекке чаап жет да, Карыбек молдону чакырып келчи, – деп аны айылга жөнөттү. Өзү үйгө киргендеге даабай сыртта басып жүрдү.

Бұбұ Мариям үйдүн бурчунда тынч алып отуруп қалды. Кыйладан кийин:

**«Исфайрам қөздөй көч барат,  
Ырасул әгем колдой көр» –**

деген эки сап менен башталған узун ырды акырын үн салып ырдап бүттү да, үйдүн тоо жагын қөздөй колун жаңдал:

– Тигине, баягы Улуу Көч көзүмө дагы көрүндү.  
Адатынча узак сапарын улап баратат. Мурда мага  
бул көч өтө алыстан гана көрүнчү. Азыр абдан жа-  
кын жерде баратат. Мен ал көчкө жетким келүүдө.  
Мен ал көчкө кошулуп кетким келүүдө. Мени көё  
бергилечи. Мен кетип калайынчы, – деди.

Таалай апасынын жолун тороп:

– Мама, эч жакка кетпениз. Ўйдө эле болунуз! –  
деп айтып чыңырып ыйлады.

Бүбү Мариям анын айтканын аткарып, ордунан  
козголбоду. Бирок көз алдынан Улуу Көч узап ба-  
ратты.

Бул көчтү Бүбү Мариям дайыма талмасы карма-  
ар алдында көрчү. Эмнегедир, ал көчкө кошулгусу  
келчү. Өзүнүн орду алардын арасында экендей ту-  
юмда болчу. Анан кәэде чуркап жөнөчү. Бир сапар  
да ошентип чуркап жөнөгөндө, Бектемир атын чаап  
ага араң жетип кармап келген эле. Көп учурда Бүбү  
Мариям чуркап жөнөй электе эле жанындағылар  
токтотуп калышчу.

Ошол Улуу Көч азыр да адатынча улуу сапарда.  
Анын өкүлдөрү Бүбү Мариямдын азыркы замандаш-  
тары эмес, көп кылым илгери жашаган ата-бабала-  
ры сыйктанышат.

Бул Улуу Көчтө ак сакалдары жайкалган, ак кал-  
пак, сусар тебетей кийген карыялар жана аталар,  
ак элечек жана узун чепкен кийген энелер менен  
апалар, көз жоосун алган кызыл-тазыл гүлдөрдөй  
жарашыктуу кийинишкен чүрөктөй сулуу кыздар,  
кыргыйдай кыраан жигиттер, кандайдыр бир за-  
рылчылык болсо, дароо пайдалана калуу үчүн ку-  
рал-жарактарын ыңгайлуу асынышкан аскер кий-  
имчен жоокерлер, күү черткен комузчулар, дастан  
айткан ырчылар жана көпчүлүктүн көнүлүн көтөр-  
гөн шайырлар, айтор, караламан калктын баардык

катмарынын өкүлдөрү бар. Болгону, ар кимиси өзүнүн ээлеген орду, даражасына жараша улуу көчтүн же алдыңкы сабында, же орто тушунда, же аягында жайгашкан. Баары унаачан. Көпчүлүгү атчан. Төөчөндөрү да бар. Унаанын башка түрлөрүн мингендер да жок эмес. Дээрлик ар бир унаада ар кандай өлчөмдөгү жүк артылуу. Чаалыгып-чарчашибандары же өздөрүнөн, же унааларынан билинбейт.

Көчтүн алдыңкы сабындағылар аркайган бийик тоонун кырын ашып нары түшүп баратса, ортодогулар тоо бетиндеги оюрма<sup>1</sup> ат жол менен акырын жогорулаштууда. Ал эми көчтүн арты қаерге чейин чубалаары белгисиз. Аккан суудай болуп түгөнбөчүдөй... Утуру келип кошула берчүдөй...

Бир жайлоодон экинчи жайлоого эмес, бир доордон экинчи доорду көздөй бараткан Улуу Көч... Кылым көчү...

...Көз алдында убап-чубап бараткан Улуу Көч узап барып карааны үзүлүп кете электе ага жетип алуга Бүбү Мариям дагы бир жолу аракеттенип:

– Бектемир бөөдө эле Карыбек молдону күтүүдө. Ал киши келбейт. Анын ордуна Алмамбет ата кара кашка атын минип келатат. Ал киши үйгө жеткиче мен тиги Көчкө кошулуп кетип калайынчы... – деп етүндү.

Апасы эмнени айтып, эмнени көрсөтүп атканын, кайсы көчтү кууп жетип алайын дегенин такыр түшүнө албаган Таалайбек:

– Эч жакка барбанызчы. Ўйдө эле биз менен болунузчу, – деп айтып, көз жашын көлдөтүп, анын жолун тороду.

Анан Бүбү Мариямдын талмасы кармап, эс-учун билбей калды.

---

<sup>1</sup> *Оюрма* – тик бетке бирде онго, бирде солго кыйгачтатып салынган жол.

Анын айтканыңдай болуп, бир аздан кийин эле кара кашка ат минген Алмамбет молдо Чаектен келди. Үйгө кирип, төргө отуар замат, дем алганы дәэрлик билинбей сулк жаткан Бұбұ Мариямга дуба окуп кирди.

Бир маалда Бұбұ Мариям өзүнө келе баштады. Алтыгана деп аталчу тикенек өсүмдүктөн жасалған шыпырғы менен кимдир-бирөө жер шыпырып жаткандай туюмда болду. Анан ошо шыпырғы нары-бери жылып атканы көзүнө бүдемүк көрүндү. Жакшылап үңүлүп карап, бүдемүк көрүнгөн нерсе шыпырғы эмес, сакал экенин жана анын қыбырап кыймылга келип атканын аныктады. Ага удаа, эркек кишинин бети көзүнө илинди. Бирок чакадагы бир аз чайпалып турған суудан чагылышкан караан дагы кошо чайпалып қалдаңдап кыймылдаганына окшошкондуктан, кишинин ким экенин ажырата албай кыйла жатты. Анан: «Ии, Алмамбет ата келген турбайбы» – деп аны тааныды. Жер шыпырган-дагыдай «шырп-шырп» эткен дабыш Алмамбет молдонун дем салып атқандагы өтө жагымдуу конур үнүнө алмашты. Бұбұ Мариям өзүнүн жерде жатканын, жаныңдагы Алмамбет молдо өзүнө дем салып отурганын түшүндү. Башын бир аз көтөрүп, көйнөгүнүн этеги оң тизесинен жогору кайрылып қалғандығын көрүп, буга өзүн ыңгайсыз сезип, этегин оң колу менен тартып ылдый имерди.

– Айланайыным десе, эч нерсе эмес, козголбой жата бер, – деди Алмамбет молдо аталақ мээрим менен.

Улгайған кишинин алдында чалкасынан жатканын осол нерседей эсептеген туюмдан улам, Бұбұ Мариям башын акырын жогору көтөрүп, денесин артка жылдырды да, дубалга жөлөнүп отурду.

Алмамбет молдо эки колун адегенде Бұбұ Мариямдын эки тизесине коюп, аерге жабышкан бир жаман нерсени үзүп алғансып жана аны обочого ыргытқансып, кескин тартып алды да, капиталды көздөй бекем силкти. Андан кийин анын денесинин ар кай жеринен ошол жаман нерсенин калган бөлүктөрүн жулуп алып ыргыткандай кыймылдарды кайталады. Анын ар бир үзүп алуусу Бұбұ Мариямдын абалын женилдетти. Өзгөчө, Алмамбет молдо анын башын эки колу менен бекем кысып туруп ыкчам тартып алганда, Бұбұ Мариямдын көңүлү сергий түштү.

Баш-аягы кенен-чонон эки сааттай убакытта Алмамбет молдо дем салып бүттү. Аябагандай оор кара жумушту аткарғансып, же абдан алыс жолду жөө жана тынымсыз басып өткөнсүп катуу чарчап, шалдырап отуруп калды. Дастроңон жайылып, чай ичилиген соң, эт тартылды. Жылкынын бир чу-чугун жана төрт-беш киши кенен тоёрлук кара кесек этин чекесинен кесип жей берип жалғыз өзү түгөткөн соң гана кадимки калыбына келди. Бұбұ Мариямга дем салғанда корогон күч-кубатынын ордун толтурду.

Алмамбет молдо дагы алты құн катары менен келип Бұбұ Мариямга дем салды.

– Айланайын молдоке, – деп Бұбұ Мариямдын апасы Бұбұсайра кайрылды. Ал киши үч құн мурда Мин Қуштан келип, ушуерде болуп, баарын өз көзү менен көрүп аткан. – Кызыма қылған жакшылығыныз үчүн эки дүйнөдө ыраазымын. Сизге жанымды тартуу қылғандан да кайра тартпасмын. Эгер ошол зарып болсо. Молдоке, «куру аякка бата жүрбөйт» дейт. Азырынча жанымда он беш сомум бар экен жана бир эркек көйнөк ырастап койдук. Ушу арзыбаган ыраазылығыбызды алып коюнуз. Бул азырынча гана...

– Байбиче, мага бирдеме берем деп убара болбосонуз болмок. Сиздин сунгандын колду суутпай, мейли, азыр бергенинизди алайын. Бирок кийин дагы бир нерсе берем деп түк убараланбасаңыз деп сурранам. Кызыңыздын жакшы болуп сакайып кеткени эле баарыбызга болгон белек эмеспи. Эми, байбиче, сиз, чакыртканда атайы келгениңиз абдан жакшы болду. Сиз бүгүн кызыңызды Мин Күшкә апкетип, түптуура кырк күн багыңыз. Илгертеден ата-бабадан калган салт бар: кыз бала ооруп калса, аны төркүндөрү алып кетип багышкан. Сиз да ошондой кылышыз. Кырк биринчи күнү ушуерден жолугалы. Мен шерт дуба окуп, кызымын оорусун бекитип берейин.

Алмамбет молдо Бүбүсайрага тапшырманы берип бүткөн соң, Бүбү Мариямга кайрылды:

– Сен, кызыым, чынынын сыйныгындаи болгон таза жан экенсин. Сөөгүң таза экен. Ошол тазалыгындан улам сага берилген **нерсеге** туруштук берип келатыпсын. Сага берилген **нерсе** чанда гана адамдарга ыраа көрүлөт. Аны токтоткон киши гана токтото алат. Эгер, кызыым, сен да азыркы айрым бир чолок этек, шайкелең кыз-келиндерибиздей боло турган болсон, анда үйүң эбак Чымкоргон<sup>1</sup> болуп калмак. А сен андай эмессин. Сага берилген **нерсеге** ашык-кеми жок татыктуусун...

Бүбү Мариям Алмамбет молдонун айткандарынын дээрлик эч нерсесине түшүнө албады. Арадан көп жыл өткөндөн кийин гана ошондогу сырдуу сөздөрдүн маанисин толук өздөштүрүп, ал кишиге абдан ыраазы болбодубу.

Бүбүсайра өзүнө жүктөлгөн ишти так орундал, кызын Мин Күшкә алып кетти да, кырк күндөн

---

<sup>1</sup> Чымкоргон – Республикалык масштабдагы жиндиқана жөнүндө сөз болууда.

кийин Бектемир барғанда қайра жөнөтүп жиберди. Алар Кашка-Терекке тұндөсү келиши.

Таң атканда Бұбұ Мариям сыртқа чыгып, кара кашка атын минген Алмамбет молдо әшикке келип калғанын көрүп, абдан таңгалды.

– Биз сизге айттырып жиберели деп ойлоп атканбыз. А сиз өзүңүз эле қелип калдыңыз. Менин Мин-Күштан келгенимди кантип билдиңиз? – деп сурады ал киши үйгө кирген соң.

– Э, балам, анча-мынчаны айттырбай билбесем молдо болалбайт әлем да. Андан көре, өзүң айтчы, төркүндөрүңдө кандай жүрдүн? Кандайдыр бир белги болдубы?

– Ата, жакшы эле жүрдүм. Бирок эч кандай белги байқабадым.

Алмамбет молдо мостоё түшүп:

– Эмне, эч кандай аян алған жоксуңбу? – деп сурады.

– Ал эмне, аян деген?

– Ии, сен түшүнбөй аткан турбайсыңбы! Аян деген нерсе түш арқылуу берилиши мүмкүн. Балким, түш көргөндүрсүн.

– Ооба, ата, бир эле түштү көп жолу кайталап көрүп аттым.

– Каңдай түш экен? Айтып берчи, кызым?

– Мейли... Кузгуня деген кокту бар эмеспи. Ошо жерде «Зил» машинасы бар экен. Ал бузук экен. Анын кузовуна жайнамазыңызды жазып алып сиз отурасыз. Сиздин батыш тарабыңыздагы жантайыңкы түмшуктун бетинде бир чоң таш бар экен. Анын үстүнө жайнамазын жазып алып Абайылда ата отурат. (Бир нече жыл мурда көзү өткөн молдо Абайылда атаны айтып атам.) Экөөңөрдүн ортоңордо мен камгактай болуп каалғып турал. Сиз дуба окуп туруп мени көздөй «сүф» деп үйлөгөнүңүзде,

Абайылда атанын жанына учуп жетип токтойм. Аңгыча дубасын окуп бүткөн Абайылда ата да «сүф» деп үйлөгөндө, кайра сизге учуп жетем. Анан сиз үйлөп нары учурасыз. Абайылда ата бери учурат. Ушинтип эле таң атканча экөөнүздөрдүн ортонуздарда учканым учкан. Ушул түштүү көргөн күндөрү өзүмдү өтө жакшы сезем. Айланам жаркып, телегейим тегиз болгонсуп калат. Бул түштүү көрбөгөн күндөрү маанайым кыйла пас.

– Айланайын десе! Аян деп ушуну айтат. Сен эң сонун аян алган турбайсыңбы. Абайылда молдонун сенин алдында бүткөрбөй калган бир иши<sup>1</sup> бар эле! Ал кишини да карызынан кутултупсун. Ишибиз оңунан чыгат экен. Сен сакайып кетет экенсин. Мээнетибиздин акыбети кайтат экен. Эми мен шерт дубамды окуй берсем болот. Төркүнүңө жибергенимдин негизги себеби ушул эле. Кандайдыр бир аяңды алышың, же белгى байкашың керек болчу. Же өңүндө, же түшүндө. Иши оңолордун түшү оңолот дейт. Мен сенин саламаттыгың жана эсендигин үчүн эми көңүлүм тынч! – деп Алмамбет молдо абдан қубанып сүйлөгөн соң, теспесин Бұбұ Мариямдын башына кийгизип, эки жагынан кыскан соң кайра чыгарды. Анан анын денесиндеги ар бир муунга теспени салып, эки чекесин кысты.

– Менин бүгүнкү жасай турганым ушул болчу. Эми эртең үйгө барсаң тумар чийип берем. Тумарга ылайык бышык чүпүрөк ала бар. Аны өзүң тигесин, – деди да, Бектемирге буларды айтты:

– Сен, баатыр, колуктуңа көп түшүнбөй мамиле кылат экенсин. Башка-көзгө карабай көл тийгизип

---

<sup>1</sup> Абайылда молдо Бұбұ Мариямга бир курдай дем салып дарылаган. Бирок анын аягына жеткире албай калган. Ал жөнүндө Бұбұ Мариям айтпаса деле Алмамбет молдо өзү билип койду.

урат экенсің. Ушунунду токtot. Кандайдыр бир жақшылық болордо талмасы карман ооруп калса, сен андан кутула тажайт экенсің. Мунунду да тый. Сенин ырысқың, кутун, айттор, баары ушу колуктунда.

Алмамбет молдо Бұбұ Мариямдын таламын та-лашып калыс сүйлөгөнү Бектемирге караманча жакпай, каяша айтты:

– Менин ырысқым ушуга байланып калған болсо, мен ошол ырысқымдан кечтим. Андай ырысқысы жоқ эле жашайм. Бул Майрам, керек болсо, менден соо. Оорусунун баары калп.

– Антип кесир сүйлөбө.– деди Алмамбет молдо Бектемирди башынан бутуна чейин, кайра бутунан башына чейин бир сыйра сыйыртып өтө нааразы болгон көзкараш менен карап. – Эгер ушу балама берилген оорунун бир эле құкүмү сага тие турған болсо, сен аны көтөрүп басып жүрө алмак әмессің.

Алмамбет молдонун каардуу көзкарашына Бек-темир араң туруштуқ берди. Каяша айтам деп катту жаңылышканын түшүндү. «Алмамбет молдону нааразы кылгандар онбойт» дегендей сөздөр кээде эл арасында айтылып жүргөнүн эстеп, эси чыкты. Кеч болуп кала электе кетирген кемчилдигин ондош үчүн, эртеси Бұбұ Мариям менен кошо ал кишинин үйүнө келди.

Куру кол эмес, эки чоң мүшөккө жық жем жана бир ирик койду артынып келди. Аларды аттан түшүргөн кезде Алмамбет молдо сыртка чыкты да: «Эч нерсе алыш келбегиле. Тилимди албасаңар белегиңерди кайра өзүнөргө көтөртүп жиберем» дегенин кайталап айткыча, Бектемир озунуп:

– Аксакал, сиз менин атамды көргөн кишисиз. «Атаң өлсө өлсүн, атаңды көргөн өлбөсүн» деген

кеп бар. Мен сиздин жашыңызды сыйлап, сакалыңызды сыйлап, бизге қылған жакшылығыңыз үчүн арзыбаган нерсе ала келдим. Муну чын пейипим менен берип атам. Бул сиздин ырысқыңыз. Сиз мындан баштарта көрбөнүз, – деп өтүндү.

– Болуптур, баатыр, сен айткандай болсун, – деп Алмамбет молдо жүйөөлүү кепке көндү. – Жүргүлө, үйгө киргиле.

Алар үй ээсин ээрчип ичкери кирип, жайланаپ отурушту.


Алмамбет молдо тumarды Бүбү Мариямдын көзүнчө чийди.

– Кана, балам, мунун кабын өзүң тик, – деди.

Бүбү Мариям ала барган алакандай чүпүрөктүүч бүктөп тumarдын кабын тикти. Үч бүктөлгөн кагазды анын ичине салып, туюктап бекитти.

Алмамбет молдо кыйлага дейре дуба окуп, Бүбү Мариямга алмак-салмак дем салды.

– Бул тumarды, – деди Алмамбет молдо, – мындан ары мойнуңдан түшүрбөй тагын. Кийин түндөсүү мойнуңду қыса баштайт. Ошондо чечип жаздыктын астына коюп уктап жүр. Эртеси унутпай тагын. Мен сендеги **нерсенин** баарын өзүндүн денене бекитип, бууп койдум. Анын ачкычын тumar каттым. Кийин убак-сааты жеткенде, бул тumar өзүнөн өзү жоголот. Ошондо сен аны издебе. Анын үстүнө, ал кезде бүт баары өзүңө белгилүү болуп қалат. Андан ары эмне кылыш керегин өзүң чечесин...



---

## ЭКИНЧИ ТУМАР

...Ошондо, мындан тогуз жыл илгери, көзү тириүсүндө, өз үйүндө турганда айткандарын Алмамбет молдо, азыр, Бүбү Мариямдын түшүнө кирип келип сөзмө-сөз кайталап, аларды Бүбү Мариям унутуп калганын эсине салып атпайбы.

Ошондо, мындан тогуз жыл илгери, Бүбү Мариям Алмамбет молдонун айткандарына дээрлик түшүнө албай тургандыктан, «убак-сааты келип, тумар жоголуп кеткенден кийин эмне болом, кайра ооруп каламбы, анда кантем, эмне күндү көрөм?» дегендей суроолорун берүүдөн тартынып, ошо бойдан күдүк ойдо калган, кооптонуп жүргөн.

Анан эле бүгүн эрте менен Түгөл: «Алмамбет атаныз денениздин жыйырма бир жерине бууп бекиткен **нерселериңизди** бошоттум!» – деп жарыялап жибергенде, эмнегедир, бир нерседен коркуп, кооптонуп койгон. Бирок эмнеден тынчсызданганын түшүнө албагандыктан, Түгөлгө эч нерсе айткан эмес. Анан үйгө келип, түлөө өткөрүшүп, бата алып, коноктор кеткен кезде, күтүүсүздөн Алмамбет молдодон алган тумарын эстеп, аны мойнунаң таппай, түндө Бүбайша ападан белги күтүп шам жагып отуруп чарчаган соң, уйкусуррагандан улам, чечинип жатаарында, тумары мойнуң кысып, муунткандай болгонун туюп, аны чечип жаздыктын алдына койгон бойдан кайра албаганын эстеп, анан, тумарды жоготуп жибергенин түшүнгөндө, эми эмне болом,

кандай күндө қалам, кайра оорубаймынбы дегендей қыжаалат сарсанаалар күчөп, ошон үчүн катуу коркуп, тумарды табууга жанталашпадыбы. Эгер Алмамбет молдонун: «Убак-сааты келгенде бул тумар жоголуп кетет, ошондо аны издебе!» – деп дайындағанын унуптаган болсо эле, мынчалык убара тартмак эмес. Алмамбет молдону да убара кылмак эмес. Ушул қылганы үчүн Бүбү Мариям Алмамбет молдонун алдында өзүн өтө ыңгайсыз сезди.

– Кечирип коюнуз, ата! Мен сиздин айткандарыңызды таптакыр унуптумун да, эми тумарым жок кантем, эмне болом деп коркуп аны издей берген турбаймынбы... кечириңиз...

Бүбү Мариям андан кийинки сөзүн айта элкете ойгонуп кетти. Ойгонсо, тизелеп полго отуруп, башын диванга жөлөгөн калыбында эмес, ордунан туруп алып, – анткени, Алмамбет молдо каалганы шарт ачып кирип келгенде ордунан ыргып турган эле, – эки колун алдыга созуп, дагы бир нерсени сурайын деп калган экен. А бирок, жанында эч ким жок, жапжалгыз өзү...

Бүбү Мариям азыр эле Алмамбет молдону түшүнде көрдүбү же өнүндө көрдүбү, буга түк көнүп бөлбөдү. Ал бир нерсеге – тумардын жоголгонуна қабатыр болбошу керектигин түшүнгөнүнө кубанды.

Ангыча Нургүл бөлмөсүнө кирип келди.

– Мен бөөдө убара тартып, тумарды бекер эле издей берген турбаймынбы. Бир аз мурдараакта мен «кичине эс алыш алайын» деп айтып сени бөлмөдөн чыгарбадым беле. Ошол замат башымды диванга жөлөп уктап кетипмин. Түшүмө Алмамбет ата кирип: «Кийин убак-сааты келгенде тумар өзүнөн өзү жоголот. Ошондо сен аны издебе...» деп дайындағанын эсиме салбадыбы. Мен бул сөздөрдү тапта-

кыр унутуп калган экемин да. Мунум үчүн Алмамбет атадан абдан уялбадымбы. «Мени кечирип коюнүз» деп кечирим сурап атып ойгонуп кеттим. Ойгонсом, чөк түшүп отуруп, башымды диванга жөпөгөн боюнча эмес экемин. Ордуман туруп, бөлмөнүн ортосуна чейин басып жетип калыпмын. Алмамбет ата жок болуп кетти. Мен ал кишини түшүмдө эмес, өңүмдө көргөндөй туюмда болуудамын. Эмне болгондо да, Алмамбет ата мен унуккан нерсени эсиме салганы жакшы болду. Болбосо, өзүм эстей албай, абдан жаман акыбалда калмак окшойм. Бирок бир жагдайга – бу жалгандан эбак көзү өткөн адамдын тынчын алганыма жана уbara кылганыма өкүнүп турал. Алмамбет ата мага түшүмдө келдиби же өңүмдө келдиби, – мунун түк айырмасы жок, – баары бир ашыкча түйшүк тартты. Уbara болду...

– Мама, «тумарым жоголду» дегеницизде, мен да аябай коркподумбу. Бүбайша апанын камчы менен теспесин алып келген күнү Алмамбет ата берген тумар жоголгону эмнеси деп абдан таңгалбадымбы. Тумар табылса эken деп укмуш тиленбедимби. Бирок, көрсө, айтылган убак-сааты жеткени үчүн тумар өзүнөн өзү жоголуп кеткен эken да. Ал шартты Алмамбет ата өзү эсинцизге салганы жакшы болуптур, – деп Нургүл апасынын кубанычтуу кабарын колдоп сүйлөдү. – Мен чай ырастап, сизди ча-кырайын деп кире калган элем.

Бүбү Мариям кызын ээрчитип кийинки бөлмөгө чыгып, дайындалган дасторкондун чекесине отурду. Тамакка табити тартып калган эken. Эки-үч чыны чай, бир чыны шорпо ичти, тууралган эттен азыраак жеди. Кырк күндөн ашык убакыт бою күндө таң эртең менен бир кашык кайнак сууну гана ичиp жашаган Бүбү Мариям бүгүн минтип акы-

рындык менен кадимки тамакка аралаша баштасы үйдөгүлөрдүн баарын кубандырды.

– Баса, тумарың табылдыбы? – деп сурады Бектемир.

– «Убак-сааты келгенде тумар өзүнөн өзү жоготуп кетет. Ошондо аны издебе», – деп Алмамбет ата айтканын сен деле укпадың беле. А мен аны таптакыр унутуп коюпмун да, тумарды издей берип суй жыгылгыдай болуп чарчаганымдан улам кичине уктап алайын деп көзүмдү жумгам. Анан Алмамбет ата түшүмө кирип, мен унуканды эсиме салбадыбы.

– Тооба, – деди Бектемир, – бүгүн таң азанда Бокиндикинде биринчи таңгалим. Түгөлдүкүндө экинчи таңгалим. Эми өз үйүмдө отуруп, Алмамбет ата көп жыл илгери айткан сөз аткарылганын угуп, үчүнчү жолу таңгалуудамын. Жарыктык Алмамбет молдо алдын ала билген экен. Көрсө, ал кишинин да көзү ачык турға.

– Эсиндеби, – деп Бүбү Мариям күйөөсүнө кайрылды. – Мен ал тумарды 1985-жылы жазында жоготуп жибергенимди. Кашка-Теректеги малканада кышында жем сакталчу, жайында бош болгондуктан, жуунчу жай катары пайдаланчу чоң бөлмө бар эмеспи, мен ошо бөлмөгө кирип жуунгам. Тумарды болсо дубалга илип койгом. Бирок кайра албай унутупмун. Кечке жуук араң эстеп, барып карасам, жок. Мен ошондо аябай тынчсызданып... Денем салмагы жок калгансып, мен көтөрүлүп учуп жөнөчүдөй туюмда болуп... Тумарсыз калганымды элестете албай... Тумар менин жашоомдо зор орунга ээ экенин эң сонун түшүнүп... эртеси таң азанда Алмамбет атага бардым.

«Тумарды жоготуп алдыңбы?» – деп сурады ал киши мени көрөр замат.

«Ооба, – дедим өзүмдү құнөөлүү сезип. – Кечәэ Кашка-Терекке мектеп окуучулары барып картошқа тигишиң. Түш маалында биздин сарайдың жаһында тамактанышкан. Ошолор эле алды деп шекшип, баарынан сураштырсақ, эч кимиси моюндарына албай койду».

«Эси жок балдар тумардың әмне әкенин түшүнбөй алышты да, аны ачкан соң қагазын өрттөп, сыртын ыргытып жиберишти. Аны кийин табасыңар. Эми жоголгон тумарга кейигенде, ал қайра қалыбына келип қалбайт. Мен сага жаңы тумар чийип берейин».

Алмамбет ата ушинтти да байбичесине: «Баяғы катылуу чүпүрөктөн бир тумарга жетерлик айрып келчи» деп тапшырды.

Байбичеси сандығына катылган ак материалды алып келди.

«Бул «Ыстампыл» деген кездемени менин атам ажыға барғанда Ыстамбул шаарынан ала келиптири. Ал киши өтө өнде болгон. Мен атамдың тырмагынын ағына теңелбекен молдомун.

Мынча болду, эми атамдың таржымалын үстүртөн айтып берейин.

Совет өкмөтү қүчүнө толук кирип, динге катуу қысым көрсөтө баштаган кезде, жалпыга келген жамандыктан, алибетте, атам да сыртта қалбайт. Аны дагы НКВДның жеддеттери карман алышып, сүргүнгө жиберүү үчүн борборго алып жөнөштөт. Айылдан бир аз узаганда өзүн айдал бараткан аскерлердин аттарынын буттарын дубанын жардамы менен бастыrbай коёт. Эмне себептен улам аттардың буттары шилтенбей қалганын түшүнүшпөгөн аскерлер кайра кайтууга аргасыз болушат. Алар айылга келгенде, атам көзкөрүнөө эле качып жөнөйт. Анын максаты – кутулуп кетүү әмес эле.

Анын мақсаты – алысды сүргүнгө айдалып кетпей, киндиң каны тамган өз айылында түбөлүк калуу болчу. Ал мақсатына НКВДнын желдөттеринин колу менен гана жете алмак. Аナン атамдын құтқону ат-карылып, аны аскерлердин бири атып таштайт. Ошентип, ал киши өз мекенинде – Дыйкан айылында жерге берилет. Атамдын анық ажы, касиеттүү молдо экенин билген жергиликтүү эл анын мүрзөсүнүн үстүндөгү топуракты дагы ырым үчүн алып атып түгөтүшкөн. Ал топуракты ар кандай оору-сыркоолорго каршы пайдаланышкан.

Айтор, ал киши өлгөндөн бери жарым қылым еткөнүнө карабай, азыр деле атамдын мүрзөсүнүн топурагынан пайдаланғандар бар. Алыска барбай эле коёлу, атүгүп, мынабу сенде да ушу кезде бир чымчым топурак бар. Ал сенин колуңа кокустан тийген жана анын жарымын бир сапар өз керегиңе жаратқансын. Калган жарымы – бир чымчым топурак үйүндө сакталуу. Бийик жерге бекитип койгонсун. Кийин аны да кандайдыр бир керегиңе жаратасын» – деди Алмабет ата менин көзүмө тике карап.

Мен мындай сөз угам деп түк күтпөгөндүгүмдөн, чочуп кеттим. Қачан, кимден, кайсы мүрзөнүн топурагын алғанымды, аны кандай керегиме жаратқанымды жана калган бир чымчымын кайда кат-канымды такыр эстей албай элейип отуруп калдым.

«Сен унутуп коюпсун. Эстесен. Бир аял сага берген», – деди Алмамбет ата менин көзүмө тике караған калыбынан жазбай.

Мен үчүн белгисиз нерсени билерлиги жөнүндөгү ал кишинин бекем ишеничи мага жардам берди окшойт, аナン мен баарын эстебедимби...

«Ооба, Алмамбет ата, сиз айткандай болгон. Бир сапар биздин сүттүү үюбуздуң желини ооруп, ши-

шип, сүт ордуна кан чыгып калды. Мистегүл аттуу аял мууну көргөндө «көз тийген тур» деп айтты да, сөөмөйдүн учундай көлөмдөгү нерсе түйүлгөн түйүнчөктү берди. «Бул Бакы ажынын мүрзөсүнүн топурагы» деди. Анын жарымын сууга эзип уйдун желинине сыйпаш керектигин айтты».

«Ошо Бакы ажы – менин атам».

«Мен алиги топурактын жарымын сууга эздим да аны уйдун желинине шыбап койдум. Сизге ачыгын айттайын, Алмамбет ата, мен ошондо ишенбей эле жасадым. Бирок уйдун желинине көз тийгендиктен, жөн жерден эле заматта ооруп, шишип кеткендигине байланыштуу, башка арга таппай, балким жардам берер деген ой менен гана топурактын ээзилген бөлүгүн шыбап койдум. Эртеси таң азанда карасам эле уйдун желини жакшынакай болуп сакайып калыптыр. Мистегүл туура айтыптыр, бу топурак чындал эле кандайдыр бир касиетке эгедер экен деп ишенип, анын калган бөлүгүн катып койгом. Бирок кайда катканым эсимде жок».

«Сен аны бийик жана таза жерге койгонсун. Үйүндүн ичинде. Эгер эмдигиче жоголгон болсо, мен азыр билалмак эмесмин. Үйгө барганда жакшылап издесен, сөзсүз табасың, кызым. Аナン аны адатыңча каастарлап сакта, кийин чоң зарылчылык болот. Ошондо керегине жарайт».

«Макул, Алмамбет ата, сиз айткандай кылам».

«Ал эми бул ак чүпүрөк ошо Бакы ажы атамдын кепининен ашып калган бөлүгү. Аны абдан каастарлап сактап жүрдүк эле, буйрук экен, мына эми сөнин тумарыңдын сыртын тиккенге жарай турган болду».

Ушул алакандай чүпүрөктүн дагы узун таржымалы бар экенин укканымда жана анын күнү бүгүнкүдөй жакшы сакталганына: өңү өчпөй, ап-

пак тұсу менен калғанына, анан дагы, жағымдуу жыты бар экенине таңгалып, аны қызығып карадым.

«Байбиче, ушу қызымдын назары түшүп калды, чүпүрөктөн дагы бир айрым алыш келчи, жұзаарчы қылыш пайдаланып жүрсүн», – деп Алмамбет ата дайындасты эле, байбичеси барып «ыстампып» кездемеден айрып алыш келди.

«Сиздин атаңыздан – улук адамдан калған мұрасты дароо колума алғанга даабай турам. Бакы ажы атага багыштап куран окуп коёсузбу?» – деп етүндүм.

«Айланайыным десе! Сенин ақылындын зиректигин карачы! Айттыrbай баарын билип атасың. Мен өзүм унчукпай, сени әмнә дәэр әкен деп күтүп турғам. Көңүлүмдөгү нерсени таап айттың», – деп Алмамбет ата менин сунушумду чын дилинен аткарып, куран окуду. Бакы ажы атанын арбагына багыштап бата қылдык.

«Кызыым, – деди Алмамбет ата жаңы тumarга дем салып бүткөн соң. – Мурунқу тumarың жоголбосо жакшы болмок. Бу да болсо буйруктуң күчүнөн улам болгондур. Мейли эми. Анын кагазын өрттөгөн кыздын жакыны<sup>1</sup> кийин сага абдан зор колдоо көрсөттөт. Ал эми бул әкинчи тumarды мындан ары тақыр түшүрбөй тагын. Жуунганда деле мойнундан алба. Дубанын күчүнө суунун алы жетпейт. Сенин денең абдан терчил әмеспи. Тердеп-тепчиген убагында мойнундагы тumarга ным жукпай, күпкүргак жүргөнүнө көңүл буруп байқаган әмес турбайсыңбы. Бул тumarга деле тер дагы, суу дагы өтпөйт.

<sup>1</sup> *Кыздын жакыны* – арадан туптуура он жыл өтүп, 1995-жылы «Айкөл Манас» дастанын Бұбұ Мариям жаза баштаган кезде тumarдын кагазын өрттөгөн кыздын бир тууган агасы Бұбұ Мариямга зор колдоо көрсөткөн.

Тумар сени менен үзгүлтүксүз түрдө чогуу болууга тийиш. Кийинчөрээк, түнкүсүн мойнуңду кысып, муунта баштагандай болгонун туясың. Ошондо аны түнкүсүн чечип жаздыктын астына коюп уктап жүр. Эртеси унуптай тагын, качан гана убак-сааты же-тип, өзүнөн өзү жоголуп кеткенде, аны издеп уба-ра болбо...»

Мен Алмамбет атага албан-албан алкыш айтып үйгө келдим. Эси-дартым алиги бир чымчым топуракта болуп атты эле, үйдү үч көтөрүп издеп атып аны таптым: шифонердин эң үстүнкү текчесинин түбүнө койгон экем. Бул чымчым топурактын чоожайын билгенден кийин, алибette, абдан каастарлап сактап жүрдүм. Төрт жылдан кийин сол эмчегимден операция болуп келген соң, чымчым топуракты сууга эзип, үч жолу сыйпадым. Операциядан кийинки шишиктер тарқап, ооруксунгандары токтогону менен, эмчегимдин катуулугу жоюлбай сакталып кала берди. Эмне болгон ченде да, Бакы ажы атанын мүрзөсүнүн топурагы менин керегиме абдан жарап, мага операция жасаган врачтардын калпыс аракетинин айынан менде рак оорусу пайда болушу мүмкүн экендигине бөгөөт койгонуна бөркүмдөй ишенем.


Кыскасы, менин аман калышыма, арандарда ба-сып жүрүшүмө Бакы ажы атанын да, Алмамбет ата-нын да салымы зор.

Айтор, 1985-жылдан бери тагынган тумар мини-тип жоголуп кетер убак-сааты жеткен окшойт, – деп Бүбү Мариям Алмамбет молдо экинчи жолу берген тумардын таржымалын бир сыйра эске салып, кызыктуу окуяны айтып өттү.

Муну Бектемир да, Нургүл да өтө берилип, кунт коюп угушту.

Ошентип, бүгүнкү күн Бүбү Мариям үчүн жомкотогудай керемет окуяларга жыш күн болду. Таң куланөөк сала электе Бүбайша апага кезигип, ал кишиден абдан арбын маалыматтарды, болгондо да, **kyrgyzchylык деген табышмак дүйнөгө** таандык өтө купуя сырларды уккандыгы менен башталган күн, андан ары камчы, теспеге ээ болушу жана Түгөлдүн таңгалычтуу тапшырмаларды берishi менен улантылган болсо, эми минтип кайра да тиги дүйнөнүн өкүлү – Алмамбет молдого кезигип, ал кишиден дагы өтө зарыл нерсени – өзүнөн өзү жоголгон тумарды издебеши керектигин угушу менен ийгиликтуү аяктады.

Ошентсе да аталган өзгөрүүлөр жана жакшылыктар менен гана чектелбестен, Бүбү Мариям үчүн тагдырдын дагы бир белеги беленделип коюлган эле. Бүбү Мариям табышмактуу дагы бир инсан менен кезикмек эле. Ал жолугушу ошол күндүн кечи кирип, түн жарымынан ооп калган кездे болуп өттү.






## ТҮНКУ КОНОК

Таңдан кечке тыным албай жүрүп абдан чар-чап-чаалыккан Бұбұ Мариям кечки saat ондордо өз бөлмөсүнө кирип, диванга төшөгүн салған соң, магдырап уктап жаткан. Аナン эле өзүн кимдир бирөө үңүлүп карап турганын туюп, ойгонуп кетти. Ойгонгону менен өзүнө толук келе электе, жа-нында бир киши турганын түшүнүп, ал Ринат эке-ниң тааныңды.

Анын Ринат экенин кантит таанығанын билал-бады. Аナン дагы, бөлмө ичи капкаранғы болуш ке-рек экенине карабай, кандаидыр бир күнгүрт көгүш түскө чулганып турганын байқады. Бирок эмне үчүн антип калганына кызықпады...



## РИНАТ

Ринат демекчи...

Бул табышмактуу киши менен Бұбұ Мариям 1977-жылы 7-апрелде таанышкан. Такыр күтүлбөгөн шарттарда. Бишкектеги Инфекция ооруканасынын балдар бөлүмүндө.

Бұбұ Мариямдың эки жарым жаштагы кызы Салтанат күтүсүздөн ооруп калганда, Чаектеги врачтар ага жардам бералбасын айтышып, Бишкекке жөнөтүшкөндүктөн, ошо кызын алып ооруканада жаткан эле. Тилекке каршы, борбордун врачтары да Салтанаттын абалын жеңилдете алышпай, кыз күндөн-күнгө начарлап бараткан.

Бир сапар түн жарымы болуп, ооруканадагылардын баары кызуу уйкуда жаткан кезде, «тарс» этип мылтық атылғандай үн угулду. Бұбұ Мариям чочуп ойгонду. Бир эле Бұбұ Мариям эмес, бул палатадагы жана коншу палатадагы аялдардын бир нечеси ордуларынан ыргып турушту. Бирок эмне болуп кеткенин түшүнүшпөй, эстери чыгып элейишти. Бұбұ Мариям кызынын жүрөгүнүн саал жогорураак тушунда кара көгүш так пайда болгонун көрдү. Анын абалы уктаганга чейинкиге салыштырганда кыйла начарлай түшкөнүн байкады: Салтанаттын башы желкесин көздөй тартылып, тарамыштары тырышкансып калыптыр. Аナン Салтанат онтой баштады. Анын аянычтуу онтогонун угуп туруу Бұбұ Мариямга абдан оор болду. Ага – боор этинен

бүткөн кызына, кантип жардам берерин билалбады. Аны көтөрүп алып нары-бери басып жүрүп таңатырды.

Эртеси врачтар деле Салтанаттын оорусу кескин күчөгөнүнүн себебин аныктай алышпады.

Кичинекей кыз кечке кыйналды. Түн киргендөн кайра таң атканга чейин азап тартты.

Оорусу күчөгөндөн күчөп, тынымсыз онтоп жаткан наристе башкалардын тынчын албасын үчүн, Бүбү Мариям менен Салтанатты палатадан чыгарып, запдын экинчи тарабындагы верандага которуп коюшкандыктан, ал ээн жайда эне-бала кечке жалгыз болушту.

– Мага уруксат беринизчи? Мен бат эле кайра чыгам! – деп бир эркек киши медсестрадан уруксат сураган сон, веранданын терезесинин жанынданагы кроватта кызын алдына алып олтурган Бүбү Мариямга басып келди:

– Саламатсызбы! – деп учурашты да, колун Салтанаттын башына койду. – Кызыңыз кандай гана кыйналып атат, – деди эң жакын адамдай мамиле кылтып. – Сиз чыдашыңыз керек. Белинизди бек буушунуз керек...

Орто жаш курактагы, бою узун, денеси чымыр, көк түстөгү спорттук костюм-шымчан, оору-кананын тапичкесин бутуна илген бул бейтааныш киши бир нече секунддан кийин колун Салтанаттын башынан тартып алды эле, анын жаны жай ала түштүбү, онтогонун токтотуп, мемиреп уктап кетти.

– Сизге ыракмат! – деди Бүбү Мариям чын пейлинер.

– Эч нерсе эмес. Анда таанышып алалы. Менин атым – Ринат.

– Меники – Мария.

– Эң сонун ысымыңыз бар турбайбы. Бул ысым бүт дүйнөгө белгилүү эмеспи.

– Мунунузга да ыракмат.

– Сиздин кызыңыз кыйналып, сиз да кошо кыйналғаныңызды көрүп, мен сыртта терезенин тушунда нары-бери басып турдум. Акырынча түтпөй кирип көлбедимби.

– Ооба. Баятан бери эле терезенин тушунда тынбай нары-бери басып турғаныңызды көргөм. Бирок биздин кыбын абалда экенибизди түшүнүп турат деп ойлобогом. Үстүбүзгө кирип келет деп да күткөн эмесмин.

– Тынчыңызды алып койдум. Кечириңиз.

– Эч нерсе эмес. Тескерисинче, сиз менин кызыма жардам бербениңизби.

– Жок. Мен жардам бере алган жокмун. Мен эми кетейин. Тиги медсестра кууп чыга электе, өз сыйым менен кеткеним дурустур.

– Жакшы барыңыз! – деп Бұбұ Мариям аны узатып кала берди.

«Белиңизди бек буушунуз керек» деп айтканына Караганда, боло турған жамандыкты Ринат алдын-ала билсе керек. Салтанат ошол түнү saat бирлерде чарчап калды.

Негизи, эки күн мурун түн жарымында мылтық атылғандай «тарс» эткен үн жөндөн жөн эле чыккан эмес окшойт. Салтанаттын көкүрөгүнүн сол тарабында пайда болгон көгүш кара так өзүнөн өзү жарала калбаса керек.

Чымын жаны чыркырап учуп кеткен кызын күчтеп, көз жашын көлдөтүп ыйлап олтурған Бұбұ Мариямдын жанына палатада чогуу жаткан аялдардын бири басып келип:

– «Тарс» эткен үндү угуп чочуп ойгонбодук беле. Ошондо эле сенин кызыңды атып кетишкен болчу. Сен ошол замат «Эмчек сүтүмдү кечтим» – деп

айта турган болсоң, кызың эки күн бою кыйнал-  
мак эмес. Эртерәк жаны жай алмак. Же аны өзүң  
түшүнбөдүң. Же «мындаи кыл» деп ачык айта сала  
турган шарт эмес... – деди. Бирок кимдер атып кет-  
кенин, эмне үчүн атып кеткенин түшүндүрбөдү...

\* \* \*

Бұбұ Мариям Ринатты әкинчи ирет 1981-жылы  
12-апрелде кезиктириди.

Бул жолу өзү катуу ооруп, Республикалык оору-  
кананын ичеги-карсын бөлүмүнө түшүп, бир айча  
дарыланганда абалы кыйла жакшырып калгандық-  
тан, сыртка чыгып басканын күнделөн-күнгө көбөй-  
түп бараткан.

12-апрелде да ошол адаты боюнча сыртта  
жүргөн. Бакты арапап баскан кишилердин өзүн  
көздөй келаткандары менен кайчылашып өтүп ат-  
кан. Алардың жүзүнө үңүлүп караган эмес. Өзүнүн  
ички дүйнөсү менен алек болуп бараткан. Өзү жат-  
кан оорukanанын мандайындағы имарат тараптан  
келаткан эркек киши менен да кайчылашып өтүп,  
бир нече кадам узаган соң:

– Мария! – деген үндү угуп тык токтоп артына  
кайрылды. Өзүн атынан атап чакырган кишини, –  
ал узун бойлуу, чымыр денелүү киши эле, – тааный  
албады.

– Сиз мени кайдан билесиз?

– Мария, бул мен, Ринат эмесминби. «Дүйнө –  
тар» деген чын окшойт. Биз кайрадан жолугушка-  
ныбызга кубанычтуумун.

Ринат деген ысымды угар замат Бұбұ Мариям  
анын үнүн эстеди. Абдан кыйналып турган учурун-  
да уккан үндү эч убакта унутмак эмес. Анын үстүнө,  
адамдардың өң-түсүнө, кебете-кешлирине караган-  
да, алардың үндөрүн эсина түйүп калуу жөндөмү  
Бұбұ Мариямда өтө күчтүү өнүккөн эле.

– Саламатсызыбы, Ринат! – деди Бұбұ Мариям чын дилинен кубанып.

Эски тааныштар кол алышып учурашысты. Алжай сурасып, өткөн-кеткенді кеп қылышып, оору-кананың тегерегинде қыйлага дейре басып жүрүштү.

– Сиздин кесибиңиз әмне? – деп сурады Бұбұ Мариям сөздүн ыңғайы келе калганда.

– Мен – кибернетикмин<sup>1</sup>, – Ринат сыймыктануу менен жооп айтты. Өзгөчө «кибернетикмин» деген сөзгө өтө басым коюп айтты.

«Кибернетика» әмне экенин билбесе да, ал сөзгө Ринат өтө сый мамиле қылганын көргөн Бұбұ Мариям, ушул учурдагы илимдин эң бир жетишкен тармагы дал ушу «Кибернетика» экенин божомол-доп билди.

Ринат анын абалын айттырбай түшүндү. Негизи Ринатта ушундай жөндөм бар боло турган: адамдардын оюнdagыны көргөн нерседей таба алчу. Ал азыр да өзү менен сүйлөшүп аткан аялдын «Кибернетика» деген сөздү түшүнбөгөнү менен анын әмне экендингин божомолдоп билгенин аныктады.

– Мен Москвадагы Бауман атындагы техникалык университетин бүтүргөм, – деп сөзүн улады Ринат. – Мен азыр көбүнчө электрондук эсептегич машиналар менен иштейм.

Ринаттын бул маалыматы Бұбұ Мариямдын көңүлүнө төп келди. Өзү окуучу кезинде так илимдердин сабактарын өтө жакшы окугандыктан, анын аракеттин жогору баалаган химия мугалими: «Эгер араңардан кимdir-бирөө Бауман атындагы жогорку окуу жайында келечекте окуп кала турган болсо, демек, ал бир гана Сармалдакова Майрам болушу

---

<sup>1</sup> Кибернетика –

мүмкүн!» – деп көп мактагандыктан, аталган окуу жай Бұбұ Мариямдын көңүлүнө жакын сыйктуу түрлүчү, жана дал ошо окуу жайында окуйм деп ишенчү. Тилекке каршы, тағдыры баарын башкача чечип, жогорку окуу жай түгүл, орто мектепти толук бүтпөй, он алты жашында турмуштун тузагына илинип, өзү бала туруп бала-бакыралуу болуп, анан оокат-жайлуу болуп, колхоздун бир короо коюнун артынан түшүп, үй-бүлөмдүн курсагы ток болсо болду, көңүлүм тынч болсо болду дегендей көзкараш менен күн кечирип жүрүп, түгөнбөгөн түйшүктүн айынан ооруга чалдыгып, эми андан аман-эсэн айыгып алсам, айлыма кайра кетем, баягы көнүмүш тиричилигимди улантсам дегенден башка максаты жок Бұбұ Мариям үчүн өзү жетпей калган максатка жеттип, Бауман атынdagы жогорку окуу жайында окуп, аны ийгиликтүү аяктап, ошол тармакта иштеп жаткан адам менен сүйлөшүп турушу, алибетте, көнүп кубантарлык окуя эле. Анан дагы, Москвадай зор калаада көп жыл жашап, Бауман атынdagы окуу жайын бүтүргөн интеллигент киши өзүн тенине атканына, бүт өмүрү тоо-таштын арасынан чыкпай, мал-келден башка менен кабарсыз карапайым аял экенине такыр карабаганына ыраазы болду. Ошондуктан Ринат менен баарлашуусу абдан кызыктуу жүрдү жана узакка созулду. Аны менен эртеси дагы жолугуп маегин улантты. Ошол бойдон, ооруканадан чыгып кеткенге чейин күн сайын Ринаттын табышмактуу маалыматтарына сүнгүй берди.

\* \* \*

Бұбұ Мариям Ринат менен кийин дагы көп эле жолу жолукту. Бирок дайыма кезектеги оорунун айынан, же дарылануу үчүн, же операция болуу үчүн Бишкектеги ооруканалардын биринде жатканда

кезикти. Эмнегедир, дал ошол маалда Ринат дагы так ошо ооруказанада дарыланып аткан болчу. Анан кокустан беттешип калышчу. Бул өзүнөн өзү болуп атабы, же кимдир-бирөөнүн кийлигишүүсү аркылуу жүрүп атабы,— бугу Мариям көңүл бөлбөчү. Ал бир гана нерсеге – Ринат менен жолугушуусу болгон сайын так илимдердин өтө жашыруун тармактарынан көбүрөөк кабардар болуп, өзгөчө, бирден тогузга чейинки бирдик сандардын сансыз сырларынан азыноолак болсо да биле баштаганын байкачу. Эгер Ринат кандайдыр бир нерсе жөнүндө, мисалы, электрондук эсептегич машина жөнүндө үстүртөн эле айтып өтсө, а Бүбү Мариям ал айтылган нерсенин элесин кадимкидей көрчү жана анын ички түзүлүштөрүн, иштөө принциптерин, аткаруучу функцияларын таптак сүрөттөп бере алчү. Анын бул жөндөмүнө Ринат абдан таңгалып, мурунку мисалынан кыйла татаал тапшырма берчү. Бүбү Мариям бул сыноону да кыйынчылыксыз орундачу.

Ринат кара жанын карч уруп жүрүп, талықпай изденип жүрүп жетишкен кандайдыр бир ийгиликтери тууралуу үстүртөн айтып өтсө эле, Бүбү Мариям аларды кадимкидей өздөштүрүүгө үлгүрчү. Жалпылап айтканда, Ринаттын терең билими, жашыруун маалыматтары Бүбү Мариям үчүн канчалык кызыктуу болсо, Бүбү Мариямдын өздөштүрүүчүлүк жөндөмү, туомунун күчтүүлүгү, байоолугу, жупунтугу жана көңүлүндө кыпынчалык кири жоктугу Ринат үчүн да дал ошончолук кызыктуу болчу. Ошон үчүн бири Бишкекте, бири Жумгала жашаганынан улам, аралыктын алыстыгына жана жылына бир же бир нече ирет пикир алышкан соң кайра бөлүнүшүп кеткенине карабай, экөөнүн мамилеси үзүлүп калбады. Кандайдыр бир көрүнбөгөн жиптин эки учунда байлангандай абалда жүрүшту.

---

## РИНАТТЫН ЖООБУ

...Анан эле ошол Ринат, Чаектен үч жүз отуз чакырым ыраакта – Бишкекте жашаган Ринат, Бұбұ Мариямдың үйүнө түндөсү түгүл күндүзү келип көрбөгөн жана анын каерде жашаганын билбеген Ринат, соңку үч жылдан бери жолугуша элек Ринат, кудайдын көп күндөрүнүн биринде эмес, дал бұгүн, Бұбұ Мариямдың өмүрүндө өтө чоң өзгөрүү болуп өткөн күнү түн ортосунда анын түшүнө киргенден бешбетер бейкапар гана үйүнө кирип, чаалыгып-чарчаган аялдын уйқусун бузуп атпайбы.

– Сен кантип кирдин? Эшикти сага ким ачып берди? – Бұбұ Мариям жини келип сурады. Ордунан ыргып туруп халатын кийди.

– Эшик өзү эле ачылып берди, – деди Ринат жайбаракат. – А мен өзүм эле кирдим.

Анын жайбаракат үнү Бұбұ Мариямга да оң таасир берип:


– Эмне үчүн келдин? – деп жай гана сурады.

– Сенин бұгүнкү сакайышың менен күттуктайын деп келдим, – деди Ринат. – Мен сенин ушинтип сакайышыңды кандай гана күтүп жүрдүм. Анан акыры айырманыңды билген соң, келбей коёалбайт болчумун. Элдик табыпчылыктын жолуна сен бұгүн чындал түштүң. Бирок эмнеден баштаарыңды билбей турасын. Туурабы?..

Бұбұ Мариям баш ийкеди.

– Мен сага анык жардам берчү учур эми жетти. Азыр жайнаган көп көзү ачыктар пайда болушпадыбы. Сен да ошолордун бири болуп калышыңды мен каалабайм. Сен өзгөчө жөндөмдүү дарыгер болуп чыгууга тийишсиң. Ал үчүн менден бир аз маалымат алууга туура келет. Мен ушуну эскертуү үчүн гана атайды келдим. Сен маалымат алышыңа кайсы күн ылайык экенин аныкtagан соң, ошол күнү түнкүсүн кайра келем. Эми кетейин. Мени узатып коёсунбу.

Бүбү Мариям күтүлбөгөн конокту ээрчитип өз бөлмөсүнөн коридорго чыкты. Кийинки бөлмөдөгүлөр ойгонуп кетет деген кооптонуу оюна, эмнегедир, такыр келбеди. Үйдүн сырткы каалгасы ичинен илингенине карабай, ачык экен. «Эшик өзү ачылды» деп айтканы менен, алибетте, Ринат кандайдыр бир ыкманы колдонуп, эшик өзүнөн-өзү дабышсыз ачылып берүүсүнө мажбур кылганын Бүбү Мариям айттырбай тыйду. Ачык эшик аркылуу короого чыгышты. Жаңыдан жаңырган ай эбак батып кеткендиктен, сыртта қапкарангы эле. Кооронун тышында женил машина туруптур. Бүбү Мариям аны унаасына чейин ээрчитип келип узатып койду.





## АЛГАЧКЫ МЕДИТАЦИЯ

Ринат убадасына турду. Туптуура эки жумадан кийин түн жарымында келди. Бүбү Мариям үйдөн чыгып, анын машинасына отурду. Жаманталаага барышты.

- Сен медитацияга чыкканды үйрөнүшүң керек.– деди Ринат.
- Кантип?..
- Мен сага жардам берем.
- Медитациянын эмне зарылчылыгы бар?
- Медитацияга чыкканды үйрөнүү – бул сыйкырдуу дүйнөгө аралашуу. Бул жол – сыйкырдуу дүйнөнүн жоокерлеринин гана жолу. Алибетте, ачык айтышым керек – өтө опурталдуу жол. Сени мындан коркпойт деп ишенем. Эгер жок дей турган болсоң, баштартам десен, ал да өз эркинде. Бул дүйнөгө эч кимди эч ким мажбурлап аралаштыра албайт. А сенде абдан көп жөндөм бар. Сен канчалык деңгээлдеги кудуретке эгедер экениң өзүнө дагы белгисиз. Азырынча...
- Сен айткан сыйкырдуу жол сен менден байкаган жөндөмдөрдү ачууга жардам береби?
- Эң туура суроо! Медитациянын эмне экенин түшүнүшүң үчүн, эмесе, ишке өтөлү? Макулбу?
- Ооба.

– Азыр түн жарымы. Төбөбүздө – толгон Ай. Эч ким жок ээн талаада турабыз. Мунун баары кокус-тук эмес: Айдын толгон маалы медитацияга чыгууга абдан ыңгайлуу; эл жок жерде анын жол-жоболорун аткаруу кыйла женип жана медитация башталгандан бүткөнгө чейин сени эч ким көрбөгөнү дурус.

Эми бул шарттарды дагы чечмелегенге аракет-тенейин.

Биз, адамдар, көзүбүз көргөн жана ақылыбыз жеткен дүйнөнүн жападан жалгыз кожоюнууз деп өзүбүздү эсептейбиз.

Биз учун биздин дүйнөдөн башка эч нерсе жок-той... Чындыгында андай эмес. **Биздин дүйнө менен катар жайгашкан дагы көптөгөн дүйнөлөр бар. Алар – параллелдик дүйнөлөр деп аталышат.** Мен муну мындай салыштыруу менен түшүндүрмөкмүн: жер планетасы өзүнүн өзөгү – Ядросунан баштап эң сырткы бөлүгүнө чейин көптөгөн катмарлардан турган сыйктуу, ошол эле жер планетасын сыртынан чулгаган атмосфера дагы көптөгөн катмарларга бөлүнгөн сыйктуу, дүйнө да көптөгөн катмарларга ээ. Ар бир катмардын өзүнүн жашоочулары бар. Биз болсо биздин дүйнөнүн жашоочуларыбыз. Себеби, биздин аң-сезим биздин дүйнөнү гана кабылдай алат. Башка дүйнөнүн жашоочуларынын аң-сезимдери өз дүйнөлөрүн кабыл-даганга гана жарактуу.

Мария, сен медитациянын жол-жоболорун өздөштүргөнүндө биздин дүйнөдөн башка дүйнөлөргө өтүп барып келүүнү үйрөнөсүң. Эгер ошо-

го кандайдыр бир зарылчылык бар болсо гана ал жөндөмдү пайдаланасың.

Ошондой эле, медитацияга чыккан учурда өткөн чакка да келечекке да саякат жүргүзүүгө мүмкүн дүк түзүлөт. Же болбосо, адам өзүнүн жандуй-нөсүнө сүнгүп кире алат. Өзүн кызыктырган суроолордун баарына ар ким өзүнүн жандуйнөсүнөн жооп таба алат. Жандуйнөнүн сырларын ачуу – ааламдын сырларын ачуу менен барабар. Аалам кандай кенен, чексиз, табышмактуу болсо, ар бир адамдын жандуйнөсү так ошондой кенен, чексиз жана табышмактуу. Анткени, аалам – адамдын жандуйнөсүнүн көчүрмөсү, жана, тескерисинче, адамдын жандуйнөсү – ааламдын көчүрмөсү.

**Кыскартып айтсак, медитация – адамдын ақыл-эсинин эмес, анын аң-сезиминин жана жанынын мүмкүнчүлүктөрүн пайдалануу.**

Мария, мына ушул жолго, башталышы бар, бирок эч качан бүтпөй турган узак жана улуу жолго, «Медитация» деген бир ооз сөз менен аталчу – сыйкырдуу жолго мен сени чакырамын...


Бүбү Мариям Ринаттын ар бир сөзүн, ар бир оюн толук түшүнүп угуп тургандыктан, «көрсөтмөлөрүндү бере бер» дегенчелик кылып башын ийкегиледи.

– Медитацияга чыгуунун ырым-жырымдары булар... – деп Ринат эң алгач аткарылчу шарттарды санаган соң минтип эскерти: – саздак жерлерден, эски мүрзөлөрдөн оолак бол. Эмесе, сага ийгилик каалайм. Алгачкы сапарың байсалдуу болсун. Мен сенин медитацияң аягына чыккыча ушуерде күтөм.

Космостук ракета учушу үчүн атайы дайындалған старттык аянтча зарыл болгон сыйктуу, медитацияга чыгышына ыңгайлуу жерди – жарым метр-

че бийиктикеги дөбөчөнү Ринаттын жардамы менен тапкан Бұбұ Мариям анын так ортосуна турду да, ырым-жырымдарды аткарды. Тапшырмалардын баарын так орундаганы үчүн медитациясы абдан ийгиликтүү аяктады.

...Ошентип, арадан уч жыл артта калган соң, Жайсаң Үмөт уулунун «Айкөл Манас» дастанын Бұбұ Мариям кайыптан алып, кагазга түшүрө башташына чейинки аткарылчу шарттардын дагы бири – абдан орчундуусу – медитацияга чыгууну үйрөнүүсү жогорку деңгээлде өттү.



---

## ЖУМГАЛ АТА МАЗАРЫНДА

Мазарга барууга ылайык күндү аныктаган соң, айттырам деген убадасы боюнча Түгөл Окен деген аялды Бұбұ Мариямга жиберди.

– Келерки бейшембиде Жумгал Ата мазарына барабыз. Камынсын деди, – деп айтып келди Окен.

Кандай камылга көрүштү тактоо үчүн Бұбұ Мариям Түгөлдүн айылына барып:

– Мен эмне кылышым керек? Өмүрүмдө бириңчи ирет бараткан соң, кандай камылга көрөрүмдү билалбай, өзүңдөн сураш үчүн атайы келдим, – деп андан сурады.

– Сиз шам орогонду азырынча билбейсиз да. Шамды мен өзүм ырастайм. Сиз өзүңүзгө жана байкеге жети токоч – баабедин бышырып алсаныз эле жетишет. Калган даярдыктын баарын мен ырастайм.

– Келерки бейшембиде кайсы маалда мазарга барып калышыбыз керек?

– Саат күндүзгү он бирлерде мазарга бурулчу жолдо жолтушталы.

«Атайы келгеним туура болгон экен. Шарттардын баарын тактап алдым», – деп ойлогон Бұбұ Мариямдын көңүлү тынчып, Чаекке кайтты.

Бектемир Кашка-Теректен келгенде ага мазарга барчу убак жеткенин айтты. Болжонгон бейшемби күнү Бектемир жайлоодон эки ат менен келип, анын бирине Бұбұ Мариям минип, экөө эртепел жөнөштү

да, бурупушка келип күтүштү. Саат он бирлерге чукулдаганда бир автобус келип токтоду. Анын ичинде Түгөл, Окен жана Нургүл аттуу кыз бар экен. Жылуу учурашкан соң автобус алдыга жөнөдү, алардын артынан аттарды акырын бастырышты.

– Ыйык мазарга баратканда аттарды адырандат-пай жай барыш керек. Тилегим кабыл болсун деп тиленип барыш керек, – деди Бектемир жолдун жарымы артта калган кезде.

Жумгал Ата мазарына жакынданган сайын кан-дайдыр бир белгисиз нерседен кооптоно баштаган Бүбү Мариям унчукпады. «Көрсө, ыйык жай сүрдүү болот тура. Сыры дагы көп болуш керек», – деп ичинен ойлоп койду.

Чейрек saatтай убакытта автобус токтогон жерге жетишти. Жүктөрдүн баары жерге түшүрүлгөн экен, аларды аттарга артынып, керектүү жерге көчүштү. Автобустун айдоочусу эртең түштө келем деп айтып, артка кайтты.

Жумгал Ата мазарына дайыма келгенде Түгөл жайгашчу жерден орун альшты. Таңылчактар че-чилип, жерге салынчу төшөктөр жайылды. Баш-тыктар ачылып, мазарга арналган даамдар: боор-соқ, конфет, печенье жана жер-жемиштин түрлөрү дасторконго төгүлдү. Самоорго суу куюлуп, от жа-гылып, көк түтүн булады. Мунун баары Түгөл үчүн көнүмүш нерсе катары болгону менен, Бүбү Ма-риямга абдан таңгалычтуу көрүнүп:

«Көп жашаган билбейт, көптү көргөн билет» де-ген сөз бекер айтылбаган, – деп ойлоду. – Түгөл менин уулум Таалай менен гана тең экенине кара-бай, мазарга келүүнүн жол-жоболорунан эң сонун кабардар тура. Алюминий зымдан токулган сандык-ка самоорго жакчу отунду, көмүрдү сала келиптири. Чакан балтасы дагы бар экен. Бул буюмдарды ма-

зарга барганда гана пайдаланат окшойт. Дастро-конду дагы мыкты ырастаптыр. Сарамжалдуу аялдын камылгасынан кем эмес. Алибетте, үйдө апасы, жеңеси жардам берди дечи. Ошентсе деле, Түгөл өзү суралып, даярдатып алды да. А мен аял башым менен куру кол келип алган турбаймынбы...»

Бұбұ Мариям оюнун ушул жерине жеткенде ачык айтты:

– Түгөл! Мен мазарга қантип келүүнүн жолун билбей, өзүнөн сурасам «жети токоч – баабедин жасап алыңыз» дегенинден улам, андан бөлөк эч нерсе албай куру кол келип алдым эле да. Азыр сенин даярданғаныңды көрүп алып абдан уялуудамын.

– Эже! Эч нерсе эмес. Мазарга сизди алып келүү менин милдетим болгон соң, мазардын камылгасын көрүү дагы менин милдетим болчу. Ошон үчүн сизге «байкем экөөң үчүн жети токоч – баабедин жасап алыңыз» деп айткам. Башка эч нерсе алып келбей эң туура кылдыңыз. Мына, Окен эже да эч нерсе албай келди. Нургүл карындашымды да куру кол кел дегем. Сиз өзүнүздү такыр ыңгайсыз сезбеңиз. Бул – мазарга келүүнүн шарты.

Түгөлдүн бул жообу Бұбұ Мариямдын көнүлүн жайгарды.

Самоордун суусу кайнаганда чай демделди. Баары дасторконду тегеректеп отуруп, Жумгал Ата мазарынын ээсине, бу жалгандан көзү өткөн атабабалардын арбактарына багыштап куран окулган соң бата кылышты. Мазардын даамынан наисиптеш болушту. Андан кийин Түгөл алып келген козу курмандыкка чалынды. Анын ичеги-карныны тазаланып жуулуп, мүчөлөрү жиликтенип бүткөн маалда күн батып, кечки шам жагуу учуру келди.

– Байке, сиз этти казанга салып, бышыра бересизби? – деп Түгөл Бектемирден өтүндү. – Биз болсо кечки шамга отурушубуз керек.

– Мейли. Бул менин көнгөн ишим. Кылышп жүргөн кызматым. Силер шам жага бергиле. Эттен кам сабагыла. Мен бышыра берем.

Түгөл Окенди, Бұбұ Мариямды жана Нурғұлдұ ээрчитип жөнөдү. Дубалдын урандыларынын нугу бар жерге келгенде:

– Мыңдан көп жыл илгери ушу Жумгал Ата мазарында бир шайық<sup>1</sup> жашаган. Ал кишинин аты Мырзакмат болгон. Чаначка куюлган сууну ташып ылай жасап, аны менен үй курган. Мазарга зиярат кылганы келгендер ошол үйгө токтолушкан. Мырзакмат шайық өмүрүнүн акыр-аягына чейин Жумгал Ата мазарына кызмат кылган. Тилекке каршы, ал кишинин көзү өткөндөн кийин анын ишин улантуучу болбой, үй кароосуз калып, урап түшкөн. Биз ошол үйдүн урандысына шам жагышыбыз керек, – деп Мырзакмат шайыктын баянын үстүртөн айтып берди.

Алар шам жакчу орунду тегеректеп отурушту. Түгөл өзү менен ала келген баштыкчанын ичинен көп шам алып чыкты да, тогузду санап алып жерге сайды. Дагы тогузду Окенге берди. Ал киши колундагыны Түгөлдүн шамынын катарына жайгаштырды. Бұбұ Мариям менен Нурғұл да ошентиши. Түгөл ичинен күбүрөнүп дуба окуган соң, ширеңкенин талын тутантып, шамдын үстүнө от койду. Өсүмдүк майы сицирилген кебез оролуп жасалған отуз алты чий шамдын жогорку бөлүгүн бир заматта текши каптаган от акырындық менен боюн көтөрүп, төрөбелди текши чүмкөп калған караңғылыкты жирегенге киришти. Күтүүсүздөн пайда болгон киchinекей жалындын соймондогон кызыл тилине

---

<sup>1</sup> Шайык – мазарды көзөмөлдөгөн же кайтарған адам.

денесин күйгүзүп алууну каалабаган караңғылык оттун жанынан оолак боло бергенсиди, – шамдын тегерегиндеги төрт киши бири-бирине дапдаана көрүндү. Шамдын жалыны қубаты жеткен жерге чейинки аймакты гана жарық кылуу менен чектелбестен, Жумгал Ата мазарынын купуя сырын дагы көргөзө баштады. Типекке каршы, аны бир гана Бұбұ Мариям көрө алғандыктан, кудум кино тасмадағыдай кылып көз алдынан чубурган окуяларды айта баштады.

«...Кайран кыргыз калкы үчүн эң кыйын кезең маал экен. Көп кылым тынбай согушкан, элдешкис душман болушкан калмак аттуу күчтүү жоо кайра да басып кирди эми...

Калмактардын көздөгөн максаттары бул эле: Баба ата<sup>1</sup> менен Мунар эненин<sup>2</sup> Жумгал<sup>3</sup>, Чолпон<sup>4</sup>, Кочкор<sup>5</sup>, Тастар<sup>6</sup> аттуу уулдары эле. Аталган төрт азamat кыргыз элдин намысын сактайлы деп чыгышкан. Манас Ата баш болгон бабалардын ишеничин актайлы деп чыгышкан. Чачыранды көчмөн эл биригишин ойлошкон. Анан ошол төрт баатыр Ала-Тоонун орчуңдуу төрт жеринде жайгашкан. Касын тиккен душманга тиш кайрууга камданган. Аракети алардын болгон кезде белгилүү, калмактар жыйнап көп аскер, басып кирген кези ушу.

---

<sup>1</sup> *Баба ата, Мунар эне* – 15-кылымда жашаган тарыхый инсандар. Азыр Баба Атанын ысымын алган тоо бар. Мунар эненин атындағы мазар таш бар. Ал мазар таш жонуна бала көтөргөн аялдын айкелинеabdan окшош жана Чаек – Минкуш жолунун орто жериндеги аралыкта тик бет жакта жайгашкан.

*Жумгал, Чолпон, Кочкор, Тастар* – Баба Ата менен Мунар эненин уулдары. Бул төрт азamat 15-кылымда кыргыз элиниң тарыхында орчуңдуу таасир тийгизишкен. Ошондогу эрдиктеринин урматына төртөөнүн төң ысымдары ар кай жерлерге көюлган. Жумгал Ата Мазары – Чаек айылъынын жанында, Кочкор Ата мазары – Кочкор районунда. Чолпон Ата шаары – Ысык-Көлде. Тастар Ата мазары – Минкушта.

Эң биринчи соккуга Жумгал болду кириптер.

Аскеринин аз санда экенине кейибей, душманынын эсепсиз көптүгүнөн коркостон, кармашып кирди жолборстой.

Анык баатыр Жумгалдан кем калbastan чабышты ар бир кыргыз жоокери. Кашык каны калганча салгылашкан баатырлар, кыргын салып калмакка, катуу зыян кыlyшты, өздөрү да ажал таап, аби-йирдүү өлүп тынышты.

Аскеринен ажырап, жарадар болуп өзү да, жалгыз калган Жумгалды душмандар алды туткунга.

Дөбөгө мамы орнотуп, баатырды ага байлашты. Жылаңачтап денесин, уруп-сабап кыйнашты. Жанкечти баатыр баарына чыдап турду «кың» дебей.

Каарданган калмактар кайран Жумгал баатырды кордогонду улантып, уулун алып келишип, койчосунан мууздашты. Көкжал баатыр мында да, сыр ачпады душманга. Андан кийин аялын кескилешти тириүлөй. Аялы тарткан азапты эли көрчү азаптан чоң эмес деп эсептеп, айтпады дale өч нерсе.

Байлануу турган баатырды багынта албай таптакыр, калмактардын айласы түгөнгөндө акыры арсыз ишке барышты, – өлтүрүштү аны да.

Баатырдыгы ченде жок, акылман Жумгал шериндин жан-досу учту чыркырап...

Кайран Жумгал баатырдын бейгам жаткан айылын жоо чапканын уккандар шашып жөнөп жардамга, кечигиши, аттиң ай!

Анткен менен бар болчу, Чыңгыш аттуу бир аяр<sup>1</sup>. Билүүчү ал учканды – канаттуудай кадимки. Кыстаптышта ар кандай, бачым учуп жетүүчү... Келээр болсо колунан, көмөк сөзсүз берүүчү адатынча ушул саам жардам бере албады. Калмактардын кордугун

<sup>1</sup> Аяр – алдын-ала айта билүүчү жана кандайдыр бир кудуретке эгедер адам.

көрүп жаткан Жумгалга жакындал бара албады, – ушул болду арманы. Жаа жебеси жетпеген бийиктикте айланып учуп жүрдү аргасыз.

Чыңгыш аяр калмакка, качырып кол салганда, курман болмок өзү да. Бул чечкиндүү кадамга атырылып барғанга жок болучу акысы.

Калмактардын кылганын, бир боорпорун кырганын, көрүп-билип турса да, өлтүрбөстөн аларды, же өлбөстөн алардан, баарын көрүп тим туруу, аяр үчүн кандаи оор!..

Жалгыз уулун Жумгалдын, жана дагы аялын, андан кийин өзүн да өлтүргөндө душмандар, Чыңгыш аяр көз жашын төгүп ийди мөндүрдөй.

Эр Жумгалдын жан-досу дене-досун калтырып, чыкканында чыркырап, Чыңгыш аяр буркурап, собол менен кайрылды:

«Калмак деген каапырга, каалабадык жамандык. Биз аларды кыралы, сүрөлү деп ойлобой, Ала-Тоонун коюну кең экенин эске алдык. Биз дайым бар бололу, алар да болсун деп калдык. А бирок залим калмактар андай ойго көнүшпөй, Ала-Тоону – мекенди кыргызга ыраа көрүшпөй, кыралы деп келиши. Мына сенин айлына күтүүсүздөн кол салып, адамдарды өлтүрүп, мал-мүлктөрүн олжолоп, албагын өрттөштү. Аман калды бир гана, катуудан – казан, жумшактан – бозала болгон күл гана! Бул не деген айбандык! Бул не деген алаамат!..»

Эр Жумгалдын жан-досу дароо жооп кайтарды:

«Кайран Чыңгыш аярым, көз жашынды аягын! Күтүүсүз келген душманга айылымды чаптырдым. Өлдү уулум, аялым, набыт болдум өзүм да. А бирок жалпы кыргыз эл аман-эсен калды да. Бар болгон күчүн чогултуп, катылып келген калмакка катуу сокку уруучу – кыйратчу күндөр алдыда. Мен ошого ишенем. Мен ошого қубанам. Ошондуктан дал

азыр, эч нерсеге кейибейм. Баскынчылар дайыма, убактылуу женген соң, түбөлүккө жеңилет. Калмактар да ошону каалап, тилеп алышты. Кыргызды кырам, жоём деп, кан-жинине тоём деп, каргышка чындал калышты. Калдайган калың кыргыз эл бир муштумдай бириксе, чечүүчү сокку урууга жан аябай киришсе, Тенирим анан буюрса, улуу кыргын урушта, калмактар катуу кыйрашат. Аман калган калдыгы Ала-Тоодон алыска качып-бозуп кетишет. Көп кылым күткөн женишке, кайран кыргыз жетишет. Ошол жениш – зор максат орундалып кетсин деп жанды чалдык курмандык! Ошондуктан, аярым, көз жашыңды төкпөгүн, курман болгон биз үчүн. Убактылуу кайгыга ыйлабагын эч качан!..»

«Ооба, сенин сөзүндүн баары-баары калетсиз. Кайран Жумгал баатырым, айтканыңды угайын. Кайгынын жашын тыяйын!..»

«Ооба, ошент, аярым. Бүт баарына даярым. Сага аитаар менин кабарым: **мен – Жумгалдын жандосу, эми ушул аймакта кала берем байырлап. Дене-достон ажырап кетчү мезгил келгиче, кагылайын кыргызга канча кызмат кылсам да, аны аз деп эсептейм.** Дене-достон бөлүнүп калсам деле мен эми кагылайын кыргызга кызмат кыла бермекмин, – кандайдыр бир керегим тиерине ишенем. Менин колдоо, коргоомо муктаж болгон бир дагы кыргыз калбай калгыча ушул жерде болмокмун. А сен, Чыңгыш аярым, мында ыйлап турбагын. Бачымыраак жөнөгүн, кабар айткын баарына. Биригишсин. Камданышсын. Сокку урушсун душманга...» – деп Жумгалдын жан-досу Чыңгышка айтты соңку сөз...

...Ошондон бери арадан беш кылым өттү. Ошондон бери бул жер Жумгал Ата мазары. Ошондон

бери Жумгал Атанын жан-досу кыргызга кызмат  
кылып келет...

.... деп Бубу Мариям кудум кино тасмадагыдай  
көз алдынан чубурган окуяларды айтып аткан кезде  
«чарт» эткен дабыш чыкты да, айланы караңгынын  
кучагына синди. Анткени, шам күйүп бүтүп, «жапп»  
өчкөндүктөн, кинонүүрөн аткан тасма үзүлгөнсүп  
«чарт» эткен үн чыгып, Бубу Мариямга эч нерсе  
көрүнбөй калды. Анын кызыктуу ангемесине:

– Эже, сиз укмуштарды көрдүнүз. Көргөндөрү-  
нүздүү өтө элестүү кылып айтып бердиниз, – деп  
Түгөл абдан таңгалуу менен баа берди. Аナン куран  
окуду. Жумгал Атанын арбагына багыштап бата  
кылышты.

– Жүрүнүздөр, эми Эне-Мазарга баралы, – деди  
Түгөл.

Айтылган жерге барышып, арналган шамдарды  
жагышып, алар күйүп бүткөндө:

– Бул жерде Жумгал атанаң жубайын өлтүрүш-  
көндүктөн Эне-Мазар болуп калган, – деп Түгөл  
кыскача маалымат берди.

Андан кийин Бала-Мазарга барып шам жагышты. Жумгал Атанаң жалгыз уулун – жаш баланын  
жанаң ушул жерде алышкандыгына байланыштуу,  
«Бала мазар» деп аталып калганын, бала тилеп кеп-  
гендер ушуерге сыйынуу иштерин жүргүзгөнү мак-  
сатка ылайыктуу экенин да Түгөл үстүртөн айтып  
өткөн соң:

– Эми Жумгал атанаң өзүнүн кабырына бара-  
лы, – деди.

Алар мазардын үстүндө жайгашкан кабырга  
чыгып келип шам жагышкандан кийин кайтышты.

Бектемир этти жаңы эле бышырып бүтүп кал-  
ган экен, аны чыгарып, дасторкондун ортосуна  
коюп, Жумгал Атанаң арбагына, жана дагы көптө-

гөн арбактарга арнап куран окулуп, бата кылышкан соң, курмандыкка чалышкан койдун этинен даам татышты. Тамактанып бүтүшүп, дасторкон жыйналды. Окен жертөшөктүн бирине кыйшайды. Нургүл да өзүнө орундук ырастап, уйкуга кирди.

– Молдоке, мен сиперге кылчу кызматымдын бүгүнкүсүн бүттүм окшойт. Эми даарат алып келип жатып уктасам болобу. Сипердин кимиңерде кандај ыйыктык бар экенин Жумгал Атадан сурап билүүгө ниет койдум. Эгер мен кандаидыр бир аян ала турган болсом, аны, алибетте, эртең өзүнөргө айтып берем. Мен сиперге тенелип катарынарга уктаганга даабайм. Ошон үчүн очоктун боюна эле уктайм, – деди Бектемир күтүүсүздөн.

– Мейли, байке! Ылдыйыраак барып даарат алып келиңиз да ниеттенген ишиңизди аткарууга аракеттениңиз, – деди Түгөл.

Бектемир көрсөтүлгөн жакка кетип көптөн кийин келди да очоктун боюна жертөшөк жайып, ага жатып уктады.

Түгөл менен Бұбұ Мариям экөө гана уктабай, кәэде өткөн-кеткенди кеп кылышып коюшпаса, негизинен, түндүн түркүн кубулуштарына кулак төшөп олтурушту.

Саат он эки болгон кезде:

– Турунздар, түнкү шамды жагалы, – деп Түгөл Окен менен Нургүлгө кайрылды.

– Мен аябай чарчадым. Алым келбей турат. Барбай эле койсом болобу? – деп сурады Окен кыйыктаңып. Нургүл болсо уктап калып укпадыбы, же укса деле Окендин айтканына кошулдубу, айтор, унчукпады.

– Мейли, өзүнөр билгиле, – деп Түгөл макул болду. – Бұбұ Мариям эже, жүрүнүз, түнкү шамды жагып келели.

Түгөл менен Бұбұ Мариям кечинде барған ма-  
зарларды дагы бир сыйра қыдырып шам жағып  
келишти.

– Эже, эми сиз дагы жатып уктаңыз. Кандай-  
дыр бир аян алышыңыз мүмкүн. Мазардын шарты  
ушундай, – деп Түгөл көрсөтмө бергендиктен, Бұбұ  
Мариям дале уйкусу келбегенине карабай, Окен  
жаткан жакты карап оң капиталына қыйшайды.  
Эмнегедир эле маңдайы чокко қактагансып ысып-  
күйүп атканынын себебин түшүнө албай, ойго  
чөкту. Қөзүн жумбай жаткандақтан, қыйла бой  
көтөрүп өсүп калған шибер чөптөр жапырылып,  
эки тарапка ачылып атканын көрдү. Анан эле, шуу-  
дурап үн чыгарып жапырылған чөптүн арасынан  
бир жылан сойлоп чыга баштады. Өңү боз түрдөгү  
бул жыландан Бұбұ Мариям, эмнегедир, коркподу.  
Аны карап жата берди. Жоондугу жеңдүү билек-  
тей боз жылан түз эле аны көздөй сойлоп жетти.  
Жыландаңын башы үч бурчтук сыйктаңганын,  
көздөрү кишинин үрөйүн учурарлық коркунучтуу  
эместигин, тескерисинче, мээримдүү экенин Бұбұ  
Мариям баамдады. Жылан болсо, Бұбұ Мариямдын  
башына сойлоп келди да, анан бутун көздөй сой-  
лоп барған соң, кайра буруулуп башына жетти. Анан  
үч бурчтук болгон башын Бұбұ Мариямдын ысып-  
күйгөн маңдайына койду. Бою 1 м. 58 см. болгон  
аялдын денесин узундугу 3 метрден ашыгыраак,  
жоондугу билектей, өңү боз, көздөрү мундуу, акыл-  
дуу, мээримдүү сыйктаңып таасир берген, башы  
үч бурчтуу жылан бир курчап, кудум нөл санынын  
элесин берген калыбында бир нече көз ирмем жат-  
ты. Ошол убакыттын ичинде Бұбұ Мариямдын  
ысып-күйгөн маңдайынын табы кайта түштү. Ал  
табышмактуу ысыктыкты боз жылан өз денесине  
өткөрүп алды окшойт.

Ошол бир нече көз ирмемде боз жыландын аткаруучу иши аякташыбы, айттор, үч бурчтуу башын Бүбү Мариямдын маңдайынан көтөрдү да, келген жагына сойлоп жөнөдү. Шибер чөптү эми нары көздөй жапырып, шуудуратып барып караңгылыкка сиңип кетти.

Боз жылан сойлоп келгенин, узун денеси менен өзүн курчаганын, үч бурчтуу башын маңдайына коюп бир нече көз ирмем убакыт бою жатканын, так ошол учурда маңдайынын ысып-күйгөн табы кайтканын, эң негизгиси, жыландан таптакыр коркпогондугунун, жадагалса, денеси жыйрылып чочулабаганын жана дагы көптөгөн сырлардын жандырмагын билалбаган Бүбү Мариям ордунда былк этпей жата берди.

– Айланайын Жумгал Ата мазары! Бул эмне кылганың? Мен өзүңө ушу менен алтынчы жолу келгениме карабай, сен менден аяган аянынды башка кишиге көргөздүң. Сага ынанмак түгүл «биссимила» деген сөздү түзүктөп айта албаган аялды биринчи келген күнү эле кабылдап, кереметинди көргөзүп жибергениң эмнең? – деп Окен үнүн пас чыгарып сүйлөнүп алды да үнүн угулар-угулмаксан кылып ыйлап жиберди.

Жумгал Ата мазарына Окендин койгон дооматын Бүбү Мариям орундуу сыйктуу кабылдап, өзү татыктуу эмес сыйды тартып алгандай туюмда болуп, кандайдыр бир арзыбаган өтүнүчү же талабы орундалбай калганда ызаланган жаш баладан бешбетер бышактаган аялды абдан аяп, а бирок азыр Окенди соороторун же сооротпошун билбеди. Эгер сооротпой жайына коёюн десе го, түшүнүктүү, анда унчукпай тим болот. Эгер сооротууну чечсе, анда кандай сөздөрдү айтмак. Ушуга акылы жетпеди.

– Эже, сизге ачык аян берилди. Сизди Жумгал Ата мазары кабып алды. Аяныңыз күт болсун! – деп Түгөл жадырап-жайнап кубанып күттүк айтты. Ал эми Окенди болсо жактырбаган көзкараш менен карап тим болду. Улгайып калган аялдын ичтарлыгына кийлигишип ачык нааразытык билдируүгө батынбады.

Окен дароо токтоно албай, кыйлада араң басылды.

Таң куланөөк салган кезде баары турушту. Самоорго от жагылып, суу кайнатылып, чай дем-делип, дасторкон жайылды.

– Мен түндө Жумгал Атадан аян алдым, – деп сөз баштады Бектемир. – Жумгал Ата бою узун, кең далылуу, чымыр денелүү киши э肯. Анын ар бир далысына экиден киши отурса батчудай. Ушу төртөөндө кандай ыйыктык бар экенин көрсөтүп бериниз деген өтүнүчүмдү орундастып, «өзүң баа берип ал» деп мага сиперди көрсөттү. Түгөл, иним, сенин касиетиң көп э肯. Себеби, сен жерди бойлоп жылган ак булутту кечип алып, менин алдымдан жылып өттүн. Сенин артында менин байбичем келатыптыр. Аппак кийим кийип алыптыр. Тимеле перинин кызындей судуу э肯. Мен аябай таңгалып, суктанып карабадымбы. Эжең дагы сендей болуп ак булутту кечип алып алдымдан жылып өттү. Кандайдыр бир касиет-кудуреттен куру эмес э肯, кайран байбичем, деп кубандым.

Ал эми сиз, Окен эже, жашыңыз алтымыштан ашып, пайгамбар курагына жеткенинизге карабай, утуру башка көзү ачыкка кайрылып, алардын ар бирин ээрчиp мазардан-мазарды кыдырып, өзүнүздүн көзүнүз ачылышын чыдамсыздык менен күтүп жүргөнүңүзгө карабай, али акылтыңыз токтоло элек сыйктанат. Эң кур дегенде, ушу ыйык Жумгал Ата

мазарына жөнөгөн күнү қүйөөңүз менен урушпай келсөніз болмок. Кечәэ әртең менен оозунуздан ак ит кирип, кара ит чыгып урушупсуз. Ушинтип жүрсөңүз анан кантип сиздин көзүнүз ачылмак эле?.. Ал эми сен, Нургұл қызыым, боловор-болбос әпкинди байқап алып эле Түгөлдү әэрчип алыпсың. Мындан ары Түгөлдүн да, мазардын да тынчын алганыңды токтотуп, үйүндөн чыкпай эле койгонун он.

Мен азыр катуураак айткан болсом кечирип койгуда. Бирок мен алган аянымды эч алымча-кошумчасыз өзүнөргө айттым.

Бектемирдин бул билдириүүсү баарын таңгалтты. Окен қүйөөсүн катуу жемелеп урушуп келгени чын окшойт, каршы бир ооз сөз айттууга даабады.

– Байке, көзүбүз ачык деген төртөөбүз биякта қалып эле, сиздин көзүнүз ачылган окшойт. Укмуштарды айттыңыз, – деди Түгөл «бырс» күлүп.

Мазарчылар тамактанып бутүшкөн соң, дасторкон жыйналып, жүктөр таңылды. Таңылчактарды эки атка артышып, машина токтоочу жерге чейин жеткиришти. Кечәэ айдоочу әртең түштө келем деп айтып кеткендиктен автобусту күтүп калышты.

Эмнегедир Бұбұ Мариям уктагысы келди. Таңылчактардын ынгайлуусун жерге алып, қынтайды.

Бирок катуу уктап кетпей, уйку-соонун ортосунда жатып, бир қызды көрдү. Ал қыз сегиз-тогуз жаш куракта окшойт. Колунда камчысы бар. Элик саптан жасалған ал камчынын нипничке өрүмү адаттагыдай кайыш эмес, типтириүү соймондогон жылан экен. Қыз ошол камчысынын жылан өрүмү менен ар кимисин – бирде Түгөлдү, бирде Окенди, Бирде Нургұлдү, бирде Бектемирди, бирде Бұбұ Мариямды учуктап<sup>1</sup> жүрдү. Қыз Бұбұ Мариямга

<sup>1</sup> Учуктап – оорулууну дарылаган әлдик ыкма.

жакынdagанда, анын жыланынан коркоюн деп ойлоп, бирок, мындан чоң жыланды кечээ түнү өңүндө көргөнүндө деле коркпой-үркпөй жатканын эстеп, эми бул нипничке жыландан эмнеге коркмок элем деген тыянакка келип, Бұбұ Мариям коркконун тыйды. Өзүнөн башкаларга кыз жыланы менен жакынdagанда алар ачууланганын байкады. Өзүнүн коркпогондугун кыз да, анын колундагы камчы-жылан да жактырганын түйду. Жылуу сөз жыланы да ийинден чыгарат деп бекер айтылбаган тура деп ойлоду. Кыздын колундагы камчы-жылан Бұбұ Мариямдын тизелеринен баштап бүт денесин бир сыйра мәэримдүү сылап, дем салып бүткөн кезде Бұбұ Мариям ойгонуп кетти.

– Жо-ок. Эмнеге? Барат менин аялым, – деп Бектемирдин айтканын укту. Көрсө, Куйручук айылынын этегиндеги булактын боюна боз үй тигип, киши дарылап иштейли, эгер ушуга эже көнсө деп Түгөл сунуш кылгандыктан, ага Бектемир жооп кайтарып жаткан экен. Иштин чоо-жайын түшүнөөр замат Бұбұ Мариям каршы болду:

– Мен барапбайм. Келиним Нурисанын боюнда бар. Бириңчи төрөтүндөгү баласынан, туура эмес жасалган операциянын айынан, кол жууп калгандыз. Келинимдин өзү араң аман калган. Эми экинчи төрөтүү кандай өтөт деп өтө сарсанаа чегип жүрөм. Эң орчуунду себебим ушул: Нуриса аман-эсен төрөп алгыча эч кайда бара албайм. Анын үстүнө, ар кимибиз өз үйүбүздө эле иштегенибиз дурус эмеспи.

Бұбұ Мариямдын бул жообуна Түгөл унчукпаганы менен таарына түшкөнүн сырткы кебетесинен байкаган Бектемир:

– Менин байбичем тарбия көргөн аял. Өзүн эри бар аялдай алып жүргөндү жактырат. Сенин суну-

шуна мени сыртынан эле макул болду, бирок ичинде каршы деп ойлогондуктан барбайм деп айтуда. Мен үйгө барганда байбичем менен жайма-жай сүйлөшүп, сенин сунушуна көндүрөм, – деди анын көңүлүн алууга аракеттенип.

Аңғыча автобус келди. Ага таңылчактар менен баштыктар салынды. Коштошушту. Автобус кетти.

Бектемир менен Бұбұ Мариям экөө атка минип Жүмгал Ата мазарынан узашты. «Питомник» деп аталчу жердеги булакка жетишкенде:

– Аттан түшөлү, – деп Бектемир сунуш кылды.

Бул құтүүсүз сунушка Бұбұ Мариямabdan таңгайды. Кандайдыр бир олуттуу сөз бар экенин туюп, аттан түштү. Булактын боюна келип Бектемирдин маңдайына отурду.

– Сен менин кыялымды аябай жакшы билесин. Мен өзүм көп эле нерселерге ишене бербеген кишинин. Буга чейин деле «жинди Бектемир» деген атым бар эмеспи. Эми «бакшы Бектемир» деген кошумча атка конууну түк каалабагандыктан, сага кошуулуп Түгөлдү ээрчип мазарга келмек эмесмин. Эгер бир түш көрбөгөн болсом. Сен жөнүндө жақында бир керемет түш көргөн элем. Ошон үчүн мазарга баралы дегениңе көндүм. Ошону азыр сага айттууну ылайык деп эсептейм, – деди да Бектемир түшүн айта баштады. – Экөөбүз эки ат минип баратыппыз. Чоң дарыянын бою экен. Биз аттарды жорголотуп баратып эки имаратка туш болдук. Бирөөнүн ичинде шандуу музыка жаңырып, кандайдыр бир шаан-шөкөт болуп атат окшойт, шайыр үндөр угулуда. Ага кирген-чыккан киши көп. Экинчи имарат болсо ушундай каардуу, сүрдүү. Өкмөттүн үйү сыйктанат. Эшигин кайтарган милициялар бар. Мен биринчи имаратка кирейин десем,

сен: «Биз бул үйгө эмес, тигил үйгө барууга тийишпиз», – деп айтып, шандуу үйгө мен бурулганыма карабай кете бергенинден улам, мен аргасыздан артындан ээрчидим. Сүрдүү имаратка жетип, аттан түштүң. Милициялар пропуск сурашты эле, көкүрөк тушундан төрт чарчы кичинекей ак баракты сууруп чыгып көргөздүн.

«Сиз утуп атасыз, Майрам эже! Утуш сиздики. Кириңиз!» – деп сага жол беришти. Сени ээрчийин десем, жолумду торошту. Сен артыңа қылчайып:

«Бул менин қүйөөм. Өткөргүлө» – дедин. Мен сага удаа эле киргениме карабай, сени таппай калдым. Имарат үч кабат экенин ичинен билдим. Спиралдай тегеренген тепкичтер менен экинчи кабатка көтөрүлдүм. Көптөгөн тааныштарды жана чоочундарды көрдүм. Түгөл да ошерде жүрүптур. Абазкан агайдын<sup>1</sup> уулу бар го, өнү кара жигит эмеспи, азыр ПМКнын<sup>2</sup> жетекчиси, ошо жигит да жүрөт. Айтмакчы, үч кабат имараттын ички дубалдарына жайнаган эле телевизорлор тизилип орнотулуптур. Ошол телевизордун баарында сени көргөзүшүүде. Имаратка кирерде милицияларга көрсөткөн төрт чарчы ак барак колунда. Сени утту деп телевизордун баарында айтышууда. Имараттын ичиндеги кишилердин бири калбай сенин утушун жөнүндө айтышууда. Абдан кубанып алган Түгөл:

«Менин эжем утушка ээ болбодубу» – деп ушундай мактануу менен айтты. Сенин утканыңа Эркинбек да аябай кубанычта экен. Айттым го, баары тең, мага тааныштардын жана тааныш эместердин баары тең сенин ийгилигине сыймыктанып, төбө-

---

<sup>1</sup> Абазкан агайдын уулу – Эркинбек Аманалиев жөнүндө сез болууда.

<sup>2</sup> ПМК – передвижно-механизированная колонна деген уч сөздүн башкы тамгалары.

лөрү көккө жетчүдөй болуп кубанып алышыптыр. А сен жайнаган телевизордордун баарынын экранында төрт чарчы ак баракты кармаган калбыңда көрүнүүдөсүң. Эмнегедир, бир гана мен: «Ушул утушка ээ болгон аял – менин аялым» деп айтканга батына албай койдум. Анан ойгонуп кеттим.

Бул жөн түш эмес. Сен укмуш болосуң. Сен элдик дарыгерчилик ишин карманышың керек. Сен бая Түгөлду бөөдө эле ката кылдың. Менин айтканыма көнүп, Түгөл менен иштеш. Нурисадан кабатыр болбо. Үй-жайдан да бейгам бол. Мен сага ушуну айтайын дегем.

Бүбү Мариям саамга ойлонгон соң жооп кайтарды:


– Элдик дарыгерчилик жолуна батынып түшпөй атканымдын себеби экөөбүзгө гана белгилүү эле, эми ошонун тегерегинде ачык сүйлөшүп албасак болбойт. Анткени, өзүң сөз баштадың. Элдик дарыгерчиликті бир жолу мойнуңа алган соң, андан кайра баш тарта албайсың. Ар кандай адамдарды дарылоого туура келет. Бала-бакыраларды, катын-калачтарды жана келин-кесектерди гана эмес, эркек кишилер менен да иш алып барган учурларда, сенин кыялышын чатактыгы кармап, бул ишти токtot деп кийлигишишиң мүмкүн. Ошондо мен сенин тилинди албайм. Мен сенин айтканындай болуп, дарыгерчиликті карман дегенинде карманып, токtot дегенинде токtotуп койгудай, дарыгерчилик иши оюнчук эмес. Ошон үчүн, мен азыр сенин сунушунду кабыл алам. Дарыгерчилик жолуна түшөм. Сенин кыялышын чатактыгын эске алып, эркек кишилерди дарылабоого аракет кылам. А бирок азыртадан айтып коёон, дарыгерчиликтин жолуна түшкөн киши өзүнө кайрылгандардын дарты сакайышына себепкер болуудан баш-

тартууга акысыз болгондуктан, качандыр бир кездерде эркектерди да дарылоого туура келиши ыктымал. Ошондо сен менин ишиме кийлигишчү болбо. Эгер кийлигишсен, мен үйдөн чыгып кетүүдөн кайра тартпайм. Болгону камчы менен теспени гана алам. Андан башка бир учук жип да албайм. Анан үйдөн чыгып кеткен бойдон көчөдө калсам да мейли. Дубана болуп калганыма да кайылмын.

Сен, Бектемир, менин ушул шарттарымды кабыл алсан, анда сенин сунушуңа көнөм. Дарыгерчилик жолуна түшөм. Бирок, Түгөл айткандай болуп Куйручук айлынын жанына барып иштей албайм. Келинибиз Нуриса аман-эсен төрөгөнгө чейин эч кайда барбайм.

– Мен сага өзүм сунуш кылып аткан соң, эмнеге кийлигишмек элем. Өзүм көргөн түштү гана айтып, бул түш жөн түш эместигин кошо айтып, дарыгерчилик жолуна түш деп сунуш кылып атып, анан кайра кийин дарыгерчилигинди токtot деп кийлигишкенимдин кандай зарылчылыгы бар, – деди Бектемир беймарал.

Анткени, ушу булактын боюнда сүйлөшүлгөн сөздүн баары үч жылдан кийин аткарылаарынан түк кабарсыз эле.



## ОКУРМАНГА ЭКИНЧИ КАЙРЫЛУУ

*Урматтүү окурман!*


«Бүбү Мариямдын өмүр баянына жасаган бириңчи саякатты» күнтүү коюп окуган соң, огеле көп күдүк ойлорго жооп тапкандырысыз. Табышмактүү дафтартын айынан Түргүл аттүү көзү ачыкка кайрылгандан баштап жети күнцүн ичинде көп жылдаар дую азап чеккен илдөйттөн таптаза арылып, бүдайша апанын касиеттүү камчы, теспесине ээ болуп, ага үзүү Алмамбет атта берген түмәрдан колжүп, андан соң өзүнүн эски таанышы Ринааттын жафадамы аркылыу мединицяяга чыгынун жалжаболорунуз визиттүрүп, андан көп өттөй Жумгал Атта мазафынын колдоосуна жетишкендөн кийин гана, Жайсан, Атта менен жалчууга даар болгондууна, так отонун наимайжасында «Айкөл Манас» фасташын жараткан алгачкы адамдын арбагы менен кезигишкенине ынангандырысыз. «Кантип эле каршайым аял күнөөрдүн дир күнцүндө фастан жаза баштасын», – дегендей шектенүүлөрдөн дээрлийк арылгандырысыз.

«...Бириңчи саякатты» жазучудагы көздөгөн мактап ушул болчу. Анан дагы, эч канцай окуя эч үбакта өзүнөн өзү болбостругу, кокусунан дагы болбостругу, болчу нерселер гана аткарылары, быйын жетилген нерселер гана иш жүзүнө ашырылаары дээрлийк баарыбызга белгилүү экенцигине карабай, дүй айныксыз чындыкка анча маани бербей жүргөн-

дүгүбүздүй айгинелеп көюуга далаалаттанганбыз. Үшүл эки маңсаң күйла даражада аткарылды деп эсептеп, үрматтук окурман, мындан ары «Айкөл Манас» ғастаны жана «Бүбү Мариям» жөнүндөгүч баян күтпөрдөгү окуялар чыңдык экенине жана болуп аткан окуялар экенине ынанат деп ишенүү менен, «Айкөл Манас» ғастанынын түп нуска вариантын анын эң алгачкы ээси Жайсан, Үмөт үзүү Бүбү Мариям Муса кызына кандаштарда, кантип айттып бере баштагандыгы жөнүндөгүч аңгемебизди улантмакчылыбыз. Қөйтөн-көп жана жападан жалыз өтүнүчүүбүз – эки күтпөттү окуган үчүрдө окуяны кубаладай, мүмкүн болушунча шашылбай, чын дилинүү менен берилүп, ынанын, эң негизгиси, кокустан кандаидыр дир түшиңүксүз сөздөр кезикчү болсо, алаңдын маанисин сөздүктөрдөн таап тастап, айттор, толук өздөштүрүп окусаныз эле түшиңнө аласыз, чаташтайсыз. Дүйнөдөгү эң көлемдүү жана үлүү ғастандарадын бири катары таанылган «Айкөл Манастын» ички сырлары, кереметтери сизге толук ачылып берет.

Эмесе, үрматтук окурман, сизге ийгилик каалап, баяныбызды улантабыз...

Эмики сөз Бүбү Мариям 1995-жылдын 2-ноябрь күнүндө медитацияга чыгып келген соң, ғастандын эң алгачкы саптарын кагазга түшишө баштаганы жөнүндө болмокчү.



**«АЙКӨЛ МАНАС»  
ДАСТАНЫНЫН  
ЖАЗЫЛА БАШТАШЫ**



## АЛГАЧКЫ САПТАР

...Бұбұ Мариям бир нече белгини чечмелеп, пайда болғон сөздөрдөн шурудай тизмектешкен ыр саптарын бөлөк дептерге жаңы гана жаза баштаган кезде...

...Жер эки-үч курдай силкинди...

...Жаза баштаган ишине бұт дитин коюп берилip отурған Бұбұ Мариям, жаратылыштын коопту кубулушунун бири – жер титирөөгө деле көңүл бөлбөдү. Дастандын алгачкы ыр саптарын чубуртуп жаза берди.

Өмүрүндө бир дагы жолу ыр жазбаган, ыр әмне болуп калыптыр, ырдын бир эле сабын үйрөбөгөн, атүгүл, тун уулу Таалайбек аскерде жүргөн кезде ага колуна калемсап алып кат жазып көрбөгөн аял, әми минтип «Айқөл Манастын» алгачкы саптарын кагазга түшүрө баштады. Катуу берилip эргип иштеди. Таң аткан маалда отурған ордунда бир аз эс алды.

Саат ондон өткөн кезде жамбашындағы жараатын ондоп тандыруу үчүн Шакин Эсенгулов келди. Учурашкан соң:

– Танга жуук жер титирегенин түйдүнүзбү? – деп сурады.

– Түйдүм. Андан бир аз мурдараакта эле медитациядан келип, дастандын алгачкы саптарын түшүрө

баштаган элем. Ошон үчүн жердин титирегенине алаксыгым келбей, иштей бердим.

– Эртең менен телевизорду койсом, соңку жаңылыктардан айтышты, жер титирөөнүн эпицентри Кызарттын бели болду дешип. Дастандын алгачкы саптарын жаңы гана жаза баштаганыңизда жер титирегенине караганда, Жайсаң Атанын денесине жаткан жеринен козголуп, бир оодарылып алса керек деп божомол кылуудамын. Баса, сиз Жайсаң Атага кезиктиңизби?

– Ооба. Бирок абдан аз убакыт гана жолгууга мүмкүн болгондуктан, дастандын арзыбаган эле бөлүгүн айтып берди окшойт.

– Сиз қараңғы кирер замат медитацияга чыгам деген элеңиз, таңга жуук гана кайра келипсиз. Анан эмне үчүн жолугушуунуз кыска болду?

– Мен кечээ күүгүм кирер замат үйдөн чыгып кете албай калгам. Бегайымдын синдилиери мага келип «апабызды көрүп бериниз?» деп суранышкан-дыктан, алардын көнүлүн кыялбай барууга жана кийлигишүүгө болбой турган ишке аралашууга турра келди. Менин ушул көрпенделигим Жайсаң Атага жакпады окшойт, дайыма жолукчу жерге шоопласын түшүрбөй койду. Балким, айылдан алысыраак жерди ылайык көрүп атпасын деп ойлоп, утуру жогорупап чыга бердим. Кар арапаш жамғыр жаап, кийимим чылгый суу болду. Жердин бети баткак болуп эзилип, басуу кыйындады. А мен жогорулай бердим. Мадемил тоосундагы аскалардын биринин учуна жеткенимде баарын түшүндүм... Мындан ары Жайсаң Атага такыр жолукпай калгандан көрө, жашабай эле коёюн деп чечтим. Боянду аскадан таштап жибердим... Жайсаң Ата мени

сактабаганда азыр сиз менен сүйлөшүп отурмак эмесмин. Анан мен дастандын айрым бир окуяларына арапаштым. Көп өтпөй медитациянын убактысы аяктады. Кадимки абалга келсем, үйдөн анча деле алыс эмес жерде турупмун. Таң жарылганы калыптыр. Божомолумда saat төргөн бир аз өтсө керек. Мен saat бешке чукул үйгө жеттим. Ушундай себептерден улам аз убакытка жолугуштум.

Бир түндө Бұбұ Мариямдын башынан өткөн окуяларга, айрыкча, ал боюн аскадан таштап жибергенде аны Жайсан Ата сактап калганына Шакин Эсенгупов эмнегедир көңүп бөлбөдү. Эки-үч айдан бери құтүп аткан дастандын алғачкы саптары жазыла баштаганына деле сүйүнбөдү. Медитация кысқа убакытка созулғандыктан, дастандын кичинекей гана бөлүгү алынгандығына катуу кейип, сүйлөнүп көё берди:

- Ушу Иманкариевалар кандай эси жок немелер. Дастан үчүн алардын баарын бириктирип турup садага чаап жибергенге да арзышпайт. Ансыз деле тоскоолдук көп болуп, баштала албай аткан ишке кедергилерин тийгизишкенин карасаң. Же сиз өзүңүз деле баштартууга жарабаптырысыз. Алар го, мейли, эч нерсе түшүнүшпөйт, анткени, эч нерсени билишпейт. А сизчи?

Шакин Эсенгуповдун бул ачуу сөздөрүнө Бұбұ Мариям абдан катуу таарынды. Ушу кишинин дарты сакайышына себепчи болуш үчүн баарына чындал жүрсө, а бул адам анын бир ажалдан калганына кайдыгер гана карап, дастандын аз бөлүгүн алып келгенине кейигенин кантип түшүнөрүн билбеди.

Чындығында, азыр бул эки адам бирин-бири туура түшүнө турган ақыбадда эмес эле. Шакин Эсенгупов «Манас» эпосунун билерманы катары, эми ошол улуу эмгектин дагы бир варианты, болгондо

да түп нуска варианты жакынкы күндөрдө жазыла баштайт деп бекем ишенгендиктен жана анын башталышын чыдамсыздық менен күтүп жүргөндүктөн, ал иш башталаар күнкү болгон кедергиге – Иманкариевалар күнү бүтүп бараткан апасын Бұбұ Мариямга дарылатканына катуу нааразы болуп, эч кимди аябай, баарына тип тийгизди. Ачууга алдырып жибергендиктен, Бұбұ Мариямдын түнү бою тарткан азабы менен тозогуна жана жанын кыйып жиберүүгө батынган чечкиндүү кадамына көп маани бербей, дастандын аз бөлүгү түшкөнгө қейиди. А Бұбұ Мариям болсо, дастанды жалпы кыргыз элине энчиленүүчү зор әмгек деп эсептебей, Шакин Эсенголовдун дартына шыбаа берчү дары катары қабылдагандыктан жана ушул максатына жетиш үчүн талап кылынган шарттардын баарын аткарып келатканына карабай, так ошо Шакин Эсенголовдун өзү: «Эмне үчүн аз убакыт жолуктунуз, эмне үчүн аз бөлүгүн жаздыңыз?» дегендей суроолорун жаадырып, кайра өзүн күнөөлөп турганына таарынды. Анткени, Жайсан Ата айта баштайм деген дастанды бир жолку жолугушууда қабыл алып бүтө албастыгын, бир жолугушу эмне болуп калыптыр, керек болсо, аябагандай көп ирет жолугушуу аркылуу гана аягына жетүү мүмкүн экендинен кабардар. Ал жагдайды Шакин Эсенголов, алибетте, азырынча билбейт. Ошон үчүн өзү күткөн нерсени Бұбұ Мариямдан ташбоордук менен талап кылды. Мунусуна Бұбұ Мариям таарынып, анын жамбашын-дагы жараатын ондол танууну бачым бүткөрдү да, аны үйүнө кетирип жиберди. Бұбұ Мариям ушуну туура кылды. Антпей, адаттагыдай ал кишини чайга чакырганда, баары бир тип табыша альшмак эмес. Себеби, экөөнүн азыркы абалы, күрпүлдөп ташкындалган чоң дарыянын эки жээгинде туруп

алып, бири-бирине кыйкырып сүйлөшкөнгө аракет кылган эки кишинин абалына окшош эле.

Шакин Эсенгулов кетер замат Бұбұ Мариям чай ичүүгө отурду.

– Түндө сиз келип, өз иш столунузга олтуруп жаза баштаган кезде эшиктен көп аттын дүбүртүн уктум. Ага удаа темир буюмдар кагылышкандай дабыштар чыкты, – деп сөз баштады чай куюп берип олтурған конок келин. Ал келин талмалуу болуп ооруган эки жашар кызын алып Минқүштан бир нече күн мурун келгендиңтен, Бұбұ Мариям ал кызга дем салып аткан. Келиндин барап жайы жок экендөн улам, өз үйүндө дээрлик эч кандай шарт жок болсо да, биздикинде эле жүрө тур деп уруксат берген. – Эмне болгон аттардын дүбүртү, эмне болгон дабыштар деп эсим чыкты. Кызыымды көкүрөгүмө бекем кысып, жата бердим. Кимдир-бирөө мас болуп алып атчан келгенби деп корктум. Аңгыча жер титиреши. Андан кийин темир буюмдар кагылышкандай дабыштар тыйылып, дүбүрт узап барып угулбай калды. Түн ичинде ошончо көп атчан Чаектин ичинде эмне кылмак эле. Мен ушуга түк түшүнбөй турам, эже?..

– Мен аттардын дүбүртүн уктум. Жер титирегенди туйдум. Бирок эч нерсеге алаксыгым келбеди, – деп жооп кайтарды Бұбұ Мариям. Чай ичилип бүткөн соң, чүпүрөк тосмо тартылып бөлүнгөн өз бөлмөсүнө кирип, иш столуна отуруп, кагазга үнүлдү.

Дастандын дагы бир нече сабын чечмелеп деп терине жаңы гана көчүрүп жаза баштаган кезде, жер эки-үч ирет силкинип алып токтоду. Таңга жуук болгон жер титирөөгө Бұбұ Мариям көнүл бөлбөй койгону менен, бул жолкусунда анте албады. «Тооба, Шакин агай айткандай, Жайсаң Атанын дене-

досу козголуп жерди кошо титиретип атат окшойт. Болбосо эмне үчүн эки жолу тең мен дастандын саптарын дептерге көчүрүп жаза баштаган учурума дал келмек эле? Балким, коқусунан дал келип калып жаткандыр? Негизи ушу жер титирөө табигаттагы эң сырдуу кубулуштардын бири эмеспи» – деп ойлоду.

Бұбұ Мариям ишин улантып, кеч киргенге дейре баш көтөрбөдү. Бир нече баракты толтуруп жазды. Ал ыр саптарында Каныкей Эне Чоң Казатта жүргөн Манас Атага кат жөнөткөндүгү баяндалды.

Кеч кирерге жакын жаратын таңдыруу үчүн кайра келген Шакин Эсенголовго жазылган барактарды окутту эле, ал киши кубанычы коюнуна батпай сүйүндү.

Жайсан Атанын арбагы менен Бұбұ Мариям жолтушуп жүргөнүн июль айында жайлардоо уккандан бері эле дастан жазыла баштайт деп чыдамсыздык менен күтүп жүргөн Шакин Эсенголов ал күтүүсүнүн акыбети кайтып, эми дастан чындыгында эле жазыла башталғандыгын көргөндө, болгондо да, шумдуктуудай ийгиликтүү башталып, Чоң Казат учурундагы окуялар эң ынанымдуу, эң түшүнүктүү жана эң жогорку денгээлдеги адабий типде жазыла баштаганын окуганда энеси эркек төрөгөндөн да артык кубанбаганда, анан кантсин!

– Медитация учурунда алган белгилерди укмуш чечмелепсиз. Эгер туура көрсөнүз, бул жазгандарыңызды мага берип турунуз. Ўйгө алпарып, таза баракка көчүрүп алам да кайра сиздин кагазыңызды өзүнүзгө алып келип берем, – деп сунуш кылды.

– Мейлиңиз. Мен бүгүн дагы байланышка чыгышым керек. Сиздин үйгө барып, душка түшүп алып андан ары медитацияга кетсемби дегем.

– Жүрүнүз анда.

Бұбұ Мариям бачым даярданып, Шакин Эсенгүлов менен ал кишинин үйүнө барды. Каалга ачылғанда эле бозонун жыты «бурр» этти.

– Агай, мен сиздин душка түшөм деп денеме бозонун жытын сицирип алып медитацияга чыга албайм. Мен кете берейин, – деп айтты Бұбұ Мариям. Артқа кайрылып, тоону беттеп басты. Денесин бир чайқап алуу мүмкүнчүлүгү жоктугуна катуу кейип баратты. Айылдың четиндеги арыктан суунун шылдыртtagан дабышын угуп, шашып жетип колуна суу сузуп бетине жакыннатканда жаман жытты сезди да, бул арыкта калдық суу агаарын, ага жууна албасын түшүндү. Арыктан кыйла жогорураактагы сугат каналында суу бар бекен деп ойлоп, ал жакка чуркап жетти. Бактыга жараша, бетондолгон каналдың ичи менен толтура суу ағып атыптыр. Бұбұ Мариям жемпириң чечип, аны колундагы көк баштыгына кошуп өйүзгө ыргытты. Калган кийимин чечпестен каналдың ичине секирип түштү. Көкүреңүнө чейин жеткен мупмұздак сууга эки-үч ирет чумкуду эле, денеси сергип, көңүлүндөгү таарынычтар кайдадыр ағып кетти. Каналдагы суунун ағымы катуу экенине карабай, Бұбұ Мариям өзү аккан жок. Сууну жиреп наркы жәэкке жетти да кудум спортсменчесинен абдан жеңил секирип чыкты. Кийиминен шыркырап аккан сууну сыгып албастан, анын үстүнө жемпириң кийип, колуна көк баштыгын кармаганда, көгүш түстөгү шоола пайда болуп, анын ичине жылып кирди жана Көрүнгөн Дүйнөнүн чегинен Көрүнбөгөн Дүйнөнүн чегине өттү.

Жайсаң Ата дастанды кечээ токтоткон жеринен уланты эле, Айқөл Манастын доорунда болгон эң орчуңдуу окуя – Чоң Казат жүргөн аймактар, катышкан каармандар Бұбұ Мариямга утуру алмашып көрүнө баштады.

Бул жолку медитация узакка созулуп, Бұбұ Мариям көп маалымат алууга жетишкен кезде күтүүсүздөн эле Жайсан Ата сөзүн саамга токто-туп, азыр үйгө барып алиги эки жашар кызга шерт дуба окуп келиши керектигин эскерти да, көздөн кайым болду.

Бұбұ Мариям саамга сенейип турған соң, жогору бир карап, асманга жылдыз толгонун көрүп, түн жарымы экенин түшүндү. Айланага көз жүгүртүп айылдын четиндеги ЛСПнын<sup>1</sup> тушундагы төштө турганын аныктады. Шашып басып үйгө жетти.

Колундагы көк баштыгы гана кургак, ал эми кийимдері бүт суу болгондуктан, этек-женинин айрым жерлери калдайып тоңуп калган, жоолугунун чекесинен чыккан саамайларын ак бубак баскан, а бирок такыр үшүбөгөн, тескерисинче, ыкчам басып келгенге чекеси нымшып тердеген Бұбұ Мариям үйгө кирип келгенде, эки жашар кыздын энеси чочуп кетти.

– Сиз айткандай кылып кызымды уктатпай сизди күтүп отурам. Бир чака сууну жылтыып койгом,— деди ордунан ыргып туруп.

Бұбұ Мариям үндөбөстөн өз бөлмөсүнөн кургак кийимдерин алып, жылуу суусу бар чаканы көтөрүп сыртка чыгып, отункананын капиталына өтүп, чединип, суу менен чайканды да каторунуп кийинип қайтты. Кыздын жанына отуруп шерт дубаны окуй баштады.

Чындыгында Бұбұ Мариям бул ишти алдын ала болжолдоп алып атайылап жасаган жок. Жөн гана, бүгүнкү медитация менен дал келип қалды. «Кызы-

---

<sup>1</sup> ЛСП – лечебно-санитарный пункт (ыландалган малды дарылоочу жай).

на жети жолу дем салам. Жетинчисин – шерт дубаны 3-ноябрда окуим» деп келинге айткан кезде, дал ошо 3-ноябрда Жайсаң Ата менен жолугушаарын билген эмес. Бирок кечинде медитацияга чыгууга кам көрө баштаганда, жылдыз толгон маалда, буюрса, келип калам деп болжолдоп, «Кызынды уктатпай, суу жылытып алып мени күт» деп дайынданган. Анткени, Шакин Эсенгуповду дарылаш үчүн башка катмарларга өтүп, өткөн доорлорго саякатка баруудан жана дастанды алыш келүүдөн кандай кайра тартпаган болсо, өз үйүндө калган эки жашар кызга дем салыш үчүн ошо кеткен жактарынан келүүдөн да кайра тарта алмак эмес, – бир ооруулуга жардам бериш үчүн бүт баарын жасап аткан учурда, экинчи ооруулуу үчүн дагы эч нерседен аянмак эмес.

Бул – «**КЫРГЫЗЧЫЛЫК**» деп аталган улуу сырдын бир бутагы болгон дарыгерликтин катаал талаптарынан Бүбү Мариямдын тайбастыгы эле. Эгер Бүбү Мариям дастанды жалгыз Шакин Эсенгупов үчүн эмес, жалпы кыргыз эли үчүн алыш атам деп түшүнгөн болсо деле, баары бир, эки жашар кыздын алдындағы милдетин так аткаруу үчүн бүт аракетин жумшамак.

Ооба, ошондой болду. Жайсаң Атанын жардамы аркылуу өткөн доордон азыркы заманга кайткан Бүбү Мариям эки жашар кызга шерт дубаны окуп бүттү.

Көк баштыгын колуна алыш сыртка чыкты. Шашыл-бушуп каналдын көпүрөсүнө жетер замат көгүш жарық пайда болуп, Бүбү Мариям ага дароо сүнгүдү.



## ЭРКИНБЕКТИН БЕЛЕГИ

14-сентябрда үй-жайын, оокат-ашын бүт таштап, коколой башын гана алышп чыгып кеткен соң, бир нече күндүн ичинде тапкан квартирасындагы кемчилдиктердин утуру бириң жоюп, жыртык-тешиктерди бүтөп, иреттеп, жашоого ыңгайлуураак кылууга аракеттенип аткан Бүбү Мариямды дале жайына коюшпаган айылдаштары аны жаманатты кылганды, чындыкка такыр коошпос ушак-айындарды таркатканды токтолушпады. Ушул жагдайга чүнчүгөнү менен бирок, «Эримден кетсем да элимден кеткен жокмун, эртедир-кечтир мени туура түшүнүшөт, мен өзүмдүн бүтүн үй-бүлөмдү бүлүнүп туруп Шакин Эсенгулов менен кандайдыр бир женил-желпи мамилелерди курууга эч убакта барбагандыгыма, андай пастык атүгүл оюма келбегендигине ишенишет. Ал үчүн Жайсан Атанын айта баштаган дастанын жаза берүү аркылуу, Шакин Эсенгуловдун дарты сакайышына себепчи болсом, анан, балким, кийинчөрээк дастан жарык көрсө, аны айылдаштар окуса, ошондо баары ордуна келер жана терс мамиле кылгандар катуу жаңылышкандарын моюнуна алышып, менден кечирим сурашар, мен өз үйүмө кайра барып бала-бакырам менен биригишиме шарт түзүлөр. Ага дейре кандай гана кыйын сыноо болбосун баарына чыдашым керек» деген тыянакка Бүбү Мариям бекем бекиди.

Өзү менен чогуу жашап аткан эки баласы Жазгүл менен Кырчынбек өтө эле басынып кетпеши үчүн: «Тирүү койгон Тенирим куру койбойт. Тууган-туушкандын, тааныш-тамырдын дээрлик баары бизден терс буруулуп кеткенине анча кейибегиле. Тамак-аш тартыш болуп калганына да кабатырланбайлы. Кечкисин көбүнчө эле ачка жатып калып жүрөбүз. Бул эч нерсе эмес. «Ачтын тогу бар» деп коёт элибизде. Бизге го жокчупуктун айынан ачка калууга туура келүүдө. Ал эми айрым бир адамдар чириген бай экенине карабай, ички органдары рак болуп ооруп калгандыктан, жайнаган тамактын арасында жүрүп, эч нерсе ичип-жей албай ачка калышы мүмкүн. Тенирим ушундай азаптан сактасын деп тиленишибиз керек. «Үңкүр да болсо үйүм бар» демекчи, көчөдө калган жокпуз. Отункана болсо да, башпаанек кылчу жайда турабыз. Элден такыр бөлүнүп калбадык. Айрым айылдаштарыбыз биз менен мамилелерин үзүшпөдү. Ушуга каниет кылапы. Биз менен карым-катышын сактагандардын саны абдан аз экендиги да эч нерсе эмес. Алар – эң ишенимдүү адамдар. Алардын жардамы менен биз көп ийгиликтерге жетише алабыз. Биз өзүбүз да аянбай аларга көп көмөк көрсөтөбүз. Биздин жакшылыктардын баары алдыда. Болгону, чыдап коюшубуз керек...» – деп кеп-кенештерин көп айтты.

Айтылган сөздөрдөн жана түзүлгөн кырдаалдан туура тыянак чыгарган эки өспүрүм бала Бүбү Мариямдын оорун колдон, жеңилин жерден алууга умтулушту. Жазгүл үй ичиндеги жумуштун көбүнө жооп берсе, Кырчынбек сырткы иштердин өтүлүн<sup>1</sup> алууга аракеттенди. Мисалы, сабактан бош учурларда көмүр сатып алган кишилердин көмүрүн

---

<sup>1</sup> *Өтүлүк* – жоопкерчилиги.

түшүрүшүп иштеп, акысына бир нече чака көмүр алып келчү. Андай учурларда темир мешке от жағып жылып калышчу. Ал арзыбаган көмүр түгөнгөн соң, кайра кийинкисин алып келгенге чейин үшүп жашашчу.

Бұбұ Мариямдан кол үзбөгөн ишеничтүү адамдардын бири – Бегайым курбусу эч болбоду дегенде сөзү менен көлдоо көрсөтүш үчүн: «Сен кийин абдан байыйсың. Азыркы жокчулук – бул ошо барчылыгың келер алдындагы сыноо. Ага туруштуқ берип койсоң эле, утуш сеники болот. Мен ушуга бекем ишенем. Себеби, сен элдик дарыгер катары абдан жөндөмдүүсүң. Сенден дарыланғандардын қөпчүлүгү оң натыйжа алысты. Алыс барбай эле, мына мен өзүмдү айта турган болсом, ти्रүү жан болгондон кийин, ар кай жериң оорубай койбойт экен, ошондой учурларда доктурларга эмес, сага кайрылып, дайыма эле жакшы болуп келатпайымбы. Кәэде колун менен кармалап жардам бересин. Кәэде сүйлөшүп отуруп эле абалымды жеңилдетесин. Кәэ бир учурда урушуп койсоң да сергип катам. А сен элдик дарыгер катары мендейлердин канчасынын сообуна калып жүрөсүң. Анан сендей жөндөмдүү адам өмүр бою кыйнала бербейт. Сен кийин абдан байыйсың. Баарына өз мээнетиң менен жетишесин» – дәэр эле.

Андай учурларда Бұбұ Мариям каткырып құлчұ да: «Сен айткандай болуп, кийин байып кете турган болсом, ошо байлыгымдын жарымын сага берем» – деп жооп кайтарчы.

Бұбұ Мариям отунканада жашай баштаган кезде таанышып, ынак мамиле қурушкан дагы бир үй-бүлө – Болотбек менен Женя да көлдон келген жардамдарын аяшпачу. Алардын балдары Лира менен Беку бош үбактыларынын қөпчүлүгүн Бұбұ Мариям

ямдыкында өткөрүшчү. Тестиер төрт бала магнитофон коюп музыка улушчу. Кээде төгөрөк отуруп алтып карта чаап ойношуп, күтүлбөгөн жерден чукчундап урушуп, таарыныша кетишчү да, кайра бат эле тип табышып оюндарын улантышып, айтор, ар нерсе менен алек болуп, маанайлары көтөрүлүп күлүп-жайнаган балдардын жанына Бүбү Мариям басып келип: «Азыркыдай кыйын маалда мени менен чогуу болгонуңар үчүн кийин сипер сыймыктанчу мезгил келет» – деп табышмактуу сөздөрдү айткан соң, буркурап боздоп ыйлап жиберчү. Эч нерседен бейкапар отурган төрт бала эми эмне кыларды: же кошо ыйлашарды, же кандайдыр бир ылайыктуу сөздөрдү айттарды билишпей, оюн эстенин чыгып, мостоюп отуруп калышчу. Бүбү Мариям көөдөнүнө толуп кеткен мун-зары, арманы, таарынычы басаңдай түшкөнгө дейре ыйлаган соң сооронуп, иш столуна отуруп жазуусун улантчу. Кээде балдардын маанайын чөгөрбөш үчүн, өз бөлмөсүндө көмкөрөсүнөн жатып алыш үнүн чыгарбай узакка чейин ыйлап басылчу.

Ушинтип күндөр өтүп атты.

Отунканада кыйла эле шарттар түзүлүп калгана на карабай, анда кыштап калду эч мүмкүн эмес болгондуктан, Эркинбектин жардам берем деген убадасын эске алган Бүбү Мариям акимчилик жайгашкан имаратка барып кезекке туруп, өз мөөнөтү жеткенде райондун башчысынын кабыл алуусуна кирип, оор абалын айтты.

– Мен сизге иш бөлмө бердирте албай калганым үчүн, эми үй сатып бербесем болбойт. Чаекте сатылып аткан үйлөрдүн арасында сиздин қупулга толгону бардыр. Издең көрөсүзбү. Тапканда мага айтсаңыз. Мен акчасын чечейин. Аны сатып алышыз, – деди Эркинбек.

Бұбұ Мариям тынбай кыдырып издең атып бир үйдү жақтырды.

– Айланайын Эркинбек балам. Мен го бир үйдү тандадым. Бирок баасы кымбат болуда. Жыйырма беш миң сомго сатылат экен. Бул сумманы ук-канда тәбө чачым тик турду десем болот. Мен мын-дай чоң акчаны өнүмдө түгүл, түшүмдө көргөн эмесмин. Аны өмүр бою иштеп таба албайм го. Өзүмдө бир тыыйынм жок туруп, жыйырма беш миң сомго үй сатып бер деп сага кайрылышым да туура эмес деп эсептейм, – деп айтты Эркинбекке келип.

– Эже, сиз азыр жазып аткан эмгек жеке өзүңүз үчүн эмес, жалпыбызга керек. Аны кошо жазышшуу колубуздан келбесе да, жазууга шартыңыз болушуна көмөк көрсөтүүгө қудуретибиз жетет. Сиз өзүңүздү ыңгайсыз сезбениз, – деп айткан Эркин-бек үй сатуучу кишини чакыртты.

– Сиз кызық аял экенсиз. Акимди ортого салбай эле мени менен түз сүйлөшсөнүз, өзүбүз чечишип алмакпыйз, – деди ал киши эмне үчүн чакырылганын түшүнөр замат, Бұбұ Мариямга ачык наара-зылык билдирип.

– Мен сиздин үй сатылып атканын айтыш үчүн гана Эркинбекке келдим. А сизди Эркинбек өзү чакыртты, – деди Бұбұ Мариям аким менен болгон тааныштыгына мактангысы келбегендигин, андай ой мээсинде түк болбогондугун түшүндүрүү макса-тында.

– Сиздин үй алышыңызга аким өзү аралашып аткан соң, мен сизге жыйырма беш мингे эмес, эми отуз минг сомго сатам. Акчаныз барбы, санап берип сатып алышыз, – деди үй сатуучу киши мурда айткан баасын дароо беш мингे көтөрүп. Анан ал чечиминен заматта айныды: – Жок, мен сизге отуз мингे да сатпайм. Сиздей бузуку аялга үйүмдү сатууну каалабайм.

– Сиз үй сатасызыбы, коёсузбу, аны өзүнүз билиңиз. Ал өз эркинцизде. Бирок эжеге антип айтпаңыз. Антуүгө ақыңыз жок. Сизди мен чакырткам. Сүйлөшөйүн дегем. Эми азыркы сөздөрүнүздөн кийин эже да сиздин үйдү албайт. Кете бериниз, – деп Эркинбек өктөм айтып үй сатуучуну узатты да:

– Эже, сиз көнүлүнүзгө албаңыз. Эси жоктордун жана ээнооздордун ушак-айындарын аябай көп укан неме го, сыйагы. Сиз мындан ары үй издебениз. Мен өзүм издең таап, сизге кабар айттырам, – деп убада берди.


Эркинбек эки жума отө электе кайра чакыртты.

– Эже, бир үй таптык. Болгону эки кемчилдиги бар: бириңчиси, эки қабат үйдүн төмөнкү кабатында, экиңчиси, Шакин агай жашаган үйдө. Эмне кылалы? Ала берелиби же башкасын издейлиби?

– Мен қабат үйдөн албайм, жер үй алам деп тандагандай абалда эмесмин. Болгону Шакин Эсенгулов менен эшиктеш болуп жашоого туура келерин карасаң. Аңыз деле артымдан ар кандай жалган жалаалар ээрчиپ атты эле, эми дагы далай ушакчынын чырагына май тамат окшобойбу. Мейли эми, тапкан үйүндү ала берели. Муну да болсо Тениримдин буйругу жана тагдырымдын сыноосу катары кабыл алайын, – деп Бұбұ Мариям макулдугун билдириди. Эркинбек ал үйдү сатып берди. Бұбұ Мариям эки бөлмөлүү квартираны жууп-тазалап, 17-декабрь күнү көчүп кирди.

Эркинбек сатып берген үй Бұбұ Мариямды кыштын суугунан сактап, күнүмдүк тиричиликтеги көп ыңгайсыздыктан арылтканы менен, айрым айылдаштардын ушак-айындарынан калкалай албады. Бұбұ Мариям чүнчүгөндөн чүнчүй берип, басынгандан басына берип, андан ары жок болуп кетишін құтқөн ушакчылар анын жаңы үйлүү болгону-

на, алибетте, кубанууга жараашпай, тескерисинче, ичтардыкка алдырышып, буга чейинки айтылган жалган жалааларды дагы күчөтүшүп: «Эсенгүлов-го токол болуп тийгени чын экен. Мына эми жаап-жашыrbай эле ачыкка чыкты. Бир үйдөн квартира саттырып атып эшиктеш болуп жашай башта-ды» – деген маанайдагы жөнсүз сөздөрдү тарка-тышты. Ушундай суук сөздөрдү чыдап угуу, андан да суук көздөргө туруштук берүү Бүбү Мариям үчүн оңой-олтоң боло койбоду. Негизи, «Суук сөздөн сак-тасын, суук көздөн сактасын» деп элде бекер ай-тылбаган чыгаар...





## 670-ЖЫЛ ЖӨНҮНДӨ

Ошентип, күтүлбөгөн жерден эки бөлүккө ажыраган Бұбұ Мариямдың жашоосу, эки багытта өнүгүп-өөрчүгөнүн улантты. Бириңчиси, айылдаштарына белгилүү бөлүгү дәэрлик еч ким үчүн түшүнүксүз болуп, утуру татаалдашып, чиеленише баштагандай, анын аяғы жакшылық менен бүтпөстөй таасир калтырса, экинчиси, Жайсаң Атага таандык тарабы улам жаңы сырлардың көшөгөсүн ачып, улам укмуш кереметтердин койнуна сүнгүтүп, буга дейре такыр белгисиз дүйнөлөрдүн чексиз кыйырларын көргөздү. Жөнөкөй тилге салып айтканда, Бұбұ Мариям утуру кийинки жолугушуусу болгон сайын Жайсаң Атаны теренирәэк, толугураак түшүнө баштады. Маанайы абдан чөккөн учурларда өтө баалуу кеп-кеңештерин укту... Жаңы үй үчүн:

**«Сезимиң кирдепестен калыптырысың,  
бүрчунду типеп жүргөн алыптырысың»<sup>1</sup>**

деген күттуктоого татыды.

Дагы эле Шакин Эсенголовдун демилгеси боюнча Айкөл Манастын жана Жайсаң Үмөт уулунун өзүнүн жарық дүйнөгө келген маалы жаңы жылсанак боюнча кайсы кылымга туура келерин сурап, Айкөл Манас 670-жылы августта туулганын, өзү андан бир мүчөл кичүү экенин айттырды.

---

<sup>1</sup> Бул эки сап ыр «Айкөл Манас» дастанынын 1-китебинин 385-бетинен алынды.

Ооба, ооба, «Шакин Эсенгуповдун демилгеси боюнча» – деп да, «айттырды» деп да жөндөн-жөн айтылып аткан жок. Чындығында эле Шакин Эсенгупов дайындалғаны үчүн Манас Ата менен Жайсаң Атанын жашын Бұбұ Мариям сураган эле жана бири 670-жылы, әкінчісі андан он әки жыл кийин туулғанын уккан эле. Эгер бул суроо берилбекен болсо, кийин көп талаш-тартыштар жүрмөк әмес. Аталған датага Бұбұ Мариям да, Шакин Эсенгупов да бәркүндөй ишенгени менен, «Манас» эпосу боюнча адистердин басымдуу бөлүгү чындық катары кабыл алышпады. Анткени, алар «Манас» эпосун изилдеп, аны жайылтып, керек болсо, көкүрөк қагып мактандып жүрүшкөнү менен, эпостун башкы каарманы качандыр бир кездерде жашап өткөнүнө ишенишпей, ойлоп табылған чыгарма катары кабылдашкандастыктан, чогултма образдын ээси болгон адам биздин замандын 670-жылы туулушу мүмкүн әмес деп эсептешти. Урматтуу окумуштууларды жана илимпоздорду (алибетте, «Манас» эпосу жаатында иштегендерин гана) дагы туура түшүнүү керек: өмүр бою ишенип келген маалыматтарга жана ошол маалыматтардын негизинде өмүр бою жараткан эмгектерине кайра өздөрү каршы чыга алышпайт әмеспи. А бирок, Шакин Эсенгупов суратып, Бұбұ Мариям сурал, Жайсаң Ата айткан дата чын экендигине ишебей коюуга кымындаи негиз барбы? Алибетте, жок. Бириңчиден, Манас Атабыздын ысымына байланышкан жер-сүүнүн атальштары Азия континентинде өтө көп кездешэери әмне менен түшүндүрүлмөкчү? Тарыхта болбогон адам өзү жөнүндөгү ошончолук көп далиди жер үстүндө калтыра алмакпы? Экинчиден, Жайсаң Атанын арбагы менен Бұбұ Мариям чыпчын жолугушуу өткөрсө, алган маалыматтарды

көчүрүп жазган соң Шакин Эсенгуповго берсе, ал киши китең кылышп чыгарып, дастан оқурмандарга жетип аттайбы. Мындайча айтканда, эч ким эч нерсени оюнан чыгарбай, биринчиси билгенин айтса, экинчиси укканын көчүрсө, үчүнчүсү даяр кабарды жарыялаганына баарыбыз күбө болдук го. Үчүнчүдөн, Айкөл Манас Атабыз бу жарык дүйнөгө келгенден баштап кеткенге чейинки жашоосундагы анын ысымы Манас экенин өтө ишеничтүү төртбеш адам гана билгенин, ал эми жалпы эл аны кыс-картылган түрдө **Айкөл** деп, толугу менен Куту Улук Эл Төрөсү<sup>1</sup> деп атаганын Жайсан Атанын дастанынын кийинки китеңтеринен кабардар болгон соң, бул маалыматты текшерүү үчүн өтө беделдүү тарых булактарына кайрылып, көчмөндөрдүн кудуреттүү империясын курган Элтерес хан жашаган кылым менен Куту Улук Эл Төрөсү жашаган кылымдын дал келгенин таап, Эл Төрөсү деген сөз Элтерес болуп жазылып калган го деп божомолдодук...


Бул ойжоруулардын баары «айттырды» деген сөздөн улам чыгып кетпедиби.

Эгер Шакин Эсенгупов шаштырбаса, 670-жыл деген дата азырынча ачыкка чыкпаса, балким, «Айкөл Манас» дастанына көрсөтүлгөн каршылыктар, кабыл албоопор кыйла аз болоор беле да, кийин Жайсан Атанын баардык китеңтери жазылып бүтүп, жарыяланып, элдин энчисине айланып, дүйнөгө таанылган кезде, Манас Атабыз чындыгында эле 670-жылы туулганы өзүнөн өзү далилденип

---

<sup>1</sup> *Куту Улук Эл Төрөсү* – көптөгөн тарыхый эмгектерде Куттулук Элтерес деп, же жөн эле Элтерес каган деп аталган улувада жөнүндөгү маалыматтарда ал киши 6–7-кылымдарда жашандыгы айтылат.

калмак беле. Балким, окуя ушу өнүттө өнүккөнү деде туура болгондур. Азырынча «шаштырып айттырганы» туура болду же болбоду деп бир беткей баа бериш кыйын. Баары келечекте белгилүү болуп, өз ордуна түшөт. Азырынча, бир гана нерсө чыпчын экенине ишене туралы. Ал – Айкөл Манастын жашап өткөндүгү жана 670-жылы жарык дүйнөгө келгендиги. Болбосо Жайсан Ата улуу инсандын доорун чагылдырып, улуу дастан жазалмак эмес жана арадан он төрт кылым өткөн соң ал өлбөс-өчпөс эмгекти Бүбү Мариям аркылуу урпактарына кайрадан тартуулаганга киришпейт болчу.





## «КИЧИНЕКЕЙ ХАНЗААДА» ЖЕ АЛТЫН КӨКҮЛ ЖАШ АЙДАР

Өмүрүндөгү өзгөчө кырдаалдын катаал шарттарына қадимкідей қөнүп бараткандығына байланыштуу, өзүнө өчү бардай асылып, ар түрдүү ушакайындарды тараткан кээ бир айылдаштардан аёсуз кордук көргөнүнө жана күнүмдүк тиричилигинде жанкейитерлик тартыштыктардын арбын экенине анчалык қөнүп бурбай, сөзсүз түрдө аткарышым керек деген эки ишин: **Бириңчиден**, айрым бир ооруулупардын ар кандай абалдагы дарттары менен убакыттын жана мүмкүнчүлүктүн жетишинче алпурушканды, **Экинчиден**, медитацияга чыгууга ылайык күндөрдө Жайсаң Ата менен жолугушканда алган маалыматтарын чечмелеп, жазылган ыр саптарын Шакин Эсенголовго өткөрүп берүүсүн уланткан Бұбұ Мариямдын керт башына үч ирет катуу коркунуч туулуп, үчөөндө тең Жайсаң Атанин кийлигишүүсү аркылуу аман калды.

Бириңчисинде, 12-декабрдагы медитацияга Бұбұ Мариям өзү деле кандайдыр бир кооптонуу менен чыккан болчу.

**“Булуттай удургуган асмандагы  
Буюгуп оюң чачкын сенин дагы...”<sup>1</sup>**

деп сөз баштаган Жайсаң Ата алтындан баалуу акылнасааттарынын бир нечесин айтып өткөн соң, уба-

---

<sup>1</sup> Бул эки сап ыр «Айкөл Манастын» 1-томунун 386-бетинен алдынды.

кыттын аз экендигине байланыштуу Бұбұ Мариямдын дene-досун калтырып, жан-досун гана ээрчи-тип, аябагандай алыска алпарды. Жомоктогудай кооз жайлогоо қабылышты. Бул жайлоро – Көк Булун әле. Көк Булунду Жайсаң Ата өзү өтө жакшы көрчү. Маанайы чөккөн учурларда ушул жерге келгенди жактырчу. Кыл чокуларын мөңгү баскан тоопорго суктанып караганда, күмүш булактын туптунук суусу шылдырап акканда жараган миң кайрык керемет қүүлөргө кулак төшөп, ага удаа бейиштин багында сайраган күш сыйктанып улар ышкырганын укканда, көз жоосун алган кооз гүлдөрдүн аңқылган жытын искегенде жана ышкын терип жегенде, айтор, жаратылыш менен камыржумур болуп арапашып кеткенинде, сарсанаанын баарынан арылып, арууланып, алдыдагы арбын кыйынчылыктарга туруштук берүүгө жетерлик күчкубат топтол кайтчу. Мына ушундай керемет жайлогоо Жайсаң Ата Бұбұ Мариямды ушуну менен экинчи жолу алып келиши. Биринчисинде, 2-августтагы медитация учурунда абдан көп маалыматтарды берген соң, өзүнүн аты-жөнүн толук айтып, Жайсаң Үмөт уулумун деп тааныштырган әле. Ал эми экинчи жолкусунда болсо Бұбұ Мариямды чүнчүткөн ой-санаалардан арылтып, көңүлүн көтөрүүнү жана тогуз Нуркыздын бири менен кезиктирүүнү көздөгөн болчу.

Илгери, мындан он төрт кылым мурда өзү канчалык суктанбасын, баары бир, моокумун кандырып бүтө албаган керемет жайдын ак кар, көк мөңгүлүү тоолорун, ар кандай жапайы жаныбарлар мекендеген чытырман токойлорун, ак көбүк чачып, албууттанып, күрпүлдөп аккан чоң дарыясын, тик беттен оргуштап чыгып шылдырап аккан күмүш булагын, утуру учуп-конуп, ышкырып сайра-

ган уларларын, көз жоосун алган гүлдөрүн, жай-  
калган жапжашып чөптөрүн, айтор, Көк Булуңға  
таандык көркөм кооздуктун баарын дагы бир сый-  
ра көргөздү. Ушул ажайып сууулуктун баркына  
учурунда жетпегенин айтты. Ошондой эле, көз ир-  
мемчелик өмүрүндө көп иштерин аткарууга  
үлгүрбөй кеткенин да ачык айтты. Кыйынчылық-  
тары, тоскоолдуктары жок жашоо кунарсыз болуп  
калаарын, ар кандай сыноого чыдабай өз жанын  
өзү кыйып жибергендердин наркы түкүрүктөн да  
кем экендигин, демек, Бұбұ Мариям азыркыдан  
дагы чыйралып, кайраттанып, түгөнбөгөн түйшүк-  
төргө даярдык көрүшү керектигин билдириди. Ан-  
дан кийин «Балалық»<sup>1</sup> жылдызынын өкүлү болгон  
Нуркызга кезигишин қерек, мен коштошоюн деди.

Нуркыз демекчи...

Бул Нуркыз Бұбұ Мариям менен буга дейре бир  
ирет жолуккан. Ал 10-сентябрдагы медитация учу-  
рунда, тогуз Нуркыздын катарында. Анда да Жай-  
саң Атанаын өтүнүчү боюнча. Эми дагы Жайсаң Ата-  
нын суралычы аркылуу кезигүүгө тишиш. Анткени,  
алгачкы жолукканда тогуз Нуркыз негизинен таа-  
нышуу менен гана чектелишкендиктен, эми ар бири  
жеке жолугуп, өздөрүнө белгилүү улуу сырлардын  
айрымдарын Бұбұ Мариям менен бөлүшмөкчү.

Ошентип, илимдин сырларынын баарын билчү  
«Балалық» жылдызынын өкүлү болгон Нуркыз жана  
Бұбұ Мариям кайрадан кезигиши.

Ысымы эле ырастап тургандай, бүт тула бою –  
нур, ой-тилеги аруу – нур, ашкере сулуу Нуркызга  
Бұбұ Мариям ызаат көрсөтүп таазим этти.

Жаш баланыкындай жүрүш-турушу жана кулк  
мүнөзү үзгүлтүксүз үстөмдүк жүргүзгөн Нуркыз

---

<sup>1</sup> «Балалық» жылдызы – Жайсаң Ата Меркурий планетасынын  
ушинтип атыйт.

Бұбұ Мариямдың қылған таазимине олуттуу көнүп бөлбөй, же ыраазылык же нааразылык билдириүүнүн ордуна, мага дагы жұғұнсө болобу, мен ошондой сыйга татыктуумунбу, мейли эми, өз әрки өзүндө әмеспи, а мен да өз ишимди аткарууга аракет қылайын дедиби, айтор сырдуу кабарларын маалымдай баштады.

Качандыр бир кездерде, мындан бир нече миң жыл илгери Чи-Лу-Сен<sup>1</sup> аттуу аалым жашаган. Ал адам илимдин оккультизм<sup>2</sup> деп аталчу багытын негиздеген жана анын «Вайдурья-ОНбо» деген эмгеги дарыгерликтин туу чокусу болуп эсептелет. Азыркы расмий медицинада да, элдик дарыгерчиликте да жараган таңгаларлык жетишкендиктер «Вайдурья-ОНбонун» жанында шоона эшпей калат. Анткени, аалым Чи-Лу-Сен адамдагы ар қандай дарттардын эң жөнөкөйүнөн эң татаалына чейинкилерин сөзсүз түрдө сакайтуучу ықмалардын бир нечесин ачкан. Аларга кошумча түрдө қандайдыр бир чөпчар же дары-дармек колдонбой туруп, дуба окуу, дем салуу, же тийиштүү ырым-жырымдарды аткаруу аркылуу да оорудан арылтуунун жол-жоболопрун тапкан. Кыскача айтканда, айыклаган бир да дарт калган эмес. Атүгүп, өлгөн кишини тирилтүүнүн сырлары да белгилүү болгон.

Мындау баалуу эмгекке ээ болууга аябай көп аалымдар аракет қылышканы өзүнөн өзү түшүнүктүү. Бирок, биринчиден, «Вайдурья-ОНбо» сакталған жайга жетүү өтө қыйын экендиктен, экинчиден, ал эмгектеги маалыматтарды өздөштүрүү же-

<sup>1</sup> Чи-Лу-Сен – оккультизм окуусун негиздеген аалым болсо керек. Чилистен деген сөз ошо кишинин аты менен байланыштуу сыйкытанат.

<sup>2</sup> Оккультизм – (латын тилинен алынган, жашыруун, сырдуу дегенді билдиret). Адамдагы жана Ааламдагы жашыруун күчтөрдү таанууга атایы даярдыгы бар гана адамдардын мүмкүнчүлүгү жетет деп түшүнгөн, күчтөрдү колдонуу дубалардын жана сыйкырдуулук өнөрдүн жардамы менен гана ишке ашат деп ишпенген окуу.

ңил эместигинен улам, үчүнчүдөн, бир эле дартты сакайтуу үчүн ар бир адамга ар башка ыкма колдо-нууга туура келерлигине байланыштуу, төртүнчүдөн, Чи-Лу-Сендин деңгээлине көтөрүлгөн аалымдар дээрлик жоктугунун айынан, аталган эмгек жашыруун боюнча қала берген. «Вайдурья-ОНБОНУН» сырларын өздөштүргөн соң, жеке кызыкчылыгына, же карамүртөздүк иштерине пайдалангысы келгендердин баарынын тилеги таш капканына карабай, ага кызыгуу токтогон эмес.

Тибеттеги Сартог-Манба кечилканасында көп кылымдар бою сакталган бул улуу эмгектин айрым бир бөлүктөрүнүн көчүрмөсүн бир гана адам, – ал бурятык хамбам (табият таануучу) Агван Доржиев, – 20-кылымдын башында уурдап кете алган. Бул максатын орундаш үчүн Агван Доржиев монастырдын кызматчысы болуп орношуп, көп жыл иштеген жана ишенимге киргендөн кийин, «Вайдурья Онбо» китеби сакталуу бөлмөгө жашыруун түрдө көп жолу кирип, маалыматтарды окуп, эсине түйүп алтып сыртка чыккан соң, кагазга көчүрө берген. Анын бул кылыгы белгилүү болуп бети ачылаарда качып аман кутулган жана өз мекенине баргандада деле эч кимге көрсөтпөй жашыруун сактап, көзү өтөрдө уулuna мураска калтырган. Көп жылдан кийин Доржиевдин уулу өзүндөгү мурасты Бурятиянын Мамлекеттик китеңканасына<sup>1</sup> өткөрүп берген. Аталган китеңкананын ушул кездеги эң баалуу байлыгы болуп ошоп көчүрмөлөр эсептелет...

Нуркыз мына ушундай укмуш кызыктуу маалыматты айтып берди. Бүбү Мариям айран таң калып укту. Ангемелешүүгө экөө төң абдан алакып, жолугушуунун маалы эбак аяктаганы экөөнүн төң

---

<sup>1</sup> *Бурятиянын китеңканасы* – 2009-жылдын сентябрьинде Бурятиянын мамлекеттик китеңканасына электрондук кат жөнөтүп, алардан он жооп алдык. «Вайдурья-ОНБОН» китеби чындалап эле сакталуу экенин ырастап беришти.

эстеринен чыгып кеткендиктен, ар кимиси келген жагына кайтуунун ыңгайлуу учурунан кечигиши. Алар шашылыш коштошту.

Бұбұ Мариям жан-досуна байланған құмұш жип арқылуу дене-досу калған жерге – Чаектен көп чақырым алыстықтагы тоонун арасына келип түштү. Чечилген кийимдей болуп кардын үстүндө жаткан дене-досуна кирер замат, қыштын суугунаң улам тонғон өтүктөй күжүйуп калған дене-досу ийкемге келиши қыйынчылыкты жаратқандыктан, Бұбұ Мариям жан-достун чексиз мұмкүнчүлүгүнүн негизгиси – кандаған алыс аралыкты болбосун заматта артқа таштоочу жөндөмдү пайдапанып, бир паста айылдын ичинде туруп калды. А бирок, дайыма медитациядан кайтканда басчу қыска жолго әмес, айланып келчү үзак жолдун боюндағы чакан бактын арасына түшүп калғандыктан, эки жигитке кабылды. Алагүй абалдагы ал әргулдар Бұбұ Мариям жок жерден пайда болуп калғанын байкашпады. Эгер байкашканда, эстери чыгып качып жөнөмөк. Бирок азыр алар жанынан өтүп бараган Бұбұ Мариямга “колго түшкөн коёнду коё берген онобу” дегендей мамиле қылуу үчүн аны эки колунан кармай калышты. Бұбұ Мариям ошондо өзүнө толук келип көлдорун оорутуп кармаган эки жигитти көрдү.

«Айланайындар! Силерге эмне керек? Мени коё бергиле. Менде ручка, дептерден башка эч нерсе жок. Силер тоноп алууга алар арзыбайт эмеспи!» – деп өтүнүп да, талап қылып да кайрылды.

Экөнүн бири оозго алғыс сөздөр менен берген жооптон улам алардын ой-максаттары өтө жаман экенин түшүнүп, Бұбұ Мариям аябай ачууланып, жооп бергенин жаакка чаап, анан катуу түрттү. Зөөкүрлөр кетенчиктеп барып жыгылбастан, ор-

дупарынан кыйла жогору көтөрүлүп, абада калкып артка жылып барып анан «күп» этип қулап түшүштү.

Озүнө кол салуу болгон жерден Бүбү Мариям бачым узап көпүрөнүн үстүнө келди. Анын чекесине туруп алып Жумгал суусуна көз жүгүрттү. Эмепеки өзүнө болгон жийиркеничтүү мамилени биротоло унутуп тынуу үчүн, боюн сууга таштап өлүүнү ойлогондуктан, суунун үстүн көпкө карап, анын тайыздыгынан жана көпүрөнүн көп деле бийик эместигинен улам ойлогонунан айныды. «Кээде ушинтип өлүүгө да шарт жок болуп калат. Тооба десен», – деп ойлоп өттү да, «бырс» күлүп өзүн-өзү шылдыңдады. Көпүрөнүн экинчи башына басып өтүп, айылдын чекесине кеткен жол менен келатып, бир чункурдун тушуна токтоду. Анын ичине бой таштап өлсөмбү деп ниеттенди. Аңгыча кандаидыр бир кол сол далысына коюлду да, чункурдан обочого түрттү эле, анын ыгына көнүп жолго түшүп, үйү тарапка басты. Жакындан бери иштебей калган чакан Котельнаянын<sup>1</sup> жанынан өтүп баратып, анын так ортосунда өскөн жалгыз теректе асылып турган бир дененин элесин көрүп, жүрөгү «шүү» этип эси чыкты. Үнүлүп карап, асылган дененин элеси өзүнүкү экенин таанып, демек, ушул дарракка асынып өлүшүм керек тура деп түшүнүп, ал жакка бурулайын деди эле, далысына коюлган көрүнбөгөн кол мүмкүндүк бербей, түз басууга мажбур кылды. Бүбү Мариям үйүнүн эшигине жеткенде, ичинен бекиген каалга шарт ачылды. Ошондо гана көрүнбөгөн кол далысынан алынды. Бүбү Мариям ичке кирди да, бейкапар уктап жаткан Жазгүл менен Кырчынбектин тынчын албай, акырын ба-

---

<sup>1</sup> Котельная – Чаек айылдындагы жылуулук берүүчү жайдын калдыгы.

сып өз бөлмөсүнө өтүп көмкөрөсүнөн жатып алып бүт күчүн көз жаштан чыгарып шолоктоп ыйлады.

Адатынча жамбашындагы жаратын ондоп таңдыруу үчүн эртеси келген Шакин Эсенголов түндөгү жагымсыз окуяны уккан соң:

– Антип ыйлагандан пайда жок. Андан көрө милицияга арыз жазбайсызыбы? – деди Бұбұ Мариямдын көз жашын жактырбаганын жашырбаган түр менен.

Бир караганда өтө керектүүдөй сезилген бул кеңешти бергендиги үчүн Бұбұ Мариям эми Шакин Эсенголовго да таарынды. Ызасы ырбап, арданганы арбыды. Аңсыз деле ушакчылардын оозунан түшпөй аткан учурда эми дагы эки кишинин үстүнөн милицияга арыз бере турган болсо, кайра эле өзү жаманаттыга калып кепке кемтик, сөзгө сөлтүк абалы ансайын күчөп кетээрин Шакин Эсенголов эсine түк албаганын түшүндү. Ишенген кишимдин айткан сөзү ушул болгондон кийин, чындал мұкураган экенмин деп заманасты курулду. Бир нече күн катары менен ыйлоого мажбур болду.

Ошондо эки зөөкүрдүн кол салуусуна туруштук бергени менен, эгер Жайсаң Ата жардамга келбegenде, ошондой мамиледен улам пайда болгон ызысина туруштук берүүгө чамасы жетпей калмак оқшойт. Аны кийинки медитация учурунда:

**«Откөндө шашылbastan Нур эжекен  
жайма-жай маек куруп сени менен,**

**кетүүчү убактындан кечигипсиң.  
Карегим, зөөкүрлөргө кезигипсиң.**

**«Жардам» деп кабар кылды Нуркыз мага.  
Жаңылып убакыттан калган тура.**

**Кечигип бир азыраак шашып келдим.  
Кейиғен, ызаланган жұзұң көрдүм.**

**Ишенгін, кадимкідей даана сездим,  
тируүдөй жүрөгүмдүн «тыз» эткенин.**

**Эч кимди көргүң келбей туруптурсун,  
Дитинди жаман жакка буруптурсун.**

**Алыстан көзөмөлдөп коштоп келдим,  
Үйүңө кайрылууга жардам бердим<sup>1</sup>...» –**

деп Жайсаң Ата өзү айтып берди.

\* \* \*

Бұбұ Мариямдың өмүрүнө әкинчи жолқу коркұнуч 28-декабрда туулуды.

“Балалық” жылдызынан келген Нұркызы менен кезиккенден кийинки опурталдуу окуядан улам жүрөксүп калған Бұбұ Мариям медитацияга чыгууга ылайыктуу күндөрдү гана пайдаланышым керек деген чечимге бекем бекип, андай күн 28-декабрь эткенин эсептеп аныктап, ал күндү чыдамсыздық менен күтүп, болжогон учур жеткенде медитацияга чыкты.

Бұбұ Мариям айылдан кыйла алыс узаган кезде Жайсаң Ата менен кезигиши. Бирок Жайсаң Ата шооласын жерге түшүрбөй, үй бою бийиктике каалтып кармалып, жарыкты ар кандай түскө апмаштыруу аркылуу маалымат бере баштагандыктан, бат өзгөрүлүп, кубулган жарыктын комбинацияларын туура кабылдап, аларды аалам тамгаларына айлантып, дептерине көчүрүү ишин Бұбұ Мариям кадимки абалында эле эч кийынчылыксыз жүргүздү.

---

<sup>1</sup> Бул ыр саптары «Айкөл Манастын» 1-томунун 394-бетинен алынды.

Эмнегедир, Жайсаң Ата кыска гана маалымат берген соң коштошуп, көздөн кайым болду. Эми үйгө кайтуудан башка эч иши жок экенин түшүнгөн Бұбұ Мариям айылга бет алды. “Бұғұн кайрадан медитацияга чыгам. Жайсаң Атаның айткандарын угам, көргөзгөндөрүн көрөм”, деп дегдеп келатканда, кантип басып өткөнү байкалбаган 10 чакырымдан ашық аралыкты кайра артка таштоо оңой-олтоң боло койбоду. Медитациясы өтө кыска убакытта бүткөнүнө канаттанбагандығынан улам, акырын гана қар малтап басып келе берди. Кыштын кычыраган суугу ушу сапар сезилип, колу-буту үшүдү. Болжолдуу түрдө үч saatча жүргөн соң, Чаекке жетти. Айылдын электр жарыгы өчүп калған эken, караңғы жана кооптуу көчө менен басып өз үйүнө келди. 17-декабрдан бери жашап аткан квартирасынын каалгасын ачкыч менен ачып ичке кирди. Көзгө сайса көрүнгүс караңғынын кучагына сүнгүп, дубалды сыйпалап барып өз бөлмөсүндөгү орундукту таап, ага отурду. Ошо маалда дүрүлдөгөн бир нече машина Бұбұ Мариямдын үйүнүн тушундагы көчөгө келип токтоду. Жабык кузовдорунда оор жүк бар чоң машинадардан түшкөн кишилер алдыңкы машинанын каптал жағына барышып, кубаттуу фонарларын жандырышып, бир аз мурдараакта эле Бұбұ Мариям түшүп келген адыр тарапты жарык кылышып, бир нерсени издегенге өтүштү.

“Түнкү коноктордун” түшүнүксүз иштерине Бұбұ Мариям терезеден байкоо жүргүзүп карап турду. Аңгыча электр жарыгы берилди да, лампочкалар шандуу жанышты. Бұбұ Мариям столуна басып келип, дептерине үнүлдү. Түшүрүлгөн белгилердин аздыгына жана 3 с 46 м. деген жазууга таңгалды. Эмне үчүн аз? Эмне үчүн 3 с. 46 м. деп жазылып

калганына түшүнө албады. Саатты карап, түнкү 3төн 51 мүнөт өткөнүн көрдү. Демек, 3төн 46 мүнөт өткөнгө дейре үйгө жетишим керек окшобойбу деп ойлоду. Эмне болсо да, белгилерди чечмелейинчи деп дептериндеги жаңы жазууларды ыр саптарына айланты. Пайда болгон сегиз эки сап ырды кайталап окуй баштаган кезде сырттагы машиналар оталдырылып, жүрүп кетишкендигин укту. Жаңы ыр саптарында жагымдуу эмес жаңылыктар бар болчу. Көрсө, кандайдыр бир карасанатай адам бүгүн Бүбү Мариям медитациядан кайтып келаткан учурда ага бир жамандык кылууну көздөгөн экен. Бирок, анын арам ою ишке ашпаши үчүн Жайсаң Ата saat түнкү 3төн 46 мүнөт өткөнгө чейин үйүнө жетип алышын эскерткени турға. Эгер белгиленген убакытка жетишпеген болсо, анын аягы жакшылык менен бүтмөгү күмөн эле. Себеп дегенде, Бүбү Мариям үйүнө киргендөн бир нече мүнөттөн кийин эле дүрүлдөгөн машиналар үйүнүн тушуна токтошуп, андан чыккан кишилер Бүбү Мариям түшүп келген адыр тарапты фонарлар менен жарык кылышып, издешкени табылбаган соң, кетип калышканы кокустук эмес. Кимдир бирөөнүн же кайсы бир ишкананын жүгүн ташып бараткан машиналар болгондо, алар чоң көчө менен эле түз кетишмек. Эгер тыныгуу үчүн жолдон обочороок бурулушкан болсо, адыр тарапка көнүл бөлүшпөйт болчу жана бат эле кетип калышмак эмес.

Мына ушул маалыматтарды билген Бүбү Мариям үйүнүн тушуна токтогон машиналар жөнөп кеткенине карабай, кадимкидей эси чыгып коркту. Бирок, өзүнө жамандык кылууну каалагандар кимдер экенин, кайдан келишкенин, кайда кетишкенин билбegen бойдан кала берди. Анткени, ал суроолорго жооп берүүнү Жайсаң Ата ылайык көрбөптүр...

\* \* \*

Үчүнчү жолку кырдаал өтө опурталдуу болду. Анын канчалык деңгээлде коркунучтуу экенин Бұбұ Мариям, алибетте, алдын-ала билбегендиктен, 1996-жылдын 2-февралы жаңырган Айдын он үчүнчү қуну экенин эске алып, балким бүгүн байланышка барбай эле койсомбу деп эки анжы ойдо жүрдү да, кеч киргендөн кийин "Жайсан Ата мени келет деп күтүп аткандыр, ошондуктан мен эмне үчүн ал кишини жол каратаип, зарыктырышым керек, ар кандай шылтоону бетиме қармабай, барайын" деген чечимге бекип, нарыдан-бери камына калган сон, үйдөн чыккан кезде saat түнкү он бир болуп калган.

Күндүзгү жааган кыламык карга шейшептей чүмкөнгөн теребел тунжурайт. Чайыттай ачык асманда мин-миллион жылдыздар жымындашат. Билинер-билинбес гана кемтиги бар толгон Ай. Айтор, асман-жердин ортосунда орноп калган кооздук!...

Уч-кыйырсыздай мелмилдеп тыптынч жаткан деңизде токтоп турган кемеден секирип түшкөн сон, суунун терендигинен, муздактыгынан, узактыгынан коркостон туруп, эми ачык деңизде эмнелер боло турган болсо, алардын баарына кайыл болуп, мындан кийинки тагдырын жазмыштын эркине коюп, андан аркы сапарын улантуу үчүн сүзүп жөнөгөн тайманбас саякатчыга Бұбұ Мариям эмнегедир өтө окшошту: көк баштыгын көтөрүп үйдөн сыртка чыгаар замат, жерден баштап асманга чейин созулган ээндикке кабылды. Ушул ээндикке теренирәэк сүңгүш үчүн үйүнөн узап айылдын четине жетти. Шортон деп аталчу саздак жердин ортосун жиреп салынган арыктын ичи менен баратты. Арыктын кап ортосуна чейин тоңгон муздум үстүнө текши себелеген ак карга эң биринчи-

перден болуп из салып баратканына қудум жаш балача қубанып алды. Жаш баладай кубангандай бойдан карды қычыратып басып бара берип, арыктын бурулушунан беш-алты жашар балага кезикти.

Түндүн жарымында, айылдан көп алыс эмес болсо да, ээн жерде арыктын бурулушунда жапжалгыз экенине карабай, өзү менен өзү ойноп отурган беш-алты жашар балага таңгалган да жок. Эмне үчүн ээн жерде жүрөт деп кооптонгон да жок. Тескерисинче: «Ушундай болуш керек окшойт, бу бала ушу жерде ойноп жүрүшү керек окшойт»,— деп эсептеди.

Кардан да кыйла ак комбинезону кичинекей боюна куп жарапкан, көздөрү балбылдан жанган жылдыздай жайнаган наристе ак дермантиндеги жасалған эски папканы музга жазып коюп, көбүнчө үч бурчтук түрүндө сындырылған муздарды ал папканын үстүнө тизип ойноп отуруптур.

Бұтқұл жандүйнөсү менен оюнга берилген бала Бұбұ Мариямдын көзүнө өтө сүйкүмдүү көрүнүп, ичи элжиреп, эңкейип аны колунан кармады. Энесиндей мәэrim тәккөн аялга жадыраган жылмаю менен жооп кайтарған бала, әкинчи колунда картамаган гүлдесте сыйктуу нерсесин ызат менен сунду. Ал нерсе мурдатан колунда бар беле, же азыр жоктон пайда боло калдыбы, же әбак даярдан жанына койгон жеринен ала койдубу, муны Бұбұ Мариям байкай албады. Чындыгында аны байкаштын деле зарылчылығы жок эле. Эң негизгиси, чын пейилден сунулуп атканын эске алып, баланын белегин ыраазы болуу менен алды. Ал белек бир нече ак канат жана камыш, шыбак, эрмен өсүмдүктөрүнүн кургатылған бүрлөрү экен. Айланын апрактарынан кургак бүрлөрүн таап, алардын арасына бир нече ак ка-

нattività жарашыктуу жайгаштырып жасаган белегин берген табышкер наристеге Бұбұ Мариям ого бетер ыраазы болду. Аны ордунан так көтөрүп, көкүрөгүнө қысты. Ушу сүйкүмдүү бала таптакыр салмаксыз экенин жана анын көздөрү гана күлмүндөгөнү менен, бетинин калган бөлүгү караманча кыймылдабай, атүгүл, оозу дагы жылмайып ачылбаганын байкаганда катуу коркуп кетти. Бирок бөтөн планеттик өкүлгө окшошкон бу наристеден өзүнө карата кандайдыр бир жаман ниет түк жок экенин ички туюму менен туюп, коркуу сезимин тыйды. Аны жерге түшүрүп:

– Сен Сент-Экзюперинин<sup>1</sup> Кичинекей Ханзаадасысыңбы? Туурабы? – деп сурады.

Наристе сүйлөп жооп бербей, көздөрүн күлмүндөтүп тиктегенин улантты. Ал “ооба, мен ошолмун” деп айталмак эмес. Анткени, сүйкүмдүү наристе атактуу жомокчу жазуучу ойлоп тапкан каарман эмес эле. Ал – Алтын Көкүл Жаш Айдар<sup>2</sup> болчу. Анын кыргызча аты ушундай болгону менен, дагы бөлөк байыркы элдерде ар кандай ысымга ээ болгон **Жакшылыктын Колдоочусу** эле. Анын бүгүн Бұбұ Мариям менен кезигишин Жайсан Ата суранган эле. Себеби, бул жолу да Бұбұ Мариям байла-

---

<sup>1</sup> Сент-Экзюпери – француз жазуучусу.

<sup>2</sup> Алтын Көкүл Жаш Айдар – бул каарман жөнүндө көп элдерде ар кандай уламыштар сакталған. Алибетте, ар бири өз тилинде атайды. Ал эми кыргыз элинде Алтын Көкүл Жаш Айдар жөнүндө байыркы замандардан бери белгилүү. «Айкөл Манас» дастанынын 2-китебиндеги негизги каармандардын бири Сергил Энеге Алтын Көкүл Жаш Айдар жардам бергендиги айтылат. Дагы бир чыгаан инсан Күчүгөндү да Алтын Көкүл Жаш Айдар дайыма колдогондугу баяндалат. Кыскасы, Алтын Көкүл Жаш Айдар, негизинен, өтө қысталыш учурда ылайыктуу инсан аркылуу элибизге жардам берип келген жакшылыктын колдоочусу. Ал дайыма беш-алты жашар баланын курагында.

нышка бир аз эртерээк чыгып алаарын, ал учурга өзү жетишип келалбасын, ал эми ошол маалда жетинчи жана жыйырма сегизинчи декабрдагы медиациядан кийин Бұбұ Мариямдын өмүрүнө коркунуч туудурган Кара Күчтөр дагы бир жамандық кылупудан кайра тартышпасын алдын ала билген Жайсаң Ата аны болтурбай, Акчабагын аман сактап калыш үчүн Алтын Қекүл Жаш Айдарга кайралууга мажбур болуп, Бұбұ Мариямды жолунан утурлап тосуп алған соң, бир нече көз ирмем убак алаксытып турушун суранган эле. Улук башын кичик кылыш өтүнчтү кабыл алған Алтын Қекүл Жаш Айдар Бұбұ Мариям баланы өтө жакшы көрөөрүн эске алып, беш-алты жаштагы наристенин кебетесин кийип, арыктын ичиндеги муздун үстүндө отуруп алышп, үч бурчтук болуп сындырылған муздарды тизип ойноп отурған эле.

Бул жагдайлардан такыр кабары жок Бұбұ Мариям аны Кичинекей Ханзаада катары кабыл алғандыктан жана өзүн жомоктун окуясына түшүп калғандай да эсептегендиктен, бул сырдуу жолугушу чын болуп атканын, же чын эмес болуп атканын анык ажыратышым үчүн эртең далип катары кереги тийсин деп, колундагы белекти арыктын кырындалы карга сайды. Эртең кайра келип, ушурден таап алайын деп ниеттенди. А өзү болсо, сүйкүмдүү наристени колунан жетелеп арыктын ичи менен нары-бери басты.

Аңғыча эле кочкуп кызыл-күрөң түстөгү шоола пайда болду да, Бұбұ Мариям ал шооланын ичине сүнгүп, кандалдыр бир чексиз тунгуюкка кулап бараткандай туюмда болду. Башка эч нерсе эсинде жок.

Бир маалда өзүнө келип, көзүн ачса, жанында Жайсаң Ата туруптур. Эмнегедир катуу кабатырла-

нып жана ачууланып алган. Эч нерсеге түшүнбөгөн Бұбы Мариям эки жагына көз жүгүртүп, эч кандай кар жок, күпкүргак жерде жатканын билди. Жайсаң Атанын жанында турған сүйкүмдүү наристени көргөндө, көңүлүү кадимкідей жайгарыла түштү. Өтө коркунчтуу окуяга кириптер болуп, бирок Жайсаң Атанын жардамы менен аман калганын түшүндү.

Чындыгында эле ошондой окуялар болгон эле. “Кичинекей Ханзааданы” колунан жетелеп нарыбери басып турған учурунда Кара Күчтөрдүн өкүлдөрү кочкул кызыл-күрөн түстөгү шооласын экөөнүн жанына түшүрүп, аларды азгырып башка катмарга алып кетмек болгондо, “Кичинекей Ханзаада” шашылыш кабар билдирип, Жайсаң Ата дагы ыкчамыраак жетип, Кара Күчтөрдүн өкүлдөрү менен аёсуз кармашып, алардын ач ченгелинен Бұбы Мариямды сактап калган эле.

Ушул опурталдуу окуяны Жайсаң Ата кыскача баяндаган соң, Бұбы Мариямды катуу типдеди. Болжогон учурда гана байланышка чыгышы керектигин бекем эскертти. Урушуп гана чектелбестен, 1995-жылдын июлунан берки сегиз айдын ичинде көп ийгиликтерге жетишип, дастанды алууну улантуусуна керектүү окуулардын көпчүлүгүнүн канаттандырарлык деңгээлде өздөштүргөнүн да баса белгиледи.

Андан ары бүгүнкү медитацияга тиешелүү ой-лордун тегерегинде шашпай пикир алышкан соң:

**“Чырагым, азыр кеткин, калдың чарчап,  
чиочун Нур кубатынды койду сарптар.**

**Ай чак түш болгон кезде үйдөн чыксаң,  
астындан утурмалап тосуп алам”<sup>1</sup> –**

<sup>1</sup> Бул саптар «Айқөл Манастын» 1-томунун 403-бетинен алынды.

деп Жайсаң Ата айтты да алыстап барып көздөн кайым болду.


Бұбұ Мариям медитация абалынан чыгып, қадимки абалына келер замат, қаерде турғанын анықтады: каналдың айыл тарабындагы бактың ичинде экен. Аナン дагы, жанында “Кичинекей Ханзаада” кошо бар экен. Буга Бұбұ Мариям абдан кату қубанды. Ушул сүйкүмдүү наристени үйүнө ээрчитип барғанын элестетип, сүйүнүчү тулқусуна сыйбады. Жөн эле таштанды баланы таап алғандың өзү канадай зор бакыт! Ал эми эсине кирип, баарын түшүнүп алтыга жашы жетип қалған сүйкүмдүү наристени түндө медитацияга кеткен бойдон эле эми минтип үйүнө ээрчитип барып калса, анда Гагарин космоско учқандан да чоң жаңылық болуп калат го! “Кичинекей Ханзаада” Жайсаң Ата жөнүндө өз оозу менен айтып берсе, анда, дастан жазылып атканына ишенбегендердин айла-амалдары куруп, ишенүүгө аргасыз болушат го! Кыйынчылыктың баары кыйрап калат го!

Анткени менен, Жакшылыктың Колдоочусу болгон Алтын Қекүл Жаш Айдар бүгүн Бұбұ Мариямдын аман калышына гана азыноолак көмөк көрсөтүүгө тийиш болгондуктан, жана ал иш абийирдүүлүк менен аткарылғандыктан ошондой эле, Бұбұ Мариямдын күнүмдүк турмушундагы кыйынчылыктардың бир заматта оң чечилип калышына кийлигишүүгө кымынчалык укугу жоктугунан байланыштуу, Бұбұ Мариямдын кубанычын тен бөлүшүп, айылга ээрчиp келип берүүнүн ордуна, айылдан алыстап барып, күн желесиндей болуп абага сиңдиби же карга арапашып кеттиби, айтор жок болуп кетти.

“Кичинекей Ханзаада” узап барып, көздөн кайым болгон төш тарапты Бұбұ Мариям карап кый-

лага турду. Аナン артына улам кылчактап караган бойдон үйүнө келди. Кийимдерин которунуп кийип, кичине дем алган соң, арыктын қырына сайылган “букетти” эстеп, түндөгү жерге чыгып барды. Муздун үстүнө түшкөн өзүнүн кепичинин издерине катар наристенин бытыйган издерин жана ак дермантин папканын бетинде тизилген муздарды көрүп, түндөгү жолугушу чыпчын болуп өткөнүнө ынанды. Күн нурлары муздун сыйыктарынан чагышканын суктану менен карап турду. Андан киин «букетти» ордунан тапты да, аны көтөрүп үйүнө кайтты.

Шакин Эсенгулов келгенде соңку жаңылыктарды айтып берип, ал киши ынанбай турғандыктан, “Кичинекей Ханзаада” менен жолуккан жерге чогу келишти. Баланын издерин жана кардын бетиндеги сырдуу белгилерди көргөндө гана Шакин Эсенгулов жакасын кармап: “Кудая тобо!” деп таңгалиды.



---



## «МАНАС» ЭПОСУ ЖАНА «АЙҚӨЛ МАНАС» ДАСТАНЫ ЖӘНҮҮНДӨ

Жогоруда айтылган коркунчтуу үч окуядан киин деле Бұбұ Мариямдың коопсуздугу көнүл жубатарлық абалда болбоду. Негизи, анын ар бир медитациясы бычактын мизи менен жыңайлақ басқанга тете өттү. Бирок өзүнө жүктөлгөн ишенимди акташым керек деген чечимге көгөрүп бекем турғандыгы үчүн, көбүнчө Жайсан Атанаын, кәэде Нуркыздардың кимдир-бирөөсүнүн, кай бирде Алтын Көкүл Жаш Айдардың кольдоолоруна татыктуу болуп, ар кандай опурталдуу учурлардан аман-эсен өтүп, аркалаган ишин акырындык менен уланта берди да, 1996-жылдын 30-май күнүндөгү медитацияда алган маалыматтарын чечмелеп жазып “Айқөл Манас” дастанынын бириңчи бөлүгүн аяктады. Нечендерген кыйынчылыктар менен тартыштыктарга чыдагандыгынын, аталган эки сыноодон алда канча оор дагы бир сыноо – тууган-туушкандардың, тааныш-тамырлардың жана жалпы замандаштардың көпчүлүгүнүн түшүнбөстүктөн улам атайы жасашкан терс мамилелерине, өзүн кордоосого жана кемсингүүгө кылган ар кыл аракеттерине моюн сунбагандыгынын ақыбети кайтып, арбактын айтканын абийирдүүлүк менен аткарды.

**Ооба, ооба, кыргыз элиниң тарыхындагы** керемет жетишкендиктердин эң көрүнүктүүсү катары дүйнө жүзүнө дүнгүрөп белгилүү болчу дастан Бұбұ Мариямдың ортомчулугу аркылуу алгач ирет кагазга көчүрүлдү. Көп кылым бою иш жүзүнө ашпаган калыстык калыбына келтирилди.

Кыргыз элинин буга чейинки деле эң улуу эмгеги, зоболосу зор жетишкендиги, эч убакта эскирбес көөнөргүс байлыгы, тагыраак айтканда, дүйнөдөгү белгилүү эпостордун эң көлөмдүүсү, кыргыз тукумун качан да болсо коштоп жүрө берчү колдоочусу – **бул атактуу “Манас” эпосу эмес беле.** Ошол улуу эмгекке дагы бир өтө кооз жана мазмундуу вариант кошулуп, анын улуулугу дагы да көтөрүлүп, зоболосу дагы да зорураак боло түштү! Анткени, атактуу “Манас” эпосу эми “Айкөл Манас” деп аталган түп нуска вариант менен толукталды. Анын түп нуска экенинен кымынчалык шек жок. Шектенүүгө негиз жок. Себеби, дастандагы каармандар жана алар башынан өткөргөн окуялар эпостун көп варианттарындагы каармандарга жана окуяларга опокшош болгону менен, экөөнүн ортосундагы айырмачылыктар да арбын: эпосто дайыма окуя Манас баатырдын төрөлүшү менен башталса, дастанда андай эмес. Эпосто ар кандай апыртма жана көбүртүп жабыртмай сыйктуу адабий ыкмаларга кеңири жол берилсе, дастанда андай эмес. Эпосто: “Эрдигиң бар, эсин жок, эч нерсе менен ишиң жок. Акылың бар, эсин жок, ар нерсе менен ишиң жок” – дегендей ыр саптары аркылуу Манастын аброюна шек келтириүүлөр да кездешсе, дастанда анын бири жок. Дастанда Айкөл Манас ашкере акылман экендиги, калыс эл башчы экендиги, кынтыксыз жоокер жана такшалган аскербашчы экендиги, эң негизгиси, жалпы кыргыз элинин зарынан, тилегинен жаралган элдин уulu экендиги, аны ата-бабалардын арбактары жана Улуу Күчтөр колдогондугу, анын Айкөлдүгүнөн башка кемчилдиги түк жоктугу эң ынанымдуу баяндалат. Орундаар озуйпасы, акылмандыгы жана жоокердик өнөрлөрү Айкөл Манастан ашса ашкан, бирок кем калбаган Алмамбет баатыр атасына таарынып качып баса берген кытай баласы эместиги, душмандын туткуунунда жүргөн кыргыздардын тукуму экендиги, Нурдан

жаралгандығы<sup>1</sup>, болгону, Азиз хандын баласы эсептөлип жарық дүйнөгө келгендиги, алты жашында жоокерликтиң эң катаал мектебине өтүп, андан жыйырма жыл жана алты ай оқугандығы, ошол окуудан кайтып келгенден кийин гана өзүнүн эли ким, жери кайда экендигин апасы Алтынайдан уккандығы, ошондуктан Ала-Тоого, өз элине келгендиги да ушу дастанда алгач ирет белгилүү болуп оптурат.

Кыргыз элиниң көп кылымдар бою касташкан душманы – кытай элиниң Айкөл Манастын доорундагы чыгаан өкүлдөрү, баатырлары, хандары жана катардагы жоокерлери жөнүндө да кызыктуу, баалуу, калыс маалыматтар дастанда арбын. Айтор, эпос менен дастанын окшоштуктары оголе көп, айырмачылыктары деле аз эмес. Бирок эки эмгектиң тең аткараар иши бирдей: кыргыз эли элдин жоготпой, сакталып калышында эпостун салымы эбегейсиз зор. Ошон үчүн “Манас” эпосунун жаралышынын миң жылдык мааракеси 1995-жылы мамлекеттик деңгээлде белгилениши, алибette, эпоско элдин берген эң жогорку баасы, сыйы, урматы катары эсептелет. Так ошол жылы “Айкөл Манас” дастанын Бұбұ Мариям Муса кызы Жайсаң Үмөт уулунун арбагынын айтусу аркылуу кагазга көчүрө башташы жана анын бириңчи белгүгүн бир жылдан кийин аякташы дагы коқустук эмес. Демек, эми мындан ары кыргыз элине “Манас” эпосу менен тең катарда “Айкөл Манас” дастаны да керек.

Кандай жүйөөлүү себептерден улам “Айкөл Манас” дастаны кыргыз элине керек болуп калгандыгы тууралуу кепти кийинки китептерде уланталы...

### *Бириңчи китептин аягы.*

---

<sup>1</sup> Нурдан жаралган – эркектин эң кандай кийлигишүүсүз аялдын боюна бүтүп жарық дүйнөгө келген балдар ушинтип атаплат. Мындаидар инсандар тарыхта көп эле кездешет.

## МАЗМУНУ

Сөз башы .....	3
1995-жылдын апрель айынан 2-ноябрьна чейинки	
окуялар .....	13
Күтүлбөгөн кездешшүү .....	14
Он суроо .....	17
Жай + Сан әмес Жайсаң .....	24
Өзгөчө нур .....	26
Узун-узун ыр сантар .....	30
Манастын доору жана манасчылар .....	35
Түгөнбөгөн көз жаш .....	39
Жайллоодогу жаңжал .....	40
Аткарылбаган талаптар .....	54
Кереметтүү Көк-Булун .....	56
Муну айткан Үмөт уулу Жайсаң деп бил...	62
«Мени гений қылат әлециз!» .....	77
Тамаранын түшү .....	79
Соң-Көлдөгү сонун окуя .....	84
1995-жылдын 31-августу .....	93
Нуршооланы белекке берген Нуркыздар...	105
Үйдөн кетүү .....	119
Жайсан атанын жардамы .....	152
Акматаалы менен Жаңыбай .....	155
Тибет тоолоруна алгач ирет баруу .....	163
Өтө катаал чечим .....	170
Окурманга биринчи кайрылуу .....	182
Бубу Мариямдын өмүр баянына биринчи саякат .....	183
Түшүнүксүз оору .....	184
Төлөбектин таржымалы .....	192
«Ооба, мен Төлөбекмин» .....	194
Бубайша апа бергөн алмалар .....	195
Кыргызчылык деген ыкма менен дарылоо .....	200
Белги күтүү .....	204
Бубайша апанын өмүрүнөн эки үзүм .....	205
Кыргызчылыктын эң улуу сыры .....	210
Кылым көчүн көргөндө...	229
Экинчи тумар .....	244

Түнкү конок .....	254
Ринат .....	255
Ринаттын жообу .....	262
Алгачкы медитация .....	264
Жумгал Ата мазарында .....	268
Окурманга экинчи кайрылуу .....	287
«Айкөл Манас» дастанынын жазыла башташы .....	289
Алгачкы саптар .....	290
Эркинбектин белеги .....	299
670-жыл жөнүндө .....	306
«Кичинекей ханзаада» же	
Алтын Көкүл Жаш Айдар .....	310
«Манас» эпосу жана «Айкөл Манас»	
дастаны жөнүндө .....	328

---

*Көркөм-адабий басылма*

**Кадыров Жумадин**

**БҮБҮ МАРИЯМ**

*Баян*

Редактору Чабалдай Жаныбеков

Корректору Бурул Жакеева

Компьютерде калыпка салган Рая Терибаева

Кагаздын форматы 84x108<sup>1/32</sup>. Көлөмү 20,75 б.т.

Заказ № 338. Нускасы 1000 даана.

Бишкек шаары,

«Бийиктик» басмасы,

Ю. Абдрахманов көчөсү, 170 А.

Тел.: 66-17-25